


GLSANS784 0954

CHA



125536  
LBSNAA



त्री राष्ट्रीय प्रशासन अकादमी

Academy of Administration

मसूरी

MUSSOORIE

पुस्तकालय

LIBRARY

— 125536

अवाप्ति संख्या

Accession No.

~~16673~~

वर्ग संख्या

Class No.

(GLSAA)

784.0954

पुस्तक संख्या

Book No.

CHA

चतुर



# श्रीमल्लक्ष्यसंगीतम्



भरतखण्डनिवासिचतुराख्यपण्डितेन

( अर्वाचीनसंगीतपद्धतिपरिचयसौकर्यसमेतम् )

निर्मितम्

तस्यच

एषा द्वितीयावृत्तिः

पुण्यपत्तने

भालचंद्र सिताराम सुकथनकर शर्मणा,  
आर्यभूषणयंत्रालये मुद्राक्षरैरंकयित्वा प्राकाश्यं नीता ।

शके १८५५

सन १९३४

सर्वे अधिकाराः स्वायत्तीकृताः ।

मूल्यमंकौरूपकः

---

Printed at the Arya-Bhushan Press, H. N. 936/3, Bhamburda  
Peth Poona, by Mr. Anant Vinayak Patvardhan.

AND

Published by Mr. Bhalachandra Sitaram Sukathankar M. A., L.L. B.,  
6 Malabar Hill, Bombay.

---





ग्रंथकारः पंडित विष्णु नारायण भातखंडे,  
बी. ए., एलएल. बी.

( " चतुर पंडित " )

जन्मः-गोकुलाष्टमी शके १७८२

वा. १० आगस्ट १८६०

श्री.

श्रीगणेशायनमः ॥ श्रीसरस्वत्यैनमः ॥ श्रीगुरुभ्योनमः

## अथ श्रीमल्लक्ष्यसंगीतप्रारंभः ।



। मंगलाचरणम् ।

प्रणम्य शिरसा देवं गौरीपुत्रं विनायकम् ।

सर्वविघ्नोपशान्त्यर्थं लक्ष्यसंगीतमारभे ॥ १ ॥

श्रीब्रह्माद्यैरर्चिता या सुरेन्द्रै-

र्भक्तिभ्रद्धाभावयुक्तैः सदैव ।

प्राचीनार्वाचीनसंगीततत्त्व—

स्फूर्त्यै तां श्रीशारदां नौम्यभीष्टाम् ॥ २ ॥

श्रीसद्गुरोस्तस्य पदारविन्द—

द्वंद्वं तमोनुत्तय आशु वंदे ।

यस्यानुकंपा सहस्रैव मूकं

करोति वाचालमिति प्रथेयम् ॥ ३ ॥

संगीतपूर्वसूरीणां महतामप्यनुज्ञया ।

धैर्यमालंब्य कुर्वेऽमुं प्रबंधं स्वान्तशुद्धये ॥ ४ ॥

प्रथमाध्यायः ।

अथ श्रीलक्ष्यसंगीतप्रथमाध्याय ईर्यते ।

चतुराख्येन भरतपूर्वखंडनिवासिना ॥ ५ ॥

निर्मथ्यातिप्रयत्नेन मतभेदपयोनिधिम् ।

चतुरामितां वक्ष्ये हिंदुस्थानीयपद्धतिम् ॥ ६ ॥

प्रणाल्यौ तु प्रसिद्धे द्वे संगीतस्य विदां मते ।  
 आद्या कर्णाटकी ख्याता हिंदुस्थानी तथापरा ॥ ७ ॥  
 कर्णाटकप्रणाली या सा मद्रासनिबंधिनी ।  
 अन्यत्र सर्वतो हिंदुस्थानीया बहुसंज्ञता ॥ ८ ॥  
 तत्र तत्र प्रदेशेषु वैमत्यं संभवेत्कचित् ।  
 सामान्यतस्तु सैकैव पद्धतिर्विदुषां मते ॥ ९ ॥

### संगीतम्

गीतं वाद्यं तथा नृत्यं त्रयं संगीतमुच्यते ।  
 मार्गदेशीविभागेन संगीतं द्विविधं मतम् ॥ १० ॥  
 मार्गो देशीति तद्द्वेधा तत्र मार्गः स उच्यते ।  
 यो मर्गितो विरिञ्च्याद्यैः प्रयुक्तो भरतदिभिः ॥ ११ ॥  
 देवस्य पुरतः शंभोर्निर्यताभ्युदयप्रदः ।  
 देशे देशे जनानां यदुच्यते हृदयरंजकम् ॥  
 गानं च वादनं नृत्यं तद्देशीत्यभिधीयते ॥ १२ ॥

संगीतरत्नाकरे ॥

गीतं वाद्यं नर्तनं च त्रयं संगीतमुच्यते ।  
 मार्गदेशीविभागेन संगीतं द्विविधं मतम् ॥ १३ ॥  
 द्रुहिणेन यदन्विष्टं प्रयुक्तं भरते च ।  
 महादेवस्य पुरतस्तन्मार्गाख्यं विमुक्तिदम् ॥ १४ ॥  
 तत्तद्देशस्थया रीत्या यत्स्याल्लोकानुरंजनम् ।  
 देशे देशे तु संगीतं तद्देशीत्यभिधीयते ॥ १५ ॥

संगीतदर्पणे ॥

गीतं द्वेधा मार्गो देशी मार्गः स यो विरिञ्चयाद्यैः ।  
अन्विष्टो भरताद्यैः शंभोरग्रे प्रयुक्तोऽर्च्यः ॥ १६ ॥

देशे देशे रुच्या यज्जनहृद्रंजनं तु सा देशी ।  
स तु लोकरुचिविकलितः प्रायो लक्ष्यात्र देशी तत् ॥ १७ ॥

रागविबोधे ॥

अबलाबालगोपालैः क्षितिपालैर्निजेच्छया ।  
गीयते यानुरागेण स्वदेशे देशिरुच्यते ॥ १८ ॥

संगीतदर्पणे ॥

मार्गितं प्रथमाचार्यैर्निबद्धं नियमोत्तमैः ।  
अतिशुद्धस्वरूपं तत् सांप्रतं नैव गोचरम् ॥ १९ ॥  
व्यवहारेऽधुना यत्तु संगीतं परिदृश्यते ।  
तत्सर्वं देशिसंज्ञं स्वादित्याहुर्लक्ष्यवेदिनः ॥ २० ॥

टिप्पणी ।

ग्रंथेषु तु पुराणेषु श्रेष्ठो रत्नाकरो मतः ।  
तत्राप्यंगीकृतं देश्याः प्राधान्यं शास्त्रकारिणा ॥ २१ ॥

पूर्वप्रसिद्धसंगीतं प्रसिद्धमधुना च यत् ।  
द्विविधं वर्णितं तत्र संगीतं सुपरिस्फुटम् ॥ २२ ॥

शार्ङ्गदेवस्य कालेऽपि संगीतं देशिसंज्ञितम् ।  
आसीत्यचलितं लोक इति तर्कयितुं क्षमम् ॥ २३ ॥

शार्ङ्गदेवानुगाश्चापि तद्विनिर्मितपद्धतिम् ।  
यथायोग्यप्रमाणेन नैवज्ञातुमशक्नुवन् ॥ २४ ॥

चतुर्द्विप्रकाशाख्ये ग्रंथे व्यंकटपंडितः ।  
प्राचीनरागविषये सुस्पष्टमिदमब्रवीत् ॥ २५ ॥

“ रागास्तावद्दशविधा भरताद्यैरुदीरिताः ।  
 ग्रामरागाश्चोपरागा रागा भाषाविभाषिकाः ॥ २६ ॥  
 तथैवान्तरभाषाख्या रागांगाख्यास्ततःपरम् ।  
 भाषांगानि क्रियांगानि चोपांगानि पुनः क्रमात् ॥ २७ ॥  
 दशस्वेतेषु रागेषु ग्रामरागादयः पुनः ।  
 रागास्त्वन्तरभाषान्ता मार्गरागा भवन्ति षट् ॥ २८ ॥  
 ततो गंधर्वलोकेन प्रयोज्यास्ते व्यवस्थिताः ।  
 तस्माद्वागांगभाषांगक्रियांगोपांगसंज्ञिकाः ।  
 रागाश्चत्वार एवैते देशिरागाः प्रकीर्तिताः ॥ २९ ॥ ”  
 रागांगादिचतुष्कं तु सांप्रतं स्यात्सुगोचरम् ।  
 संगीते दाक्षिणात्यानामिति सर्वत्र संमतम् ॥ ३० ॥  
 मूर्च्छनाया रहस्यं तद्रत्नाकरप्रपंचितम् ।  
 स्फुटमेवाभवद्बोद्धुं न शक्तः कोऽपि पंडितः ॥ ३१ ॥  
 जातिप्रकरणं चापि रत्नाकरनिरूपितम् ।  
 अनेकानुकृतं सद्यो ज्ञातुं शक्तो न कोऽपि तत् ॥ ३२ ॥  
 संगीतसमयसारे चंद्रिकायां सुधाकरे ।  
 चूडामणिशिरोमण्यो रत्नाकरानुवर्तनम् ॥ ३३ ॥  
 लेखकैस्त्वपुराणैस्तैर्दृश्यतेऽनुकृतो भृशम् ।  
 रत्नाकरस्वराध्यायो रागाध्यायस्त्वनाहतः ॥ ३४ ॥  
 दामोदरस्तथा सोमनाथो रत्नाकरानुगौ ।  
 रागाध्यायमनाहत्य चक्रतुर्ग्रथनिर्मितिम् ॥ ३५ ॥  
 अहोबलव्यंकटेशरामामात्यतुलाधिपाः ।  
 स्वतंत्रा राग निर्देशे दोषभाजो न मे मते ॥ ३६ ॥  
 पुंडरीको भावभट्टो लोचनो हृदयस्तथा ।  
 लक्ष्यमार्गमनुसृत्य स्वस्वग्रंथानकुर्वत ॥ ३७ ॥

रागलक्षणकाराद्या बहवोऽन्ये परिस्फुटम् ।  
 विषये तत्र रागाणां स्वातंत्र्यं दर्शयन्ति ते ॥ ३८ ॥  
 श्रीमद्रत्नाकरप्रोक्तरागाध्यायाशयोऽखिलः ।  
 स्वश्लोकैर्ग्रथितः कैश्चिद्ग्रन्थकारैरसंशयम् ॥ ३९ ॥  
 तदाशयस्तथाप्येतैरवबुद्धो यथार्थतः ।  
 इति तल्लेखतो नैव प्रतिभाति कथंचन ॥ ४० ॥  
 गूढं गूढतरं भावं प्रापयितुमसंशयम् ।  
 नैवोचितं कदाचित्स्याद्धीमतामिति मे मतिः ॥ ४१ ॥  
 प्राचीनशास्त्रकेऽज्ञाते संगीतपरिवर्तनात् ।  
 वस्तुस्थितिरुदाहार्या ग्रन्थकृद्भिरमायया ॥ ४२ ॥  
 परिवर्तनशीलं यत्संगीतं ग्रन्थकर्तृभिः ।  
 नष्टप्रायं पुराणं तत्स्पष्टीकर्तुं न शक्यते ॥ ४३ ॥  
 नावश्यकं हि तत्किंतु यया कयापि भाषया ।  
 असामंजस्यवृद्धिस्तु नाभीष्टेति ब्रवीम्यहम् ॥ ४४ ॥  
 रत्नाकरोक्तरागेषु व्याख्याता जातिमूर्च्छनाः ।  
 रागमेलास्तदुत्पन्ना नैव कुत्राप्यवेक्षिताः ॥ ४५ ॥  
 अज्ञाते ग्रामरागोक्तमेले ग्रन्थो निरर्थकः ।  
 मेलास्तु जनकाः प्रोक्ता रागाणामिति संमतम् ॥ ४६ ॥  
 रागादीनामुदीर्यन्ते नानाग्रन्थेषु मूर्तयः ।  
 तत्र तेषां च रागाणां न स्वराद्युपलभ्यते ॥ ४७ ॥  
 ग्रन्थाः संगीतदृष्ट्या ते केवलं निष्फला मताः ।  
 मूर्तितास्ते कथं मेला इत्यप्युल्लेखमर्हति ॥ ४८ ॥  
 हनूमन्मतमद्यापि प्रचरत्यत्र लक्ष्यके ।  
 एतत्समर्थनं नित्यं श्रूयते गायकैः कृतम् ॥ ४९ ॥

को ग्रंथस्तन्मतस्य स्यात्किंच तत्राभिधीयते ।  
 इत्येवं नैव स्वप्नेऽपि तेषां समुपलभ्यते ॥ ५० ॥  
 जाने नाक्षेप इष्टः स्याद्ग्रंथकारोक्तिषु भृशम् ।  
 नार्थः स्याद्गोपने वस्तुस्थित्यास्तथापि मे मते ॥ ५१ ॥  
 जातिप्रकरणस्योपयोगः सम्यक्तया तथा ।  
 यत्र स्पष्टतया प्रोक्तः स ग्रंथो नोपलभ्यते ॥ ५२ ॥  
 विद्यते ह्यभिमानो मे ग्रंथोपरि महत्तरः ।  
 तद्भ्यासे प्रयत्नोऽपि यथाशक्ति मया कृतः ॥ ५३ ॥  
 रत्नाकरोक्तरागाणां युक्तमेलनिरूपणे ।  
 प्रयत्नो न कृतः कैश्चिदिति लक्ष्यज्ञसंमतम् ॥ ५४ ॥  
 अतस्ते क्रीदशा रागा भवेयुरिति तत्त्वतः ।  
 ज्ञातं तैरश्ववा नेति शंकास्पदं भवेद्भ्रुवम् ॥ ५५ ॥  
 ते स्वकालीनसंगीतनिपुणाः स्युरसंशयम् ।  
 नावश्यं तेन ते रत्नाकरसंगीतपारगाः ॥ ५६ ॥  
 संगीतदर्पणे नैव समीचीनतया पुनः ।  
 मूर्च्छनानां विवेकोऽपि सत्कृतो रागनिर्णये ॥ ५७ ॥  
 रत्नाकराभिधं ग्रंथं पठतो यस्य कस्यचित् ।  
 पुरतः प्रस्फुरन्त्येव प्रश्ना एवंविधाः स्वयम् ॥ ५८ ॥  
 श्रुतिजात्युपयोगः क्व क्रियेत नियमैश्च कैः ।  
 मेला आधुनिकाः के स्युर्मध्यमग्रामसंज्ञिताः ॥ ५९ ॥  
 मध्यमग्रामगा रागाः प्रचरन्ति न वाऽधुना ।  
 प्रचारेऽप्येकवाक्यत्वं भवेद्भ्रत्नाकरस्य किम् ॥ ६० ॥  
 साधारणप्रकरणं ग्रामरागनिरूपणे ।  
 उपबोगि कथं भूयादिति कुत्रापि नोदितम् ॥ ६१ ॥

मृदुगनियुता रागाः के स्यू रत्नाकरोदिताः ।  
 तीव्रमध्यमयुक्ताः के किं स्यात्तेषां समर्थनम् ॥ ६२ ॥  
 मेला ग्रामाख्यरागाणां कीदृशा लक्ष्यवर्त्मनि ।  
 कथमेते च सिद्धेयुरित्युदाह्रियतामिह ॥ ६३ ॥  
 यथार्था मूर्छनाटीका कलिनाथकृताऽस्ति किम् ।  
 तथात्वे कीदृशा मेला सिद्धेयुरिति कथ्यताम् ॥ ६४ ॥  
 प्रतिरागमलंकारा निश्चिताः किमितीर्यताम् ।  
 रहस्यं शुद्धतानानां किमासीदित्युदीर्यताम् ॥ ६५ ॥  
 रागाध्याये किमप्येषां समुल्लेखो न लभ्यते ।  
 केषुचिच्छुद्धतानेषु कुतः षड्जविवर्जनम् ॥ ६६ ॥  
 रागतत्स्यादिरचना तत्त्वमाश्रित्य किं कृता ।  
 रागमिश्रणमानानि तत्र ज्ञेयान्यथो कथम् ॥ ६७ ॥  
 अपेक्षा मध्यमग्रामस्यासीत् प्राक्किं न साऽधुना ।  
 किमासीत्तीव्रमस्यात्र संबन्धो रागमेलने ॥ ६८ ॥  
 एवं स्युः कतिचित् प्रश्ना अर्वाचीनविदां हृदि ।  
 ज्ञानसामग्र्यभावे तु किं ते ब्रूयुस्तपस्विनः ॥ ६९ ॥  
 दुर्बोधांशं परित्यज्य प्रचारमनुसृत्य च ।  
 यत्तेषां ग्रंथनिर्माणं समीचीनं हि मे मते ॥ ७० ॥  
 स्वाभिप्रायं सदा स्पष्टं जानीयुः सकला जनाः ।  
 एतदेव भवेद्ध्येयं ग्रंथानामित्यसंशयम् ॥ ७१ ॥  
 रागपूर्वविबोधोऽथ चतुर्दण्डिकलानिधी ।  
 तरंगिणी तथा रागमंजरी पारिजातकः ॥ ७२ ॥  
 कौमुदी तत्त्वबोधोऽपि हृत्प्रकाशश्च कौतुकम् ।  
 ग्रंथानेत्तान् प्रकुर्वाणा यान्ति ते धन्यतां ध्रुवम् ॥ ७३ ॥



निर्व्याजं निर्भयं स्पष्टं प्रोक्तानि स्वमतानि तैः ।  
 अकारि च समीचीनं यद्दृष्टं लक्ष्यवर्त्मनि ॥ ७४ ॥  
 ननु नावगताः सम्यग् ग्रंथास्त इति चेन्मतम् ।  
 तदास्मल्लेखजाद्वादादिष्टः स्यात्तत्त्वनिर्णयः ॥ ७५ ॥

संगीतं ग्रंथगं लक्ष्यगं भाविगमिति त्रिधा ।  
 ग्रंथगेऽन्तर्गतं सर्वं संगीतं शास्त्रगोचरम् ॥ ७६ ॥  
 यदिदानीं प्रचरति लक्ष्यसंगीतमेव तत् ।  
 एतावदेव ग्रंथेऽस्मिन्नान्यच्छास्त्ररहस्यकम् ॥ ७७ ॥  
 केनोपायेनाधुनिकं लक्ष्यसंगीतमाश्विदम् ।  
 अवगन्तव्यमित्येव साध्यमत्र न संशयः ॥ ७८ ॥

### संगीतप्रशस्तिः

सामवेदादिदं गीतं संजग्राह पितामहः ॥ ७९ ॥  
 गीतेन प्रीयते देवः सर्वज्ञः पार्वतीपतिः ।  
 गोपीपतिरनन्तोऽपि वंशध्वनिवशंगतः ॥ ८० ॥  
 सामगीतिरतो ब्रह्मा वीणासक्ता सरस्वती ।  
 किमन्ये यक्षगंधर्वदेवदानवमानवाः ॥ ८१ ॥  
 अज्ञातविषयास्वादो बालः पर्यङ्किकागतः ।  
 रुदन् गीतामृतं पीत्वा हर्षोत्कर्षं प्रपद्यते ॥ ८२ ॥  
 वनेचरस्तृणाहारश्चित्रं मृगशिशुः पशुः ।  
 लुब्धो लुब्धकसंगीते गीते त्यजति जीवितम् ॥ ८३ ॥  
 तस्य गीतस्य माहात्म्यं के प्रशंसितुमीशते ।  
 धर्मार्थकाममोक्षणामिदमेवैकसाधनम् ॥ ८४ ॥  
 रत्नाकरे ॥

वीणावादनतत्त्वज्ञः श्रुतिजातिविशारदः ।  
तालज्ञश्चाप्रयासेन मोक्षमार्गं च गच्छति ॥ ८५ ॥

साहित्यसंगीतकलाविहीनः  
साक्षात्पशुः पुच्छविषाणहीनः ।  
मृणं न खादन्नपि जीवमानः  
तद्भागधेयं परमं पशूनाम् ॥ ८६ ॥  
सुखिनि सुखनिदानं दुःखितानां विनोदः  
श्रवणहृदयहारी मन्मथस्याग्रदूतः ॥  
अतिचतुरसुगम्यो बल्लभः कामिनीनाम्  
जयति जयति नादः पञ्चमश्चोपवेदः ॥ ८७ ॥

अथ नादः ।

गीतं नादात्मकं वाद्यं नादव्यक्त्या प्रशस्यते ।  
तद्वयानुगतं नृत्तं नादाधीनमतस्त्रयम् ॥ ८८ ॥  
नादेन व्यज्यते वर्णः पदं वर्णात्पदाद्वचः ।  
वचसा व्यवहारोऽयं नादाधीनमतो जगत् ॥ ८९ ॥  
सर्वसंगीतशास्त्रस्य नादो जीवितमीरितम् ।  
अतो नादस्य माहात्म्यं व्याख्यातुं केन शक्यते ॥ ९० ॥

नादस्थानानि ।

व्यवहारे त्वसौ त्रेधा हृदि मन्द्रोऽभिधीयते ।  
कंठे मध्यो मूर्ध्नि तारो द्विगुणश्चोत्तरोत्तरः ॥ ९१ ॥

अथ श्रुतयः ।

तस्य द्वाविंशतिर्भेदाः श्रवणाच्छ्रुतयो मताः ।  
 हृद्यूर्ध्वनाडीसंलग्ना नाड्यो द्वाविंशतिर्मताः ॥ ९२ ॥  
 तिरश्च्यस्तासु तावत्यः श्रुतयो मारुताहताः ।  
 उच्चोच्चतरतायुक्ताः प्रभवन्त्युत्तरोत्तरम् ॥  
 एवं कंठे तथा शीर्षे श्रुतिद्वाविंशतिर्मता ॥ ९३ ॥  
 रत्नाकरे ॥

श्रुतिलक्षणम् ।

नित्यं गीतोपयोगित्वमभिज्ञेयत्वमप्युत ।  
 लक्ष्यविद्भिः समादिष्टं पर्याप्तं श्रुतिलक्षणम् ॥ ९४ ॥  
 प्रतिस्थानसमासक्ता श्रुतिद्वाविंशतिर्मता ।  
 संगीताद्यस्वराणां स्यात्संमता जन्मभूरसौ ॥ ९५ ॥

श्रुतिप्रमाणादिव्यक्त्यर्थं वीणानिदर्शनम् ।  
 व्यक्तये कुर्महे तासां वीणाद्वंद्वे निदर्शनम् ।  
 द्वे वीणे सदृशे कार्ये यथा नादः समो भवेत् ॥ ९६ ॥  
 तयोर्द्वाविंशतिस्तंत्र्यः प्रत्येकं तासु चादिमा ।  
 कार्या मंद्रतमध्वाना द्वितीयोच्चध्वनिर्मनाक् ॥  
 स्यान्निरन्तरता श्रुत्योर्मध्ये ध्वन्यन्तराश्रुतेः ॥ ९७ ॥  
 रत्नाकरे ॥

कलिनाथकृतटीकायाम् ।

आदिमा प्रथमा तंत्री । मंद्रतमध्वाना अतिमंद्रस्वना ।  
 उत्तरोत्तरापेक्षया पूर्वपूर्वस्य मंद्रत्वे संभवत्यपि सर्वापेक्षयेयं मंद्रेति

तमप्रयोगः । अतिमंद्रत्वं च तंत्र्या अतिशिथिलीकरणेन भवति ।  
 द्वितीया तंत्री मनागुच्चध्वनिः कार्या । मनागुच्चध्वनित्वस्यैव  
 व्यवस्थापकं स्यान्निरन्तरतेति । श्रुत्योः पूर्वोत्तरतंत्र्युत्पन्नयोर्मध्ये  
 ध्वन्यंतराश्रुतेर्ध्वन्यन्तरस्य पूर्वोत्तरश्रुतिविलक्षणस्य पूर्वश्रुतेः किंचि-  
 दुच्चस्योत्तरश्रुतेः किंचिन्नीचस्यान्यध्वनेरश्रुतिरश्रवणम् । मध्यगत  
 ध्वन्यन्तराश्रवणं निमित्तीकृत्य श्रुत्योर्निरन्तरता यथा स्यात्तथा  
 तंत्री किंचिद्वृद्धीकरणेन मनागुच्चध्वनिः कार्येत्यर्थः । अत्र नैरन्तर्यं  
 ध्वन्योरेवोक्तम् ।

तथा हि भरतकृतनाट्यशास्त्रे ।

अथ ग्रामौ । षड्जग्रामो मध्यमग्रामश्चेति । तत्र वा द्वाविं-  
 शतिः श्रुतयः । यथा—

तिस्रो द्वे च चतस्रश्च चतस्रस्ति स एव च ।

द्वे चतस्रश्च षड्जाख्ये ग्रामे श्रुतिनिदर्शनम् ॥ ९८ ॥

मध्यमग्रामे तु श्रुत्यपकृष्टः पंचमः कार्यः । पंचमश्रुत्युत्कर्षा  
 दपकर्षाद्वा यदन्तरं मार्दवादायतत्वाद्वा तत्प्रमाणश्रुतिः ।

निदर्शनं त्वासामभिव्याख्यास्यामः । यथा—द्वे वीणे तुल्य-  
 प्रमाणतंत्र्युपवादनदंडमूर्च्छने षड्जग्रामाश्रिते कार्ये । तयोरेकतरस्यां  
 मध्यमग्रामिकीं कृत्वा पंचमस्यापकर्षे श्रुतिं तामेव पंचमवशात्  
 षड्जग्रामिकीं कुर्यात् । एवं श्रुतिरपकृष्टा भवति । पुनरपि तद्वदेवाप-  
 कर्षाद्वाधारनिषादवन्तावितरस्यां धैवतर्षभौ प्रविशतो द्विश्रुत्यधिक-  
 त्वात् । पुनस्तद्वदेवापकर्षाद्भैवतर्षभावितरस्यां पंचमषड्जौ प्रविशत-  
 स्त्रिश्रुत्यधिकत्वात् । तद्वत्पुनरपकृष्टायां तस्यां पंचममध्यमषड्जा  
 इतरस्यां मध्यमगांधारनिषादवन्तः प्रवेक्ष्यन्ति चतुःश्रुत्यधिकत्वात् ।

एवमनेन श्रुतिनिदर्शनेन द्वैग्रामिक्यो द्वाविंशतिश्रुतयः प्रत्य-  
वगन्तव्याः ।

सिंहभूपालकृतटीकायाम्—

यथा मध्ये विसदृशं ध्वन्यन्तरं नोत्पद्यते तथा नैरन्तर्यं विधे-  
यम् । तदुक्तम् । “ द्वितीया तु ततस्तीव्रध्वनिस्तंत्री विधीयते । तथा  
यथा तयोर्मध्ये तृतीयो न ध्वनिर्भवेत् । ” श्रुतेः प्रमाणमुक्तं  
मतंगेन । ननु श्रुतेः किं प्रमाणम् ? । उच्यते । पंचमस्तावद्ग्रामद्वयस्थो  
लोके प्रसिद्धः । तस्योत्कर्षणापकर्षणाभ्यां मार्दवादायतत्वाद्वा  
यदन्तरं तत्प्रमाणश्रुतिः ।

श्रुतिषु स्वरस्थापनाप्रकारः । रत्नाकरे ।

अधराधरतीव्रास्तास्तज्जो नादः श्रुतिर्मतः ।

वीणाद्वये स्वराः स्थाप्यास्तत्र षड्जश्रुतिः ॥ ९९ ॥

स्थाप्यस्तंत्र्यां तुरीयायामृषभस्त्रिश्रुतिस्ततः ।

पंचमीतस्तुतीयायां गांधारो द्विश्रुतिस्ततः ॥ १०० ॥

अष्टमीतो द्वितीयायां मध्यमोऽथ चतुःश्रुतिः ।

दशमीतश्चतुर्थ्यां स्यात्पंचमोऽथ चतुःश्रुतिः ॥ १ ॥

चतुर्दशीतस्तुर्यायां धैवतस्त्रिश्रुतिस्ततः ।

अष्टादश्यास्तुतीयायां निषादो द्विश्रुतिस्ततः ॥ २ ॥

एकविंद्या द्वितीयायां वीणैकाऽत्र ध्रुवा भवेत् ।

चलवीणा द्वितीया तु तस्यां तंत्रीस्तु सारयेत् ॥ ३ ॥

श्रुतिस्वरेयत्तापरिज्ञानार्थं चलवीणायां सारणाप्रकारः ।

स्वोपान्त्यतंत्रीमानेयास्तस्यां सप्तस्वरा बुधैः ।

ध्रुववीणास्वरेभ्योऽस्यां चलायां ते स्वरास्तदा ॥ ४ ॥

एकश्रुत्यपकृष्टाः स्युरेवमन्यापिसारणा ।

श्रुतिद्वयलयादस्यां चलवीणागतौ गनी ॥ ५ ॥

ध्रुववीणोपगतयो रिधयोर्विशतः क्रमात् ।

तृतीयस्यां सारणायां विशतः सपयो रिधौ ।

निगमेषु चतुर्थ्यां तु विशन्ति समपाः क्रमात् ॥ ६ ॥

सारणाफलमाह ।

श्रुतिद्वाविंशतावेवं सारणानां चतुष्टयम् ।

ध्रुवाश्रुतिषु लीनायामियत्ता ज्ञायते स्फुटम् ॥ ७ ॥

नाट्यशास्त्रे तथा रत्नाकरग्रंथेऽपि सर्वथा ।

श्रुतयः स्युः समानास्ता इतिसंगीतविन्मतम् ॥ ८ ॥

श्रुतिनामानि ।

तीव्रा कुमुद्वतीमंदाच्छंदोवत्यस्तु षड्जगाः ।

दयावती तु रेज्जेया रंजनी रक्तिकेत्यमूः ॥ ९ ॥

रौद्री क्रोधीति गांधारे वज्रिकाऽथ प्रसारिणी ।

प्रीतिश्च मार्जनीत्येताः श्रुतयो मध्यमाश्रिताः ॥ १० ॥

क्षिती रक्ता च संदीपिन्यालापिन्यपि पंचमे ।

मदन्ती रोहिणी रम्येत्येतास्तिस्रस्तु धैवते ।

उग्रा च क्षोभिणीति द्वे निषादे वसतः श्रुती ॥ ११ ॥

श्रुतिवंटननियमः ।

चतुश्चतुश्चतुश्चैव षड्जमध्यमपंचमाः ।

द्वे द्वे निषादगांधारौ त्रिस्त्रीरिषभधैवतौ ॥ १२ ॥

यदि द्वाविंशतिः प्रोक्ताः श्रुतयः पूर्वसूरिभिः ।

व्यवहारे न ताः सर्वाः प्रयुक्तास्तैरिति स्फुटम् ॥ १३ ॥

सौकर्यार्थं स्वराणां चापराः संज्ञाः समाहृताः ।

सरिगमपधनीतिसंक्षिप्ता लक्ष्यवर्त्मनि ॥ १४ ॥

# प्राचीनग्रन्थकारसंमतं वीणादंडे शुद्धस्वरस्थापनम् ।

	श्रुतिनामानि	शुद्धस्वराः	
१	तीव्रा		
२	कुमुद्वती		
३	मदा		
४	छंदोवती	शुद्धषड्जः	
५	दयावती		
६	रंजनी		
७	रक्तिका	शुद्धऋषभः	
८	रोद्री		
९	क्रोधी	शुद्धगांधारः	
१०	वज्रिका		
११	प्रसारिणी		
१२	प्रीतिः		
१३	मार्जनी	शुद्धमध्यमः	
१४	क्षितिः		
१५	रक्ता		
१६	संदीपिनी		
१७	आलापिनी	शुद्धपंचमः	
१८	मदंती		
१९	रोहिणी		
२०	रम्या	शुद्धधैवतः	
२१	उग्रा		
२२	क्षोभिणी	शुद्धनिषादः	
१	तीव्रा		
२	कुमुद्वती		
३	मदा		
४	छंदोवती	शुद्धषड्जः	

ग्रामाः ।

ग्रामः स्वरसमूहः स्यान्मूर्च्छनादेः समाश्रयः ।

तौ द्वौ धरातले प्रोक्तौ षड्ग्रामोऽत्र चादिमः ॥ १५ ॥

द्वितीयो मध्यमग्रामस्तयोर्लक्षणमुच्यते ।

षड्जग्रामः पंचमे स्वचतुर्थश्रुतिसंस्थिते ॥ १६ ॥

स्वोपान्त्यश्रुतिसंस्थेऽस्मिन्मध्यमग्राम इष्यते ।

यद्वा धस्त्रिश्रुतिः षड्जे मध्यमे तु चतुःश्रुतिः ॥ १७ ॥

रिमयोः श्रुतिमेकैकां गांधारश्चेत्समाश्रितः ।

पश्रुतिं धो निषादस्तु धश्रुतिं सश्रुतिं श्रितः ॥ १८ ॥

गांधारग्राममाचष्टे तदा तं नारदो मुनिः ।

प्रवर्तते स्वर्गलोके ग्रामोऽसौ न महीतले ॥ १९ ॥

रत्नाकरे ।

अथ ग्रामौ-षड्जग्रामो मध्यमग्रामश्च । तत्र वा द्वाविंशति-  
श्रुतयः । यथा—

तिस्रो द्वे च चतस्रश्च चतस्रस्तिस्र एव च ।

द्वे चतस्रश्च षड्जाख्ये ग्रामे श्रुतिनिर्दर्शनम् ॥ २० ॥

षड्जश्चतुःश्रुतिर्ज्ञेय ऋषभस्त्रिश्रुतिस्तथा ।

द्विश्रुतिश्चैव गांधारो मध्यमश्च चतुःश्रुतिः ॥ २१ ॥

चतुःश्रुतिः पंचमः स्याद्द्वैवतस्त्रिश्रुतिस्तथा ।

निषादो द्विश्रुतिश्चैव षड्जग्रामे भवन्ति हि ॥ २२ ॥

चतुःश्रुतिस्तु विज्ञेयो मध्यमः पंचमः पुनः ।

त्रिश्रुतिर्धैवतस्तु स्याच्चतुःश्रुतिक एव हि ॥ २३ ॥

निषादषड्जौ विज्ञेयौ द्विचतुःश्रुतिसंभवौ ।

ऋषभस्त्रिश्रुतिश्च स्याद्गांधारो द्विश्रुतिस्तथा ॥ २४ ॥ नाट्यशास्त्रे ।



अथ ग्रामास्त्रयः प्रोक्ताः स्वरसंदोहरूपिणः ।

षड्जमध्यमगांधारसंज्ञाभिस्ते समन्विताः ॥ २५ ॥

मूर्छनाधारभूतास्ते षड्जग्रामस्त्रिभूततमः ।

रागा ग्रामद्वयालभ्याः षड्जग्रामोद्भवा इति ॥ २६ ॥

यथोक्तश्रुतिकाः प्रोक्ताः षड्जग्रामेऽखिलाः स्वराः । संगीतपारिजाते ।

गांधारमध्यमग्रामावप्रयोजनकौ मतौ ॥ २७ ॥

रागतत्त्वविबोधे ।

स्वराणां निचयोग्रामो मूर्छनादिसमाश्रयः ।

त्रिधा स कथितो भेदात् तु समध्यमगाख्यया ॥ २८ ॥

षड्जग्रामः षड्जकस्य संवादी पंचमोऽचलः ।

पंचमो नृपसंस्थश्चेन्मध्यमग्रामकश्च सः ॥ २९ ॥

स्वस्वपूर्वापरस्वरश्रुतिस्थौ युग्मके गनी ।

गांधारग्रामकः ख्यातः शार्ङ्गदेवेन सूरिणा ॥ ३० ॥

षड्जग्रामाश्रितान् रागान् सर्वे गायन्ति गायकाः ।

तस्मान्मुख्यतमः षड्जग्राम एव न चापरौ ॥ ३१ ॥

रागमंजर्याम् ।

षड्जः स्वराणां जनको यतः स्याद्

ग्रामस्ततो मुख्यतयैव एषः ।

रागेषु सग्रामजनित्वमेव

दृष्टं ततो ग्रामयुगं न हीष्टम् ॥ ३२ ॥

सद्रागचंद्रोदये ।

स्वान्त्यश्रुतावुपान्त्यश्रुतौ च सति पंचमे क्रमात् स स्यात् ।

किंतु विकारोद्देश्यां न पंचमे तदिह स प्रथमः ॥ ३३ ॥

रागविबोधे ।

ग्रामेष्वेतेषु गांधारग्रामो नास्ति महीतले ।  
 स्वर्गलोके वर्ततेऽसौ सर्वेषामेव संमतम् ॥ ३४ ॥  
 अस्माभिर्मध्यमग्रामोऽप्यसत्प्राय इतीर्यते ।  
 तथा हि मध्यमग्रामे त्रिश्रुतिः पंचमः खलु ॥ ३५ ॥  
 वराळीमध्यमो जातः स पुनर्लक्ष्यवर्त्मनि ।  
 मध्यमादिप्रभृतिषु मध्यमग्रामजन्मसु ॥ ३६ ॥  
 रागेषु दृश्यते नैव वराळीमध्यमस्ततः ।  
 अयुक्तो मध्यमग्रामो लक्ष्यमार्गविरोधतः ॥ ३७ ॥  
 एक एव ततः षड्जग्राम इत्यवधार्यते ।  
 षड्जग्रामोद्भवा रागा इत्यनेन निरूपितम् ॥ ३८ ॥

चतुर्दडिप्रकाशिकायाम् ।

भरतेनोदिते शास्त्रे ग्रामौ द्वौ षड्जमध्यमौ  
 षड्जग्रामः पंचमे तु सप्तदश्यां श्रुतौ स्थिते ॥ ३९ ॥  
 स्वरेऽस्मिन् पंचमे किंतु षोडशीं श्रुतिमाश्रिते ॥  
 तदैव मध्यग्रामः सोऽत्र लक्ष्ये न दृश्यते ॥ ४० ॥  
 षड्जग्रामाश्रितान् रागान् सर्वे गायन्ति गायकाः ।  
 तस्मान्मुख्यतमः षड्जग्रामोऽसौ नैव मध्यमः ॥ ४१ ॥

संगीतसारामृते ।

टिप्पणी ।

चतुश्चतुश्चतुश्चैव षड्जमध्यमपंचमाः ।  
 द्वे द्वे निषादगांधारौ त्रिस्त्री रिषभधैवतौ ॥ ४२ ॥  
 एनयैव व्यवस्थित्या पुराणैरपुराणकैः ।  
 ग्रंथकारैः समादिष्टः षड्जग्रामाभिधः सदा ॥ ४३ ॥  
 पञ्चदश्यां दाक्षिणात्यानां मेलः शुद्धस्वरान्वितः ।  
 मुखारीति प्रसिद्धः स्यात्कनकांगीति वाऽधुना ॥ ४४ ॥

पंडितैर्मध्यकालीनैर्हृदयाहोबलादिभिः ।

निश्चितः शुद्धमेलोऽत्र धनाश्रीः सैधवोऽथवा ॥ ४५ ॥

शुद्धस्थानान्ययुक्तानि दृष्ट्वाऽस्मिन् पंडितैः पुनः ।

हिंदुस्थानीयपद्धत्यां श्रुतिक्रमविपर्ययात् ।

वेलावल्यभिधो मेलः शुद्धनाम्ना समाहृतः ॥ ४६ ॥

शुद्धमेलो हि सर्वत्र षड्जग्राम इतीर्यते ।

वेलावल्यभिधो लक्ष्ये षड्जग्रामत्वमर्हयेत् ॥ ४७ ॥

प्राचीनार्वाचीनविकृतस्वरनिर्णयः ।

स्वरस्तु प्रच्युतः श्रुत्या नियताया यदा भवेत् ।

विकृतत्वं तदा तस्य वर्णयन्ति विपश्चितः ॥ ४८ ॥

रिगमधनयो लक्ष्येऽत्र विकृता उदाहृताः ।

सपावविकृतौ नित्यमतस्तावचलौ मतौ ॥ ४९ ॥

रत्नाकरोक्तद्वादशविकृतस्वराः ।

च्युतोऽच्युतो द्विधा षड्जो द्विश्रुतिर्विकृतो भवेत् ।

साधारणे काकलीत्वे निषादस्य च दृश्यते ॥ ५० ॥

साधारणे श्रुतिं षाड्जमृषभः संश्रितो यदा ।

चतुःश्रुतिवमायाति तदैको विकृतो भवेत् ॥ ५१ ॥

साधारणे त्रिश्रुतिः स्यादन्तरत्वे चतुःश्रुतिः ।

गांधार इति तद्भेदौ द्वौ निःशंकेन कीर्तितौ ॥ ५२ ॥

मध्यमः षड्जवद्भेदाऽन्तरसाधारणाश्रयात् ।

पंचमो मध्यमग्रामे त्रिश्रुतिः कैशिके पुनः ॥ ५३ ॥

मध्यमस्य श्रुतिं प्राप्य चतुःश्रुतिरिति द्विधा ।

धैवतो मध्यमग्रामे विकृतः स्याच्चतुःश्रुतिः ॥ ५४ ॥

कैशिके काकलीत्वे च निषादस्त्रिचतुःश्रुतिः ।  
 प्राप्नोति विकृतौ भेदौ द्वाविति द्वादश स्मृताः ॥  
 तै शुद्धैः सप्तभिः सार्धं भवन्त्येकोनविंशतिः ॥ ५५ ॥

संगीतदर्पणे ।

शुद्धाः सप्तस्वरास्ते च मंद्रादिस्थानतस्त्रिधा ।  
 च्युताच्युतादिभेदेन विकृता द्वादशोदिताः ॥ ५६ ॥  
 चतुःश्रुतिर्यदा षड्जो द्विश्रुतिर्विकृतस्तदा ।  
 साधारणे च्युतः स स्यात् काकलीत्वेऽच्युतः स्मृतः ॥ ५७ ॥  
 त्रिश्रुतिर्ऋषभः साधारणे षाड्जीं श्रुतिं श्रितः ।  
 चतुःश्रुतित्वमापन्नस्तदैको विकृतो भवेत् ॥ ५८ ॥  
 साधारणे मध्यमस्य गांधारस्त्रिश्रुतिर्भवेत् ।  
 स्वस्यान्तरत्वे भवति चतुःश्रुतिरिति द्विधा ॥ ५९ ॥  
 च्युताच्युतादिभेदेन मध्यमः षड्जवद्भवेत् ।  
 साधारणेऽन्तरत्वे च द्विश्रुतिर्विकृतस्तदा ॥ ६० ॥  
 पंचमो मध्यमग्रामे त्रिश्रुतिर्जायते स्वरः ।  
 मध्यमस्य श्रुतिं प्राप्य कैशिके तु चतुःश्रुतिः ॥ ६१ ॥  
 धैवतो मध्यमग्रामे विकृतः स्याच्चतुःश्रुतिः ।  
 कैशिके काकलीत्वे च निषादस्त्रिचतुःश्रुतिः ॥  
 एतैश्च सप्तभिः शुद्धैर्भवन्त्येकोनविंशतिः ॥ ६२ ॥

टिप्पणी ।

एवं दर्पणकारेण येन केनापि हेतुना ।  
 रत्नाकरोदिता ग्रंथे व्यवस्थितिरनूदिता ॥ ६३ ॥  
 स्वरा रत्नाकरोक्ताः स्युर्दुर्बोधा अद्य लक्ष्यके ।  
 तथैव दर्पणोक्तास्ते भवेयुर्वादमूलकाः ॥ ६४ ॥

# वीणादंडे संगीतरत्नाकरोक्तशुद्धविकृतस्वरनिर्दर्शनम् ।

षड्जतंत्र्याम् ।			
		शुद्धस्वराः	विकृतस्वराः
छंदोवतो ...	...	शुद्धषड्जः	अच्युतषड्जः
दयावती			
रंजनी			
रक्तिका ...	...	शुद्धपंचमः	विकृतपंचमः
रोद्री			
क्रोधी ...	...	शुद्धगांधारः	
वज्रिका			साधारणगांधारः
प्रसारिणी			अन्तरगांधारः
म्रीतिः			च्युतमध्यमः
मार्जनी ...	...	शुद्धमध्यमः	अच्युतमध्यमः
क्षितिः			
रक्ता			
संदीपिनी			त्रिश्रुतिपः, कैशिकपः
आलापिनी ...	...	शुद्धपंचमः	
मदंती			
रोहिणी			
रम्या ...	...	शुद्धधैवतः	विकृतधैवतः
उग्रा			
क्षोभिणी ...	...	शुद्धनिषादः	
तीव्रा			कैशिकनिषादः
कुमुद्वती			काकलानिषादः
मंदा			च्युतषड्जः
छंदोवती ...	...	शुद्धषड्जः	
		७	१२

स्वरमेलकलानिधौ शुद्धविकृतस्वरनिर्णयः ।

तत्र तुर्यश्रुतौ षड्जः सप्तम्यामृषभो मतः ।

ततो नवम्यां गांधारश्चयोदश्यां तु मध्यमः ॥ ६५ ॥

पंचमः सप्तदश्यां तु धैवतो विंशतिश्रुतौ ।

द्वाविंश्यां तु निषादः स्यात् श्रुतिष्वित्थं स्वरोद्भवः ॥ ६६ ॥

एते षड्जादयः सप्त स्वराः शुद्धाः प्रकीर्तिताः ।

विकृताश्चैव सप्तैवेत्मेवं सर्वे चतुर्दश ॥ ६७ ॥

ननु रत्नाकरे शार्ङ्गदेवेन विकृताः स्वराः ।

द्वादशोक्ताः कथं ते तु सप्तैव कथितास्त्वया ॥ ६८ ॥

सत्यं लक्षणतो भेदो द्वादशानामपीष्यते ।

शुद्धेभ्यस्तत्र भेदस्तु सप्तानामेव लक्षितः ॥ ६९ ॥

आधारश्रुतिसंत्यागाद् ध्वनिभेदः प्रकीर्तितः ।

पंचानां परिशिष्टानां स्वराणां विकृतात्मनाम् ॥ ७० ॥

पूर्वस्वरश्रुतिग्राहाद्वा पूर्वश्रुतिवर्जनात् ।

अपि लक्षणतो भेदे पूर्वोक्तस्वरसंहतेः ॥ ७१ ॥

आधारश्रुतिनिष्ठत्वाल्लक्ष्यभेदो न विद्यते ।

कथं न भेद इति चेत् सलक्ष्यं तन्निरूप्यते ॥ ७२ ॥

शुद्धषड्जादच्युतरस्तु स षड्जो नैव भिद्यते ।

अच्युतो मध्यमः शुद्धान्मध्यमान्न भिदां भजेत् ॥ ७३ ॥

शुद्धर्षभाच्च विकृतो रिषभो न पृथग्भवेत् ।

विकृतो धैवतः शुद्धाद्दैवतान्नातिरिच्यते ॥ ७४ ॥

मध्यमश्रुत्युपादाने विकृतः पंचमस्तु यः ।

विकृताच्चैव पंचमान्न भेदं चाश्रुते ध्रुवम् ॥ ७५ ॥

तस्माच्चतुर्दशस्वेवं पूर्वोक्तेष्वेव पंचकः ॥  
 अंतर्भूतो यतस्तस्मान्न पृथक् कथितो मया ॥ ७६ ॥  
 सप्तानां विकृतानां तु सोद्देशं लक्ष्म चक्ष्महे ।  
 च्युतः षड्जश्च्युतो मश्च च्युतः स्यात् पंचमस्तथा ॥ ७७ ॥  
 स्यात् साधारणगांधारोऽन्तरगांधार एव च ।  
 स्यात्कैशिकनिषादोऽथान्यः काकलीनिषादकः ॥ ७८ ॥

लक्ष्ये नामान्तराणि ।

चतुर्दशस्वरेष्वेषु वक्ष्ये लक्ष्यानुसारतः ।  
 नामान्तराणि केषांचिद् व्यवहारप्रसिद्धये ॥ ७९ ॥  
 च्युतषड्जस्वरो लक्ष्ये निषादत्वेन कीर्तितः ।  
 च्युतषड्जनिषादाभिधानं तस्य विधीयते ॥ ८० ॥  
 च्युतस्यमध्यमस्यापि गांधारव्यवहारतः ।  
 च्युतमध्यमगांधारसंज्ञाऽस्य क्रियते मया ॥ ८१ ॥  
 च्युतपंचममाचष्टे लोका मध्यमसंज्ञया ।  
 अस्माभिः कथ्यते सोऽतश्च्युतपंचममध्यमः ॥ ८२ ॥  
 लक्ष्येऽत्र कुत्रचिच्छुद्धगांधारस्थानमाश्रयन् ।  
 ऋषभः कीर्त्यतेऽस्माभिः पंचश्रुत्यृषभाह्वयः ॥ ८३ ॥  
 स साधारणगांधारस्थानस्थो रिषभो यदि ।  
 लक्ष्यानुसारतः प्रोक्तस्ततष्पट्श्रुतिरेव सः ॥ ८४ ॥

अनुवादः ।

अथानुवादः क्रियते क्रमादुक्तस्वरावलेः ॥  
 शुद्धाः सप्तस्वराः शुद्धपूर्वया तत्तदाख्यया ।  
 विज्ञेयाः क्रमशः शुद्धषड्जः शुद्धर्षभस्ततः ॥ ८५ ॥

शुद्धगांधार इत्येवं शुद्धमध्यम इत्यपि ।  
 शुद्धपंचम इत्युक्तः शुद्धधैवत इत्यपि ॥ ८६ ॥  
 ततः शुद्धनिषादश्चेत्येवं सप्त स्वराभिधाः ।  
 विकृताः सप्त कथ्यन्ते च्युतषड्जनिषादकः ॥ ८७ ॥  
 च्युतमध्यमगांधारश्च्युतपंचममध्यमः ।  
 स साधारणगांधारः स्यात्कैशिकनिषादकः ॥ ८८ ॥  
 स्यात्काकलीनिषादश्चान्तरगांधार इत्यपि ।  
 शुद्धगांधारके तत्र पंचश्रुत्युषभोऽभिधा ॥ ८९ ॥  
 साधारणेऽपिगांधारे षट्श्रुत्युषभनाम च ।  
 अस्ति क्वचित् क्वचिद्वागमेलने गानसंमतम् ॥ ९० ॥  
 शुद्धनिषादनामान्यत् स्यात् पंचश्रुतिधैवतः ।  
 स्यात् कैशिकनिषादोऽन्यन्नाम षट्श्रुतिधैवतः ॥ ९१ ॥  
 चतुर्दश स्वराह्येते रागे रागे भवन्त्यमी ।  
 पर्यायेण स्वराः सप्त त्रिस्थाने नाधिकाः क्वचित् ॥ ९२ ॥



## वीणादंडे स्वरमेलकलानिध्युक्तशुद्धविकृतस्वरनिदर्शनम् ।

लक्ष्ये स्वराः	शुद्धषड्जतन्त्र्याम्	विकृतस्वराः
शुद्ध षड्जः	शुद्धषड्जः	
कोमलर्षभः	शुद्धरुषभः	
शुद्धर्षभः कोमलगान्धारः तीव्रगान्धारः	शुद्धगान्धारः	पञ्चश्रुतिरिः, माधारणगः षट्श्रुतिरिः अंतरगान्धारः च्युतमध्यमगान्धारः
शुद्धमध्यमः	शुद्धमध्यमः	
तीव्रमध्यमः शुद्धपञ्चमः	शुद्धपञ्चमः	च्युतपञ्चममध्यमः
कोमलधैवतः	शुद्धधैवतः	
शुद्धधैवतः कोमलनिषादः तीव्रनिषादः	शुद्धनिषादः	पञ्चश्रुतिधः, केशिकनिः, षट्श्रुतिधः काकलीनिषादः च्युतषड्जनिषादः
शुद्धषड्जः	शुद्धषड्जः	

रागविबोधे शुद्धविकृतस्वरनिर्णयः ।

षड्जर्षभगांधारमध्यमपंचमकधैवतनिषादाः ।

इत्यामिधास्त्वमीषां सरिगमपधनीति संज्ञाऽन्या ॥ ९३ ॥

तेषां श्रुतयः क्रमतो वेदा रामा दृशौ तथाबुधयः ।

निगमा दहनाः पक्षावेवं द्वाविंशतिः सर्वाः ॥ ९४ ॥

तुर्यायां सप्तम्यां तासु नवम्यां श्रुतौ त्रयोदश्याम् ।

सप्तदशीविंशीद्वाविंशीषु च ते स्फुटाः क्रमतः ॥ ९५ ॥

पृथुवक्ष्यमाणवीणामेरौ स्थाप्याश्चतस्र इति तंज्यः ।

मंद्रतमध्वनिराद्या त्रयं क्रमोच्चस्वनं किञ्चित् ॥ ९६ ॥

न्यस्याः सूक्ष्माः सार्योऽथ द्वाविंशतिरधश्चरमतंज्याः ।

तंत्री यथेयमुच्चोच्चतररवा किमपि तासु स्यात् ॥ ९७ ॥

द्वान्तर्नेष्टोऽन्यरवः श्रुतय इति रवा इहांत्यतंज्यां सः ।

ऋषभस्तृतीयसार्यं गः पंचम्यां नवम्यां मः ॥ ९८ ॥

पस्तु त्रयोदशीस्थः षोडश्यष्टादशीस्थितौ च धनी ।

द्वाविंशीस्थः षड्जो द्विगुणसमः पूर्वषड्जेन ॥ ९९ ॥

टिप्पणी ।

रागविबोधे रत्नाकरवस्त्रियतं श्रुतिप्रमाणमभूत् ।

इति शंकयन्ति केचिद् द्वान्तर्नेष्टोऽन्यरवोक्तेः ॥ २०० ॥

“ इति सप्तोक्ताः शुद्धा विकृतान्सतैव वच्मि सह मास्मा ।

साधारण्योन्तरस्थ श्रुतिं श्रुती चैत्य जो मस्य ॥ १ ॥

निः कैशिकी च काकल्यथ सस्यैकां भजंश्च तां ते द्वे ।  
निगमा मृदुपरसमपाः समपतृतीयश्रुतिस्थित्या ॥ २ ॥

द्वादशविकृतान् पूर्वे वदन्ति तत्र तु पृथक् पृथग्ध्वनितः ।  
सतैव स्युर्भिन्नाः न पंच यदि मे समध्वनयः ॥ ३ ॥  
न पृथक् शुद्धसमाभ्यामच्युतसमकौ चतुःश्रुती च रिधौ ।  
शुद्धरिधाभ्यां विकृतस्त्रिश्रुतिपादपि चतुःश्रुतिपः ॥ ४ ॥  
भिन्नो न चतुःश्रुतिधो निःशंकमतेऽपि कूटपुनरुक्तौ ।  
तल्लक्षणनो भेदेप्यमीषु पंचसु न लक्ष्ये भित् ॥ ५ ॥

प्राचीनोक्तविकृतेभ्योऽन्यानपि विकृतानाह ।

रिधयोः परश्रुतिगतेश्चतस्र इह पंच षट् तथा श्रुतयः ।  
देशी रागेष्वभिवीक्ष्यन्ते च षट् तथा गमयोः ॥ ६ ॥  
इति तेषु संभवन्ति त्रयोन्य एभ्यो विलक्षणा विकृताः ।  
पंचश्रुतिः शुचेर्गात्साधारणतः षट्श्रुतिकः ॥ ७ ॥  
रिर्न पृथक् तादृग्धो नेः कैशिकिनश्च षट्श्रुतेर्गो मात् ।  
किंतूक्तारिधगमानां व्यवहृतये पृथगिमाः संज्ञाः ॥ ८ ॥  
तीव्रश्चतुःश्रुतित्वे पंचश्रुतिकत्वं एव तीव्रतरः ।  
षट्श्रुतिकत्वे तीव्रतम इति परं ता यथायोग्यम् ॥ ९ ॥  
तदिति च शास्त्रविरोधि न वाद्याध्याये हि शार्ङ्गदेवेन ।  
लक्ष्यस्थित्यै प्रोक्तं शास्त्रार्थस्यान्यथात्वमपि ॥ १० ॥  
षट्श्रुतिकं मं पंचश्रुतिकौ च चतुःश्रुती रिधावगदत् ।  
रागविवेकाध्यायव्याख्याने कल्लिनाथसूरिरपि ॥ ११ ॥”

## टीकायाम् ।

• पंचश्रुतिः रिः शुचेः शुद्धात् गात् गांधारात् । षट्श्रुतिकश्च रिः साधारणात् साधारणाख्यविकृतगांधारात् । न पृथक् न भिन्नः । स एव स इत्यर्थः । चापरं तादृक् पंचश्रुतिः षट्श्रुतिश्च धः धैवतः नेः शुचेर्निषादात् कैशिकिनश्च तदाख्यविकृतनिषादाच्च क्रमेणेत्येव । षट्श्रुतिर्गाः मात् शुचेर्मध्यमात् न पृथक् । पंचश्रुतिको रिः गांधार एव । षट्श्रुतिकश्च रिः साधारण एव । एवं पंचश्रुतिर्धो निषाद एव । षट्श्रुतिश्च धः कैशिक्येव ।

चतुःश्रुत्यादिप्रकाराणां रिधगमानां पृथक्संज्ञाः ।

चतुःश्रुतित्व एव तीव्र इति रिधादीनां संज्ञेत्यर्थात् । एवं पंचश्रुतिकत्वषट्श्रुतिकत्वयोरेव तीव्रतरतीव्रतम इति च संज्ञेयम् । एवं सति गमयोरपि संज्ञात्रये प्राप्ते आह । परं ता इति । परंतु ताः संज्ञा यथायोग्यं यथाहं गस्य मस्य च षट्श्रुतिकत्वे तीव्रतम इत्येकैव संज्ञा । न तु तीव्रतीव्रतरसंज्ञे, गस्य तु चतुःश्रुतिकत्वपंचश्रुतिकत्वयोः अंतरमृदुमसंज्ञयोः प्रवृत्तेः, मस्य तु चतुःश्रुतिकत्वस्याव्यभिचारात् पंचश्रुतिकत्वस्य चासंभवादित्यर्थः ।

वीणावधे रागविबोधोक्तशुद्धविकृतस्वरनिर्देशनम् ।

लक्ष्ये स्वराः		शुद्धपङ्कजतन्त्र्याम्	
लक्ष्ये स्वराः		शुद्धस्वराः	विकृतस्वराः
शुद्धपङ्कजः	४	शुद्धपङ्कजः	
	५		
	६		
कोमलरिः	७	शुद्धपञ्चमः	
	८		तीव्ररिः
शुद्धरिः	९	शुद्धगांधारः	तीव्रतरिः
कोमलगः	१०		साधारणगः, तीव्रतमरिः
शुद्धगः	११		अंतरगः
	१२		मृदुमः
शुद्धमः	१३	शुद्धमध्यमः	तीव्रतमगः
	१४		
तीव्रमः	१५		तीव्रतममः
	१६		मृदुपः
शुद्धपः	१७	शुद्धपञ्चमः	
	१८		
	१९		
कोमलधः	२०	शुद्धधैवतः	
	२१		तीव्रधः
शुद्धधः	२२	शुद्धनिषादः	तीव्रतरधः
कोमलनिः	१		केशिकनिः, तीव्रतमधः
शुद्धनिः	२		काकलीनिः
	३		मृदुसः
शुद्धपङ्कजः	४	शुद्धपङ्कजः	
		७	१५

## चतुर्दशप्रकाशिकायां श्रुतिस्वरनिर्णयः ।

श्रुतिर्नाम भवेन्नादविशेषः स्वरकारणम् ।

ननु नास्ति स्वरश्रुत्योर्भेदो नादैकरूपयोः ॥ १२ ॥

विद्यते परिणामित्वपरिणामत्वसंभवः ।

अस्तिभेदस्तयोर्यद्वत् स्वर्णटंककिरीटयोः ॥ १३ ॥

द्वाविंशतिरिति प्रोक्ताः श्रुतयो भरतादिभिः ।

ताश्च वीणाप्रसिद्धेषु सुस्पष्टं विभजामहे ॥ १४ ॥

स्वरेषु शुद्धविकृतभेदाख्यद्वादशात्मसु ।

तथा हि शुद्धऋषभे श्रुतयस्तिष्ठ ईरिताः ॥ १५ ॥

ततोऽपि शुद्धगांधारे श्रुती द्वे समुपाहृते ।

चतस्रः श्रुतयः शुद्धमध्यमे समुदाहृताः ॥ १६ ॥

स्यात्साधारणगांधारस्तस्याद्यां श्रुतिमाश्रितः ।

तस्यैव समुपादाय द्वितीयकतृतीयके ॥ १७ ॥

श्रुती द्विश्रुतिकः प्रोक्तो गांधारोऽन्तरनामकः ।

दत्त्वा साधारणाख्याय गांधारायादिमां श्रुतिम् ॥ १८ ॥

द्वितीयां च तृतीयां चान्तरगांधारसंज्ञके ।

तत्रैकश्रुतिको जातो मध्यमोऽयं चतुःश्रुतिः ॥ १९ ॥

चतस्रः श्रुतयः प्रोक्ताः पंचमे गीतवेदिभिः ।

आदायाद्यां द्वितीयां च तृतीयामपि तच्छ्रुतिम् २० ॥

वराळीमध्यमः प्रोक्तः श्रुतित्रयसमन्वितः ।

वराळीमध्यमाय त्रिश्रुतीर्दत्त्वा तु पंचमः ॥ २१ ॥

श्रुत्यैकया युतो जातो भवन्नपि चतुःश्रुतिः ।

तिस्रः सांगीतकैः प्रोक्ताः श्रुतयः शुद्धधैवते ॥ २२ ॥

स्वरे शुद्धनिषादाख्ये द्वे श्रुती समुदाहृते ।  
 चतस्रः श्रुतयः षड्जे तस्यादायादिमां श्रुतिम् ॥ २३ ॥  
 कैशिक्याख्यनिषादोऽयमेकश्रुतिरुदाहृतः ।  
 द्वितीयीकतृतीयाख्यतच्छ्रुतिभ्यां समन्वितः ॥ २४ ॥  
 काकल्याख्यनिषादोऽयं द्विश्रुतिः कथ्यते बुधैः ।  
 तत्कैशिकनिषादाय श्रुतिमेकां श्रुतिद्वयीम् ॥ २५ ॥  
 काकल्यैव प्रदायास्ते षड्ज एकश्रुतिः स्वयम् ॥  
 द्वाविंशतिर्विभज्यैवं श्रुतयो दर्शिता मया ॥ २६ ॥

तत्र शुद्धस्वराः सप्त मुखारीमात्रभासकाः ।  
 चतुश्चतुश्चतुश्चैव षड्जमध्यमपंचमाः ॥ २७ ॥  
 द्वे द्वे निषादगांधारौ त्रिस्त्री रिषभधैवतौ ।  
 इत्येवं भरतश्लोकसंख्यातश्रुतिशालिनः ॥ २८ ॥  
 विकृतास्तु स्वराः पंचेत्यस्माभिरवधार्यते ।  
 रत्नाकरे तु निःशंको विकृतान् द्वादशस्वरान् ॥ २९ ॥  
 अब्रवीत्केचन पुनस्सप्ताहुर्विकृतस्वरान् ।  
 सर्वमेतत्समालोच्य लक्ष्यमार्गानुसारतः ॥ ३० ॥  
 स्वराः पंचैव विकृता इति सिद्धांतितं मया ।  
 तांश्च पंच स्वरान् सम्यग्विविच्य व्याहरामहे ॥ ३१ ॥  
 साधारणश्च गांधारो गांधारश्चान्तराभिधः ।  
 द्वौ तौ च मध्यमक्षेत्रसंभूतौ विकृतस्वरौ ॥ ३२ ॥  
 वराळीमध्यमश्चैकः पंचमक्षेत्रसंभवः ।  
 षड्जक्षेत्रसमुद्भूतौ कैशिकीकाकलीस्वरौ ॥ ३३ ॥  
 एवमेते स्वराः पंच विकृता इति निर्णयः ।  
 आहत्य शुद्धविकृताः स्वरा द्वादश कीर्तिताः ॥ ३४ ॥

श्रुतिस्थाननिश्चयार्थं ग्रंथकारः सुलभमुपायं सूचयति ।

ता एताः श्रुतिवीणायां प्रकाश्यन्ते पृथक्तया ।  
 श्रुतिवीणाप्रकारस्तु वर्ण्यतामिति चेत्तथा ॥ ३५ ॥  
 मध्यमेलाख्यवीणायां तत्स्वरूपं निरूप्यते ।  
 मध्यमेलाख्यवीणायां मध्यस्थानस्थपर्वसु ॥ ३६ ॥  
 द्वादशस्वपि चैतेषु श्रुतिव्यंजकपर्वणाम् ।  
 विनिवेशक्रमं ब्रूमः श्रुतिभेदैकबोधकम् ॥ ३७ ॥  
 मेरूपकंठगं शुद्धर्षभक्षेत्रांतरं त्रिधा ।  
 विभज्यर्षभपर्वेन्दुदृश्यमानं विनान्तरे ॥ ३८ ॥  
 पर्वद्वयानिवेशे स्युस्तिस्त्रोऽपि श्रुतयः स्फुटाः ।  
 शुद्धर्षभे तथा शुद्धगांधारक्षेत्रकं द्विधा ॥ ३९ ॥  
 विभज्याथ यथावस्थं पर्व गांधारभासकम् ।  
 व्यपेक्ष्य मध्ये पर्वैकं यदा परिनिवेशयते ॥ ४० ॥  
 गांधारस्य तदानीं स्यात् श्रुतिद्वयमतिस्फुटम् ।  
 मध्यमस्य स्वरस्योक्ताश्चतस्रः श्रुतयः स्फुटाः ॥ ४१ ॥  
 तत्र साधारणे स्पष्टा गांधारे श्रुतिरेकिका ॥  
 अंतराख्यानगांधारक्षेत्रं द्वेधा विभज्य तु ॥ ४२ ॥  
 एकस्य पर्वणो मध्ये तयोर्यदि निवेशनम् ॥  
 जायतेऽन्तरगांधारे श्रुतिद्वयमतिस्फुटम् ॥  
 मध्यमे श्रुतिरेकेति स्पष्टं श्रुतिचतुष्टयम् ॥ ४३ ॥

इत्येवं मध्यमेलायां श्रुतिवीणाप्रकारतः ।  
 द्वाविंशतिश्रुतीनांच विभागक्रम ईरितः ॥ ४४ ॥



संगीतसारामृते स्वरवीणानिदर्शनम् ।

अत्र श्रुतिप्रकरणे श्रुतिवीणोदिता मया ।  
 रत्नाकरानुसारेण स्वरवीणोच्यतेऽधुना ॥ ४५ ॥  
 स्वरैर्या वाद्यते वीणा स्वरवीणेति गीयते ।  
 स्वराः षड्जजादयः शुद्धाः सतैव परिकीर्तिताः ॥ ४६ ॥  
 विकृताः पञ्च मिलिता द्वादश प्रतिपादिताः ।  
 विभान्ति यत्र सा वीणा स्वरवीणेति निश्चयः ॥ ४७ ॥  
 अथास्यां पर्वसंवेशं वक्ष्ये वैणिकसंमतम् ।  
 सारण्या मध्यषड्जाख्यतंत्र्या शुद्धर्षभो यथा ॥ ४८ ॥  
 स्यात्तथा सारिका स्थाप्या प्रथमाऽथ द्वितीयिका ।  
 तत्तंत्र्या शुद्धगांधारसिध्यै स्थाप्या च सारिका ॥ ४९ ॥  
 तृतीया सारिका स्थाप्या तथा तंत्र्या यथा स्फुटः ।  
 स्यात् साधारणगांधारः स्थाप्या सारी चतुर्थिका ॥ ५० ॥  
 अन्तराख्यानगांधारस्तथा तंत्र्या यथा भवेत् ।  
 शुद्धमध्यमसिध्यर्थं पञ्चमीं सारिकां ततः ॥ ५१ ॥  
 निवेश्यैव तथा तंत्र्या षष्ठी स्थाप्याऽथ सारिका ।  
 यथा व्यक्तस्तथा तंत्र्या वराळीमध्यमस्तथा ॥ ५२ ॥  
 मध्यस्थानस्वरा ह्येते जाताः स्युः षट्सु पर्वसु ।  
 मंद्रपञ्चमशोभिण्या तंत्र्या चाथ तृतीयया ॥ ५३ ॥  
 शुद्धश्च धैवतः शुद्धनिषादश्च ततः परम् ।  
 कैशिक्याख्यनिषादश्च काकल्याख्यनिषादकः ॥ ५४ ॥  
 षड्जः शुद्धर्षभश्चेति षट्स्वराः षट्सु पर्वसु ॥ ५५ ॥

स्वराः स्युः श्रुतिनिष्पन्नाः श्रुतिन्यूनाधिकत्वतः ।  
 एते बहुविधाः शुद्धा विकृता व्यावहारिकाः ॥ ५६ ॥  
 इति त्रिधा निगद्यन्ते तान् ब्रूमोऽत्र विशेषतः ।  
 षड्जाद्याः शुद्धशब्दाद्याः स्वराः शुद्धा इतीरिताः ॥ ५७ ॥  
 शुद्धषड्जस्तथा शुद्धर्षभ इत्यादिनामाभिः ।  
 अत्रैते व्यवहर्तव्या विकृतास्तत्तदाख्यया ॥ ५८ ॥  
 ताभिस्तेऽत्र निरूप्यन्ते क्रमशो विकृताः स्वराः ।  
 साधारणाख्यगांधारोऽन्तरगांधार एव च ॥ ५९ ॥  
 पंचमोपान्त्यश्रुतौ विकृतपंचममध्यमः ।  
 कैशिक्याख्यनिषादश्च काकल्याख्यनिषादकः ।  
 पंचैते विकृताः शुद्धैः स्वरैर्द्वादश कीर्तिताः ॥ ६० ॥

उपर्युक्तानां केषांचित्स्वराणां व्यवहारप्रसिद्धसंज्ञांतराणि ।

विहाय स्वस्वसंज्ञा ये स्वरा अन्योन्यसंज्ञकाः ।  
 तेषां नामांतराण्यत्र विहितानीह यथा ॥ ६१ ॥  
 शुद्धगांधार एवायं पंचश्रुत्यृषभाह्वयः ।  
 साधारणाख्यगांधारः षट्श्रुत्यृषभसंज्ञकः ॥ ६२ ॥  
 तथा शुद्धनिषादोऽपि स्यात्पंचश्रुतिधैवतः ।  
 स्यात्कैशिकनिषादोऽपि तथा षट्श्रुतिधैवतः ॥ ६३ ॥  
 लक्ष्यानुसारतस्त्वैतल्लौकिकं सुखबोधकम् ॥ ६३ ॥

( १४ )

## उच्युक्तपदसंविधानिकर्तनं वीणादंडे ।

पंचमतंत्री			
षड्जतंत्री			
१		१	प्रथमासारी.
२		२	द्वितीयासारी.
३		३	तृतीयासारी.
४		४	चतुर्थीकासारी.
५		५	पंचमीसासारी.
६		६	षष्ठीसासारी.

स्वष्टीकरणम् ।

षड्जतंत्र्यां षट्सारिकानु क्रमेण स्वराः— १ शुद्धकमभः, २ शुद्धगंधारः, ३ साधारण-  
गांधारः, ४ अंतरगांधारः, ५ शुद्धमध्यमः  
६ कलालीनमध्यमः,

पंचमाख्यतंत्र्यां षट्सारिकानु क्रमेण स्वराः— १ शुद्धधैवतः, २ शुद्धनिषादः, ३  
कैशिकनिषादः, ४ काकलीनिषादः, ५  
शुद्धषड्जः, ६ शुद्धकमभः

( ३५ )

वीणादंठे चतुर्दशिकाशिकोक्तशुद्धविभक्तस्वरनिदर्शनम् ।

लक्ष्ये स्वरः		शुद्धस्वराः		विकृतस्वराः
शुद्धषड्जः	४	शुद्धषड्जः		
	५			
कोमलरिः	६	शुद्धर्षभः		
	७			
शुद्धरिः	८	शुद्धगांधारः		पंचश्रुतिरिः
कोमलगः	९	...		साधारणगः, षट्श्रुतिरिः
	१०	...		
शुद्धगः	११	...		अंतरगः
शुद्धमः	१२	शुद्धमध्यमः		
	१३			
	१४			
तीव्रमः	१५	...		वराळीमः
शुद्धपः	१६	शुद्धपंचमः		
	१७			
	१८			
कोमलधः	१९	शुद्धधैवतः		
	२०			
शुद्धधः	२१	शुद्धनिषादः		पंचश्रुतिधः
कोमलनिः	२२	...		कैशिकनिः, षट्श्रुतिधः
	१	...		
शुद्धनिः	२	...		काकलानिः
शुद्धषड्जः	३	शुद्धषड्जः		
	४			
		७		५

वीणादंडे संगीतसारामृतोक्तशुद्धविकृतस्वरानिदर्शनम् ।

लक्ष्ये स्वराः	शुद्धषड्जतंत्र्याम्	विकृतस्वराः
शुद्धषड्जः	शुद्धषड्जः	
कोमलरिः	शुद्धरूपभः	
शुद्धरिः कोमलगः शुद्धगः	शुद्धगांधारः ... .. ... ..	पंचश्रुतिरिः साधारणगः, षट्श्रुतिरिः अंतरगः
द्रुमः	शुद्धमध्यमः	
तीव्रमः शुद्धपः	... .. शुद्धपंचमः	विकृतपंचमः
कोमलधः	शुद्धधैवतः	
शुद्धधः कोमलनिः शुद्धनिः	शुद्धनिषादः ... .. ... ..	पंचश्रुतिधः कैशिकनिः, षट्श्रुतिधः काकलीनिः
शुद्धषड्जः	शुद्धषड्जः	

लोचनकृतरागतरंगिण्यां विकृतस्वरनिरूपणम् ।

“ स्वस्वशेषश्रुतिं त्यक्त्वा यदा रिषभधैवतौ ।  
 गीयेते गुणिभिः सर्वैस्तदा तौ कोमलौ मतौ ॥ ६४ ॥  
 गृह्णाति मध्यमस्यापि गांधारः प्रथमां श्रुतिम् ।  
 यदा तदा जनैरेष तीव्र इत्यभिधीयते ॥ ६५ ॥  
 द्वितीयामपि चेदेवं तदा तीव्रतरः स्मृतः ।  
 तृतीयामपि चेदेवं तदा तीव्रतमः स्मृतः ॥ ६६ ॥  
 चतुर्थीमपि चेदेवमतितीव्रतमः स्मृतः ।  
 अतितीव्रतमो गस्तु सारंगे परिगीयते ॥ ६७ ॥  
 षड्जस्य च निषादश्चेद् गृह्णाति प्रथमां श्रुतिम् ।  
 तदा संगीतिभिः सोऽपि तीव्र इत्यभिधीयते ॥ ६८ ॥  
 द्वितीयामपि चेदेवं तदा तीव्रतरः स्मृतः ।  
 तृतीयामपि चेदेवं तदा तीव्रतमः स्मृतः ॥ ६९ ॥  
 षड्जस्य द्वे श्रुती गृह्णन् निषादः काकली स्मृतः ।  
 तीव्रतरे निषादेऽसावेव गेयो विचक्षणैः ॥ ७० ॥ ”

संगीतकौतुके ग्रंथे हृदयेशेन धीमता ।  
 तरंगिण्यनुवादः स्यात्कृतः स्वस्वरनिर्णये ॥ ७१ ॥  
 हृदयाद्यप्रकाशाख्ये ग्रंथे तेन पुनः क्वचित् ।  
 पारिजातप्रबंधोक्ता प्रणाली स्यात् समाहता ॥ ७२ ॥  
 हृदयप्रकाशे स्वरनिर्णयः ।

“ स्वराश्च षड्जऋषभौ गांधारो मध्यमस्तथा ।  
 पंचमो धैवतश्चैव निषाद इति सप्त ते ॥ ७३ ॥  
 स्वराणां व्यवहारोऽत्र प्राग्वदाद्याक्षरैः कृतः ।  
 द्विश्रुतिर्गो निषादश्च प्रत्येकं त्रिश्रुती रिधौ ॥ ७४ ॥

चतुःश्रुतिसमायुक्ताः पूर्ववत्समपाः स्मृताः ।  
 स्वान्त्यश्रुतिस्थिताः शुद्धाः स्युरन्ये विकृताः स्वराः ॥ ७५ ॥  
 श्रुतिमाद्यादितुर्यान्ताः स्वरा ये चोर्ध्ववर्तिनः ।  
 तीव्रस्तीव्रतरस्तीव्रतमा भवन्ति हि क्रमात् ॥ ७६ ॥  
 स्वोपान्त्यश्रुतिवर्ती तु कोमलः परिकीर्तितः ।  
 निस्तीव्रतरसंज्ञस्तु काकलीत्यपि कथ्यते ॥ ७७ ॥  
 सपयोर्यदि गृहीतस्तिस्त्रस्तिस्त्रः श्रुतीर्निमौ ।  
 मृदुसो मृदुपश्चेति तदाख्ये सपयोर्मते ॥ ७८ ॥ ”  
 अथ शुद्धादिस्वरस्थाननिरूपणं वीणायाम् ।

“ ध्वन्यवच्छिन्नवीणादेर्मध्ये तारससंस्थितिः ।  
 त्र्यंशितस्याद्यभागान्ते मध्यमस्य च पंचमम् ॥ ७९ ॥  
 मध्यमं षड्जयोगं तु सपयोर्मध्यमानयेत् ।  
 त्र्यंशितस्य तयोर्मध्यस्याद्यांशान्ते तथार्धमम् ॥ ८० ॥  
 तथैव धैवतं मध्ये सपयोः स्थापयेद्बुधः ।  
 तत्र भागद्वयं त्यक्त्वा निषादाख्यं स्वरं नयेत् ॥ ८१ ॥  
 इति शुद्धस्वराः ।

भागत्रयोदिते मध्ये मेरोः ऋषमसंज्ञिनः ।  
 भागद्वयोत्तरं मेरोः कुर्यात् कोमलरिस्वरम् ॥ ८२ ॥  
 मेरुधैवतयोर्मध्ये तीव्रगांधारमाचरेत् ।  
 भागत्रयविशिष्टेऽस्मिन्स्तीव्रगांधारषड्जयोः ॥ ८३ ॥  
 पूर्वभागोत्तरं मध्ये मं तीव्रतरमाचरेत् ।  
 भागत्रयान्विते मध्ये पंचमोत्तरषड्जयोः ॥ ८४ ॥  
 कोमलो धैवतः स्थाप्यः पूर्वभागे विवेकिभिः ।

तथैव धसयोर्मध्ये भागत्रयसमन्विते ।

पूर्वभागद्वयादूर्ध्वं निषादं तीव्रमाचरेत् ॥ ८५ ॥ ”

इति विकृताः ।

वीणादंडे तरंगिणीहृदयकौतुकहृदयप्रकाशादिग्रंथोक्तस्वरनिर्दर्शनम् ।

लक्ष्ये स्वराः	शुद्धषड्जनं व्याम्	शुद्धस्वराः	विकृतस्वराः
शुद्धषड्जः	४	शुद्धषड्जः	
	५	... ..	
कोमलरिः	६	... ..	कोमलरिः
शुद्धरूपमः	७	शुद्धरूपमः	
	८		
कोमलगांधारः	९	शुद्धगांधारः	
	१०	... ..	तीव्रगांधारः
शुद्धगांधारः	११	... ..	तीव्रतरंगः
	१२	... ..	तीव्रतमगः
शुद्धमध्यमः	१३	शुद्धमध्यमः	अतितीव्रतमगः
	१४		
तीव्रमध्यमः	१५	... ..	तीव्रतरमः
	१६		
शुद्धपंचमः	१७	शुद्धपंचमः	
	१८		
कोमलधः	१९	... ..	कोमलधः
शुद्धधैवतः	२०	शुद्धधैवतः	
	२१	... ..	
कोमलनिषादः	२२	शुद्धनिषादः	
	१	... ..	तीव्रनिः
शुद्धनिषादः	२	... ..	तीव्रतरनिः, काकलीनिः
	३	... ..	तीव्रतमनिः;
शुद्धषड्जः	४	शुद्धषड्जः	



## संगीतपारिजातोक्तशुद्धविकृतस्वराः ।

“ शुद्धाः सप्त विकाराख्या द्वाधिका विंशतिर्मताः ।  
एकोनविंशदुच्यन्ते ते सर्वे मिलिताः स्वराः ॥ ८६ ॥  
सरी गमौ पधौ निश्च स्वरा इत्यपि संज्ञिताः ।  
चतुःश्रुतिसमायुक्ताः स्वराः स्युः समपाभिधाः ॥ ८७ ॥  
गनी श्रुतिद्वयोपेतौ रिधौ त्रिश्रुतिकौ मतौ ।  
स्वरः स्वोत्तरगामी चेत्तीव्रादिवचनोदितः ॥ ८८ ॥  
स्वरोऽग्रिमश्रुतिं याति तीव्रसंज्ञां प्रयात्यसौ ।  
स्वरोऽग्रिमश्रुती याति तदा तीव्रतरो भवेत् ॥ ८९ ॥  
स्वरोऽग्रिमश्रुतीर्याति तर्हि तीव्रतमः स्मृतः ।  
चतस्रः श्रुतयो यस्मिन्नाधिकाः स्युर्यदा स्वरः ॥ ९० ॥  
तदातितीव्रतमाख्यां प्राप्नोतीति बुधा जगुः ।  
स्वरः पश्चान्निवृत्तश्चेत् कोमलादिभिरीरितः ॥ ९१ ॥  
एकश्रुतिपरित्यागात् स्वरः कोमलसंज्ञकः ।  
श्रुतिद्वयपरित्यागात् पूर्वशब्देन मन्यते ॥ ९२ ॥ ”

तथापि रागलक्षणनिरूपणे ।

“ पूर्वकोमलतीव्रैश्च तथा तीव्रतरेण च ।  
अतितीव्रतमेनैव सर्वे रागा उद्गीरिताः ॥ ९३ ॥  
रिं च पूर्वं तथा तीव्रं तीव्रतरं च गस्वरम् ।  
तीव्रतमं तथा गं च मं च तीव्रं स्वरं तथा ॥ ९४ ॥  
मं च तीव्रतमं धं च पूर्वाख्यं तीव्रसंज्ञितम् ।  
तीव्रतरं निषादं च तीव्रतमं च निस्वरम् ॥  
इत्येतांश्च दश त्यक्त्वा रागलक्षणमीरितम् ॥ ९५ ॥ ”

पुनः ।

“ ऋषभः शुद्ध एवासौ पूर्वगांधार इष्यते ।  
गांधारः शुद्ध एवासौ रिस्तीव्रतर इष्यते ॥ ९६ ॥  
अतितीव्रतमो गः स्यान्मध्यमः शुद्ध एव हि ।  
धैवतः शुद्ध एवासौ निषादः पूर्वसंज्ञकः ॥ ९७ ॥  
निषादः शुद्ध एवासौ धस्तीव्रतर इष्यते ।  
एवं स्यात् सर्वयंत्रेषु स्वरस्थापनलक्षणम् ॥ ९८ ॥ ”

बहवः स्युः स्वराः प्रोक्ता अहोबलेन यद्यपि ।  
द्वादशैव प्रयुक्तास्ते तेन रागादिलक्षणे ॥ ९९ ॥

वीणादंडे स्वरस्थापनप्रकारः ।

“ स्वरस्य हेतुभूताया वीणायाश्चाक्षुषत्वतः ।  
तत्र स्वरविबोधार्थं स्थानलक्षणमुच्यते ॥ ३०० ॥  
ध्वन्यवच्छिन्नवीणायां मध्ये तारकसः स्थितः ।  
उभयोः षड्जयोर्मध्ये मध्यमं स्वरमाचरेत् ॥ १ ॥  
त्रिभागात्मकवीणायां पंचमः स्यात्तदग्रिमे ।  
षड्जपंचमयोर्मध्ये गांधारस्य स्थितिर्भवेत् ॥ २ ॥  
सपयोः पूर्वभागे च स्थापनीयोऽथ रिस्वरः ।  
सपयोर्मध्यदेशे तु धैवतं स्वरमाचरेत् ॥  
तत्रांशद्वयसंत्यागान्निषादस्य स्थितिर्भवेत् ॥ ३ ॥ ”

इति शुद्धस्वराः ।

“ भागत्रयान्विते मध्ये मेरोः ऋषभसंज्ञितात् ।  
भागद्वयोत्तरं मेरोः कुर्यात् कोमलरिस्वरम् ॥ ४ ॥

मेरुधैवतयोर्मध्ये तीव्रगांधारमाचरेत् ।  
भागत्रयविशिष्टेऽस्मिंस्तीव्रगांधारषड्जयोः ॥ ५ ॥  
पूर्वभागोत्तरं मध्ये मं तीव्रतरमाचरेत् ।  
भागत्रयान्विते मध्ये पंचमोत्तरषड्जयोः ॥ ६ ॥  
कोमलो धैवतः स्थाप्यः पूर्वभागे मनीषिभिः ।  
तथैव धसयोर्मध्ये भागत्रयसमन्विते ॥  
पूर्वभागद्वयादूर्ध्वं निषादं तीव्रमाचरेत् ॥ ७ ॥ ”

इति पंच विकृताः ।

“ मध्ये पूर्वोत्तराबद्धवीणायां गात्र एव वा ।  
षड्जपंचमभावेन श्रुतीर्द्वाविंशतिं जगुः ॥ ८ ॥ ”

रागतत्त्वविबोधे हि श्रीनिवासेन धीमता ।  
अहोबलमतस्यैवानुवादः स्यात् समाहृतः ॥ ९ ॥

संगीतपारिजातोक्तशुद्धविकृतस्वराणां वीणादंडे निदर्शनम् ।

शुद्धमध्यमर्तन्याम्

लक्ष्येस्वराः	शुद्धस्वराः	विकृतस्वराः
शुद्धमध्यमः	शुद्धमध्यमः	अतितीव्रतमगः
तीव्रमः	...	तीव्रमः
शुद्धपः	शुद्धपञ्चमः	तीव्रतरमः
कोमलधः	...	तीव्रतममः
शुद्धधः	शुद्धधैवतः	पूर्वधः
कोमलनिः	शुद्धनिषादः	कोमलधः
तीव्रनिः	...	पूर्वनिषादः
शुद्धषड्जः	शुद्धषड्जः	तीव्रधः ; कोमलनिः
कोमलरिः	...	तीव्रतरधः
शुद्धरिः	शुद्धरूपभः	तीव्रनिः
कोमलगः	शुद्धगांधारः	तीव्रतरनिः
तीव्रगः	...	तीव्रतमनिः
शुद्धभः	शुद्धमध्यमः	पूर्वरिः
	७	कोमलरिः
		पवंगः
		तीव्ररिः ; कोमलगः
		तीव्रतररिः
		तीव्रगः
		तीव्रतरगः
		तीव्रतमगः
		अतितीव्रतमगः
		२२

पुंडरीकविठलकृतसद्भागचंद्रोदये शुद्धविकृतस्वरनिर्णयः ।

“ स्वराः श्रुतिभ्यः प्रभवन्ति ते तु  
 षड्जादयः सप्त यथाक्रमेण ।  
 वेदाग्निपक्षाब्धिपयोधिवन्हि—  
 पक्षांतिमश्रुत्यधिसंश्रिताः स्युः ॥ १० ॥  
 षड्जाभिधानस्त्वृषभस्ततः स्याद्  
 गांधारको मध्यमपंचमौ च ।  
 ततः परं धैवतको निषाद्  
 इति स्वराः सप्त मता मुनींद्रैः ॥ ११ ॥  
 शुद्धाः स्वरा ये तु भवन्ति सप्त  
 तज्जान् विकारान् प्रवदामि सप्त ।  
 स्वोपान्तिकश्रुत्यधिसंश्रितः स्यात्  
 षड्जाभिधानो लघुषड्जनामा ॥ १२ ॥  
 एवं मपौ स्तो लघुशब्दपूर्वौ  
 साधारणो गः प्रथमश्रुतिस्थः ।  
 मस्य द्वितीयश्रुतिगोऽन्तरः स्यात्  
 षड्जाह्वयस्य प्रथमश्रुतिस्थः ॥ १३ ॥  
 तथा द्वितीयश्रुतिवर्तमानो  
 निः कैशिकी काकलिनामधेयः ।  
 स्वस्थानकस्थेषु च तेषु नेष्टाः  
 स्वरेषु भेदा विकृता मुनींद्रैः ॥ १४ ॥  
 नोपाददे धस्य विकारभेदं  
 निःशंकसूरिः खलु कूटताने ।  
 सर्वे युतास्ते विकृताश्च शुद्धा—  
 श्रतुर्वैशेवेति मतं मदीयम् ॥ १५ ॥ ”  
 लक्ष्यगतसंज्ञान्तराणि ।

“ अथो रिधावाद्यगनिश्रुतिस्थौ  
लक्ष्येषु वेदश्रुतिकौ भवेताम् ।

मः पंचमाद्यां श्रुतिमेत्य लक्ष्ये  
क्वाचिच्च पंचश्रुतितां प्रयाति ॥ १६ ॥ ”

वीणादंडे सद्गागचंद्रोदयोक्तस्वरनिदर्शनम् ।

शुद्धषड्जतंत्र्याम्

उत्प्रेस्वराः

शुद्धस्वराः

विकृतस्वराः

उत्प्रेस्वराः	शुद्धस्वराः	विकृतस्वराः
शुद्धषड्जः	शुद्धषड्जः	
कोमलरिः	शुद्धरुषभः ... ..	चतुःश्रुतिरिः
शुद्धरिः	शुद्धगांधारः ... ..	साधारणांधारः
शुद्धगः	... ..	अंतरगांधारः
शुद्धमः	शुद्धमध्यमः ... ..	लघुमध्यमः
तीव्रमः	... ..	पंचश्रुतिमः
शुद्धपः	शुद्धपंचमः	लघुपंचमः
कोमलधः	शुद्धधैवतः ... ..	चतुःश्रुतिधः
शुद्धधः	शुद्धनिषादः ... ..	कैशिकनिषादः
कोमलनिषादः	... ..	काकलीनिषादः
शुद्धनिः	... ..	लघुषड्जः
शुद्धषड्जः	शुद्धषड्जः	
	७	७

पुंडरीकविठ्ठलकृतरागमालायां शुद्धविकृतस्वरनिर्णयः ।

“ द्वाविंशतिः प्रतिस्थानं सोपानाकारवत् क्रमात् ।  
 प्रभवंत्युच्चोच्चतराः श्रुतयः श्राव्यमात्रतः ॥ १७ ॥  
 रागादिव्यवहाराय तासु सप्त स्वराः स्थिताः ।  
 षड्जश्च ऋषभश्चैव गांधारो मध्यमस्तथा ॥ १८ ॥  
 पंचमो धैवतश्चाथ निषादश्चेत्यनुक्रमात् ।  
 तेषां संज्ञाः सरिगमपधनीत्यपरा मताः ॥ १९ ॥  
 वेदाचलांकश्रुतिषु त्रयोदश्यां श्रुतौ ततः ।  
 सप्तदश्यां च विंश्यां च द्वाविंश्यां च श्रुतौ क्रमात् ॥ २० ॥  
 षड्जादीनां स्थितिः प्रोक्ता प्रथमा भरतादिभिः ।  
 असपाः पूर्वपूर्वास्ते संचरंत्युत्तरोत्तरम् ॥ २१ ॥  
 त्रिस्त्रिर्गतीस्ते प्रत्येकं याति गश्च चतुर्गतीः ।  
 यद्यद्वागोपयोगः स्यात्तत्तदिच्छागतिर्भवेत् ॥ २२ ॥  
 गन्योर्गती द्वितीये चांतरकाकलिनौ स्मृतौ ।  
 पंचम्यष्टादशी षष्ठी तथा चैकोनविंशतिः ॥ २३ ॥  
 चतस्रः श्रुतयश्चैता रागाद्यैरप्रयोजकाः ।  
 शेषा अष्टादशैव स्युः श्रुतयः स्वरबोधकाः ॥ २४ ॥  
 न्यूनाधिकैकगतिका मंद्रतारस्वरा यदि ।  
 न रागहानिकाः सर्वे स्पष्टता मध्यसप्तके ॥ २५ ॥ ”

वर्णादंडे रागमालोक्तशुद्धविकृतस्वरनिर्दर्शनम् ।

लक्ष्ये स्वराः	शुद्धस्वराः	विकृतस्वराः
शुद्धषड्जः	शुद्धषड्जः	
कोमलरिः	शुद्धरूपमः	एकगतिकरिः; ( विधुगतिकरिः; )
शुद्धरिः	शुद्धगांधारः	द्विगतिकरिः
कोमलगः	...	एकगतिकगः ( प्रथमगतिकगः; विधुगतिकगः )
शुद्धगः	...	द्विगतिकगः; ( नेत्रगतिकगः; पक्षगतिकगः )
	...	त्रिगतिकगः; ( वह्निगतिकगः; अनलगतिगः; )
		गुणगतिगः
शुद्धमः	शुद्धमध्यमः	चतुर्गतिगः
तीव्रमः	...	त्रिगतिकमः
शुद्धपः	शुद्धपंचमः	
कोमलधः	शुद्धधैवतः	
	...	एकगतिकधः
शुद्धधः	शुद्धनिषादः	द्विगतिकधः
कोमलनिः	...	एकगतिकनिः
शुद्धनिः	...	द्विगतिकनिः
	...	त्रिगतिकनिः
	शुद्धषड्जः	



पुंडरीककृतरागमंजर्यां स्वरनिर्णयः ।

“ तीव्रा कुमुद्वती मंदा छंदोवती दयावती ।  
 रंजनी रतिका रौद्री क्रोधी वज्री प्रसारिणी ॥ २६ ॥  
 प्रीतिर्मृजा क्षिती रक्ता संदीपिन्यथ लापिनी ।  
 मंदंती रोहिणी रम्या चोग्रा क्षोभिणिकेति च ॥  
 श्रुतिनामानि ख्यातानि पूर्वाचार्यैः क्रमादिति ॥ २७ ॥  
 रागादिव्यवहाराय तासु सप्त स्वराः स्थिताः ।  
 षड्जश्च ऋषभश्चैव गांधारो मध्यमस्तथा ॥ २८ ॥  
 पंचमो धैवतश्चाथ निषादश्चेत्यनुक्रमात् ।  
 तेषां संज्ञाः सरिगमपधनीत्यपरा मताः ॥ २९ ॥  
 वेदाचलांकश्रुतिषु त्रयोदश्यां श्रुतौ ततः ।  
 सप्तदश्यां च विंश्यां च द्वाविंश्यां च श्रुतौ क्रमात् ॥ ३० ॥  
 षड्जादीनां स्थितिः प्रोक्ता प्रथमा भरतादिभिः ।  
 असपाः पूर्वपूर्वस्मात्संचरंत्युत्तरोत्तरम् ॥ ३१ ॥  
 त्रिख्रिर्गतीस्ते प्रत्येकं याति गश्च चतुर्गतीः ।  
 यद्यद्रागोपयोगः स्यात्तत्तदिच्छागतिर्भवेत् ॥ ३२ ॥  
 साधारणः कैशिकी चान्तरकाकलिनौ तथा ।  
 साधारणः कौशिकी द्वौ क्रमाद्गतिगनिक्रमः ॥ ३३ ॥  
 ऊर्ध्वखलस्तु गांधारो मध्यमोपरि संस्थितः ।  
 मस्य त्रिगतिभेदाश्च मनुः पक्षान्तिको नृपः ॥ ३४ ॥  
 अथ कैशिकिनावाद्यावूर्ध्वखलौ द्वितीयकौ ।  
 अत्युच्छृंखलनामानौ तृतीयगतिकौ रिधौ ॥  
 इत्येवं स्वरभेदाश्च स्थाने स्थाने भवन्ति हि ॥ ३५ ॥ ”

## वीणावृन्दे मंजयुक्तशुद्धविकृतस्वरनिर्दर्शनम् ।

शुद्धषड्जतन्त्र्याम्		
लक्ष्ये स्वराः	शुद्ध स्वराः	विकृतस्वराः
शुद्धषड्जः	शुद्धषड्जः	
कोमलरिः	शुद्धऋषभः	एकगतिकरिः
शुद्धरिः	शुद्धगांधारः	द्विगतिकरिः
कोमलगः	...	साधारणगः; अथवा त्रिगतिकरिः, एकगतिकगः
शुद्धगः	...	अंतरगांधारः; द्विगतिकगः
शुद्धमः	शुद्धमध्यमः	त्रिगतिकगः
	...	चतुर्गतिकगः
	...	एकगतिकमः
तीव्रमः	...	द्विगतिकमः
शुद्धपः	शुद्धपंचमः	त्रिगतिकमः
कोमलधः	शुद्धधैवतः	
	...	एकगतिकधः ;
शुद्धधः	शुद्धनिषादः	द्विगतिकधः
कोमलनिः	...	कैशिकनिः; अथवा एकगतिकनिः; त्रिगतिकधः
शुद्धनिः	...	काकलीनिः ; द्विगतिकनिः
	...	त्रिगतिकनिः
शुद्धषड्जः	शुद्धषड्जः	

प्रचलितहिंदुस्थानीयपद्धत्यां शुद्धविकृतस्वरसंज्ञाः ।

हिंदुस्थानीयपद्धत्यां लक्ष्यलक्षणकोविदैः ।

सप्त शुद्धास्तथा पंच विकृता निश्चिताः स्वराः ॥ ३६ ॥

संज्ञास्तेषामथो वच्मि लक्ष्यसंगीतगोचराः ।

यतः स्याद्रागनिर्देशे सर्वेषां सुखबोधनम् ॥ ३७ ॥

शुद्धाः सप्त स्वराः शुद्धपूर्वया तत्तदाख्यया ।

विज्ञेयाः क्रमशः शुद्धषड्जः शुद्धर्षभस्ततः ॥ ३८ ॥

शुद्धगांधार इत्युक्तः शुद्धमध्यम इत्यपि ।

शुद्धपंचम इत्येवं शुद्धधैवत इत्यपि ॥

ततः शुद्धनिषादश्चेत्येवं सप्त स्वराभिधाः ३९ ॥

विकृताः पंच कथ्यन्ते प्रथमः कोमलर्षभः ।

द्वितीयः कोमलो गः स्यात्तृतीयस्तीव्रमध्यमः ॥ ४० ॥

चतुर्थः कोमलो धाख्यः पंचमः कोमलाख्यनिः ।

आहत्य शुद्धविकृताः स्वरा द्वादश ईरिताः ॥ ४१ ॥

केषांचित् स्वराणां लक्ष्ये नामान्तराणि ।

व्यवहारे तु शुद्धाख्या रिगधनिस्वराः क्वचित् ।

प्राप्नुवन्ति पुनः संज्ञां तीव्रां लक्ष्यज्ञसंमताम् ॥ ४२ ॥

मध्यमः शुद्धएवासौ लक्ष्ये स्यात् कोमलाभिधः ।

परिभाषारहस्यं तत् सर्वत्रैव सुसंमतम् ॥ ४३ ॥

विकृतस्वरस्थाननिर्देशः ।

षड्जर्षभकयोर्मध्ये संस्थितः कोमलर्षभः ।

गांधारो रिगयोर्मध्ये संस्थितः कोमलाभिधः ॥ ४४ ॥

मध्यमस्तीव्रसंज्ञोऽसौ मपयोरंतरे स्थितः ।

पधयोरंतरे चैव भवेत् कोमलधैवतः ॥ ४५ ॥

निषादः कोमलाख्योऽपि धनिमध्ये सुसंस्थितः ।

एवं पंच समाख्याता विकृताः स्थानभेदतः ॥ ४६ ॥

वीणादंडे प्रचलितहिंदुस्थानीयसंगीतपद्धतिगतस्वरनिदर्शनम् ।

● शुद्धषड्जनत्रयम्

		शुद्धस्वराः	विकृतस्वराः
१		शुद्धषड्जः	
२		...	कोमलरिः
३		...	
४		शुद्धरुषभः	
५		...	कामलगः
६		...	
७		शुद्धगांधारः	
८		...	
९		शुद्धमध्यमः	
१०		...	नीवमः
११		...	
१२		शुद्धपंचमः	
१३		...	कोमलधः
१४		...	
१५		शुद्धधैवतः	
१६		...	कोमलनिः
१७		...	
१८		शुद्धनिषादः	
१९		...	
२०		शुद्धषट्जः	
२१		...	
२२		...	
२३		...	
२४		...	
२५		...	
२६		...	
२७		...	
२८		...	
२९		...	
३०		...	
३१		...	
३२		...	
३३		...	
३४		...	
३५		...	
३६		...	
३७		...	
३८		...	
३९		...	
४०		...	
४१		...	
४२		...	
४३		...	
४४		...	
४५		...	
४६		...	
४७		...	
४८		...	
४९		...	
५०		...	
५१		...	
५२		...	
५३		...	
५४		...	
५५		...	
५६		...	
५७		...	
५८		...	
५९		...	
६०		...	
६१		...	
६२		...	
६३		...	
६४		...	
६५		...	
६६		...	
६७		...	
६८		...	
६९		...	
७०		...	
७१		...	
७२		...	
७३		...	
७४		...	
७५		...	
७६		...	
७७		...	
७८		...	
७९		...	
८०		...	
८१		...	
८२		...	
८३		...	
८४		...	
८५		...	
८६		...	
८७		...	
८८		...	
८९		...	
९०		...	
९१		...	
९२		...	
९३		...	
९४		...	
९५		...	
९६		...	
९७		...	
९८		...	
९९		...	
१००		...	

प्रचलितदाक्षिणात्यपद्धत्यां शुद्धविकृतस्वरनामानि ।

लक्ष्येस्वराः	शुद्धपङ्क्त्याम्		विकृतस्वराः
शुद्धपङ्क्त्याः	शुद्धपङ्क्त्याः	चतुःश्रुतिरिः साधारणः ; षट्श्रुतिरिः अंतरगः	
कोमलरिः	शुद्धकषमः		
शुद्धरिः कोमलगः शुद्धगः	शुद्धगांधारः ... .. ... ..		
शुद्धमः	शुद्धमध्यमः	प्रतिमः	
तीव्रमः	... ..		
शुद्धपः	शुद्धपंचमः		
कोमलधः	शुद्धधैवतः	चतुःश्रुतिधः केशिकनिः ; षट्श्रुतिधः काकलीनिः	
शुद्धधः कोमलनिः शुद्धनिः	शुद्धनिषादः ... .. ... ..		
शुद्धपङ्क्त्याः	शुद्धपङ्क्त्याः		
	७	५	

## मूर्छना ।

“ क्रमात्स्वराणां सप्तानामारोहश्चावरोहणम् ।

मूर्छनेत्युच्यते ग्रामद्वये ताः सप्त सप्त च ॥ ४७ ॥ ”

रत्नाकरे ।

प्राक्कालीनेषु ग्रंथेषु मूर्छनाः सप्त कीर्तिताः ।

प्रतिग्रामसमासक्ता याभी रागाः समुत्थिताः ॥ ४८ ॥

भिन्नस्वरं समारभ्य सप्तस्वरव्यवस्थया ।

भवेत् परिस्फुटा तत्र स्वरान्तरविभिन्नता ॥ ४९ ॥

रत्नाकरादिग्रंथेषु मूर्छनाजातियोगतः ।

रागमेलाः समाख्याता रहस्यं तत् सुसंमतम् ॥ ५० ॥

पंडितैर्मध्यकालीनैरहोबलादिभिः पुनः ।

रहस्यं मूर्छनानां तद्विभिन्नं समुदीरितम् ॥ ५१ ॥

मेलः स्यान्मूर्छनाधारो ग्रामाधारा तु मूर्छना ।

स्वरेभ्यो ग्रामसंभूतिः श्रुतयः स्वरजन्मभूः ॥ ५२ ॥

“ मेलः स्वरसमूहः स्याद्रागव्यंजनशक्तिमान् ।

श्लिष्टोच्चारणमेवात्र समूहः परिकीर्तितः ॥ ५३ ॥

शुद्धैः स्वरैः समस्तैर्यो युक्तः संपूर्णशब्दभाक् ।

षड्भिः षाडव इत्युक्तः स्वरैः पंचभिरीडुवः ॥ ५४ ॥ ”

मेलानुसारतस्तत्र त्रैविध्यं मूर्छनास्वपि ।

समादिष्टं तु सुस्पष्टं रागोत्पादनहेतवे ॥ ५५ ॥

समानस्वरमेलेऽपि केवलं मूर्छनाभिदा ।

रागभेदसमुत्पत्तिः संभवेदिति प्रस्फुटम् ॥ ५६ ॥

लक्ष्येऽधुना तु सर्वत्र रागमेलनिरूपणम् ।

सद्वृत्तीवादिसंज्ञाभिः क्रियत इत्यसंशयम् ॥ ५७ ॥

मूर्छनं तु स्वरस्यैव गमकादिकसंज्ञितम् ।  
 स्वीकृतं लक्ष्यसंमत्या श्रोतृचित्तानुरंजकम् ॥ ५८ ॥  
 सप्तस्वरसमूहात्मा नित्यं मेल इतीरितः ।  
 षाड्बौद्धवसंपूर्णभिद्वारा रागहेतुकः ॥ ५९ ॥

मेलप्रस्तारः ।

सरिगमपधनीति संगीते मेल ईरितः ।  
 पर्यायो मूर्छनायाः स्यात् सत्कृतो लक्ष्यवर्त्मनि ॥ ६० ॥  
 सरिगमस्वरोपेतं मेले पूर्वांगमीप्सितम् ।  
 पधनिसस्वरैश्चाथ संभवत्युत्तरांगकम् ॥ ६१ ॥  
 पूर्वांगे कोमलौ ज्ञेयौ स्वरौ रिगौ तथैव च ।  
 उत्तरांगे निधौ ज्ञेयौ रागावयवसंज्ञितौ ॥ ६२ ॥  
 पूर्वांगेत्वचलौ शिष्टौ स्वरौ तौ षड्जमध्यमौ ।  
 पसौ तथोत्तरांगे तौ निश्चलौ लक्षितौ पुनः ॥ ६३ ॥  
 रिगधनिस्वराणां हि विकृतिभिः समीरिताः ।  
 प्रस्तारक्रियया लक्ष्ये मुख्यतो रागमेलकाः ॥ ६४ ॥  
 मेलज्ञानं विना मेलजन्यं ज्ञातुं न शक्यते ।  
 अतो मेलप्रबोधार्थं तत्स्वरूपं निरूप्यते ॥ ६५ ॥

प्रस्तारप्रक्रिया संगीतसारागृते ।

“ षड्ज आद्यस्तदुपरि चत्वारः क्रमशः स्वराः ।  
 ऋषभाख्यानकाश्चापि गांधाराख्यानकाश्च ते ॥ ६६ ॥  
 आद्यस्तत्र न गांधारश्चतुर्थो रिषभो न हि ।  
 ऋषभावपि गांधारौ द्वितीयकतृतीयकौ ॥ ६७ ॥  
 प्रथमादित्रयं ह्यत्र भवेदृषभसंज्ञकम् ।  
 द्वितीयादित्रयं चात्र गांधारसंज्ञितं भवेत् ॥ ६८ ॥ ”

“ षड्जस्वरस्य पुरतश्चत्वारः स्युः स्वरा यथा ।

पञ्चमस्यापि पुरतश्चत्वारः स्युः स्वरास्तथा ॥ ६९ ॥

धैवताख्याः निषादाख्याः प्रथमाद्यास्तु धैवताः ।

द्वितीयाद्या निषादा स्युर्मुखार्यादिषु तु त्रिषु ॥ ७० ॥

रागेष्वथ धनी शुद्धौ द्वितीयौ तु धनीरितौ ।

पञ्चश्रुतिर्धैवतश्च कैशिक्याख्यनिषादकः ॥ ७१ ॥

तृतीयौ षट्श्रुतिर्धश्च काकल्याख्यनिषादकः ।

त्रिष्वेतेषु युगलेष्वन्यतरद्गृह्यमीरिति ॥ ७२ ॥

स्वरेषु द्वादशस्वेषु तत्तद्वागोपयोगतः ।

तत्तत्स्वरसमूहात्मा मेल इत्येवमीरितः ॥ ७३ ॥ ”

तथाहि ।

षड्ज आद्यस्तदुपरि चत्वारः क्रमशः स्वराः ।

ऋषभाख्यानकाश्चापि गांधाराख्यानकाश्च ते ॥ ७४ ॥

आद्यस्तत्र न गांधारश्चतुर्थो रिषभो न हि ।

ऋषभावपि गांधारौ द्वितीयकतृतीयकौ ॥ ७५ ॥

प्रथमादित्रयं ह्यत्र भवेदृषभसंज्ञकम् ।

द्वितीयादित्रयं चात्र भवेद्गांधारसंज्ञितम् ॥ ७६ ॥

ऋषभादित्रयं चाथ रारीरुसंज्ञितं यदि ।

गागीगुसंज्ञितं भूयाद्गांधारादित्रयं ध्रुवम् ॥ ७७ ॥

स्वरेष्वेषु चतुर्ष्वेव षट्संज्ञाः कृत्रिमा मताः ।

प्रस्तारस्य सुसिध्यर्थमिति स्यात्तद्विदां स्फुटम् ॥ ७८ ॥

एवं च पञ्चमाग्रेऽपि निवसत्सु स्वरेषु तत् ।

धाधीधुनानिनुसंज्ञं संज्ञाषट्कं भवेत् स्फुटम् ॥ ७९ ॥



उपर्युक्तेऽथ पूर्वांगे प्रस्तारक्रियया ततः ।  
 अर्धमेलान्स्तु षट्संख्या रागोपयोगिनः स्फुटाः ॥ ८० ॥  
 सरागामा सरागीमा सरागुमा सरीगिमा ।  
 सरीगुमा सरुगुमा भवेयुस्ते यथाक्रमम् ॥ ८१ ॥  
 उत्तरांगे पुनस्त्वेवमर्धमेलो भवन्ति ते ।  
 पधानासा पधानीसा पधानुसादिका ध्रुवम् ॥ ८२ ॥  
 उत्तरांगस्थषट्कस्य योजनात्प्रथमे दले ।  
 षट्त्रिंशन्मेलसंप्राप्तिर्भवेत् सद्यो न संशयः ॥ ८३ ॥  
 मासंज्ञमध्यमस्थाने मिसंज्ञो यदि मध्यमः ।  
 प्रयुज्येत तदा चान्यत्षट्त्रिंशन्मेलसंभवः ॥ ८४ ॥  
 एवं द्वासप्ततिः प्रोक्ता लक्ष्यलक्षणकोविदैः ।  
 सर्वं रागाश्रयीभूता मेलः शास्त्रैकगोचराः ॥ ८५ ॥  
 चतुर्दण्डिप्रकाशिकायाम् ।  
 “ येनोपायेन मेलान्ते द्विसप्ततिरिति स्फुटाः ।  
 तमुपायं प्रवक्ष्यामि लक्ष्यज्ञसुखबुद्धये ॥ ८६ ॥  
 रगारगीरगू चैव रिगी-रिगुरुगू तथा ।  
 षड्भेदा इतिपूर्वांगे द्रष्टव्या गीतकोविदैः ॥ ८७ ॥  
 धनाधनीधनू चैव धिनी धिनुधनू तथा ।  
 उत्तरांगेऽपि षड्भेदा द्रष्टव्या गीतकोविदैः ॥ ८८ ॥  
 पूर्वांगगतषड्भेदाः षड्जाद्याः स्युः पृथक्पृथक् ।  
 उत्तरांगस्थषड्भेदाः पंचमाद्याः पृथक्पृथक् ॥ ८९ ॥  
 आद्यः पूर्वांगगो भेद उत्तरांगस्थितैः क्रमात् ।  
 योज्यते यदि षड्भेदैः षण्मेलः संभवन्त्यतः ॥ ९० ॥  
 पूर्वांगस्य द्वितीयोऽपि भेदोऽनेनैव वर्त्मना ।  
 संयोज्यते यदि तदा षण्मेलः संभवन्त्यतः ॥ ९१ ॥

एवं तृतीयो भेदोऽपि षण्मेलोत्पादको भवेत् ।  
 चतुर्थोऽपि तथैव स्यात्पंचमोऽप्येवमेव हि ॥ ९२ ॥  
 एवं षष्ठोऽपि विज्ञेयः षण्मेलोत्पत्तिकारणम् ।  
 अतः पूर्वांगमेलानां षण्णामपि पृथक्पृथक् ॥ ९३ ॥  
 उत्तरांगस्थितैः षट्त्रिभिर्भेदः संयोजने कृते ।  
 षट्षण्मेलप्रकारेण मेलाः षट्त्रिंशदागताः ॥ ९४ ॥

- एतेष्वेव तु षट्त्रिंशन्मेलेषु प्रतिमेलकम् ।  
 मासंज्ञमध्यमस्थाने मिसंज्ञो यदि मध्यमः ॥ ९५ ॥  
 निवेश्यते तदा तेषां भवेदुत्तरमेलता ।  
 इत्यस्माभिः समुन्नीता जाता मेला द्विसप्ततिः ॥ ९६ ॥  
 ननु त्यक्त्वा मासंज्ञं तु केवलं मध्यमं पुनः ।  
 मिसंज्ञितस्य तत्स्थाने मध्यमस्य निवेशनात् ॥ ९७ ॥  
 त एव पूर्वमेलाः किं भवन्त्युत्तरमेलकाः ।  
 इति चोक्ते सदृष्टान्तं परिहारं प्रचक्ष्महे ॥ ९८ ॥  
 कटाहसंभृतं क्षीरं केवलं दधिबिंदुना ।  
 यथा संयोज्यमानं तु दधिभावं प्रपद्यते ॥ ९९ ॥  
 तथैव पूर्वमेलास्ते मध्यमेन मिसंज्ञिकाः ।  
 केवलेनापि संयुक्ता भजन्त्युत्तरमेलताम् ॥ १०० ॥

× × ×

अथ विज्ञाय तत्त्वेन मेलान् द्वाधिकसप्ततिम् ।  
 तेषां प्रयोगसमये रगारगीतिमत्कृतः ॥ १ ॥  
 संकेतो नैव संग्राह्यः किन्तु पूर्वप्रसिद्धया ।  
 व्यवहारः सरिगमपधनीत्येव संज्ञया ।  
 द्विसप्ततेश्च मेलानां कर्तव्य इति निर्णयः ॥ २ ॥ ”

द्विसप्ततिमेलसम्बन्धने ग्रन्थकार आह ।

“ ननु द्विसप्ततिमेलो भवता परिकल्पिताः ।  
प्रसिद्धाः पुनरेतेषु मेलः कतिचिदेव हि ॥ ३ ॥

दृश्यन्ते न तु सर्वेऽपि तेन तत्कल्पनं वृथा ।  
कल्पनागौरवन्यायादिति चेदिदमुच्यते ॥ ४ ॥

अनन्ताः खलु भेदास्ते देशस्था अपि मानवाः ।  
तेषु सांगीतिकैरुच्चावचसंगीतकोविदैः ॥ ५ ॥

ये कल्पयिष्यमाणाश्च कल्प्यमानाश्च कल्पिताः ।  
अस्मदादिभिरज्ञाता ये च शास्त्रैकगोचराः ॥ ६ ॥

ये च देशीयरागास्तद्वागसामान्यमेलकाः ।  
ये तु पंतुवराळ्याख्यकल्याणिप्रमुखा अपि ॥ ७ ॥

नानादेशीयरागास्तद्वागसामान्यमेलकाः ।  
संग्रहीतुं समुन्नीता एते मेलो द्विसप्ततिः ॥ ८ ॥  
ततश्चैतेषु वैयर्थ्यशंका किंकारणं भवेत् ॥ ९ ॥

न हि संघटते वृत्तरत्नाकरनिरूपिते ।

तत्र प्रस्तारलब्धानां वृत्तानां निकुरुंबके ॥ १० ॥  
अस्मदादिप्रसिद्धस्य वृत्तवैयर्थ्यशंसनम् ।

न हि संघटते तालप्रस्तारजनिते पुनः ॥ ११ ॥  
तालजाले प्रसिद्धस्य तालवैयर्थ्यशंसनम् ।

यदि कश्चिद्भदुर्मीत ( तो ? ) मेलेभ्यस्तद्विसप्ततेः ॥ १२ ॥  
न्यूनं वाप्यधिकं वापि प्रसिद्धैर्द्वादशस्वरैः ।

कल्पयेन्मेलनं तर्हि ममायासो वृथा भवेत् ॥  
न हि तत्कल्पने माललोचनोऽपि प्रगल्भते ॥ १३ ॥ ”

## वीणाखंडे प्रस्तारक्रियानिदर्शनम् ।

लघुस्वगतस्वराः ।

मध्योक्तस्वराः ।

रुचिर्मर्ताङ्गाः

शुद्धषड्जः

कोमलरिः

शुद्धरिः

कोमलगः

शुद्धगः

शुद्धमः

तीव्रमः

शुद्धपः

कोमलधः

शुद्धधः

कोमलनिः

शुद्धनिः

शुद्धषड्जः

शुद्धषड्जः

शुद्धरुपभः ... .. ( रा )

शुद्धगः; पञ्चश्रुतिरिः; ... ( री ) ( गा )

साधारण गः; षट्श्रुतिरिः; ... ( रु ) ( गी )

अंतरगः ... .. ( गु )

शुद्धमः

वराळीमः ... .. ( मि )

शुद्धपञ्चमः

शुद्धधः ... .. ( धा )

शुद्धनिः; पञ्चश्रुतिधः; ... ( धी ) ( ना )

केशिकनिः; षट्श्रुतिधः; ... ( ध्रु ) ( नी )

काकलीनिः ... .. ( नः )

शुद्धषड्जः

पद्धत्यां दाक्षिणात्यानां ये द्वादश स्वरा मताः ।  
 त एवात्र प्रतीताः स्युरिति लक्ष्यज्ञसंमतम् ॥ १४ ॥  
 रागोत्पादनतत्त्वं च सर्वसाधारणं यतः ।  
 द्विसप्ततिमेलकानां स्वीकारोऽत्र न गार्हितः ॥ १५ ॥  
 यद्यप्येतावती संख्या मेलानां शास्त्रसंमता ।  
 व्यवहारे न ते सर्वे प्रतीता इति संमतम् ॥ १६ ॥  
 रागोत्पादनप्रकरणम् ।

हिंदुस्थानीयपद्धत्यां द्वादशैव स्वरा मताः ।  
 उद्गमस्थानभूतास्ते रागाणामिति संमतम् ॥ १७ ॥  
 शुद्धाः सप्त तथा पंच विकृता उक्तलक्षणाः ।  
 योग्यमेलव्यवस्थित्या भवेयू रागहेतवः ॥ १८ ॥  
 सूक्ष्मस्वरप्रयोगाणां विधानं श्रूयते क्वचित् ।  
 ग्रंथोक्तनियमाभावात्तच्चर्चा वादमूलका ॥ १९ ॥  
 एकस्मिन्नेव रागे स्याद्भिन्नश्रुतिप्रयोजनम् ।  
 स्वरसंगत्यधीनं तदिति लक्ष्यविदो विदुः ॥ २० ॥  
 भिन्नश्रुतिसमायोगे परिणामो भवेत् पृथक् ।  
 विज्ञानं तु तथाप्येतच्छ्रोतृगणेऽतिदुर्लभम् ॥ २१ ॥  
 सर्वमेतत्समालोच्य लक्ष्यमार्गानुसारिणा ।  
 द्वादशैव स्वरा अत्र मया मेलेषु निश्चिताः ॥ २२ ॥  
 तथाहि रागतत्त्वविबोधे ।

“ श्रुतयो द्वादशैवात्र स्वरस्थानतयोदिताः ।  
 तथोक्तवारिताः सर्वाऽस्वरस्थानतयादिशेत् ॥ २३ ॥  
 न श्रुतिस्थस्वरोत्पन्नप्रस्तारप्राप्तमेलजान् ।  
 युक्तोद्वाहयुजो रागान् कल्पयंतु मनीषिणः ॥ २४ ॥ ”  
 मेलः स्युर्मूर्च्छनाधारा रागास्तु मूर्च्छनाश्रिताः ।  
 अतो वक्ष्ये प्रकारांस्तान्मूर्च्छनाया नवोदितान् ॥ २५ ॥

मेलानुसारतो लक्ष्ये त्रैविध्यं मूर्च्छनागतम् ।

स्पष्टं मया पुरैवोक्तं पुनरुक्तिर्निरर्थिका ॥ २६ ॥

पर्यायो मूर्च्छनायाः स्याल्लक्ष्ये मेलः समाहतः ।

षाडवौडुवसंपूर्णभिद्वारा रागवाचकः ॥ २७ ॥

मेलगतमूर्च्छनाया नवभेदाः ।

आरोहे स्यात्सुसंपूर्णो विलोमेऽपि तथैव च ।

• स भवेत्पथमो भेदो द्वितीयः कथ्यतेऽधुना ॥ २८ ॥

प्रारोहे स्यात्सुसंपूर्णो विलोमे षाडवः पुनः ।

तृतीयः पूर्ण आरोहे विलोमे चौडुवस्तथा ॥ २९ ॥

प्रारोहे षाडवः प्रोक्तः संपूर्णः स्याद्विलोमके ।

चतुर्थो वर्णितो भेदः पंचमः कथ्यतेऽधुना ॥ ३० ॥

आरोहे चौडुवो यस्तु संपूर्णश्च विलोमके ।

प्रारोहे षाडवो नित्यं विलोमेऽपि तथैवच ॥ ३१ ॥

षाडवषाडवः षष्ठः कीर्तितो लक्ष्यवेदिभिः ।

प्रारोहे षाडवख्यातो विलोमे चौडुवः पुनः ॥ ३२ ॥

सप्तमः संमतो भेदोऽष्टमोऽपि कथ्यतेऽधुना ।

औडुवारोहसंपन्नो विलोमे षाडवः पुनः ॥ ३३ ॥

औडुवो रोहणे नित्यमवरोहेऽपि चौडुवः ।

नवमः कथ्यते भेदो लक्ष्ये नित्यं सुखप्रदः ॥ ३४ ॥

द्विसप्ततिर्यतो मेलाः शास्त्रकारैः सुनिश्चिताः ।

प्रत्येकमेलनेऽवश्यं नवभेदा भवन्त्यमी ॥ ३५ ॥

शक्यरागसंख्यानिर्णयः ।

अथ कुर्वे प्रबोधार्थं जिज्ञासूनां निरूपणम् ।

मूर्च्छनोद्भूतरागाणां प्रस्फुटं शास्त्रसंमतम् ॥ ३६ ॥

शुद्धस्वरसमुद्भूता मूर्च्छना या प्रकीर्तिता ।

तत्र संभाव्यरागाणां कुर्मः संख्यानिदर्शनम् ॥ ३७ ॥

पूर्णारोहावरोहः स्वात् प्रकास्स्त्वेक स्वः हि ।  
 संपूर्णषाडवास्तत्र षडेव संभवन्ति ते ॥ ३८ ॥  
 संपूर्णौडुवकाश्चाथ पंचदशमिता मताः ।  
 इति परिस्फुटं भूयादनायासेन तद्विदाम् ॥ ३९ ॥  
 षाडवारोहसंपन्ना विलोमे षाडवाः पुनः ।  
 षट्त्रिंशद्भेदकास्तत्र मन्यन्ते लक्ष्यकोविदैः ॥ ४० ॥  
 षाडवौडुवभेदास्ते नवतिः संप्रकीर्तिताः ।  
 पंचदशहताः षट् ते परिस्फुटं विवेकिनाम् ॥ ४१ ॥  
 औडुवारोहसंपन्नाः संपूर्णा अवरोहणे ।  
 पंचदश प्रकारास्ते संभवेयुर्मते विदाम् ॥ ४२ ॥  
 औडुवारोहसंयुक्ता विलोमे षाडवास्तथा ।  
 नवतिप्रमिता भेदा सर्वलक्ष्यज्ञसंमताः ॥ ४३ ॥  
 औडुवौडुवभेदास्ते शरनेत्रकराः स्मृताः ।  
 एकैकस्यां मूर्छनायां प्रकाराः संभवन्त्यमी ॥ ४४ ॥  
 द्विसप्ततिमेलकेषु न्यायेनैतेन लक्षिताः ।  
 वसुवेदवसुवेदसमा भेदा भवन्ति ते ॥ ४५ ॥  
 त्रैविध्यान्मेलनस्यात्र यतो रागसमुद्भवः ।  
 उपर्युक्तप्रकारास्ते रागत्वं यान्त्यसंशयम् ॥ ४६ ॥  
 हिंदुस्थानीयपञ्चदश्यां मार्गा स्युरपरा अपि ।  
 लक्ष्यविद्भिः समादिष्टा रागोत्पादनहेतवे ॥ ४७ ॥  
 प्रारोहे संप्रयुक्तास्ते स्वराः न स्युर्विलोमके ।  
 अथवा तद्विपर्यासो जनयेद्भागभेदकम् ॥ ४८ ॥  
 रागोचितस्वरेषु स्थाद्विशिष्टा वक्रता क्वचित् ।  
 समानस्वरपंक्तौ वा वादिभेदाद्भवेद्भिदा ॥ ४९ ॥  
 न रागाणां न तालानामन्तः कुत्रापि विद्यते ।  
 इति यच्छ्रूयते लोके केवलं सत्यमेव तत् ॥ ५० ॥

यद्यप्यसंख्यरागास्ते वर्णिताः शास्त्रगोचराः ।

प्रतीक्षा लक्ष्यके त्वत्र रागाः कतिचिदेव हि ॥ ५१ ॥

मूर्च्छनाजन्यरागभेदनिरूपणम् ।

संपूर्णसंपूर्णः १ प्रकारः

आरोहः  
१ सं रि ग म प ध नि

अवरोहः

नि ध प म ग रि स

संपूर्णपाडवाः—६ प्रकाराः

१ सं रि ग म प ध नि	० ध प म ग रि स
२ ————— " —————	नि ० प म ग रि स
३ ————— " —————	नि ध ० म ग रि स
४ ————— " —————	नि ध प ० ग रि स
५ ————— " —————	नि ध प म ० रि स
६ ————— " —————	नि ध प म ग ० स

संपूर्णौडुवाः—१५ प्रकाराः

१ सं रि ग म प ध नि	० ० प म ग रि स
२ ————— " —————	० ध ० म ग रि स
३ ————— " —————	० ध प ० ग रि स
४ ————— " —————	० ध प म ० रि स
५ ————— " —————	० ध प म ग ० स
६ ————— " —————	नि ० ० म ग रि स
७ ————— " —————	नि ० प ० ग रि स
८ ————— " —————	नि ० प म ० रि स
९ ————— " —————	नि ० प म ग ० स
१० ————— " —————	नि ध ० ० ग रि स
११ ————— " —————	नि ध ० म ० रि स
१२ ————— " —————	नि ध ० म ग ० स
१३ ————— " —————	नि ध प ० ० रि स
१४ ————— " —————	नि ध प ० ग ० स
१५ ————— " —————	नि ध प म ० ० स



## षाडवसंपूर्णाः—६ प्रकाराः ।

आरोहः

अवरोहः

- १ स री ग म प ध ०
- २ स री ग म प ० नि
- ३ स री ग म ० ध नि
- ४ स री ग ० प ध नि
- ५ स री ० म प ध नि
- ६ स ० ग म प ध नि

- |                 |       |
|-----------------|-------|
| नि ध प म ग री स |       |
| _____           | _____ |
| _____           | _____ |
| _____           | _____ |
| _____           | _____ |
| _____           | _____ |

## औडुवसंपूर्णाः—१५ प्रकाराः

- १ सा री ग म प ० ०
- २ सा री ग म ० ध ०
- ३ सा री ग ० प ध ०
- ४ सा री ० म प ध ०
- ५ सा ० ग म प ध ०
- ६ सा री ग म ० ० नि
- ७ सा री ग ० प ० नि
- ८ सा री ० म प ० नि
- ९ सा ० ग म प ० नि
- १० सा री ग ० ० ध नि
- ११ सा री ० म ० ध नि
- १२ सा ० ग म ० ध नि
- १३ सा री ० ० प ध नि
- १४ सा ० ग ० प ध नि
- १५ सा ० ० म प ध नि

- |                  |       |
|------------------|-------|
| नि ध प म ग री र  |       |
| नि ध प म ग री स  |       |
| नि ध प म ग री सा |       |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |
| _____            | _____ |

षाडवषाडवाः षट्त्रिंशत् प्रकीर्ताः

षाडवौडुवा नवतिप्रकाराः ।

औडुवषाडवा नवतिप्रकाराः ।

औडुवौडुवाः पञ्चविंशत्यधिकं शतद्वयम्

महत्यो रागसंख्यास्ता ग्रंथकारैः समीरिताः ।  
 लक्ष्ये प्रसिद्धिवैधुर्यादनेकाः स्युरूपेक्षिताः ॥ ५२ ॥  
 आधुनिकास्तु निष्णाता गायका लक्ष्यवर्त्मनि ।  
 गायन्तस्तत्र श्रूयन्ते कचिद्रागशतद्वयम् ॥ ५३ ॥  
 रंजनाद्रागता प्रोक्तो नियमो लक्ष्यवेदिभिः ।  
 रागसंख्याप्यवश्यं स्यात्तेन मर्यादिता स्फुटम् ॥ ५४ ॥

अनूपसंगीतविलासे ।

ग्रंथेऽनूपविलासाख्ये भावभट्टेन धीमता ।  
 रागो नवविधः प्रोक्तो मूर्च्छनाभेदसाम्यतः ॥ ५५ ॥  
 तथाहि ।  
 “ रागस्तु नवधा प्रोक्तः पूर्णः स्यात् सप्तभिः स्वरैः ।  
 षड्भिः षाडवसंज्ञः स्यादौडुवः पंचभिर्भवेत् ॥ ५६ ॥  
 यथार्थनामकाः षट्स्युर्भेदा भावप्रभाषिताः ।  
 पूर्णौडुवकसंज्ञस्तु पूर्णषाडवसंज्ञकः ॥ ५७ ॥  
 तथौडुवकपूर्णः स्यात् षाडवाद्यस्तु पूर्णकः ।  
 षाडवौडुवकश्चापि तथौडुवकषाडवः ।  
 प्रोक्तो नवविधो रागः श्रीजनार्दनसूनुना ॥ ५८ ॥ ”

टिप्पणी ।

मूर्च्छनानामतो मन्ये रहस्यं तत्पुरोदितम् ।  
 प्रापितं भेलकेष्वत्र येन केनापिवर्त्मना ॥ ५९ ॥

तानप्रकरणम् ।

येन विस्तार्यते रागः स तानः कथ्यते बुधैः ।  
 शुद्धकूटविभेदेन द्विविधास्ते समीरिताः ॥ ६० ॥  
 शुद्धतानरहस्यं तल्लक्ष्ये नेह परिस्फुटम् ।  
 अतो विवेचनं तेषां नैवात्र सार्थकं भवेत् ॥ ६१ ॥

केचिद्वदन्ति तानेभ्य एतेभ्यो लक्ष्यवर्त्मनि ।

प्रसिद्धं रागत्रैविध्यं साधितं गानकोविदैः ॥ ६२ ॥

चतुर्दण्डप्रकाशिकायाम् ।

“ तानो द्विधा शुद्धतानः कूटतान इति क्रमात् ।

एकैकरागमात्राभिव्यक्तिसंपादकस्तु यः ॥ ६३ ॥

स शुद्धतान इत्युक्तः कूटतानः स उच्यते ।

यस्तु रागद्वयस्फूर्तिः साधारणतया स्थितः ॥ ६४ ॥ ”

ग्रन्थकारास्तु प्राचीना लक्ष्यगामि रहस्यकम् ।

तानानां नैव कुत्रापि विवृण्वन्तीति प्रस्फुटम् ॥ ६५ ॥

कूटतानाः । रत्नाकरे ।

“ असंपूर्णाश्च संपूर्णा व्युत्क्रमोच्चारितस्वराः ।

मूर्च्छनाः कूटतानाः स्युस्तत्संख्यामभिदध्महे ॥ ६६ ॥

पूर्णाः पञ्चसहस्राणि चत्वारिंशद्युतानि तु ।

एकैकस्यां मूर्च्छनायां कूटतानाः सह क्रमैः ॥ ६७ ॥

स्युः षाडवानां विंशत्या सह सप्त शतानि तु ।

औडुवानां तु विंशत्या सहितं शतमिष्यते ॥ ६८ ॥

चतुःस्वराणां कूटानां चतुर्विंशतिरीरिताः ।

त्रिस्वराः षड् द्विस्वरौ द्वावेकस्त्वेकस्वरो मतः ॥ ६९ ॥ ”

नियमोऽयं यथायोग्यं कल्पनीयो विचक्षणैः ।

उपर्युक्ते तु प्रस्तारे मूर्च्छनायाः सविस्तरम् ॥ ७० ॥

“ अंकानेकादिसप्तान्तानूर्ध्वमूर्ध्वं लिखेत्क्रमात् ।

हते पूर्वणं पूर्वणं तेषु चांके परे परे ।

एकस्वरादिसंख्या स्यात् क्रमेण प्रतिमूर्च्छनम् ॥ ७१ ॥ ”

प्रस्तारनियमः रत्नाकरे ।

“ क्रमं न्यस्य स्वरः स्थाप्यः पूर्वः पूर्वः परादधः ।

स चेदुपरि तत्पूर्वः पुरस्तूपरिवर्तिनः ।

मूलक्रमक्रमात्पृष्ठे शेषाः प्रस्तार ईदृशः ॥ ७२ ॥ ”

खंडमेरुः दर्पणे ।

“ नष्टोद्दिष्टप्रबोधार्थं खंडमेरुरथोच्यते ।

सप्तकोष्ठां लिखेदाद्यां पंक्तिमेकैककोष्ठतः ॥ ७३ ॥

हीनं तु पूर्वपूर्वं स्यात्पंक्तिषट्क्रमधो लिखेत् ।

• आद्यपंक्त्यादिकोष्ठे तु लिखेदकं परेषु खम् ॥ ७४ ॥

द्वितीयपंक्तावप्येकमाद्यकोष्ठे लिखेदबुधः ।

परेषु पूर्वपूर्वाकं कोष्ठसंख्यागुणं न्यसेत् ॥ ७५ ॥

एवमेव लिखेदंक्रमधोऽधः पंक्तिकोष्ठके ।

खंडमेरुरयं प्रोक्तो नष्टोद्दिष्टप्रबोधकः ॥ ७६ ॥

तदुपयोगः ।

वेद्यतानस्वरमितान् दत्वा तेष्वेव लोष्टकान् ।

मूलक्रमं लिखित्वादाबुद्दिष्टं तदधो लिखेत् ॥ ७७ ॥

स्वरान्मूलक्रमस्यांत्यात्पूर्वं यावतिथः स्वरः ।

उद्दिष्टांत्यस्तावतिथे कोष्ठेऽधो लोष्टकं क्षिपेत् ॥ ७८ ॥

लोष्टचालनमंत्यात्स्यात् त्यक्त्वा लब्धं क्रमो भवेत् ।

समश्चेदंतिमोऽन्त्येन सोऽपि त्याज्यः प्रयत्नतः ॥ ७९ ॥

लोष्टकांत्यांकसंयोगादुद्दिष्टस्य मितिर्भवेत् ।

संख्यया तु यदा रूपे पृष्ठे नष्टं तदुच्यते ॥ ८० ॥

यैरकैर्नष्टसंख्या स्यान्मौलिकांकसमन्वितैः ।

नष्टतानस्वरस्थानं तैर्ज्ञात्वा तं स्वरं लिखेत् ॥ ८१ ॥ ”

वर्णालंकाराः ।

“ गानक्रियोच्यते वर्णः स चतुर्धा निरूपितः ।

स्वरात्प्राप्तोद्धारोही च संचारीत्यथलक्षणम् ॥ ८२ ॥

स्थित्वा स्थित्वा प्रयोगः स्यादेकस्यैव स्वरस्य यः ।

स्थायी वर्णः स विज्ञेयः परावन्वर्थनामकौ ॥

एतत्संमिश्रणाद्वर्णः संचारी परिकीर्तितः ॥ ८३ ॥ ”

कल्लिनाथटीकायाम्— गानक्रियाया वर्णत्वं स्वरपदादेर्वर्णनात्  
विस्तारकरणात् । एकस्यैवेति तत्रादौ “सासासा रीरीरी” एव-  
मादिप्रयोगः । द्वितीये “सारीमामा” इत्येवमादिरूपः । परावन्व-  
र्थनामकौ । परावारोह्यवरोहिणावन्वर्थनामकौ । स रि ग म प ध नि  
इत्यारोहादारोही । नि ध प म ग रि सेत्यवरोहादवरोहीत्येवम् । एत-  
त्संमिश्रणात् । एतेषां स्थाय्यादीनां त्रयाणां वर्णानां “सारीसारीगा  
सानिधसारीगे” त्येवं यथायोगं मिश्रणात्संचारीवर्णः परिकीर्तितः ।  
यत्र गानक्रियायां यस्य वर्णस्य बाहुल्यं दृश्यते तत्र तेन व्यपदेशः  
कर्तव्य इति मन्तव्यम् ।

अलंकाराः ।

“विशिष्टवर्णसंदर्भमलंकारं प्रचक्षते ।

तस्य भेदा बहुविधा ग्रंथकारैरुदीरिताः ॥ ८४ ॥ ”

रत्नाकरे ।

कल्लिनाथटीकायाम्—वर्णसंदर्भोऽलंकार इत्येतावत्पुक्ते संचा-  
रिणि व्यभिचारः स्यात्स मा भूदिति विशिष्टमिति विशेषणम् ।  
वैशिष्ट्यं च नियतकलादियुक्तत्वम् ।

क्रमेणस्वरसंदर्भमलंकारं प्रचक्षते ।

तस्य भेदास्तु भूयांसस्तत्र स्थायिगतान् ब्रुवे ॥ ८५ ॥

पारिजाते ।

शशिना रहितेव निशा विजलेव नदी लता विपुष्पेव ।

अविभूषितेव कांता गीतिरलंकारहीना स्यात् ॥ ८६ ॥

भरतनाट्यशास्त्रे ।

अलमेते ह्यलंकारा रंजनलब्धयै स्वरावबोधाय ।

वर्णागव्यासाय च तदवश्यं पूर्वमभ्यस्याः ॥ ८७ ॥

रागविबोधे ।

ध्रुवो मठयो रूपकश्च झंपस्त्रिपुट एव च ।

अठताल एकतालः सप्ततालाः प्रकीर्तिताः ॥ ८८ ॥

एतत्तालाश्रिताश्चैव ह्यलंकारास्तु सप्त ते ।

अहोबलेन संप्रोक्ताः पारिजाते स्वनिर्मितौ ॥ ८९ ॥

इंद्रनीलो महावज्रो निर्दोषः सीरकोकिलौ ।

आवर्तकः सदानंदस्तेषां संज्ञाः समीरिताः ॥ ९० ॥

अन्येऽपि स्युरलंकारा लक्ष्यमार्गोपयोगिनः ।

नव्यशिक्षार्थिवर्गस्य तान् प्रवक्ष्यामि नामतः ॥ ९१ ॥

भद्रो नंदो गात्रवर्णो बिंदुरभ्युच्छ्रयस्तथा ।

आक्षिप्तः प्रेक्षितः श्येनस्त्रिवर्णो जववारिदौ ॥ ९२ ॥

शंखाक्षेपौ मता एते त्रयोदश सुलक्षणाः ।

संमत्याहोबलस्यैव संगृहीता मयात्र ते ॥ ९३ ॥

लक्षणानि प्रसिद्धानि पारिजाते यतस्ततः ।

उद्धृतानि न तान्यत्र विस्तरातिभिया मया ॥ ९४ ॥

अलंकारान्विना रागा विस्तरं नाप्नुवन्ति हि ।

एतैः पुनः प्रगातृणां स्वरतालप्रवीणता ॥ ९५ ॥

रागः ।

योऽयं ध्वनिविशेषस्तु स्वरवर्णविभूषितः ।

रंजको जनचित्तानां स रागः कथ्यते बुधैः ॥ ९६ ॥

रागजातयः ।

औडुवः पंचभिः प्रोक्तः स्वरैः षड्भिश्च षाडवः ।

संपूर्णः सप्तभिर्ज्ञेय एवं रागस्त्रिधा मतः ॥ ९७ ॥

## हृदयप्रकाशे ।

“ द्वौ त्रयो वापि चत्वारः स्युस्ताना रंजकस्वराः ।  
 पंचाद्यैरथ रागः स त्रिधा पंचभिरीडुवः ॥ ९८ ॥  
 षड्भिः स्वैः षाडवः स्यात्संपूर्णः सप्तभिः स्वैः ॥ ”  
 पंचोनेभ्यः स्वरेभ्यश्च न स्याद्रागस्यसंभवः ॥ ९९ ॥

प्राचीनग्रंथोक्तरागलक्षणानि ।

“ रंजयन्ति मनांसीति रागास्ते दशलक्षणाः ।  
 भवन्ति ते मतंगाद्यैः प्रापितान्यानि च क्रमात् ॥ ५०० ॥  
 लक्षणानि दशोक्तानि लक्ष्यन्ते तावदादितः ।  
 ग्रहांशौ मंद्रतारौ च न्यासापन्यासकौ तथा ॥ १ ॥  
 अथ संन्यासविन्यासौ बहुत्वं चाल्पता तथा ।  
 लक्षणानि दशैतानि रागाणां मुनयोऽब्रुवन् ॥ २ ॥  
 वक्षानामपि चैतेषां क्रमाल्लक्षणमुच्यते ।  
 येनादौ गीयते गीतं स्वरेण स भवेद्ब्रह्म ॥ ३ ॥  
 बहुशो गीयते येन स्वरेणांशः स कथ्यते ।  
 अंशस्वरस्त्वसावेव जीवस्वर इति स्मृतः ॥ ४ ॥  
 नीचैः स्वरेण यद्गानं स मंद्रस्वर उच्यते ।  
 उच्चस्वरेण यद्गानं स तारस्वर उच्यते ॥ ५ ॥  
 न्यासस्वरः स कथितो येन गीतं समाप्यते ।  
 अवान्तरसमाप्तिं यो गीतस्यापि तनोति सः ॥ ६ ॥  
 अपन्यासः स स्मृतोऽन्यस्त्वात्यंतिकसमाप्तिकृत ।  
 इतिभेदो भवेद्यस्यापन्यासस्वरयोर्द्वयोः ॥ ७ ॥  
 संन्यासो नाम गीताद्यखंडस्यैवसमाप्तिकृत ।  
 गीतखंडाद्यावत्प्रसंगे तिष्ठति स स्वरः ॥ ८ ॥

विन्यास एतौ संन्यासविन्यासौ भरतादिभिः ।

अन्तर्भूतावपन्यासस्वर एवेति कीर्तितम् ॥ ९ ॥

अलंघनं तदभ्यासो बहुत्वं द्विविधं मतम् ।

स्वरस्यास्पर्शनं यत्तल्लंघनं परिकीर्तितम् ॥ १० ॥

साकल्येन स्वरस्पर्शस्त्वलंघनमिति स्मृतम् ।

यदेकस्य स्वरस्यैव नैरन्तर्येण वाथवा ॥ ११ ॥

• व्यवधानेन स्याद्भूयो भूयोऽप्युच्चारणं हि तत् ।

अभ्यास इति शंसन्ति बहुत्वं द्विविधं ततः ॥ १२ ॥

अल्पत्वं च द्विधा प्रोक्तमनभ्यासाच्च लंघनात् ।

पूर्वाक्ताभ्यासराहित्यमनभ्यासः प्रकीर्तितः ॥

पूर्वाक्तालंघनाभावो लंघनं परिकीर्तितम् ॥ १३ ॥ ”

वादिसंवादिस्वरप्रकरणम् ।

रत्नाकरे ।

चतुर्विधाः स्वरा वादी संवादी च विवाद्यपि ।

अनुवादी च वादी तु प्रयोगे बहुलस्वरः ॥ १४ ॥

श्रुतयो द्वादशाष्टौ वा ययोरन्तरगोचराः ।

मिथः संवादिनौ तौ स्तो निगावन्यविवादिनौ ॥ १५ ॥

रिधयोरेव वा स्यातां तौ तयोर्वा रिधावपि ।

शेषाणामनुवादित्वं वादी राजाऽत्र गीयते ॥ १६ ॥

संवादी त्वनुसारित्वादस्यामात्योऽभिधीयते ।

विवादी विपरीतत्वाद्धीरैरुक्तो रिपूपमः ॥ १७ ॥

नृपामात्यानुसारित्वादनुवादी तु भृत्यवत् ॥ १८ ॥

संगीतपारिजाते ।

संगीतशास्त्रवेत्तारः प्रवदन्ति मुनीश्वराः ।

प्रधीगो बहुधा यस्य वादिनं तं स्वरं जगुः ॥ १९ ॥



मिथः संवादिनौ तौ स्तः सपौ स्यातां पसौ तथा ।  
 न वादी न च संवादी न विवाद्यपि यः स्वरः ॥ २० ॥  
 सोऽनुवादीति विज्ञेयः सूक्ष्मदृष्ट्या विचक्षणैः ।  
 रक्तिविच्छेदहेतुत्वं यस्मिन् रागे तु यस्य तत् ।  
 तद्वागस्थस्वरैस्तस्य विवादित्वं भवेद्भ्रुवम् ॥ २१ ॥

संगीतसमयसारे ।

सप्तस्वराणां मध्येऽपि स्वरे यस्मिन्सुरागता ।  
 स जीवस्वर इत्युक्तो ह्यंशो वादीति कथ्यते ॥ २२ ॥  
 जीवस्वरस्य सदृशः संवादिस्वर उच्यते ।  
 विवादी स्याद्विसदृशः सोऽनुवादी त्रयात्मकः ॥ २३ ॥  
 अनुवादिनि संवादिनि जीवस्वरके सदा कलाविद्धिः ।  
 बहुतमबहुतरबहवः कार्या रागा विलोमेन ॥ २४ ॥  
 सुप्रयोगे विवादी सः स्वल्पः कार्योऽथवा पुनः ।  
 प्रच्छादनीयो लोप्यो वा मनाक्स्पर्शः स्वरस्य यः ।  
 प्रच्छादनं तदेवाहुर्लोपः स्वरस्य विकृतिः ॥ २५ ॥  
 चतुर्दंडिप्रकाशिकायाम् ।

“ वादी संवाद्यपि तथा विवादी चानुवाद्यथ ।  
 प्रयोगे बहुधावृत्तः स्वरो वादीति कथ्यते ॥ २६ ॥  
 श्रुतयो द्वादशाष्टौ वा ययोरंतरगोचराः ।  
 मिथः संवादिनौ तौ चेत्येवं संवादिलक्षणम् ॥ २७ ॥  
 समौ सपौ रिधौ चैव निगौ संवादिनौ मिथः ।  
 एवं शुद्धस्वरेषूक्तः संवादिस्वरनिर्णयः ॥ २८ ॥  
 साधारणाख्यगांधारकैशिक्याख्यनिषादयोः ।  
 तथैवान्तरकाकल्योः संवादो विकृतेष्वपि ॥ २९ ॥

- शुद्धर्षभेण संवादी वराळीमध्यमस्तथा ।  
 शुद्धश्च मध्यमः शुद्धनिषादश्चेत्युभौ स्वरौ ॥ ३० ॥
- श्रुत्यष्टकेनान्तरितावपि संवादिनौ न हि ।  
 एवं संवादिलक्ष्मोक्तं विवादी लक्ष्यतेऽधुना ॥ ३१ ॥
- एकश्रुत्यन्तरिता ययोस्तु स्वरयोर्द्वयोः ।  
 • तयोर्मिथो विवादित्वमेवं सर्वत्र कल्पयेत् ॥ ३२ ॥
- रिगौ धनी च शुद्धेषु स्वरौ स्यातां विवादिनौ ।  
 सौधारणान्तरौ चैव कैशिकी काकली स्वरौ ॥ ३३ ॥
- मिथो विवादिनौ ज्ञेयौ विकृतेषु स्वरेष्वपि ।  
 विवादिवादिसंवादिभिन्नाः स्युरनुवादिनः ॥ ३४ ॥
- चतुर्विधस्वरेष्वेषु वादी राजा प्रकीर्त्यते ।  
 संवादी त्वनुसारित्वादस्यामात्यो विधीयते ॥ ३५ ॥
- विवादी विपरीतत्वाद्धीरैरुक्तो रिपूपमः ।  
 स्वरूपमर्दनं तेन प्रयोगे स्याद्विवादिना ॥ ३६ ॥
- स्वरूपमर्दनाभावे गीते रक्तिर्न लभ्यते ।  
 शत्रूपमर्दने हि स्याद्राज्ञां लोके प्रकाशनम् ॥ ३७ ॥
- नृपामात्यानुसारित्वादनुवादी तु भृत्यवत् ।  
 वादिविवादिसंवाद्यनुवादिस्वरमण्डलम् ॥ ३८ ॥ ”

सांप्रतं लक्ष्ये ।

- गीतं प्रारभ्यते येन स स्वरो ग्रह ईरितः ।  
 गीतसमाप्तिकृद्भ्यासो वर्ण्यते चांशकोऽधुना ॥ ३९ ॥
- बहुशो गीयते येन स्वरेणांशः स कथ्यते ।  
 अंशस्वरस्त्वसावेव जीवस्वर इति स्मृतः ॥ ४० ॥

लक्षणानां दशोक्तानां नूनं स्याद्गौरवं पुरा ।  
 देश्यामिह पुनस्तेषां दृश्यते परिलोपनम् ॥ ४१ ॥  
 मध्यकालीनग्रंथेषु ग्रहांशन्याससंयुतम् ।  
 यद्भागलक्षणं ख्यातं न तदद्यात्र लक्ष्यते ॥ ४२ ॥  
 अधुना लक्ष्यमार्गे तु मेलजात्यादिसाधनैः ।  
 तथा वादिस्वरेणैव सर्वे रागाः सुवर्णिताः ॥ ४३ ॥  
 प्रत्येकस्मिंस्तु रागेऽत्र वादीह्यतिमहत्त्ववान् ।  
 निर्णायको रागनान्नः समयस्य प्रसूचकः ॥ ४४ ॥  
 विदग्धा गायका गीते प्रायो विवादिनं स्वरम् ।  
 ईषत्स्पर्शप्रयोगेण दर्शयन्ति सपाटवम् ॥ ४५ ॥  
 विवादिनं स्वरं प्रायो योजयन्त्यवरोहणे ।  
 न तच्छास्त्रेऽतिदोषार्हमित्यूच्यते लक्ष्यवेदिनः ॥ ४६ ॥  
 सुप्रमाणयुतो मन्ये विवाद्यपि सुरक्तिदः ।  
 यथेषत्कृष्णवर्णेन शुभ्रस्यातिविचित्रता ॥ ४७ ॥

अर्वाचीनहिंदुस्थानीयरागाणां समयदृष्ट्या व्यवस्थितिः ।

---

प्रातःकाले तथा सायंकाले गेयास्तु ये मताः ।  
 संधिप्रकाशनामानो रागा अस्माभिरीरिताः ॥ ४८ ॥  
 एतद्वागेषु निर्दिष्टं वैचित्र्यं लक्ष्यवेदिभिः ।  
 मृदुत्वं रिधयोश्चाथ तीव्रत्वं गनिषादयोः ॥ ४९ ॥  
 सायंकालप्रगेयत्वं तीव्रमेण भवेत्स्फुटम् ।  
 शुद्धमेण भवेत्तद्वत् प्रातःकालप्रसूचनम् ॥ ५० ॥

( ७५ )

हिंदुस्थानीयरगाणां त्रयो वर्गाः सुनिश्चिताः ।

स्वरविकृत्यधीनास्ते लक्ष्यलक्षणकोविदैः ॥ ५१ ॥

रिगधतीव्रका रागा वर्गेऽग्रिमे व्यवस्थिताः ।

द्वितीये कीर्तिताः सर्वे रिधकोमलसंयुताः ॥ ५२ ॥

तृतीये तु नियुक्ताः स्युर्गनिकोमलमंडिताः ।

• समयादिव्यवस्थाऽत्र भवेन्मेनाध्वदर्शिना ॥ ५३ ॥

त्रिष्वेतेषु सुवर्गेषु संगीतं लक्ष्यपूर्वकम् ।

समावेशयितुं शक्यमिति मर्मज्ञसंमतम् ॥ ५४ ॥

---

## द्वितीयाध्यायः ।

अथ श्रीलक्ष्यसंगीतद्वितीयाध्याय ईर्यते ।  
चतुराख्येन भरतपूर्वखंडनिवासिना ॥ १ ॥

रागजनकदशमेलसंकेतः ।

द्विसप्ततिमेलकेषु त्यक्त्वा ताननवश्यकान् ।  
स्वीकुर्मो दशसंख्यांस्तान् लक्ष्यवर्त्मनि विश्रुतान् ॥ २ ॥  
प्रचरद्वूपसंगीतमशेषं स्यात् परिस्फुटम् ।  
तन्मेलेषु समाविष्टमिति मर्मविदां मतम् ॥ ३ ॥  
जन्यजनकमेलाल्पकल्पनं नैव गृहीतम् ।  
प्राक्प्रसिद्धं हि तत्त्वं तदिति सर्वत्र संमतम् ॥ ४ ॥  
पर्यायो मेलशब्दस्य भाषायां थाट ईरितः ।  
केषुचिच्छास्त्रग्रंथेषु संस्थितिः परिकीर्तिता ॥ ५ ॥  
ग्रंथेऽत्र मेलकानां यद्दशानामेव योजनम् ।  
केवलं तदकान्यत्र लक्ष्यसौकर्यहेतवे ॥ ६ ॥  
शक्या नेतुं मेलसंख्या तत्रेषन्न्यूनतामसौ ;  
तदूनत्वं त्ववश्यं स्यात्काठिन्याधिक्यकारणम् ॥ ७ ॥  
सरिगमपधाख्येषु शुद्धस्वरेषु केवलम् ।  
प्रत्येकं षड्जभावेन कल्पितेषु यथाक्रमम् ॥ ८ ॥  
षेलावली तथा काफी भैरवी चेमनाह्वयः ।  
खमाजांसावरीत्येते षण्मेलाः सिद्धिमाप्नुयुः ॥ ९ ॥  
शुद्धविकृतभिद्वारा चैतेषु स्यात्सपाटवम् ।  
समावेशयितुं शक्यमस्मत्संगीतमुत्तमम् ॥ १० ॥

- कदाचिदेवमेवास्मच्छास्त्रकारैः पुरातनैः ।  
 • पुराणाः षट् समुन्नीता येन केनापि वर्त्मना ॥ ११ ॥  
 सादृश्यमप्यसादृश्यमन्यरागतं ततः ।  
 सुविमृश्य कृता तैश्च भार्यापुत्रादियोजना ॥ १२ ॥  
 व्यवस्थेयं समीचीना किंत्वादावेकवाक्यता ।  
 रागरूपगताभीष्टा यतः प्रीतिः सतां भवेत् ॥ १३ ॥  
 प्राचीनैर्ग्रन्थकारैस्तैर्मुख्यरागाः षडीरिताः ।  
 दशमेलान्वयं ब्रूमो नात्र दोषोऽस्ति कश्च न ॥ १४ ॥  
 मेलसंख्याः प्रभिन्नाः स्युस्तत्तद्ग्रन्थैः प्रकल्पिताः ।  
 • सारासारविचारज्ञैरेतज्ज्ञेयं यथोचितम् ॥ १५ ॥

रागजनकदशमेलनामानि ।

- कल्याणीमेलकस्त्वाद्यो वेलावली द्वितीयकः ।  
 खमाजाख्यस्तृतीयः स्याद्भैरवाख्यश्चतुर्थकः ॥ १६ ॥  
 पंचमः पूर्विकासंज्ञः षष्ठः स्यान्मारवाभिधः ।  
 सप्तमः काफिसंज्ञः स्यादासावरी तथाष्टमः ॥ १७ ॥  
 नवमो भैरवीमेलो दशमस्तोडिकाह्वयः ।  
 इत्येते दशमेलान्ते रागोत्पादनहेतवः ॥ १८ ॥

तेषां लक्षणानि ।

- अथो वक्ष्ये क्रमान्मेलान् दशसंख्यानं सलक्षणम् ।  
 लक्ष्यसंगीतपद्धत्या जीवभूतांश्च तत्त्वतः ॥ १९ ॥  
 शुद्धस्वरसमुद्भूतो वेलावलीतिनामकः ।  
 दक्षिणात्यमते चासौ शंकराभरणाभिधः ॥ २० ॥  
 तस्मिंस्तीव्राभिधो मश्चेत्प्रविष्टो लक्ष्यवर्त्मनि ।  
 शेषशुद्धस्वरैस्तत्र कल्याणीमेल उद्भवेत् ॥ २१ ॥

खमाजमेलने प्रोक्ताः शुद्धाः सरिगमाः पधौ ।  
 शुद्धौ निः कोमलाख्यः स्यादिति लक्ष्यज्ञसंमतम् ॥ २२ ॥  
 भैरवस्य सुमेलं स्युः शुद्धाः सगमपास्तथा ।  
 निषादोऽपि भवेच्छुद्धो रिधौ कोमलसंज्ञितौ ॥ २३ ॥  
 रिधौ तु कोमलौ यत्र गनी तीव्रौ च तीव्रमः ।  
 स्यात्पूर्वीनामको मेलो मारवा कथ्यतेऽधुना ॥ २४ ॥  
 उपर्युक्ते तु मेले चेन्द्रैवतः शुद्धसंज्ञितः ।  
 मारवामेलकः सिद्धः परमेलप्रवेशकः ॥ २५ ॥  
 निगौ तु कोमलौ यत्र परे शुद्धाभिधाः स्वराः ।  
 लक्ष्ये काफीतिसंज्ञः स्यान्मेलको लोकविश्रुतः ॥ २६ ॥  
 कोमला निधगा यत्र शेषास्ते शुद्धसंज्ञिताः ।  
 यस्मिन्नासावरीमेलः कीर्तितो गायनोत्तमैः ॥ २७ ॥  
 भैरवीनामके मेले मृदुरिगधनिस्वराः ।  
 मन्योस्तत्रैव तीव्रत्वे तोडीमेलः समुद्भवेत् ॥ २८ ॥  
 इत्येते दश संप्रोक्ता लक्ष्यलक्षणसंगताः ।  
 सविस्तरं मया मेला रागोत्पादनहेतवः ॥ २९ ॥

दशमेलानां दक्षिणात्यनामानि ।

मेलसंज्ञा अथो वक्ष्ये दक्षिणोत्तरभेदतः ।  
 जिज्ञासूनां भवेद्येन सौकर्यमविशंकितम् ॥ ३० ॥  
 कल्याणीमेलकोऽस्माकं तत्रापि स्यात्तथैव च ।  
 वेलावलया भवेत्तत्र शंकराभरणाभिधः ॥ ३१ ॥  
 खमाजमेलकोऽस्माकं तत्र कांभोजिनामकः ।  
 लक्ष्येऽत्र भैरवाख्यातस्तत्र मालवगौडकः ॥ ३२ ॥  
 मेलः पूर्वीतिसंज्ञोऽत्र तत्र स्यात्कामवर्धनी ।  
 मारवामेलकोऽस्माकं तत्र स्याद्गमनश्रमः ॥ ३३ ॥

- लक्ष्ये काफीतिसंज्ञोऽसौ तत्र खरहरप्रिया ।  
 आसावर्याह्वयोऽस्माकं तत्र स्यान्नटभैरवी ॥ ३४ ॥  
 प्रसिद्धो भैरवीमेलस्तत्र तोडीतिसंज्ञितः ।  
 अस्माकं तोडिमेलस्तु तत्र पंतुवराळिका ॥ ३५ ॥

जन्यरागनामानि ।

कल्याणमेले ।

- इमनः शुद्धकल्याणो भूपाली चंद्रकांतकः ।  
 जयैत्कल्याणरागश्च कल्याणः पूरियाद्यकः ॥ ३६ ॥  
 हिंदोलश्चैव मालश्रीः केदारो हंमिराह्वयः ।  
 कामोदश्छायनाटश्च श्यामकल्याणनामकः ॥  
 गौडसारंग इत्येते रागाः कल्याणमेलजाः ॥ ३७ ॥

वेलावलीमेले ।

- वेलावली तथाल्हेया शुक्लवेलावली ततः ।  
 देवगिरीमनी दुर्गा सर्पदा ककुभा तथा ॥ ३८ ॥  
 नटवेलावलीत्युक्ता लच्छाशाखोऽथ शंकरः ।  
 देशिकारो बिहागश्च हेमकल्याणनामकः ॥ ३९ ॥  
 मलुहा नटमांडौ च गुणकली पहाडिका ।  
 रागा एते मतास्तज्जैर्वेलावलीसुमेलजाः ॥ ४० ॥

खंमाजमेले ।

- खंमाजश्चाथ झिंझूटी सोरटी देसनामकः ।  
 खंभावती तिलंगाख्या दुर्गा रागेश्वरी ततः ॥ ४१ ॥  
 जयावंती तथा गारा कामोदस्तिलकाद्यकः ।  
 इत्येते कीर्तिता लक्ष्ये रागाः खंमाजमेलजाः ॥ ४२ ॥



## भैरवमेले ।

भैरवश्च कलिंगश्च रंजनी मेघपूर्विका ।  
 सौराष्ट्रो जोगिया गौरी रामकली प्रभातकः ॥ ४३ ॥  
 विभासश्चाथ बंगालो भैरवः शिवपूर्वकः ।  
 आनन्दभैरवोऽप्यत्र भैरवोऽहीरसंज्ञकः ॥ ४४ ॥  
 ललितपंचमाख्यश्च गुणक्रीलक्ष्यविश्रुता ।  
 इत्येते भैरवान्मेलज्जाता रागा विदां मते ॥ ४५ ॥

## पूर्वीमेले ।

पूर्वी गौरी तथा रेवा श्रीरागो दीपकस्तथा ।  
 त्रिवेणी मालवी टंकी जेताश्रीश्च वसंतकः ॥ ४६ ॥  
 धनाश्रीः पूरियाद्यासौ परजा विबुधप्रिया ।  
 एते रागा मतास्तज्ज्ञैः पूर्वीमेलसमुत्थिताः ॥ ४७ ॥

## मारवामेले ।

मारवा पूरिया चैव ललिता सोहनी तथा ।  
 बरारीजैत्रभंखारा विभासो भट्टियारकः ॥ ४८ ॥  
 साजगिरी तथा मालीगौरा पंचमसंज्ञितः ।  
 ललितागौरिकाऽप्येते मारवामेलजा मताः ॥ ४९ ॥

## काफीमेले ।

धनाश्रीः सैंधवी काफी धानी भीमपलाशिका ।  
 प्रदीपकी तथा पीलू रागिणी हंसकंकणी ॥ ५० ॥  
 वागीश्वरी बहारश्च सुहा सुघ्राइका ततः ।  
 देशाख्यः कौशिकश्चाथ सहाना नायकी तथा ॥ ५१ ॥  
 सारंगो मध्यमाद्याख्यः शुद्धसारंग इत्यपि ।  
 ईषावन्यथ सामंतो मीर्यासारंगनामकः ॥ ५२ ॥

बडहंसस्तथा शुद्धमल्लारः पटमंजरी ।

गौडमल्लारनामासौ सूरमल्लार इत्यपि ॥ ५३ ॥

रामदास्याख्यमल्लारो मीयामल्लार एव च ।

ततः स्यान्मेघमल्लार इत्येते काफिमेलजाः ॥ ५४ ॥

आसावरीमेले ।

आसावरी तथा जौनपुरी गांधारिदेशिके ।

खटरागस्तथा सिंधुभैरवी कौशिकाह्वयः ॥ ५५ ॥

दर्बारिकानडाऽड्डाणो झीलफो यवनप्रियः ।

रागा एते मतास्तज्जैरासावरीमुमेलने ॥ ५६ ॥

भैरवीमेले ।

भैरवी मालकोशश्च तोडीबिलासखानिका ।

रागा एते मतास्तज्जैर्भैरवीमेलनोत्थिताः ॥ ५७ ॥

तोडीमेले ।

तोडी गुर्जरिका मूलतानी लक्ष्ये सुविश्रुता ।

रागा एते प्रसिद्धाः स्युस्तोडीमेलसमाश्रयाः ॥ ५८ ॥

कल्याणमेलजन्यरागाः ।

इमनः ।

कल्याणमेलसंजात इमनो लोकविश्रुतः ।

गनिसंवादसंपन्न आद्ययामोचितो निशि ॥ १ ॥

केचित्संनिर्दिशन्त्येनं पारसीकप्रदेशजम् ।

अन्येऽस्मद्देशजं प्राहुर्बुधैः कार्योऽत्र निर्णयः ॥ २ ॥

पद्धत्यां दाक्षिणात्यानां नूनं स्यात् परिकीर्तितः ।

कल्याणो यमुनासंज्ञो रात्रिगेयो निवर्जितः ॥ ३ ॥

भाति मे त्विमनाख्योऽयं रागो यावनिकोद्धृतः ।  
 प्राविष्टो यवनैः प्रायः स्वकीये शासने पुरा ॥ ४ ॥  
 रागतरंगिणीग्रंथे तथैव हृत्प्रकाशके ।  
 रागोऽयं वर्णितः स्पष्टं कल्याणस्य स्वरैर्ध्रुवम् ॥ ५ ॥  
 ईषत्स्पर्शेन शुद्धाख्यमध्यमस्य विलोमके ।  
 कल्याणो यमनाद्योऽसौ जायते तद्विदां मते ॥ ६ ॥  
 आलापयोग्यता लक्ष्ये रागस्यास्य सुसंमता ।  
 पूर्णत्वसरलत्वाभ्यां गानं नित्यं निरर्गलम् ॥ ७ ॥  
 द्रुतमध्यविलंबितलयैस्त्रिभिः परिष्कृतम् ।  
 नियतं गायनं चास्य सर्वेषां सुखमावहेत् ॥ ८ ॥  
 प्रकारा बहवो लक्ष्ये कल्याणस्य समीरिताः ।  
 व्यवहारप्रसिद्धा ये संगृहीता मयात्र ते ॥ ९ ॥  
 तथाहि । अनूपसंगीतरत्नाकरे ।  
 “ शुद्धकल्याणरागश्च ततः कल्याणनाटकः ।  
 हंसीपूर्वकः पूर्वा भूपालीपूर्वकस्ततः ॥ १० ॥  
 जयश्रीपूर्वकल्याणः क्षेमकल्याणकः स्मृतः ।  
 कामोदादिककल्याणो हेमकल्याणकस्ततः ॥  
 ऐमनादिककल्याणश्चाहेर्यादिस्ततः परम् ॥  
 ततस्तिलककामोदः कल्याणास्ते त्रयोदश ॥ ११ ॥ ”

हृदयकौतुके ।

“ इमनस्वरसंस्थाने शुद्धकल्याण ईरितः ।  
 पूरिया विदिता लोके जयत्कल्याण एव च ॥ १२ ॥ ”

टिप्पणी ।

कल्याणमेलजा रागा विभज्यन्ते त्रिधा पुनः ।  
 अमैकमद्विमेत्येवं सौकर्यार्थं विचक्षणैः ॥ १३ ॥

वर्गेऽग्रिमे समादिष्टा रागा मध्यमवर्जिताः ।  
 द्वितीये कीर्तिता ये चैकमध्यमसुमंडिताः ॥ १४ ॥  
 तृतीये निहिताः सर्वे द्विमध्यमसमन्विताः ।  
 व्यवस्थेयं समीचीना लक्ष्यमार्गानुसारतः ॥ १५ ॥  
 द्विमध्यमेषु रागेषु प्रतिलोमगतः क्वचित् ।  
 कोमलस्य निषादस्यापिषत्स्पर्शः समीक्षितः ॥ १६ ॥  
 न तद्दोषास्पदं लक्ष्ये मन्यते गानकोविदैः ।  
 सुप्रमाणयुतो गीते विवादी रक्तिवर्धकः ॥ १७ ॥  
 सौधिप्रकाशरागाणां रिधयोर्मृदुता ततः ।  
 कल्याणमेलमारभ्य तीव्रत्वे परिवर्तिता ॥ १८ ॥  
 परिवर्तनमप्येतद्भवेद्वक्तिप्रदायकम् ।  
 भिन्नरससमास्वादान्मनो हर्षं प्रपद्यते ॥ १९ ॥  
 पूर्वरगास्तथोत्तररागा लक्ष्ये समंततः ।  
 प्रत्येकस्माच्च मेलाच्च संभवेयुरिति स्फुटम् ॥ २० ॥  
 रागा उत्तरपूर्वास्ते भवेयुः प्रतिमूर्तयः ।  
 स्वस्वपूर्वाद्यरागाणामिति मर्मज्ञसंमतम् ॥ २१ ॥  
 मध्याह्नतः समारभ्यामध्यरात्रं पुनस्तु ये ।  
 रागा गीताः मताः सर्वे पूर्वरगा विचक्षणैः ॥ २२ ॥  
 एतत्क्रमविपर्यासे ये स्युर्गीताः समंततः ।  
 त उत्तराख्यरागाः स्युरिति लक्ष्यविदां मतम् ॥ २३ ॥  
 प्राधान्यं तत्र पूर्वांगे पूर्वरात्रे समीरितम् ।  
 ततः परं तु तद्भाति चलतीव क्रमात् पुरः ॥ २४ ॥  
 मध्यरात्रे निगौ स्यातां कोमलौ भूरिरक्तिदौ ।  
 अवगतं रहस्यं तत् सर्वैर्गानविशारदैः ॥ २५ ॥

मृदुत्वं रिधयोश्चाथ तीव्रत्वं निगयोरपि ।  
 संधिप्रकाशकोक्तस्य चोषःकालस्य सूचकम् ॥ २६ ॥  
 तीव्रमस्य स्थितिस्तत्र रात्रिशेषप्रसूचिका ।  
 अपनयस्तु तस्यैव दिनोदयमुदीरयेत् ॥ २७ ॥  
 प्रतिमेलमथो रागाः केचित्तज्ज्ञैर्व्यवस्थिताः ।  
 द्विरूपिस्वरसंयुक्ताः परमेलप्रवेशकाः ॥ २८ ॥  
 समीक्षित तु नो लक्ष्ये तत्रांशत्वं निपादके ।  
 संवादित्वं भवेत्तस्य नियतं दृष्टिगोचरम् ॥ २९ ॥

शुद्धकल्याणः ।

कल्याणमेलनोत्पन्नः शुद्धकल्याण ईरितः ।  
 प्रारोहे मनिहीनोऽसौ गांधारांशेन शोभितः ॥ ३० ॥  
 मते केषांचिदप्यत्र वादित्वमृषभे भवेत् ।  
 मंद्रमध्यस्वरैर्गीतो रात्र्यां प्रथमयामके ॥ ३१ ॥  
 गवादित्वे त्ववश्यं स्याद्धैवतो मंत्रिसंनिभः ।  
 सत्यंशे ऋषभे नूनं संवादी पंचमो भवेत् ॥ ३२ ॥  
 त्र्यंशो गेयः सदा पूर्वं यमनादिति संमतम् ।  
 गांधारांशस्तत्परं स्यान्नियमो हि मनीषिणाम् ॥ ३३ ॥  
 भेदोऽस्य संमतो लक्ष्ये भूपाल्याः परिकीर्तितः ।  
 गांशिका मनिहीनासावेतस्मिंस्तद्विरुध्यते ॥ ३४ ॥  
 यद्यप्यत्र निमौ तज्ज्ञैरनुज्ञातौ विलोमके ।  
 घर्षणेनैव सुश्राव्यं तत्प्रदर्शनमीरितम् ॥ ३५ ॥  
 मनिहीनः शुद्धपूर्वकल्याणः समुदीरितः ।  
 हृत्प्रकाशाह्वये ग्रंथे हृदयेन धीमता ॥ ३६ ॥  
 आरोहे मनिहीनोऽसौ गांधारोद्वाहसंयुतः ।  
 अहोबलेन संदिष्टः पारिजाते परिस्फुटम् ॥ ३७ ॥

## भूपाली ।

- कल्याणमेतसंजाता भूपाली संमता जने ।  
आरोहे चावरोहेऽपि मनित्यक्ता समरिता ॥ ३८ ॥
- गांधारोऽत्र मतो वादी धैवतोऽप्रात्यसंज्ञितः ।  
गानं सुसंमतं तस्याः प्रथमप्रहरे निशि ॥ ३९ ॥
- शुद्धकल्याणसादृश्यं नूनमस्यां सुलक्षितम् ।  
तद्गाने न मनित्यागोऽवरोहे गीतविन्मते ॥ ४० ॥
- प्राधान्यादत्र पूर्वांगे सायंगेयत्वमीक्षितम् ।  
सत्युत्तरांगप्राधान्ये देशिकारो भवेत् स्वयम् ॥ ४१ ॥
- देशिकारे धवादित्वं लेके सर्वत्र संमतम् ।  
अतस्तद्गागतश्चास्या वैलक्षण्यं भवेत्स्फुटम् ॥ ४२ ॥
- भूपाली कुत्रचित्प्रोक्ता प्रातर्गेयाऽथ गांशिका ।  
रिगधकोमलाप्यन्या लक्ष्ये तन्नोपलभ्यते ॥ ४३ ॥
- भूपालीसदृशो रागो दाक्षिणात्यमते भवेत् ।  
मोहनपूर्वकल्याण इत्याहुर्गानकोविदाः ॥ ४४ ॥
- गांधारोद्वाहसंपन्नो रागालापोऽत्र संमतः ।  
स्वस्थानैस्तु चतुर्भिः स्यान्नित्यमानंददायकः ॥ ४५ ॥

## आलापलक्षणं, रत्नाकरे ।

- “ ग्रहांशमंद्रताराणां न्यासापन्यासयोस्तथा ।  
अल्पत्वस्य बहुत्वस्य षाड्वौडुवयोरपि ॥  
अभिग्यक्तिर्यत्र दृष्टा स रागालाप उच्यते ॥ ४६ ॥

टीकायाम्— यत्र यस्मिन्स्वरसंनिवेशविशेषे ग्रहांशादीनामुक्त-  
लक्षणानां स्वराणामल्पत्वादीनां तद्धर्माणां च अत्रैतेषामेवेत्यव-  
धारणं कर्तव्यम् । तेनास्य धात्वंगबद्धेभ्यः प्रबंधेभ्यो वैलक्षण्यं

बिवाक्षितं भवति । तेषां ग्रहांशादीनामेवाभिव्यक्तिः स्वरूपप्रकाश-  
नमाविर्भाव इत्यर्थः । न तु स्वरूपप्रकटीकरणमात्रम् । अनेन  
वक्ष्यमाणलक्षणायाऽऽलतेऽस्य भेदो दर्शितः । साऽभिव्यक्तिर्दृष्टा  
ज्ञाता भवति । तज्ज्ञैरिति शेषः । स स्वरसंनिवेशविशेषो रागा-  
लाप इत्युच्यते ।

रूपकं तद्वदेव स्यात् पृथग्भूतविदारिकम् ।

टीकायाम्—रूपकं तद्वदेवाऽऽलापवदेव स्यात् । विशेषस्तु  
पृथग्भूता विच्छिद्य विच्छिद्य प्रयुक्तविदार्यो गीतखंडानि यस्मि-  
न्निति तथोक्तम् । अयमर्थः । अपन्यासेष्वविरम्य एकाकारेण  
प्रवृत्त आलापः । स एवापन्यासेषु विरम्य विरम्य प्रवृत्तं रूपकम् ।

चंचत्पुटादितालेन मार्गत्रयविभूषिता ।

आक्षिप्तिका स्वरपदग्रथिता कथिता बुधैः ॥ ४७ ॥

टीकायाम्—आक्षिप्तिका निबद्धगीतभेदः । सा च चंच-  
त्पुटादितालेन । आदिशब्देन चाचपुटादयो मार्गताला गृह्यन्ते ।  
तेष्वन्यतमेन । मार्गत्रयविभूषिता मार्गत्रये पूर्वोक्ते चित्रादौ विभू-  
षिताऽलंकृता । जात्युक्तनियमेनेति द्रष्टव्यम् । स्वरपदग्रथिता  
षड्जादिस्वरभूषितैः पदैः पदार्थवाचकैः शब्दैर्ग्रथिता रचिता ।  
पदतालाद्याक्षितत्वादाक्षितिकेत्यन्वर्था । बुधैर्मतंगादिभिः कथिता ।

रागालपनमालतिः प्रकटीकरणं मतम् ।

सा द्विधा गदिता रागरूपकाभ्यां विशेषणात् ॥ ४८ ॥

टीकायाम्—रागालपनमाप्तिरिति । अत्र यदालपनं साऽऽल-  
प्तिरित्यनेनाऽऽलप्तिशब्दोऽप्यालपनशब्दवद्भावसाधनत्वेन व्युत्पन्न  
इति दर्शितं भवति । नन्वालापशब्दस्यापि साधनत्वाविशेषात्  
'स्याद्वागालाप आलतिः' इति व्युत्पादनं कस्मान्न क्रियत इति  
चेत् । उच्यते । घञ्प्रत्यययोर्विलक्षणार्थत्वादिति । तथाहि ।

घञस्तावदाविर्भावोऽर्थः । क्तिनस्तुतिरोभावोऽर्थः । आविर्भाव-  
तिशोभावयोरत्यन्तवैलक्षण्यमेव स्फुटम् । तदुभयमध्यस्थस्थित्य-  
र्थत्वात्तदन्ते घञ्क्तिन्नन्तयोर्व्युत्पादनमविरुद्धम् । अत एव भावा-  
वस्थाभेदाद्घञाद्यन्तानां लिंगभेदोऽप्युपपन्न एव । इ० ।

रागविशेषणाद्रागालतिः । रूपकविशेषणाद्रूपकालतिरि-  
त्यर्थः ।

रागालतिस्तु सा या स्यादनपेक्ष्यैव रूपकम् ।  
स्वस्थानैः सा चतुर्भिः स्यादिति गीतविदो विदुः ॥ ४९ ॥  
सामान्यलक्षणमाह ।

वर्णालंकारसंपन्ना गमकस्थायचित्रिता ।  
आलतिरुच्यते तज्ज्ञैर्भूरिभंगिदनोहरा ॥ ५० ॥

टीकायाम्—अत्र विशेषणसाम्यात्स्त्रीसमाधिर्ध्वन्यते ।  
यथा वर्णालंकारादिसंपन्ना कामिनी कामुकदर्शने कदाचिदाविर्भूतं  
कुचकेशादिकं स्वांगं किञ्चिद्दर्शयत्येवं सखिलासं तत्तिरोभावयति  
कदाचित्तिरोभूतं तदेव सव्याजं प्रकटीकरोति तथोक्तलक्षणाऽऽल-  
तिरपि स्वस्थानचतुष्टयैश्च तत्रतत्र रागं किञ्चिद्दर्शयन्ती तं तिरो-  
भावयति । कदाचित्तिरोभूतं तमेव प्रतिग्रहभंजनाभ्यां तत्रतत्र रागं  
प्रकटीकरोति । स एष प्रतिमाविषय एवार्थः । आलापस्तु पुमा-  
ञ्श्मश्र्वादिकमिव सदा रागमाविर्भावयति । नपुंसकमिवाऽऽलपनं  
तदुभयसाधारणस्थितिं दर्शयतीति सूक्ष्मेक्षिकयाऽवगन्तव्यम् ।

स्वस्थानचतुष्टयम् ।

यत्रोपवेश्यते रागः स्वरे स्यायी स कथ्यते ।

ततश्चतुर्थो द्वार्धः स्यात्स्वरे तस्मादधस्तने ॥ ५१ ॥

चालनं मुखचालः स्यात्स्वस्थानं प्रथमं च तत् ।

द्वार्धस्वरे चालयित्वा न्यसनं तद्वितीयकम् ॥ ५२ ॥



स्थायिस्वरादष्टमस्तु द्विगुणः परिकीर्तितः ।

अर्धद्विगुणयोर्मध्ये स्थिता अर्धस्थिताः स्वराः ॥ ५३ ॥

अर्धस्थिते चालयित्वा न्यसनं तु तृतीयकम् ।

द्विगुणे चालयित्वा तु स्थायिन्यासाच्चतुर्थकम् ॥

एभिश्चतुर्भिः स्वस्थानै रागालप्तिर्मता सताम् ॥ ५४ ॥

टीकायाम्—द्विगुणे चालयित्वेति । द्विगुण इति तदुत्तरे-  
षामप्युपलक्षणम् । तेषु चालयित्वा स्थायिन्यासाच्चतुर्थकं  
स्वस्थानं भवति ।

रागस्थापनाप्रकारमाह ।

स्तोकस्तोकैस्ततः स्थायैः प्रसन्नैर्बहुभङ्गिभिः ।

जीवस्वरव्याप्तिमुख्यै रागस्य स्थापना भवेत् ॥ ५५ ॥

टीकायाम् । जीवस्वरोऽशस्वरः । उक्तस्वस्थानचतुष्टयप्रयु-  
क्तायामालम्भावुक्तलक्षणैः स्वल्पै रागावयवैर्विस्तार्यमाणायामापात-  
तोऽभिव्यक्तस्य रागस्य रागान्तरसाधारणस्थायादिप्रयोगात्  
स्वरूपतिरोभावे सति किञ्चित् प्रतीयमानता भवेत् । यथा लोके  
सर्भां प्रत्यागच्छतो देवदत्तस्य स्वरूपेणाभिव्यक्तस्य ततः सर्भां  
प्रविश्योपविष्टस्य तस्य स्वसदृशरूपवेषभाषादिसांकर्यात्स्वरूप-  
तिरोभावे सति यथा तस्य किञ्चित्प्रतीयमानत्वम् । यथा वा पृथगा-  
नीय भिन्नवर्णेषु मणिषु प्रोतस्य मुक्तामणेर्मण्यन्तरच्छायोपरागात्  
स्वरूपतिरोभावे सति यथा तस्य किञ्चित् प्रतीयमानत्वं तद्वत् ।  
इत्यभिप्रायः । ”

जयत्कल्याणः ।

कल्याणमेलसंजातो जयत्कल्याण ईरितः ।

आरोहे चाधरोहेऽपि मनिहीनोऽथ पांशकः ॥ ५६ ॥

संगतिर्गपयोश्चात्र भवेद्वक्तिप्रदायिनी ।

अवरोहे तथैवासौ धगयोर्बहुवक्तिदा ॥ ५७ ॥

ऋषभः कीर्तिरस्तज्ज्ञे रागेऽत्र दुर्बलः सदा ।

गानं सुनिश्चितं तस्य रात्र्यां प्रथमयामके ॥ ५८ ॥

यतोऽयं पांशकः प्रोक्तो भूपालीभित्तिपरिस्फुटा ।

वादिभेदे रागभेदो नियमोऽयं सुसंमतः ॥ ५९ ॥

पूरियाकल्याणः ।

कल्याणः पूरियाख्यातः कल्याणीमेलसंभवः ।

गांधारांशो मतो लक्ष्ये संपूर्णस्वरमंयुतः ॥ ६० ॥

ऋषभौ द्वौ प्रयुक्तावत्र रागे गानकोविदेः ।

आरोहे तीव्रसंज्ञः स्यात्कोमलः प्रतिलोमके ॥ ६१ ॥

संगतिर्गपयोश्चाथ भवेद्वेचित्र्यकारिणी ।

गानं सुसंमतं प्रोक्तं प्रथमप्रहरे निशि ॥ ६२ ॥

पञ्चत्यां दाक्षिणात्यानां पूर्वकल्याणनामकः ।

अधुनाऽपि श्रुतो रागः गमनश्रममेलने ॥ ६३ ॥

यतस्तास्मिन्न निर्दिष्टो रिपभस्तीव्रसंज्ञकः ।

स्यात्पूरियाद्यकल्याणस्तद्भिन्न इत्यसंशयम् ॥ ६४ ॥

चंद्रकांतः ।

कल्याणमेलसंजातश्चंद्रकांतः श्रुतो जने ।

प्रारोहे मध्यमन्यक्तः प्रतिलोमे समग्रकः ॥ ६५ ॥

गांधारः संमतो वादी संवादी निस्वरो भवेत् ।

गानमस्य समीचीनं रात्र्यां प्रथमयामके ॥ ६६ ॥

प्राधान्यं निश्चितं चात्र पूर्वांगे गायनोत्तमैः ।

शुद्धकल्याणसादृश्यं रागोऽयं संप्रदर्शयेत् ॥ ६७ ॥

कल्याणे शुद्धपूर्वाख्ये नारोहे तिष्ठतो मनी ।  
 मनिरिक्तस्तथा पांशो जयत्कल्याण ईरितः ॥ ६८ ॥  
 भूपाल्यां तु मनी नस्त आरोहे चावरोहणे ।  
 स्वातंत्र्यं चंद्रकांतस्य तस्मालक्ष्ये सुनिश्चितम् ॥ ६९ ॥

हिंदोलः ।

कल्याणमेलसंजातो हिंदोलो लोकविश्रुतः ।  
 प्रातःकालप्रगेयोऽसौ धांशको बहुसंमतः ॥ ७० ॥  
 गांशत्वं रात्रिगेयत्वं रागस्यास्य समर्थितम् ।  
 गायकैस्तु कचिलक्ष्ये बुधः कुर्याद्यथोचितम् ॥ ७१ ॥  
 वादित्वं नैव गांधारे भवेत् प्रातः सुसंगतम् ।  
 अतस्तद्वैवतस्यैव निश्चितं गानकोविदैः ॥ ७२ ॥  
 रिपयोरत्रलुप्तत्वादमात्यत्वं तु गस्वरे ।  
 प्रागेहे स्यान्नवक्रत्वं धमसंगत्यभीष्टदा ॥ ७३ ॥  
 लक्ष्ये क्रमात्सगासक्ता रिमच्छायावरोहणे ।  
 न तद्दोषास्पदं मन्ये यतस्तच्छास्त्रसंमतम् ॥ ७४ ॥  
 मालश्रीः पूरिया चैव वसन्तेऽपि यथातथम् ।  
 संमिलन्ति स्वरूपेऽत्रेत्याहुः केचिद्विचक्षणाः ॥ ७५ ॥  
 वर्णयन्ति पुनः केचिदेनं भैरवमेलने ।  
 आसावरीमेलनेऽन्ये लक्ष्यमार्गविरोधि तत् ॥ ७६ ॥

मालश्रीः ।

कल्याणमेलसंजाता मालश्रीः कथ्यते बुधैः ।  
 आरोहे चावरोहेऽपि रिधहीना तथौडुया ॥ ७७ ॥  
 पंचमोऽत्र भवेद्वादी संवादी षड्ज ईरितः ।  
 गानमस्याः समीचीनं सायंकाले मते सताम् ॥ ७८ ॥

त्रिस्वरा सगपा कैश्चिदुच्यते लक्ष्यवर्त्मनि ।  
 न तच्छास्त्रानुरूपं स्यात्स्वरूपं तद्विदां मते ॥ ७९ ॥  
 पंचोनेभ्यः स्वरेभ्यस्तु न स्याद्वागस्य संभवः ।  
 जानन्ति पंडिताः सर्वे रहस्यमिदमद्भुतम् ॥ ८० ॥  
 यद्यप्यत्र मनी देयौ स्वरसंख्याप्रपूरणे ।  
 दुर्बलौ तौ प्रयोगेषु हेतत्सर्वत्रसंमतम् ॥ ८१ ॥  
 संगत्या गपयोरेव भवेदेषा परिस्फुटा ।  
 तारषड्जान्मतो पातः पंचमे बहुरक्तिदः ॥ ८२ ॥  
 रागैतरंगिणीग्रंथे मालश्रीः परिकीर्तिता ।  
 गौरीमेलसमुत्पन्ना रिधत्यक्ता तथौडुवा ॥ ८३ ॥  
 श्रीरागमेलसंजाता गनिकोमलमंडिता ।  
 ग्रंथे रागविशोधाख्ये सोमनाथेन भाषिता ॥ ८४ ॥

हंमीरः ।

कल्याणमेलके जातो हंमीरः प्रोच्यते बुधैः ।  
 गग्रहः पांशकः कैश्चिद्भैवतांशोऽपि कथ्यते ॥ ८५ ॥  
 यद्यप्यत्र प्रयोगे स्याद्भैवते ह्यवधारणम् ।  
 न तत्स्यात् केवलं तस्य रागे वादित्वकारणम् ॥ ८६ ॥  
 तथापि देशिरूपेऽस्मिन् शास्त्रसंमत्यभावतः ।  
 लक्ष्यमार्गमनुलंघ्य बुधः कुर्यात् स्वनिर्णयम् ॥ ८७ ॥  
 मद्वंद्वं संमतं चात्र रोहण एव तीव्रमः ।  
 रात्रिगेयं तथा पूर्णं वक्रं रूपं मतं त्विदम् ॥ ८८ ॥  
 संघाताद्गमधानां स्यादेतद्रूपं परिस्फुटम् ।  
 प्रायोनेनैव कुर्वन्ति श्रोतारो नामनिर्णयम् ॥ ८९ ॥  
 द्विमध्यमेषु रागेषु नियमो लक्ष्यविश्रुतः ।  
 प्रारोहे स्यान्निर्दौर्बल्यमवरोहे गवक्रितम् ॥ ९० ॥

शुद्धकल्याणकेदाराविमनो मिश्रिता इह ।

इति संकीर्त्यते कैश्चिद्गानशास्त्रविशारदैः ॥ ९१ ॥

हृदयकौतुके ग्रंथे हंमीरः समुदीरितः ।

केदारमेलसंजातः शुद्धस्वरपरिष्कृतः ॥ ९२ ॥

ग्रंथे रागविबोधाख्ये मंजर्याख्ये तथैव च ।

मृदुधैवतसंयुक्तो रागोऽयं समुदीरितः ॥ ९३ ॥

केदाः ।

कल्याणमेलसंजातः केदारो बहुसंमतः ।

शंकराभरणेऽप्येनं केचिद्गुर्विचक्षणाः ॥ ९४ ॥

मद्वंद्वमिह संदिष्टं गौणत्वं तीव्रमे मतम् ।

अंशत्वं शुद्धमेऽभीष्टं मुक्तत्वं चापि तत्स्वरे ॥ ९५ ॥

प्रारोहे स्याद्विगोन्तत्वमवरोहे गवक्रितम् ।

गानं सुरक्तिदं चास्य रात्र्यां प्रथमयामके ॥ ९६ ॥

पंगुत्वं यदि गांधारे निपादेऽपि तथैव तत ।

साधारणो दृश्यतेऽयं नियमो लक्ष्यवर्त्मनि ॥ ९७ ॥

प्रयोगे मध्यमौ द्वौ तौ सुयुक्तावतिरक्तिदौ ।

नैतदन्येषु रागेषु बहुज्वालाश्रितं भृशम् ॥ ९८ ॥

धमार्दवं रिधाल्पत्वं सोमनाथादिका विदुः ।

यतो लक्ष्यविरोधि स्यात्तन्मतं नात्र सत्कृतम् ॥ ९९ ॥

शुद्धस्वरसमुत्पन्नः केदारः समुदीरितः ।

रागतरंगिणीग्रंथे लोचनेन विपश्चिता ॥ १०० ॥

पूर्वांगे रिगदौर्बल्यं यथोपरि निरूपितम् ।

तथैव चोत्तरांगे तन्निधयोः स्यात्सुनिश्चितम् ॥ १ ॥

कामोदः ।

- कल्याणमेलसंभूतः कामोदो विबुधप्रियः ।
- द्विमध्यमप्रयोगेण भवेत्लक्ष्ये द्विमेलजः ॥ २ ॥
- पंचमोऽत्र भवेद्वादी र्निस्वरोऽभात्यतुल्यकः ।
- रात्र्यां प्रथमके यामे गानमस्य भवेत् प्रियम् ॥ ३ ॥
- द्विमध्यमयुता रागा मताः कैश्चिद्विमेलजाः ।
- यतः कल्याणभेदास्तं मेलेऽत्र समुदीरिताः ॥ ४ ॥
- प्रयोगस्तीव्रमस्येह भवेदल्पोऽनुलोमके ।
- रिपयोः संगतिश्चित्रा गवक्रत्वं विलोमके ॥ ५ ॥
- प्रारोहे संमतावत्र निगो स्वरो सुदुर्बला ।
- असत्प्रायो निषादश्चेदरोहे चावरोहणं ॥ ६ ॥
- गौडहंमीरसंयोगाद्रूपमेतत्समुत्थितम् ।
- लक्ष्यज्ञानां मतं त्वेतन्न मे भाति विसंगतम् ॥ ७ ॥
- ग्रंथे रागविबोधाख्ये सामनाथेन धीमता ।
- कांबोदी रागिणी प्रोक्ता शुद्धस्वरपरिष्कृता ॥ ८ ॥
- रागतरंगिणीग्रंथे तथा हृदयकौतुके ।
- कामोदः कीर्तितो मेले कर्णाटस्य निकोमलः ॥ ९ ॥

छायानाटः ।

- कल्याणीमेलनोत्पन्नश्छायानाटः प्रकीर्तितः ।
- रिपसंवादसंपन्नो गेयो रात्र्याद्ययामके ॥ १० ॥
- अत्र सुसंगतिः प्रोक्ता पर्योः सर्वत्र संमता ।
- पंचमादृषभे पातो नूनं स्याद्भृदयंगमः ॥ ११ ॥
- प्रारोहे तीव्रमस्यात्र प्रयोगो दृश्यते क्वचित् ।
- अवरोहे गवक्रत्वं सनियमं भवेत्पुनः ॥ १२ ॥

रागेऽस्मिन् गायकैः कैश्चिद्वैवतो ग्रह ईर्यते ।  
 षड्जस्वरगतो न्यासो मते तेषां सुरक्तिदः ॥ १३ ॥  
 अहोबलेन विदुषा छायाणाटः प्रकीर्तितः ।  
 शुद्धस्वरसमुत्पन्नो द्विमध्यमसमन्वितः ॥ १४ ॥  
 कल्याणगौडहंमीरनटालहैया यथायथम् ।  
 मिलन्ति च्छायनाटेऽस्मिन्निति शंसन्ति केचन ॥ १५ ॥  
 द्विमध्यमेषु रागेषु द्वितीयेऽवयवे सदा ।  
 अन्तरानामके प्रायः किञ्चित्सादृश्यमीक्षितम् ॥ १६ ॥  
 अतस्तद्वारणार्थं ते गानशस्त्रविशारदाः ।  
 रागगतविशिष्टांगं दर्शयन्ति मुहुर्मुहुः ॥ १७ ॥

श्यामकल्याणः ।

कल्याणीमेलसंजातः श्यामरागः समीरितः ।  
 कल्याणस्यैव भेदोऽयमिति सर्वत्र संमतम् ॥ १८ ॥  
 मद्रं धैवतोन्तत्वं प्रारोहेऽत्र विदां मतम् ।  
 वादित्वं निश्चितं षड्जे संवादित्वं तु मे स्वरे ॥ १९ ॥  
 वर्णयन्ति पुनः केचिद्रागमेनं रिवादिनम् ।  
 न तद्विसंगतं मन्ये लक्ष्यमार्गानुसारतः ॥ २० ॥  
 मुखचालेऽस्य रागस्य कामोदांगं भवेत्स्फुटम् ।  
 तद्रागस्थनिगाल्पत्वं नेहेति भित्परिस्फुटा ॥ २१ ॥  
 संगती रिमयो रम्या रागेऽत्र गुणिसंमता ।  
 कामोदे जीवभूताऽसौ संगती रिपयोः पुनः ॥ २२ ॥  
 संगत्या रिमयोर्नूनं छाया महारिकोद्भवेत् ।  
 प्रस्फुटेन निषादेन गायकस्तां निवारयेत् ॥ २३ ॥

हंमीरगौडकेदारा मिलन्त्यस्मिन्स्वरूपके ।  
 संगिरन्ति पुनः केचिल्लक्ष्यलक्षणवेदिनः ॥ २४ ॥  
 रागतरंगिणीग्रंथे श्यामः केदारमेलजः ।  
 शुद्धस्वरसमुद्भूतो लोचनेन प्रकीर्तितः ॥ २५ ॥

गौडसारंगः ।

कल्याणीमेलके ज्ञेयो गौडसारंगनामकः ।  
 अतिवक्रस्वरूपोऽथ द्वाभ्यां माम्भ्यां सुभूषितः ॥ २६ ॥  
 मध्याह्नाह्नीं मतो न्यल्पो गवक्रोऽप्यवरोहणे ।  
 गांधारस्यैव वादित्वं लक्ष्ये स्यात्संमतं सताम् ॥ २७ ॥  
 तीव्रस्य मध्यमस्यात्र गौणत्वं लक्ष्यते स्फुटम्  
 अतो वेलावलीमेले रागोऽयं कीर्तितः क्वचित् ॥ २८ ॥  
 नटकेदारपूर्वीणां योगादयं समुद्भवेत् ।  
 इति सुनिश्चितं कैश्चिद्भानशास्त्रविशारदैः ॥ २९ ॥  
 ग्रंथेषु केषुचित्तत्र वीरशांतिरसाश्रितः ।  
 संपूर्णो वर्ण्यते गांधारो गेयो मध्याह्नतः परम् ॥ ३० ॥  
 रागतरंगिणीग्रंथे गौडसारंग ईरितः ।  
 निद्वयो धैवतत्यक्तो मेघसंस्थानक्रोत्थितः ॥ ३१ ॥

वेलावलीमेले ।

वेलावली

शंकराभरणे मेले वेलावलीतिनामकः ।  
 धैवतांशो मतो लक्ष्ये प्रातःकालोचितस्तथा ॥ १ ॥  
 प्रातःकालीयकल्याणमेनं शंसन्ति केचन ।  
 अवरोहे गवक्रत्वं कल्याणांगं निवारयेत् ॥ २ ॥



यदायं मध्यमत्यक्तो निवक्रोऽप्यधिरोहणे ।  
 वेलावलस्तदाल्हेयापूर्वकः संभवेद्भूशम् ॥ ३ ॥  
 शुद्धवेलावलीरागे मृदुनिस्वरयोजनात् ।  
 अल्हेया संभवेलक्ष्य इतिसंगीतविन्मतम् ॥ ४ ॥  
 धमयोः संगतिश्चात्र भवेद्वैचित्र्यकारिणी ।  
 व्यवहारेत्वल्हेयैव गीयते ह्यधिकांशतः ॥ ५ ॥  
 उत्तरांगप्रधानत्वाद्वैचित्र्यमुत्तरांगके ।  
 प्रायेणोत्तररागास्ते प्रभवन्त्यवरोहणे ॥ ६ ॥  
 ग्रंथे रागविबोधाख्ये तथैव पारिजातके ।  
 रागोऽयं वर्णितो मेले शंकराभरणाङ्ग्ये ॥ ७ ॥  
 प्रकारा बहवः प्रोक्ता वेलावलस्य गायकैः ।  
 प्रसिद्धा लक्ष्यमार्गे ये संगृहीता मयाऽत्र ते ॥ ८ ॥  
 शुक्लवेलावली ।  
 शुद्धस्वरसमुद्भूता शुक्लवेलावली स्मृता ।  
 वेलावलयाः प्रभेदोऽयं प्रातःकालोचितो मतः ॥ ९ ॥  
 शुद्धमोऽत्र भवेद्वादी संवादी षड्जसंज्ञितः ।  
 प्रारोहे स्याद्विदौर्बल्यं न्यासो मध्यम एव च ॥ १० ॥  
 रिपयोः संगतिश्चात्र प्रोक्ता रागांगवाचिका ।  
 निगयोर्धमयोश्चापि संगती रक्तिदायिके ॥ ११ ॥  
 उत्तरांगप्रधानत्वाद्वैचित्र्यं प्रतिलोमके ।  
 मुक्तत्वं शुद्धमस्यैव रागरूपं प्रदर्शयन्त ॥ १२ ॥  
 कोमलस्य निषादस्य स्पर्शो धैवतसंयुतः ।  
 प्रतिलोमगतो नैव गर्हणीयः सतां मते ॥ १३ ॥  
 वेलावल्यथ केदारो मिलतोऽत्र यथायथम् ।  
 इति संगीतविज्ञानां मतं सर्वत्र संमतम् ॥ १४ ॥

## देवगिरी ।

वेलावलीसुमेलाच्च जाता देवगिरी ततः ।

वेलावलप्रकारोऽयं कल्याणांगेन मंडितः ॥ १५ ॥

षड्जस्तत्र मतो वादी कैश्चिद्भैवत ईरितिः ।

प्रतिलोमे धगौ स्यातां दुर्बलौ लक्ष्यविन्मते ॥ १६ ॥

वेलावलीप्रभेदेषु नियमोऽतिमनोहरः ।

अवरोहक्रमेणैव रागांगं प्रकटीभवेत् ॥ १७ ॥

प्रोरोहे रात्रिगेयास्ते यथा रागाः परिस्फुटाः ।

सुव्यक्तास्ते विलोमे स्युर्दिनगेयाः सतां मते ॥ १८ ॥

देवगिरी मता पूर्णा प्रातर्गेयापि लक्ष्यके ।

मंद्रमध्यस्वरैर्गीता नूनं स्याद्भूरिक्तिदा ॥ १९ ॥

तत्रिमो नातिदीर्घोऽत्र दृश्यते कुत्रचिन्मतः ।

मते मे तत्प्रयोगेण यमनीरागसंभवः ॥ २० ॥

अवरोहगतो धेन सह कोमलनेर्लवः ।

वेलावलस्वरूपेऽत्र भवेद्रक्तिप्रदायकः ॥ २१ ॥

पूर्वांगस्य प्रधानत्वात्पूर्वरागविचित्रता ।

तथैवोत्तररागेषु वैचित्र्यमुत्तरांगके ॥ २२ ॥

कांबोदीमेलजा प्रोक्ता देवक्रीरपराह्लागा ।

विदुषा सोमनाथेन सांशन्यासग्रहा ह्यपा ॥ २३ ॥

अवरोहे धगत्यक्ता मतीव्रतरसंयुता ।

वर्णिता पारिजाताख्ये ग्रंथेऽहोबलसूरिणा ॥ २४ ॥

वेलावली तथाल्हैया बिहागाख्यो गुणिप्रियः ।

मिलन्त्यत्र यथायोग्यमित्याहुर्लक्ष्यवेदिनः ॥ २४ ॥

( ९८ )

इमनी ।

शुद्धमेलसमुद्भूता यमनी लक्ष्यविश्रुता ।  
वेलावलीप्रकारोऽयं यमनांगपरिष्कृतः ॥ २६ ॥  
इमनी गीयते नित्यं प्रातः पूर्णा द्विमान्विता ।  
मिथः संवादिनावत्र सपाविति सुसंमतम् ॥ २७ ॥  
प्रारोहे तीव्रमेणात्र यमनांगं समुद्भवेत् ।  
शुद्धमस्य प्रयोगेण बुधस्तत्परिमार्जयेत् ॥ २८ ॥  
पमपगमरिसैः स्याद्वागांगं सुपरिस्फुटम् ।  
शेषं वेलावलस्यैव सर्वमत्र सुनिश्चितम् ॥ २९ ॥

सर्पदा ।

शुद्धमेलसमुत्पन्ना सर्पदा लोकविश्रुता ।  
पारसीकेयरागोऽयं वेलावलांगमंडितः ॥ ३० ॥  
पंचमः संमतो वादी संवादी षड्ज ईरितः ।  
गानमस्याः समीचीनं प्रथमप्रहरे दिने ॥ ३१ ॥  
धगसंवादसंपन्नां केचिदेनां वदन्ति हि ।  
लक्ष्यमार्गमनुलंघ्य बुधः कुर्यात् स्वनिर्णयम् ॥ ३२ ॥  
वेलावलप्रकारेषु सर्वेष्वपि समंततः ।  
धवादित्वं समादिष्टं कैश्चिल्लक्ष्यविशारदैः ॥ ३३ ॥  
यद्यप्यत्र बिहागस्य क्वचिद्रूपं समुद्भवेत् ।  
वेलावल्यवरोहेण भवेद्भ्रान्तिनिवारणम् ॥ ३४ ॥  
अल्हैयेमनगौडाख्या मिलंत्यत्र यथायथम् ।  
इति समर्थितं कैश्चिल्लक्ष्यलक्षणकोविदैः ॥ ३५ ॥  
वेलावल्यथ झिझूटी यदा स्यातां सुसंयुतौ ।  
तदा सर्पर्दिकोत्पत्तिर्भवेद्ब्रह्मन्ति के परे ॥ ३६ ॥

रागे कर्णाटगौडाख्ये वेलावलीसुमिश्रणात् ।  
सर्पदायाः समुत्पत्तिः सोमनाथेन भाषिता ॥ ३७ ॥

ककुभा ।

स्याच्छुद्धस्वरसंमेलद्रागः ककुभनामकः ।  
वेलावलप्रभेदोऽयं प्रातर्गेयो मतो बुधैः ॥ ३८ ॥  
मध्यमः संमतो वादी षड्जः स्यान्मंत्रितुल्यकः ।  
वेलावल्यवरोहेण संपूर्णो रक्तिदो भवेत् ॥ ३९ ॥  
वेलावल्यां प्रसिद्धो यः प्रयोगो निद्वयस्य हि ।  
रांगेऽत्रानुमतस्तज्ज्ञैर्यथायोग्यप्रमाणतः ॥ ४० ॥  
केदारपूरवीवेलावलीभिः ककुभा मता ।  
इति तरंगिणीग्रंथे लोचनेन प्रकीर्तितम् ॥ ४१ ॥  
पग्रहो धविहीनोऽपि प्रारोहे तीव्रगोज्झितः ।  
विदुषाहोबलेनाथ वर्णितः पारिजातके ॥ ४२ ॥  
संगतिः सपयोः प्रोक्ता कैश्चित्सा समयोरपि ।  
अल्हैयाझिंझुटीयोगात्साधितोऽयं मतः क्वचित् ॥ ४३ ॥  
जयावंती तथा वेलावल्यल्हैया तथैव च ।  
मिलन्त्यत्र यथान्यायम् केचित्परे वदन्ति ते ॥ ४४ ॥

लच्छासाखः ।

वेलावलीसुमेले स्यालच्छाशाखो मतो बुधैः ।  
वेलावलांगभूतत्वात्प्रातर्गेयः समीरितः ॥ ४५ ॥  
संगतिर्धमयोः प्रोक्ता कुत्रचित्सपयोरपि ।  
रागोऽयं नित्यसंपूर्णो निषादद्वयमंडितः ॥ ४६ ॥  
धैवतः कीर्तितो वादी गांधारोऽमात्यसंनिभः ।  
अवरोहेन वर्णेन वेलावल्यंगमादिशेत् ॥ ४७ ॥

प्रच्छन्नं लक्ष्यतेऽत्रापि झिंझूट्यंगं कचित्कचित् ।  
 गांधारस्य प्रयोगे स्याद्गौडसारंगशंकनम् ॥ ४८ ॥  
 झिंझूट्यामथवा गौडसारंगे नैव लक्ष्यते ।  
 वेलावलांगप्राधान्यमत्र तत्स्यादवश्यकम् ॥ ४९ ॥  
 वेलावलप्रकारास्ते नित्यं स्युर्भ्रांतिकारकाः ।  
 केवलं लक्ष्यमाहृत्य बुधः कुर्यात्स्वनिर्णयम् ॥ ५० ॥  
 वेलावली ककुभाख्यो देशाख्यो लोकविश्रुतः ।  
 मते केषांचिदप्यत्र संमिलन्ति यथायथम् ॥ ५१ ॥

### नटवेलावली ।

शंकराभरणान्मेलज्जातो रागः सुनामकः ।  
 नटवेलावलीत्युक्तः संपूर्णो लक्ष्यविन्मते ॥ ५२ ॥  
 मध्यमः संमतो वादी संवादी षड्ज ईरितः ।  
 गानं तस्य समीचीनं प्रथमे यामके दिने ॥ ५३ ॥  
 पूर्वांगे नटयोगोऽत्र वेलावल्युत्तरांगके ।  
 मध्यमेन प्रमुक्तेन नित्यं स्याद्द्वयंगमः ॥ ५४ ॥  
 सगगममस्वरैः स्यान्नटांगं सुपरिस्फुटम् ।  
 वेलावल्यवरोहेण रागयोगो भवेत्स्फुटः ॥ ५५ ॥

### टिप्पणी ।

हंमीरो हेमकश्चैव यदा स्यातां सुमिश्रितौ ।  
 तदालहैया भवेल्लक्ष्य इतिमर्मज्ञसंमतम् ॥ ५६ ॥  
 शुद्धस्वरसमुद्भूता शुद्धवेलावली मता ।  
 कल्याणमनकेदारा मिलन्त्यस्यां विदां मते ॥ ५७ ॥  
 गौडसारंगसंयोगालच्छाशाखसमुद्भवः ।  
 जयावन्ती सुयोगेन ककुभाया भवेज्जनुः ॥ ५८ ॥

शुद्धकल्याणयोगे तु देवगिरिः समुद्भवेत् ।  
 भूपालीयोगतश्चासावौडुवाख्या मता जने ॥ ५९ ॥  
 केदारनाटयोगेन शुक्लवेलावली भवेत् ।  
 नटवेलावली योगान्नटाह्वा लक्ष्यविन्मते ॥ ६० ॥  
 मिश्रणादिमनाख्यस्य वेलावल्यां समुद्भवेत् ।  
 वेलावलीमनीसंज्ञा विहंगिनीमथो ब्रुवे ॥ ६१ ॥  
 विहंगस्य सुसंयोगे सैव म्याद्रक्तिदायिनी ।  
 सर्पदा संमता लक्ष्ये झिंझूटीयोगसंभवा ॥ ६२ ॥

मांडरागः ।

वेलावलीसुमेलाच्च मांडोत्पत्तिः प्रकीर्तिता ।  
 मारुमेवाडदेशेऽस्य श्रूयते लक्ष्यके जनुः ॥ ६३ ॥  
 षड्जस्वरो मतो वादी संवादी पंचमः स्मृतः ।  
 गानं सुसंमतं चास्य रंजकं सार्वकालिकम् ॥ ६४ ॥  
 प्राबल्यं समपानां तु निपादे कंपनं प्रियम् ।  
 प्रारोहे रिधदौर्बल्यं वक्रत्यमवरोहणे ॥ ६५ ॥  
 अभ्युच्छ्रयादलंकाराद्रागोऽयं निर्मितो बुधैः ।  
 इति केचिद्वदन्त्यत्र संगीतमर्मवेदिनः ॥ ६६ ॥  
 सनिधमपगमसैः स्वरै रागो भवेत्स्फुटः ।  
 क्षुद्रगीतार्हता तस्य लोके सर्वत्र संमता ॥ ६७ ॥

बिहागरागः ।

मेले वेलावलस्यैव प्रोक्तो रागः सुनामकः ।  
 बिहाग इति विख्यातो गांधारांशग्रहो जने ॥ ६८ ॥  
 प्रारोहे रिधवर्ज्यं स्यादवरोहे समग्रकम् ।  
 रात्र्यां द्वितीयके यामे गानमस्य मनोहरम् ॥ ६९ ॥

प्राबल्याद्विधयोरत्र वेलावल्यंगमुद्भवेत् ।  
 अतस्तौ दुर्बलौ शिष्टावबरोहेऽपि मार्मिकैः ॥ ७० ॥  
 विरामो निस्वरे नित्यं भवेद्वैचित्र्यकारणम् ।  
 प्रायस्तत्रैव कुर्वन्ति श्रोतारो रागनिर्णयम् ॥ ७१ ॥  
 केचित्समादिशन्त्यत्र द्विमध्यमप्रयोजनम् ।  
 न तद्दोषास्पदं मन्ये रात्रिगेयस्वरूपके ॥ ७२ ॥  
 निषादः कोमलश्चास्मिन् प्रयुक्तश्चेद्विलोमके ।  
 बिहागडासमुत्पत्तिर्भवेदिति विदां मतम् ॥ ७३ ॥  
 संमिश्रणाद्विहागाख्ये झिंझूत्यादेर्यथायथम् ।  
 पटपूर्वबिहागस्य स्वरूपं संभवेत्स्फुटम् ॥ ७४ ॥

शंकरः ।

शुद्धस्वरसमुद्भूतः शंकरो लोकविश्रुतः ।  
 औडुवः षाडवश्चापि द्विविधो गीयते जने ॥ ७५ ॥  
 औडुवो रिमहीनत्वात् षाडवो मध्यमोज्झितः ।  
 गानमस्य समीचीनं रात्र्यां द्वितीययामके ॥ ७६ ॥  
 षड्जो गो वा भवेद्वादी बिहागांगेन मंडनम् ।  
 लघनान्मध्यमस्यैव बिहागान्द्वित्परिस्फुटा ॥ ७७ ॥  
 संगतिर्गपयोर्नित्यं बिहागांगं निवारयेत् :  
 पातः षड्जे तु गांधाराद्रागरूपं प्रकाशयेत् ॥ ७८ ॥  
 पनिधसनिस्वरैः स्याद्रागरूपं परिस्फुटम् ।  
 इति कैश्चित्समादिष्टं मर्मज्ञैर्गानकोविदैः ॥ ७९ ॥  
 केचिदेनं पुनः प्राहुः षड्जं शमुत्तरांगजम् ।  
 न तत्स्यात्संमतं लक्ष्ये वयं लक्ष्यानुवर्तिनः ॥ ८० ॥

शंकराख्ये तु रागे चेत्तीव्रमस्य प्रयोजनम् ।

शंकरारणकाख्यातं स्वरूपं संभवेद्ध्रुवम् ॥ ८१ ॥

शंकराख्ये पुनस्तद्वत् कल्याणांगस्य योजनात् ।

शंकराकरणोत्पत्तिः संभवेदिति विन्मतम् ॥ ८२ ॥

रागवृन्दे तथाप्यत्र कामचारप्रवर्तनात् ।

लक्ष्यमार्गमनुल्लंघ्य बुधः कुर्याद्यथोचितम् ॥ ८३ ॥

नटरागः ।

वेलावलीसुमेलाच्च नटरागः समुत्थितः ।

मध्यमांशोऽथ मन्यासः संमतो गानवेदिनाम् ॥ ८४ ॥

प्रारोहेस्यात्सुसंपूर्णो विलोमे धगवर्जितः ।

गानमस्य समीचीनं रात्र्यां द्वितीययामके ॥ ८५ ॥

छायानाटस्तथाल्हेया कामोदाख्यस्तथैव च ।

मिलन्त्यस्मिन्यथायोग्यमिति लक्ष्यज्ञसंमतम् ॥ ८६ ॥

पूर्वांगस्य प्रधानत्वादल्हेया नैव संभवेत् ।

मुक्तमध्यमयोगेन छायाकामोदधारणम् ॥ ८७ ॥

रागतरंगिणीग्रंथे तथैव हृत्प्रकाशके ।

मेघरागस्य संस्थाने रागोऽयमुपलक्षितः ॥ ८८ ॥

वेलावलीसमुद्भूतो मांशो रिन्यासको नटः ।

अवरोहे गहीनश्च कीर्तितः पारिजातके ॥ ८९ ॥

गद्वयो निद्वयश्चापि कुत्रचित्समुदीरितः ।

यतस्तल्लक्ष्यरोधि स्यान्माननीयं न मे मते ॥ ९० ॥

नटनारायणो रागः शुद्धमेलसमुद्भवः ।

धदुर्बलस्तथा मांशो लक्ष्ये कैश्चित्समीरितः ॥ ९१ ॥



( १०४ )

दुर्गा ।

शुद्धमेलसमुत्पन्ना दुर्गाख्या लोकविश्रुता ।  
आरोहे चावरोहेऽपि गनिहीनैव संमता ॥ ९२ ॥  
मध्यमः संमतो वादी कैश्चित्पञ्चम ईरितः ।  
गानमस्याः सदाभीष्टं द्वितीयप्रहरे निशि ॥ ९३ ॥  
शुद्धमल्लारिकाच्छाया यद्यप्यत्र लसेत्कचित् ।  
धमरिपसुसंगत्या भवेत्तदपसारणम् ॥ ९४ ॥  
गन्योरत्र विलुप्तत्वे सौरट्यंगं कुतो भवेत् ।  
रिधयोश्चात्र संगत्या रागः स्वातन्त्र्यमावहेत् ॥ ९५ ॥  
प्रयोगो मुक्तमस्यात्र नूनं चित्तहरो नृणाम् ।  
वक्तृत्वं प्रतिलोमस्य रागांगं स्फुटमादिशेत् ॥ ९६ ॥  
निषादाभावतोऽप्यत्र न स्यात्सारंगसंभवः ।  
संगतिर्धमयोश्चित्रा ह्यवश्यं रंजयेन्मनः ॥ ९७ ॥  
ग्रंथेषु दाक्षिणात्यानां शुद्धसावेरिका तु या ।  
कदाचित्सैव लक्ष्येऽत्र मर्मविद्भिरुरीकृता ॥ ९८ ॥

मलुहाकेदारः ।

केदारो मलुहानामा शुद्धमेलसमुत्थितः ।  
श्यामकामोदसंयोगादुद्भूत इति विश्रुतम् ॥ ९९ ॥  
केदारस्य प्रभेदोऽयं मन्यते लक्ष्यवेदिभिः ।  
गानं चास्य समीचीनं द्वितीयप्रहरे निशि ॥ १०० ॥  
केदारे प्रबला नित्यं षड्जमध्यमपञ्चमाः ।  
सुप्रसिद्धं मतं त्वेतद्वागेऽस्मिन्नपि युज्यते ॥ १ ॥  
संवर्धनं पुनश्चास्य मंद्रमध्यस्वरैर्भवेत् ।  
विलंबितलये गीतो गांभीर्याधिक्यमावहेत् ॥ २ ॥

मंद्रस्थो मध्यमश्चात्र रागरूपं प्रदर्शयेत् ।  
 निषादात्पङ्कजसंस्पर्शो रागवैशिष्ट्यमीरयेत् ॥ ३ ॥  
 चांदनीजलधारौ च मलुहाख्यस्तृतीयकः ।  
 आधुनिका मता एते प्रभेदा लक्ष्यवर्त्मनि ॥ ४ ॥  
 तीव्रमस्य प्रयोगेण तथा कोमलनेरपि ।  
 केदारे चांदनीनामा प्रकारः संभवेत्ततः ॥ ५ ॥  
 मेघकेदारसंयोगाज्जलधारः समुद्भवेत् ।  
 संगिरंति पुनः केचिल्लक्ष्यलक्षणवेदिनः ॥ ६ ॥

हेमकल्याणः ।

शुद्धस्वरसमुद्भूतो हेमकल्याणनामकः ।  
 पाडवो रात्रिगेयोऽपि निहीनो लक्ष्यविन्मते ॥ ७ ॥  
 पङ्कजस्वरो भवेद्वादी संवादी पंचमो भवेत् ।  
 मंद्रमध्यस्वरैर्गीतोऽवश्यं स्याद्रक्तिदायकः ॥ ८ ॥  
 शुद्धकल्याणके रागे कामोदाख्यस्य योगतः ।  
 हेमः समुद्भवेल्लक्ष्य इति कैश्चित्प्रकीर्तितम् ॥ ९ ॥  
 आरोहे धैवतत्यक्तो मंद्रपोद्वाहमंडितः ।  
 विलंबितलये गीतो रागवैशिष्ट्यमादिशेत् ॥ १० ॥  
 रागोऽयं मलुहाच्छायां नूनं प्रदर्शयेत्काचित् ।  
 तथाप्यत्र निहीनत्वं रागभेदं समादिशेत् ॥ ११ ॥  
 क्षेमकल्याणनामाऽपि रागो लक्ष्ये क्वचिच्छ्रुतः ।  
 नासौ प्रसिद्धिवैधुर्यादस्माभिरत्र लक्षितः ॥ १२ ॥

देशिकारः ।

वेलावलसुमेलाच्च देशिकारः प्रजायते ।  
 औडुवो मनिहीनश्च संमतो गानवेदिनाम् ॥ १३ ॥

धैवतः संमतो वादी गांधारोऽमात्यतुल्यकः ।  
 उत्तरांगरधानोऽयं प्रातःकाले प्रगीयते ॥ १४ ॥  
 संगिरंति पुनः केचिदेनं विभासकं स्वयम् ।  
 मतेऽस्माकं विभासः स्याद्द्वैरवाख्यसुमेलजः ॥ १५ ॥  
 मारवामेलकेऽप्यन्यो विभासः समुदीरितः ।  
 गानं तस्यापि संप्रोक्तं लक्ष्ये भानूदयात्परम् ॥ १६ ॥  
 संध्याकाले यथा प्रोक्ता भूपाली गांशिका बुधैः ।  
 तथैव देशिकारोऽयं धांशकः प्रातरीरितः ॥ १७ ॥  
 अथवोत्तरगागास्ते भवेयुः प्रतिमूर्तयः ।  
 स्वस्वपूर्वाद्यरागाणामिति प्रोक्तं मया पुरा ॥ १८ ॥  
 रिकोमलो मतीवोऽपि देशिकारः प्रकीर्तितः ।  
 ग्रंथे रागविबोधाख्ये सोमनाथविपाश्चिता ॥ १९ ॥  
 रागतरंगिणीग्रंथे रागोऽयं वर्णितः पुनः ।  
 गौरीमेलसमुद्भूतो रिधकोमलसंयुतः ॥ २० ॥  
 देशकारी मता पूर्णा गनितीवा च धांशिका ।  
 संगीतपारिजाताख्ये ग्रंथेऽहोबलधीमता ॥ २१ ॥

### गुणकली ।

वेलावलीमुमेलाच्च जातो रागो गुणिप्रियः ।  
 गुणकलीतिनामासौ सपसंवादशोभनः ॥ २२ ॥  
 यतो वेलावलांगेन गीयते लक्ष्यवर्त्मनि ।  
 गानं सुसंमतं तस्य प्रथमप्रहरे दिने ॥ २३ ॥  
 केचिद्गुणकलीं प्राहुः कल्याणांगविभूषिताम् ।  
 गांधारवादिनीं चापि साऽस्या भिन्ना पारिस्फुटा ॥ २४ ॥  
 रागतरंगिणीग्रंथे गुणकरी समीरिता ।  
 गौरीमेलसमुत्पन्ना सा चास्या भेदमर्हयेत् ॥ २५ ॥

( १०७ )

### पहाडी

वेलावलाख्यमेलाच्च जाता पहाडिनामिका ।

सपसंवादसंपन्ना प्रारोहे मनिदुर्बला ॥ २६ ॥

मंद्रमध्यस्वरैश्चेयं भवेद्रक्तिप्रदायिनी ।

मंद्रस्थो धैवतो ऽप्यत्र स्फुटं रागांगमादिशेत् ॥ २७ ॥

दीर्बल्यात्स्वरयोर्मन्योर्भूपालीप्रकृतिं भजेत् ।

गरिसाधपधसैः स्याद्रागरूपं परिस्फुटम् ॥ २८ ॥

शुद्धमध्यमसंस्पर्शो विलांमे संमतः क्वचित् ।

यतस्तेन स्वरेण स्याद्भूपालीभित्परिस्फुटा ॥ २९ ॥

ग्रंथेषु केषुचित्प्रोक्ता पाडी भैरवमेलने ।

व्यवहारे तु तद्रूपं सांप्रतं नैव गोचरम् ॥ ३० ॥

खंमाजमेलजाप्यान्या पहाडी गीयते क्वचित् ।

स्वरूपं तन्मतं लक्ष्ये स्वतंत्रं गानकोविदैः ॥ ३१ ॥

खंमाजमेले ।

झिंझूटी ।

खंमाजमेलकोऽस्माकं कर्णाटसंज्ञितः पुरा ।

दाक्षिणात्यमते चासौ कांभोजीमेल उच्यते ॥ १ ॥

खंमाजमेलसंजाता झिंझूटी लोकविश्रुता ।

आरोहे चावरोहेऽपि संपूर्णा बहुसंमता ॥ २ ॥

गांधारोऽत्र मतो वादी संवादी निस्वरो भवेत् ।

गानं चास्या भवेदिष्टं द्वितीयप्रहरे निशि ॥ ३ ॥

सुगमं सरलं रूपं मेलरागसमाश्रयम् ।

क्षुद्रगीतक्षमं चापि मन्यते लक्ष्यवर्त्मनि ॥ ४ ॥

धसरिगमगस्वरैर्भवेद्वृषं परिस्फुटम् ।  
 मंद्रमध्यस्वरैर्गीतं नूनं स्यादतिरक्तिदम् ॥ ५ ॥  
 आरोहेऽत्र रिसंयोगात् खंमाजो भिन्नतां भजेत् ।  
 सरलारोहणत्वाच्च स्वातंत्र्यं दर्शयेद्ध्रुवम् ॥ ६ ॥

खंमाजः ।

खंमाजमेलनोत्पन्नो रागः खंमाजनामकः ।  
 आरोहे रिस्वरत्यक्तः संपूर्णश्चावरोहणे ॥ ७ ॥  
 गांधारः संमतो वादी निषादो मंत्रिसंनिभः ।  
 गानमस्य समीचीनं रात्र्यां द्वितीययामके ॥ ८ ॥  
 संगतिर्धर्मयोरत्र नित्यं रक्तिप्रदायिनी ।  
 निधमपधमगैः स्यात् खंमाजांगं परिस्फुटम् ॥ ९ ॥  
 प्रारोहे पंचमाल्पत्वमादिष्टं मर्मवेदिभिः ।  
 अवसानं तु गांधारे रागरूपं प्रदर्शयेत् ॥ १० ॥  
 खंमाजमेलजन्येषु रागेषु गानकोविदैः ।  
 प्रयोगस्तीव्रनेर्लक्ष्येऽनुमतो रक्तिलब्धये ॥ ११ ॥

तिलंगिका ।

खंमाजमेलसंजाता तिलंगिका बुधप्रिया ।  
 आरोहे चावरोहेऽपि रिधहीनैव संमता ॥ १२ ॥  
 गांधारः संमतो वादी निषादोऽमात्य ईरितः ।  
 गानमस्याः समादिष्टं द्वितीयप्रहरे निशि ॥ १३ ॥  
 खमाजप्रकृतिं धत्ते रागिणीयमसंशयम् ।  
 औद्धवौद्धवरूपत्वाद्वागभेदो भवेत्स्फुटः ॥ १४ ॥  
 स्वरैर्निर्पगमगसैस्तद्वृषं परिस्फुटम् ।  
 श्रोतारोऽपि स्वैरेतैः कुर्वन्ति रागनिर्णयम् ॥ १५ ॥

संगतिर्निर्णयोश्चात्र भवेद्गागांगदर्शिनी ।

धैवतस्य प्रलुप्तत्वात् खंमाजो नैव संभवेत् ॥ १६ ॥

निर्दिशन्ति कचिच्चात्रावरोहे रिप्रयोजनम् ।

लक्ष्यमार्गमनुलंघ्य बुधः कुर्याद्यथोचितम् ॥ १७ ॥

रागोऽयं दृश्यते लक्ष्ये गीतो खंमाजमिश्रितः ।

सनियमं भवेद्गानं तथाप्यस्य सुरक्तिदम् ॥ १८ ॥

खंभावती ।

खंमाजमेलसंजाता खंभावत्याह्वया जने ।

खंमाजनियमानां सा भवेत्प्रायो विपर्ययात् ॥ १९ ॥

प्रारोहे रिस्वरत्यक्तो खंमाजः सर्वसंमतः ।

रागिण्यामृषभस्त्वत्र प्रारोहे रक्तिवर्धकः ॥ २० ॥

मध्यमात् षड्जसंस्पर्शो विशिष्टां रक्तिमावहेत् ।

धपधमगमसैः स्याद्गागांगं सुपरिस्फुटम् ॥ २१ ॥

गांधारः संमतो वादी धैवतोऽमात्यतुल्यकः ।

गानमस्याः समीचीनं रात्र्यां यामे द्वितीयके ॥ २२ ॥

उत्तरांगस्वरैः किञ्चिद्वागीश्वर्यगमुद्भेदत् ।

मृदुगांधारहीनत्वात्पूर्वांगे नैव सा भवेत् ॥ २३ ॥

मधयोः संगतिश्चित्रा ह्यवरोहे पवक्रता ।

माडखंमाजयोगोऽत्र शंकितो लक्ष्यवेदिभिः ॥ २४ ॥

रागतरंगिणीग्रंथे तथा हृदयकौतुके ।

केदारमेलनोत्पन्ना खंभावती समीरिता ॥ २५ ॥

गारा ।

खंमाजमेलसंजाता गारा स्याल्लोकविश्रुता ।

आरोहे चावरोहेऽपि संपूर्णा लक्ष्यविन्मते ॥ २६ ॥

गांधारः संमतो वादी निर्धोवा मंत्रितुल्यकः ।  
 गानमस्याः समीचीनं द्वितीयप्रहरे निशि ॥ २७ ॥  
 गांधारौ द्वौ निषादौ द्वौ निश्चितावत्र कोविदैः ।  
 विलोमे कोमलौ प्रोक्तौ प्रारोहे तीव्रकौ निगौ ॥ २८ ॥  
 कल्याणीझिंझुटीयोगः कोशल्येन सुसाधितः ।  
 आरोहे प्रथमा व्यक्ता द्वितीया चावरोहणे ॥ २९ ॥  
 क्षुद्रगतिर्हताऽप्यस्या रागिण्या यदि संमता ।  
 सुगीताऽवश्यमेवैषा भवेच्चित्तापहरिणी ॥ ३० ॥  
 मंद्रस्थमध्यमे पट्टजमारोप्यामध्यमध्यमम् ।  
 यदेयं गीयते तज्जैर्लोके रक्तिप्रदा मता ॥ ३१ ॥

### दुर्गा ।

खमाजमेलनेऽप्यन्या दुर्गा लक्ष्ये क्वचिच्छ्रुता ।  
 आरोहे चावरोहेऽपि रिपहीनैव लक्षिता ॥ ३२ ॥  
 गांधारोऽत्र मतो वादी साहचर्ये निषादकः ।  
 गानं समीरितं तज्जैर्द्वितीयप्रहरे निशि ॥ ३३ ॥  
 संगतिर्धर्मयोश्चात्र वागीश्वर्यगसूचिनी ।  
 गांधारः कोमलस्तत्र स चात्रैवास्ति तीव्रकः ॥ ३४ ॥  
 धसंयोगात्पलुप्तत्वात्तैलंगीभिर्त्पस्फुटा ।  
 संपूर्णः प्रतिलोमेऽसौ खंमाजोऽस्या भजेद्भिदाम् ॥ ३५ ॥  
 झिंझूटी तु सदा पूर्णा प्रारोहे चावरोहणे ।  
 एवं दुर्गा भवेत्लक्ष्ये स्वतंत्ररूपधारिणी ॥ ३६ ॥

### रागेश्वरी ।

खमाजमेलनोत्पन्ना रागेश्वरी मता दुर्गैः ।  
 आरोहे रिपहीनासौ विलोमे पंचमोज्झिता ॥ ३७ ॥

गांधारः कथ्यते वादी निषादोऽमात्य ईरितः ।  
 गानं सुसंमतं नित्यं द्वितीयप्रहरे निशि ॥ ३८ ॥  
 संगतिर्धमयोश्चात्र भवेद्भक्तिप्रदायिनी ।  
 प्रतिलोमगतो रस्तु दुर्गाभेदं समादिशेत् ॥ ३९ ॥  
 रागाद्यलक्षणे ग्रंथे रागिणीयं सुलक्षिता ।  
 नाटकुरंजिकानाम्नी कर्णाटकबुधप्रिया ॥ ४० ॥

सोरटी ।

खंमाजमेलनोत्पन्ना सोरटी शास्त्रसंमता ।  
 आरोहे गधवर्ज्यं स्यादवरोहे समग्रकम् ॥ ४१ ॥  
 ऋषभः संमतो वादी संवादी धैवतो भवेत् ।  
 गानं सुसंमतं चास्या द्वितीयप्रहरे निशि ॥ ४२ ॥  
 गांधारस्य प्रयोगोऽत्र विलोमे घर्षणान्वितः ।  
 दौर्बल्यं तत्स्वरस्य स्यादनुलोमेऽपि विन्मते ॥ ४३ ॥  
 मध्यमादृषभे पातः सोरट्यां जीवभूतकः ।  
 श्रोतारः प्रायशस्तेन कुर्वन्ति रागनिर्णयम् ॥ ४४ ॥  
 प्राचुर्याद्विस्वरस्येह संभवेद्देसनामकः ।  
 संपूर्णो न्यंशको लक्ष्ये मर्मज्ञानां मतं त्विदम् ॥ ४५ ॥  
 मृदुगस्य मनाकृस्पर्शो देसाख्ये कैश्चिदीरितः ।  
 यतस्तेन मते तेषां सोरटी भिन्नतां भजेत् ॥ ४६ ॥  
 ऋषभादिस्तु सौराष्ट्री कम्पान्दोलितशोभिता ।  
 कर्णाटमेलने प्रोक्ता हृदयादिविवेकिभिः ॥ ४७ ॥  
 रागलक्षणके ग्रंथे सूरटी समुदीरिता ।  
 कांभोजीमेलनोत्पन्ना आरोहे गधवर्जिता ॥ ४८ ॥



( ११२ )

तिलककामोदः ।

खंमाजमेलसंजातः कामोदस्तिलकाद्यकः ।  
संपूर्णो गीयते लक्ष्ये रात्र्यां द्वितीययामके ॥ ४९ ॥  
प्रारोहे दुर्बलो धः स्याद्विवकं प्रतिलोमके ।  
सोरटीदेसकांगेन प्रायो लक्ष्ये प्रगीयते ॥ ५० ॥  
ऋषभः संमतो वादी पंचमोऽमात्यसंनिभः ।  
संगत्या रिपयोर्नूनं भवेद्रक्तिप्रदो नृणाम् ॥ ५१ ॥  
निषेधो मृदुनेरत्रादिष्टः कैश्चिद्यतस्ततः ।  
विहारीभिर्द्भवेत्स्पष्टा बुधः कुर्यात्स्वनिर्णयम् ॥ ५२ ॥  
गांधारात्षड्जसंस्पर्शो विरामो निस्वरे तथा ।  
पनिसरिगतानोऽपि भवेयू रागवाचकाः ॥ ५३ ॥  
आरोहणे यतो रिः स्यात् खंमाजः संभवेत्कथम् ।  
प्राचुर्याद्भस्वरस्यात्र सोरटी नैव संभवेत् ॥ ५४ ॥  
रागेश्वरी तथा दुर्गा रागिण्यौ पंचमद्विषे ।  
द्विगांधारा मता गारा रिधत्यक्ता तिलंगिका ॥ ५५ ॥

जयजयवन्ती ।

खंमाजमेलनाज्जाता जयावन्ती गुणिप्रिया ।  
आरोहे चावरोहेऽपि संपूर्णा लक्ष्यसंमता ॥ ५६ ॥  
ऋषभोऽत्र मतो वादी संवादी धैवतो भवेत् ।  
गानं चास्याः समीचीनं द्वितीयप्रहरे निशि ॥ ५७ ॥  
गांधारौ द्वौ निषादौ द्वौ रागिण्यामत्र संमताः ।  
सारटीदेसकांगेन एषाऽपि स्यात्सुरक्तिदा ॥ ५८ ॥

द्विरूपिस्वररागेषु नियमः प्रायशः श्रुतः ।  
 कोमलाख्याः स्वरास्तत्र प्रयुक्ताः स्युर्विलोमके ॥ ५९ ॥  
 मन्द्रस्थपञ्चमस्येह रिस्वरेण सुसंगतिः ।  
 छायानाटाह्वयस्याङ्गं कुत्रचित्संप्रदर्शयेत् ॥ ६० ॥  
 छायानाटगता पर्योः संगतिर्नात्र संभवेत् ।  
 वेलावली तथा गौडः सोरट्यापि यथायथम् ॥ ६१ ॥  
 संमिलन्ति जयावन्त्यामित्यूचुः सांप्रदायिनः ॥  
 खंमाजमेलजन्येषु रागेषु लक्ष्यविन्मते ॥ ६२ ॥  
 रागिणीयं मता नित्यं परमेलप्रवेशिका ।  
 रागतं रागिणीग्रन्थे तथा हृदयकौतुके ॥  
 कर्णाटमेलने प्रोक्ता जयावंती तु पांशिका ॥ ६३ ॥

टिप्पणी ।

खंमाजमेलजा रागा विभज्यन्ते द्विधा बुधैः ।  
 गांशका न्यंशकाश्चेति रहस्यं गुणिसंमतम् ॥ ६४ ॥  
 खंमाजांगा मता गांशाः सोरट्यंगास्तु न्यंशकाः ।  
 तत्त्वमेतत्स्मरेन्नित्यमुपदिष्टं विवेकिभिः ॥ ६५ ॥  
 झिंझूटी चाथ खंमाजो गारा दुर्गा तिलंगिका ।  
 रागेश्वरी मता एते गांधारांशेन मंडिताः ॥ ६६ ॥  
 सोरटी देसइत्याह्वः कामोदस्तिलकाद्यकः ।  
 जयावंतीति रागास्ते न्यंशका लक्ष्यविन्मते ॥ ६७ ॥  
 जयावन्तीह सा नूनं द्विगांधारसुयोगतः ।  
 सूचयेत्परमेलं तं कर्णाटाख्यमसंशयम् ॥ ६८ ॥  
 मिश्ररागास्त्वनन्तास्ते कस्तान् वर्णयतुं क्षमः ।  
 केवलं ते समुन्नीया लक्ष्यमालंब्य कोविदैः ॥ ६९ ॥

( ११४ )

भैरवमेले ।

भैरवः ।

भैरवाख्यसुमेलाच्च जातो भैरवनामकः ।

आरोहे चावरोहेऽपि संपूर्णः सर्वसंमतः ॥ १ ॥

धैवतः संमतो वादी संवादी ऋषभो भवेत् ।

गानमस्य समादिष्टं प्रातःकालेऽतिरक्तिदम् ॥ २ ॥

प्रारोहे ऋषभाल्पत्वं संप्रोक्तं मर्मवेदिभिः ।

आंदोलनं तथैव स्याद्विधयोरिति संमतम् ॥ ३ ॥

सायंकाले यथा प्रोक्तं वैचित्र्यं गनिषादयोः ।

रिधयोस्तत्तथैव स्यात्प्रातःकाले मते सताम् ॥ ४ ॥

ग्रंथेषु केषुचित्तत्र निषादः कोमलो मतः ।

अवरोहे न रक्तिघ्नो भूयादिति विदो विदुः ॥ ५ ॥

मध्यमस्य प्रमुक्तत्वं प्रयोगे लक्षितं क्वचित् ।

तत्स्वरादृषभे पातो रक्तिदो घर्षणान्वितः ॥ ६ ॥

भैरवोऽयं यथा प्रातः श्रीरागः सायमीरितः ।

एकस्मिन् धैवतो राजाऽन्यस्मिन् स्यादृषभस्तथा ॥ ७ ॥

आन्दोलितौ रिधावत्र यतो रागांगवाचकौ ।

दृढपरिश्रमेणैतौ प्रथमं साधयेद्बुधः ॥ ८ ॥

भैरवमेलजा लक्ष्ये प्रकारा बहवोऽपि ते ।

प्रातर्गेया मतास्तज्ज्ञैर्भैरवांगेन मंडिताः ॥ ९ ॥

शुद्धभैरवनामापि रागो ग्रंथेषु लक्षितः ।

स तु भैरविमेलोत्थो रिपवर्जित औद्बुधः ॥ १० ॥

बंगालभैरवः ।

भैरवाख्यसुमेलाच्च बंगालभैरवो मतः ।

आरोहे चावरोहेऽपि निषादस्वरवर्जितः ॥ ११ ॥

( ११५ )

धैवतोऽत्र मतो वादी गवक्रश्चावरोहणे ।  
गानं सुनिश्चितं तस्य प्रातःकाले मनीषिभिः ॥ १२ ॥  
सधयोः संगतिश्चात्र भवेद्रक्तिप्रदायिनी ।  
भैरवस्य प्रभेदो यन्द्वैरवांगं परिस्फुटम् ॥ १३ ॥  
बंगाली चाथ बंगालो रागौ लक्ष्ये स्वतंत्रकौ ।  
रहस्यं विश्रुतं त्वेतत्सर्वेषां गानवेदिनाम् ॥ १४ ॥

शिवभैरवः ।

भैरवे मेलने प्रोक्तो भैरवः शिवपूर्वकः ।  
मिश्रमेलसमुत्पन्नो भैरवांगेनमंडितः ॥ १५ ॥  
धैवतोऽत्र मतो वादी संवादी रिपिभः स्मृतः ।  
गानमस्य समीचीनं प्रत्यूषसमयोचितम् ॥ १६ ॥  
द्विगांधारद्विनिषादो गीयते लक्ष्यवर्त्मनि ।  
प्रसिद्धिविधुरत्वात्तु रागोऽयं वादमूलकः ॥ १७ ॥  
प्रारोहे गनितीव्रत्वान्द्वैरवांगं प्रदर्शयेत् ।  
अवरोहे गमृदुत्वादीपितोऽङ्गमादिशेत् ॥ १८ ॥  
मते केषांचिदप्येष शुद्धाख्यभैरवः स्वयम् ।  
मृदुगनी रिपयुक्तः शुद्धाख्यः शास्त्रगोचरः ॥ १९ ॥  
प्रयोगे धैवतस्तीव्रः कचिल्लक्ष्ये समिक्ष्यते ।  
मनाकृस्पर्शगतो न स्याद्रक्तिहानिकरोऽप्यसौ ॥ २० ॥

आनंदभैरवः ।

मेलान्मालवगौळीयाज्जातो रागो गुणिप्रियः ।  
आनंदभैरवाख्यातः संपूर्णो मांशकस्तथा ॥ २१ ॥  
पूर्वांगे भैरवः प्रोक्तो वेलावत्युत्तरांगके ।  
गानं समीरितं चास्य प्रातःकाले सुरक्तिदम् ॥ २२ ॥

आदिशान्ति पुनः केचिद्भृशुमनुलोमके ।  
 तीव्रधं चावरोहेऽपि बुधः कुर्याद्यथोचितम् ॥ २३ ॥  
 रागोऽयं गीयते लक्ष्ये भैरवांगेन नित्यशः ।  
 अतो भैरवभेदोऽसौ संमतो लक्ष्यवर्त्मनि ॥ २४ ॥  
 आनन्दभैरवीरागो गनिकोमलमंडितः ।  
 रागलक्षणके प्रोक्तः सचास्मान्देदमर्हति ॥ २५ ॥  
 प्रमुक्तो मध्यमोऽप्यत्र भवेदतिमनोहरः ।  
 ऋषभांदोलनं स्पष्टं भैरवांगं प्रदर्शयेत् ॥ २६ ॥

अहीरभैरवः ।

भैरवस्यैव मेलाच्च संजातोऽहीरभैरवः ।  
 आरोहे चावरोहेऽपि संपूर्णस्तद्विदां मते ॥ २७ ॥  
 मध्यमः संमतो वादी संवादी षड्ज ईरितः ।  
 गानमस्य समीचीनं प्रातःकाले सुरक्तिदम् ॥ २८ ॥  
 पूर्वांगे भैरवः स्पष्ट उत्तरांगे हरप्रिया ।  
 वैचित्र्यं तु भवेदत्र मिश्रणादंगयोर्द्वयोः ॥ २९ ॥  
 ऋषभस्तीव्रकोऽप्यत्र प्रारोहेऽनुमतः क्वचित् ।  
 मध्यमेन प्रमुक्तेन रागोऽयं स्यात्सुखावहः ॥ ३० ॥  
 रागलक्षणके ग्रंथे ह्यहीरी सांशिका मता ।  
 हनुमत्तोडिमेलोत्था तद्रूपं तु स्वतंत्रकम् ॥ ३१ ॥

प्रभातभैरवः ।

भैरवस्यैव मेलाच्च जातः प्रभातभैरवः ।  
 आरोहे चावरोहे च संपूर्णः संमतः सताम् ॥ ३२ ॥  
 मध्यमोऽत्र भवेद्वादी संवादी षड्जनामकः ।  
 गानं चास्य समीचीनं प्रभातसमये शुभम् ॥ ३३ ॥

भैरवस्थौ रिधावत्र प्रातःकालप्रसूचकौ ।  
 प्रमुक्तमध्यमाच्चायं भैरवाद्भेदमर्हयेत् ॥ ३४ ॥  
 मुक्तत्वान्मध्यमस्येह ललितांगं समुद्भवेत् ।  
 पंचमस्य प्रयोगेण तदंगं दूरतां व्रजेत् ॥ ३५ ॥  
 तीव्रमस्य मनाऋस्पर्शो लक्ष्येऽत्र दृश्यते क्वचित् ।  
 अवरोहे न रक्तिघ्नः स इत्युक्तं विचक्षणैः ॥ ३६ ॥

सौराष्ट्रभैरवः ।

भैरवे मेलने ख्यातो रागः सौराष्ट्रभैरवः ।  
 मिश्रमेलसमुत्थोऽसौ प्रातर्गेयो निदुर्बलः ॥ ३७ ॥  
 मध्यमः संमतो वादी संवादी षड्ज ईरितः ।  
 संपूर्णो गीयते लक्ष्ये धैवतद्वयसंयुतः ॥ ३८ ॥  
 प्रारोहे तीव्रधो युक्तः कोमलः स्याद्विलोमके ।  
 विचित्रं रूपकं चैतलक्ष्ये वैमत्यकारणम् ॥ ३९ ॥

रामकली ।

भैरवस्यैव मेलान्न जातो रागः सुनामकः ।  
 रामकलीति विख्यातः संपूर्णो लक्ष्यविश्रुतः ॥ ४० ॥  
 धैवतोऽत्र मतो वादी कैश्चित्पंचम ईरितः ।  
 गानमस्य समीचीनं प्रातःकालेऽतिरक्तिदम् ॥ ४१ ॥  
 रागोऽयमुद्भूतो लक्ष्ये मध्यमद्वयमंडितः ।  
 प्रायो मस्तीव्रकश्चेह प्रारोहणे प्रयुज्यते ॥ ४२ ॥  
 मुक्तत्वं मध्यमे युक्तं शुद्धे लक्ष्यविदां मते ।  
 रिधावान्दोलितावत्र भैरवांगप्रसूचकौ ॥ ४३ ॥  
 कोमलस्य निषादस्य प्रयोगः क्रियते यदा ।  
 तदा मपधनिधपतानः स्याद्वागवाचकः ॥ ४४ ॥

मंद्रमध्यस्वरैर्गीतो भैरवो रक्तिदो यथा ।  
 रामकली मता तज्जैर्मध्यतारस्वरैस्तथा ॥ ४५ ॥  
 रागलक्षणके ग्रंथे रामकली प्रकीर्तिता ।  
 आरोहे तु मनित्यक्ताऽवरोहे मध्यमोज्झिता ॥ ४६ ॥  
 रामक्रिया मता तत्रारोहे पंचमवर्जिता ।  
 अवरोह महीनाऽपि न तलक्ष्येऽत्र गोचरम् ॥ ४७ ॥  
 हृदयकौतुके ग्रंथे रामकरी सुलक्षिता ।  
 गौरीमेलसमुत्पन्ना प्रारोहे मध्यमोज्झिता ॥ ४८ ॥  
 रिधकोमलसंयुक्ता गनितीव्रा मतीव्रका ।  
 आरोहे मनिवर्ज्या च पांशाऽहोबलसंमता ॥ ४९ ॥

### गुणकरी ।

मेलने भैरवस्यैव गुणकरी मता बुधैः ।  
 आरोहे चावरोहे च गनिवर्ज्या तथौडुवा ॥ ५० ॥  
 धैवतोऽत्र मतो वादी संवादी रिषभस्वरः ।  
 गानमस्याः समीचीनं प्रातःकाले सुरक्तिदम् ॥ ५१ ॥  
 रागोयं गीयते लक्ष्ये भैरवांगेन नित्यशः ।  
 भक्तिमार्गे प्रयुक्तः सन् तापत्रयं निवारयेत् ॥ ५२ ॥  
 उद्धाहो मरिसंगत्या क्वचिद् दृष्टः समाहृतः ।  
 संयुक्तो भैरवांगेन न रक्तिघ्नो मते मम ॥ ५३ ॥  
 संगत्या रिमयोरत्र जोगियांगं समुद्भवेत् ।  
 निषादाभावतोऽत्र स्याज्जोगियाभित् परिस्फुटा ॥ ५४ ॥  
 रिधकोमलसंयुक्ता गनिवर्ज्या गुणक्रिया ।  
 वर्णिताहोबलेनापि स्वग्रंथे पारिजातके ॥ ५५ ॥  
 गांधारवर्जिता प्रोक्ता लोचनेन विपश्चिता ।  
 अवरोहे निसंयुक्ता गौरीमेले परिस्फुटा ॥ ५६ ॥

## जोगिया ।

भैरवस्यैव मेले स्याज्जोगिया लोकविश्रुता ।  
 गांधारस्वरसंत्यक्ता नित्यक्ता चाधिरोहणे ॥ ५७ ॥  
 मध्यमोऽत्र भवेद्वादी संवादी पट्टज ईरितः ।  
 गानमस्याः समादिष्टं प्रातःकाले सुरक्तिदम् ॥ ५८ ॥  
 • रिमयोर्धमयोश्चात्र संगती बहुरक्तिदे ।  
 मध्यमस्य प्रमुक्तत्वं नित्यं रागांगमादिशेत् ॥ ५९ ॥  
 जोगिया प्रकृतिश्रेष्ठसावेरीसदृशी मता ।  
 अवरोहे गसंयुक्ता सावेरी सर्वसंमता ॥ ६० ॥  
 सावेरी भैरवश्चात्र संमिलतो यथायथम् ।  
 इति समर्थितं कैश्चिन्न तद्भाति विसंगतम् ॥ ६१ ॥

## कलिंगः ।

भैरवस्यैव मेले स्यात्कलिंगस्य मता जनुः ।  
 आरोहे चावरोहेऽपि कलिंगः पूर्ण ईरितः ॥ ६२ ॥  
 धैवतः पंचमो वाऽत्र स्वरो वादीतिसंमतः ।  
 गानं सुसंमतं चास्य चतुर्थप्रहरे निशि ॥ ६३ ॥  
 नृह्रस्वत्वाद्रिधयोश्चात्र भैरवो नैव संभवेत् ।  
 चंचलप्रकृतिश्चायं संमतो लक्ष्यवेदिनाम् ॥ ६४ ॥  
 संपूर्णं सरलं रूपमेतत्सर्वगुणिप्रियम् ।  
 क्षुद्रगीतोपपन्नं च सर्वत्रैव सुरक्तिदम् ॥ ६५ ॥

## विभासः ।

भैरवाख्यसुमेले च जातो रागो विभासकः ।  
 आरोहे चावरोहेऽपि निमध्यमविवर्जितः ॥ ६६ ॥



धैवतः संमतो वादी गांधारोऽमात्यतुल्यकः ।  
 गानं सुनिश्चितं तस्य प्रातःकालेऽतिरक्तिदम् ॥ ६७ ॥  
 विचित्रो गपसंगत्या सुशांतप्रकृतिः सदा ।  
 उत्तरांगप्रधानोऽयं प्रभाते हर्षयेन्मनः ॥ ६८ ॥  
 यत्र यत्र मनित्यागः संगतिर्गपयोर्भवेत् ।  
 सनियमं रहस्यं तत् पूर्वमेव मयोदितम् ॥ ६९ ॥  
 स्वरे पंचमके न्यासो धैवतात्क्रियते यदा ।  
 विभासांगं भवेत्स्पष्टमित्याहुर्लक्ष्यवेदिनः ॥ ७० ॥  
 संध्याकाले यथा रेवा तथा प्रातर्विभासकः ।  
 गांधिकाद्या मता तज्ज्ञैर्द्वितीयो धांशको मतः ॥ ७१ ॥

### मेघरंजनी ।

भैरवभेलसंजाता रागिणी मेघरंजनी ।  
 आरोहे चावरोहेऽपि पधहीनैवसंमता ॥ ७२ ॥  
 मध्यमः संमतो वादी संवादी पट्टज ईरितः ।  
 गानं सुसंमतं तस्यास्तुरीये प्रहरे निशि ॥ ७३ ॥  
 मध्यमस्यात्रमुक्तत्वाल्ललितांगं परिस्फुटम् ।  
 धैवताभावतोह्यत्र तदंगं दूरतां व्रजेत् ॥ ७४ ॥  
 समयोः संगतिश्चेह समादिष्टा विवेकिभिः ।  
 विलंबितलये गीता रागिणीयं मनोहरेत् ॥ ७५ ॥  
 रागलक्षणके ग्रंथे मेघरंजनिका मता ।  
 मालवगौळके मेले पधहीनौडुवा ततः ॥ ७६ ॥

### गौरी ।

मालवगौडके मेले गौरी शास्त्रेषु वर्णिता ।  
 आरोहे धगहीनासावरोहे समग्रिका ॥ ७७ ॥

( १११ )

ऋषभः स्यात्स्वरो वादी संवादी पंचमो भवेत् ।  
गानं सुनिश्चितं तस्याश्चतुर्थप्रहरे दिने ॥ ७८ ॥  
आदिशन्ति पुनः केचिदत्र तीव्रमयोजनम् ।  
सायंगेये स्वरूपेऽस्मिन् भाति मे न विसंगतम् ॥ ७९ ॥  
कलिंगांगा मता गौरी पूरियांगा तथैव च ।  
मतं त्विदं प्रसिद्धं स्यात्सर्वत्र लक्ष्यवर्त्मनि ॥ ८० ॥  
मंद्रस्थस्य निषादस्य वैचित्र्यमद्भुतं मतम् ।  
श्रोतारः प्रायशस्तत्र कुर्वन्ति रागनिर्णयम् ॥ ८१ ॥

ललितपंचमः ।

भैरवाख्यसुमेलाच्च जातो ललितपंचमः ।  
आरोहे तु पवर्ज्यं स्यात् पूर्णवक्रावरोहकम् ॥ ८२ ॥  
मध्यमः संमतो वादी संवादी षड्ज ईरितः ।  
गानं चानुमतं तस्य तुरीयप्रहरे निशि ॥ ८३ ॥  
रागोऽयं गीयते लक्ष्ये ललितांगपरिष्कृतः ।  
मध्यमावप्युभौ तत्र स्वीकृतौ गायनोत्तमैः ॥ ८४ ॥  
मध्यमेन प्रमुक्तेन ललितांगं समुद्भवेत् ।  
पंचमस्य प्रयोगेण बुधस्तत्परिमार्जयेत् ॥ ८५ ॥

अनूपसंगीतरत्नाकरे ।

औडुवः षाडवश्चैव संपूर्णश्च त्रिधा मतः ।  
वसंतनंदकानंदस्वर्णाकर्षणपूर्वकाः ॥ ८६ ॥  
गांधारपंचमाद्यश्च बहुलीपूर्वकस्ततः ।  
रामभैरव इत्येवं भैरवो दशधा स्मृतः ॥ ८७ ॥

( १११ )

पूर्वीमेले ।

पूर्वी ।

पूर्वीतिनामके मेले स्यात्पूर्वी सुखदायिनी ।

आरोहे चावरोहेऽपि संपूर्णैव मता बुधैः ॥ १ ॥

गांधारः संमतो वादी निषादो मंत्रितुल्यकः ।

गानमस्याः समादिष्टं दिनान्तेऽतिमनोहरम् ॥ २ ॥

व्यवहारे प्रसिद्धैषा श्रीरागस्य कुटुंबिनी ।

उद्धारोऽस्या भवेद्युक्तः श्रीरागानन्तरं ततः ॥ ३ ॥

प्रयोगः शुद्धमस्याऽत्र सह गेन मतो मनाक् ।

अवरोहे न मे भाति रक्तिहानिकरोऽप्यसौ ॥ ४ ॥

निसरिगमगस्वरै रागांगं विशदीभवेत् ।

श्रोतारोऽपि सुखं तैश्च कुर्वन्ति रागनिर्णयम् ॥ ५ ॥

आदिशन्ति पुनः केचिद्रागेऽत्र तीव्रधैवतम् ।

तत्स्वरेण मते तेषां धनाश्रीभिर्द्भवेत्स्फुटा ॥ ६ ॥

धैवतद्वंद्वमप्याहुः केचिदन्ये विपश्चितः ।

लक्ष्यमार्गमनुलंघ्य बुधः कुर्यात्स्वनिर्णयम् ॥ ७ ॥

पूर्वी पूर्णा तथा गांशा सायंकालोचिता ततः ।

ग्रंथे रागविबोधाख्ये सोमनाथेन भाषिता ॥ ८ ॥

तथैव रागमंजरीं पूर्वीं गौडीसुमेलजा ।

वर्णिता पुंडरीकेण सायंगेयाऽथ सांशिका ॥ ९ ॥

सायंगेयेषु रागेषु तीव्रमोऽपेक्षितो यतः ।

मन्ये तज्ज्ञैः समादिष्टौ रागेऽत्र मध्यमावुभौ ॥ १० ॥

टिप्पनी ।

पूर्वीमेलोत्थिता रागा विभज्यन्ते द्विधा बुधैः ।

पूर्व्यगाः षण्मताश्चाथ षट् श्रीरागांगमंडिताः ॥ ११ ॥

श्रीगौरी मालवी टंकी वसंताख्या तथैव च ।  
 त्रिवेणीसहिता एते श्रीरागांगपरिष्कृताः ॥ १२ ॥  
 पूर्वी रेवाऽथ जेताश्रीर्विभासो दीपकस्तथा ।  
 परजाख्यो मता एते सर्वे पूर्व्यगमंडिताः ॥ १३ ॥

### श्रीरागः ।

पूर्वीमेलसमुत्पन्नः श्रीरागो लक्ष्यविश्रुतः ।  
 हरप्रियाह्वये मेले वर्णितोऽसौ पुरातनः ॥ १४ ॥  
 आरोहे गधवर्ज्यं स्यादवरोहे समग्रकम् ।  
 गानमस्य समादिष्टं दिनान्तेऽतिमनोहरम् ॥ १५ ॥  
 ऋषभः संमतो वादी संवादी पंचमो भवेत् ।  
 केचिद्विपर्ययं प्राहुर्वयं लक्ष्यानुवर्तिनः ॥ १६ ॥  
 गंभीरप्रकृतिर्नित्यं विलंबितलयान्वितः ।  
 अवश्यं स्याद्विनान्तेऽसौ भुक्तिमुक्तिप्रदो नृणाम् ॥ १७ ॥  
 श्रीरागांगं स्वतंत्रं यन्मन्यते लक्ष्यवेदिभिः ।  
 सावधानं यथान्यायमभ्यस्यं प्रथमं बुधैः ॥ १८ ॥  
 रिपयोः संगतिश्चात्र भवेद्वागांगवाचिका ।  
 सरिरिसस्वरैः स्पष्टं रागरूपं प्रदर्शयेत् ॥ १९ ॥  
 पद्धत्यां दाक्षिणात्यानां श्रीरागो गीयतेऽधुना ।  
 खरहरप्रियामेलस्वरैरिति परिस्फुटम् ॥ २० ॥

### गौरी ।

पूर्वीमेलसमुत्पन्ना द्वितीया गौरिरागिणी ।  
 आरोहे गधहीनासाववरोहे समग्रिका ॥ २१ ॥  
 ऋषभः संमतो वादी संवादी पंचमो भवेत् ।  
 गानमस्याः समीचीनं दिनान्ते सर्वरक्तिदम् ॥ २२ ॥

श्रीरागस्य प्रसिद्धांगं रागेऽत्राप्युपलभ्यते ।  
 मंङ्गस्थानगतो निः स्यात्प्रायो रागांगवाचकः ॥ २३ ॥  
 आदिशंति पुनः केचिदत्र धैवतयोजनम् ।  
 अनुलोमे भवेद्येन श्रीरागमित्परिस्फुटा ॥ २४ ॥  
 श्रीरागे ऋषभो वादी गौरीस्यात्पंचमांशिका ।  
 इत्याहुः केचिदप्यन्ये रागभेदोपलब्धये ॥ २५ ॥

टिप्पणी ।

अथो प्रसंगतो वक्ष्ये मतभेदान्यथायथम् ।  
 पुरावृत्तं भवेद्गौर्या येन लोके परिस्फुटम् ॥ २६ ॥  
 श्रीरागः पंडितैः पूर्वैः काफीमेले प्रकीर्तितः ।  
 आरोहणे गधत्यक्तः पूर्णो वक्रोऽवरोहणे ॥ २७ ॥  
 युक्तं नु वर्णनं चैतत्तत्कालवर्तिलक्ष्यतः ।  
 मेलभेदे ह्यवश्यं स्याद्रागभेदः परिस्फुटः ॥ २८ ॥  
 लक्ष्ये तूत्तरकालीने संगीते परिवर्तनात् ।  
 रागावेतावुभौ प्रोक्तौ पूर्वामेलसमाश्रितौ ॥ २९ ॥  
 एकमेलश्रितत्वे स्यात्समाने लक्षणेऽपि च ।  
 अवश्यं गायनं कष्टं ततो वैमत्यसंभवः ॥ ३० ॥  
 आदिशंति कचिद्गौर्यां समूलं गधवर्जनम् ।  
 लंघनं पंचमस्यैव कुत्रचित्समुदीरितम् ॥ ३१ ॥  
 अधुना गीयते गौरी लक्ष्ये श्रयंगेन मंडिता ।  
 रिपसंवादसंपन्ना गत्यक्ता चाधिरोहणे ॥ ३२ ॥  
 गौडचधगा तथा त्र्यंशा सोमनाथेन भाषिता ।  
 तल्लक्षणापरा चैतीगौरी तेनैव कीर्तिता ॥ ३३ ॥  
 धीमता श्रोत्रनेनापि तरंगिण्यां प्रकीर्तिताः ।  
 श्रीगौरी चैतिकागौरी पहाडीगौरिका तथा ॥ ३४ ॥

आरोहे गधरिक्तास्ताः संपूर्णा अवरोहणे ।  
 प्रारोहे गधहीना सा निकपनमनोहरा ।  
 वर्णिताहोबलेनासौ स्वग्रंथे पारिजातके ॥ ३५ ॥  
 मध्यमौ द्वौ यदा गौर्या संप्रयुक्तौ यथायथम् ।  
 ललितापूर्विका गौरी भवेदिति सुसंमतम् ॥ ३६ ॥  
 मंद्रमध्यस्वरैर्गीतः श्रीरागो रक्तिदो भवेत् ।  
 मध्यतारस्वरैर्गौरी भवेद्रक्तिप्रदायिनी ॥ ३७ ॥

मालवी ।

पूर्वमेलसमुत्पन्ना मालवी बहुसंमता ।  
 आरोहे स्यान्निर्दोषत्यमवरोहे तु धस्य तत् ॥ ३८ ॥  
 श्रीरागांगा यतो गेया वैचित्र्यं रिस्वरे स्फुटम् ।  
 गानमस्या भवेत्सायं सर्वरक्तिप्रदायकम् ॥ ३९ ॥  
 ऋषभः संमतो वादी संवादी पंचमो भवेत् ।  
 संगतिर्गपयोश्चात्र भवेद्वैचित्र्यकारिणी ॥ ४० ॥  
 अपूर्वं रूपकं त्वेतलक्ष्यज्ञैरनुशासितम् ।  
 रंजकं संमतं यस्माद्वाह्यमेव मनीषिणाम् ॥ ४१ ॥  
 रागलक्षणके ग्रंथे मालवी रागिणी मता ।  
 कांभोजीमेलसंभूता वक्ररूपा तथैव च ॥ ४२ ॥  
 ग्रंथे सारामृते प्रोक्ता रागिणीयं धगोज्झिता ।  
 मेले मालवगौळीये सायंगेयाऽथ सांशिका ॥ ४३ ॥

टिप्पणी ।

पूर्वी गौरी मालवी च ललिताऽथ वसंतिका ।  
 परजा पंचमाख्योऽपि शास्त्रे भैरवमेलजाः ॥ ४४ ॥  
 तथाप्येतेषु रागेषु सर्वेषु लक्ष्यतेऽधुना ।  
 तीव्रमस्य प्रयोगस्तद्विचार्य मर्मवेदिभिः ॥ ४५ ॥

## त्रिवेणी ।

पूर्वीमेलसमुत्पन्ना त्रिवेणी लोकविश्रुता ।  
 आरोहे चावरोहेऽपि मध्यमेन विवर्जिता ॥ ४६ ॥  
 ऋषभोऽत्र भवेद्वादी संवादी पंचमो भवेत् ।  
 गानं सुसंमतं चास्याः सायंकाले मनोहरम् ॥ ४७ ॥  
 श्रीरागांगेन यद्रीता लक्ष्ये सर्वत्र सांप्रतम् ।  
 ऋषभस्यैव वादित्वं भवेद्युक्तं सतां मते ॥ ४८ ॥  
 संगतिर्गपयोः सिद्धा मध्यमाभावतोऽत्र सा ।  
 अवरोहेण वर्णेन रागिण्यं मनो हरेत् ॥ ४९ ॥  
 गौरीमेलसमुत्पन्ना त्रिवेणी मस्वरोज्झिता ।  
 कीर्तिताहोबलेनापि स्वग्रंथे पारिजातके ॥ ५० ॥  
 धीमता हृदयेशेन त्रिवणः समुदीरितः ।  
 औडुवो मनिहीनोऽथ ग्रंथे हृदयकौतुके ॥ ५१ ॥  
 शुद्धरामक्रियामेले संपूर्णा सांशिका मता ।  
 त्रावणी पुंडरीकेण ग्रंथे चंद्रोदयाह्वये ॥ ५२ ॥  
 मारवामेलजां केचिदेनां पांशां ब्रुवन्ति हि ।  
 लक्ष्यमार्गमनुलंघ्य बुधः कुर्यात्स्वनिर्णयम् ॥ ५३ ॥  
 यदप्यंगीकृतं किञ्चिद्भवेद्रूपं मते सताम् ।  
 सुव्यक्तनियमाबद्धं नैव दोषास्पदं भवेत् ॥ ५४ ॥  
 देशिकारस्तथा गौरी तृतीया पूर्विरागिणी ।  
 त्रिवेण्यामत्र संयुक्ता इति लक्ष्यविदां मतम् ॥ ५५ ॥

## टंकी ।

पूर्वीमेले सुविख्याता रागिणी टकिका मता ।  
 भार्या प्रकीर्तिता लोके श्रीरागस्यैव पांशिका ॥ ५६ ॥

श्रीरागांगेन सा लक्ष्ये यतः सर्वत्र गीयते ।  
 गानं चाभिमतं नित्यं सायंकाले प्रतिष्ठितम् ॥ ५७ ॥  
 मालवी त्रिवणा गौरी पूर्वी टंकी तथैव च ।  
 मता एता बुधैः पंच श्रीरागस्य वरांगनाः ॥ ५८ ॥  
 महीनामथवा पूर्णामेनां गायन्ति गायकाः ।  
 त्रिवेण्यामृषभो वादी ह्यतस्तस्या भिदा स्फुटा ॥ ५९ ॥  
 वादिभेदाद्रागभेद इति लक्ष्यविदां मतम् ।  
 सर्वत्रैव प्रसिद्धं स्यान्महद्वैचित्र्यकारणम् ॥ ६० ॥  
 गौरीमेलसमुद्भूता सायंगेयाऽथ सांशिका ।  
 कीर्तिता पुंडरीकेण ग्रंथे मंजरिनामके ॥ ६१ ॥  
 पूर्वीश्रीकानडारागैः सह भैरवमेलनात् ।  
 टंकः प्रवर्तते लक्ष्ये लोचनेन प्रकीर्तितम् ॥ ६२ ॥  
 रागबोधे मतपटक्कः सांशन्यासग्रहो ध्रुवम् ।  
 वसंतमेलने सायं सोमनाथेन धीमता ॥ ६३ ॥

दीपकः ।

पूर्वमेलसमुत्पन्नो दीपको गुणिसंमतः ।  
 आरोहणे खिज्यं स्यादवरोहे निवर्जितम् ॥ ६४ ॥  
 षड्जस्वरो भवेद्वादी कैश्चित्पंचम ईरितः ।  
 गानं सुसंमतं चास्य दिने यामे तुरीयके ॥ ६५ ॥  
 केचिदेनं तु संपूर्णं निर्दिशन्ति विचक्षणाः ।  
 अन्ये प्राहुर्निहीनं तं कल्याणाख्यसुमेलजम् ॥ ६६ ॥  
 वेलावलसुमेलोत्थो निद्वयः श्रूयते क्वचित् ।  
 लक्ष्यगतमनुसृत्य बुधः कुर्यात् स्वनिर्णयम् ॥ ६७ ॥



( १९८ )

आरोहे मनिवर्ज्यः स्याद्दीपको मालवोत्थितः ।  
विदुषाहोबलेनैतदादिष्टं पारिजातके ॥ ६८ ॥  
लुप्तोऽयं राग इत्युक्तं लक्ष्ये गानविशारदैः ।  
न तन्मन्ये मतं तेषां केवलं युक्तिसंगतम् ॥ ६९ ॥  
प्रज्वलनं स्वयं दृष्ट्वा दीपकानां सुदुष्करम् ।  
कदाचित्स्याद्विलोपोऽस्य समादिष्टोऽत्र गायकैः ॥ ७० ॥  
मिलित्वा गुणिभिर्लेख्यो ब्रूते लोचनपण्डितः ।  
कौतुकेऽपि तथैवोक्तं हृदयेन धीमता ॥ ७१ ॥

जेताश्रीः ।

पूर्वमेलसमुत्पन्ना जेताश्रीर्बहुसंमता ।  
आरोहे रिधवर्ज्यं स्यादवरोहे समग्रकम् ॥ ७२ ॥  
गांधारांशाऽथवा पांशा गीयते लक्ष्यवर्त्मनि ।  
गानं सुसंमतं तस्याः सायंकाले मनोहरम् ॥ ७३ ॥  
मारवामेलजां चापि क्वचिदेनां ब्रुवन्ति हि ।  
लक्ष्यमार्गमनुलंघ्य बुधः कुर्यात्स्वनिर्णयम् ॥ ७४ ॥  
वराटी देशकारश्च धवलाख्या ततः परम् ।  
सप्रमाणं मिलन्त्यत्रेत्युचुर्गानविशारदाः ॥ ७५ ॥  
पूर्वमेलमुसंजाता प्रारोहे रिधवर्जिता ।  
जयश्रीः कीर्तिता तत्र पारिजातनिबन्धके ॥ ७६ ॥  
शुद्धरामक्रियामेले सोमनाथेन धीमता ।  
जेताश्री रागिणी प्रोक्ता रिधाल्पा प्रातरिष्ट्वा ॥ ७७ ॥  
गौरीमेलसमुत्पन्ना जयंतश्रीः प्रकीर्तिता ।  
प्रारोहे रिधसंत्यक्ता हृदयेन कौतुके ॥ ७८ ॥

( ११९ )

पूरियाधनाश्रीः ।

कामवर्धनिकामेलाज्जाता पूर्याधनाश्रिका ।  
आरोहे चावरोहेऽपि संपूर्णा बुधसंमता ॥ ७९ ॥  
पंचमोऽत्र भवेद्वादी संवादी षड्ज ईरितिः ।  
गानमस्याः समीचीनं दिनान्तेऽतिमनोहरम् ॥ ८० ॥  
स्वीकुर्वन्ति पुनः केचिदेनां धनाश्रिकां स्वयम् ।  
काफीमेलोद्भवा तेषां मते भीमपलाशिका ॥ ८१ ॥  
शुद्धमध्यमहीनत्वाद्वादित्वात्पंचमस्य च ।  
रागिणीयं भवेद्भिन्ना पूर्व्या इति परिस्फुटम् ॥ ८२ ॥  
श्रीरागस्य प्रसिद्धांगं न चैवात्रोपलभ्यते ।  
अतस्तदंगभूतास्ते विविक्ताः सुखमंजसा ॥ ८३ ॥  
उत्तरांगप्रधानेषु वसंतपरजादिषु ।  
मध्यमद्वयसंयोगाद्यर्थं तत्रापि शंकनम् ॥ ८४ ॥  
स्वरैर्निसरिगमगैर्यथा पूर्वी भवेत् स्फुटा ।  
इयं परिस्फुटा लक्ष्ये स्यान्मरिगरिसस्वरैः ॥ ८५ ॥

रेवा ।

पूर्वीमेलसमुत्पन्ना ख्याता रेवा गुणिप्रिया ।  
आरोहे चावरोहेऽपि मनिहीनैव संमता ॥ ८६ ॥  
न्यंशिका गांशिका वासौ सायंगेया बुधैर्मता ।  
वर्जने निमयोः सिद्धा गपयोः संगतिः स्वयम् ॥ ८७ ॥  
उत्तरांगप्रधानत्वे विभासांगं भवेत्स्फुटम् ।  
निमयोर्यत्परित्यागस्तद्वागेऽपि सुसंमतः ॥ ८८ ॥  
गौरीमेलसमुत्पन्ना विदुषाहोबलेन सा ।  
मनित्यक्तोदिता रेवा गपादियमलस्वरा ॥ ८९ ॥

रिग्रहो रेवगुप्तिश्च रिन्यासो मनिवर्जितः ।  
 औडुवश्चरमे यामे दिनस्योक्तः कलानिधौ ॥ ९० ॥  
 रागलक्षणके ग्रंथे रेवगुप्तिः प्रकीर्तितः ।  
 मायामालवमेलारूपे औडुवो मनिवर्जितः ॥ ९१ ॥  
 रागतरंगिणीग्रंथे लोचनेनापि कीर्तिता ।  
 रेवारूपा रागिणी तत्र गौरीमेलसमुत्थिता ॥ ९२ ॥

परजः ।

पूर्वमेलसुसंजातः परजो विबुधाप्रियः ।  
 आरोहे चावरोहेऽपि संपूर्णः सर्वसंमतः ॥ ९३ ॥  
 उत्तरांगप्रधानत्वात्तारषड्जांशशोभितः ।  
 गानमभीप्सितं तस्य नक्तं यामेऽन्तिमे सदा ॥ ९४ ॥  
 ग्रंथेषु वर्णितश्चायं मायामालवगौडजः ।  
 व्यवहारे तु मद्द्वन्द्वो गीयते नैव संशयः ॥ ९५ ॥  
 रात्रिगेये स्वरूपेऽस्मिंस्तीव्रमस्य प्रयोजनम् ।  
 सुप्रमाणयुतं भूयान्द्रूपणं न तु दूषणम् ॥ ९६ ॥  
 चपलप्रकृतिर्नित्यं क्षुद्रगीतसमाश्रयः ।  
 प्रायशो गीयते लक्ष्ये कलिंगमिश्रितो ध्रुवम् ॥ ९७ ॥  
 ग्रंथेषु दाक्षिणात्यानां परजः समुदीरितः ।  
 संपूर्णः सांशकश्चैव मायामालवगौडके ॥ ९८ ॥  
 गौरीमेलसमुत्पन्नो रागोऽयं समुदीरितः ।  
 हृत्प्रकाशाह्वये ग्रंथे वयं लक्ष्यानुवर्तिनः ॥ ९९ ॥

वसंत

पूर्वमेलसुसंजातो वसंताख्यो बुधैर्मतः ।  
 संपूर्णस्तारषड्जांशो वसंतर्तौ सुखप्रदः ॥ १०० ॥

मगयोः पुनरावृत्या विशिष्टां रक्तिमावहेत् ।

परजस्य विभिन्नत्वं तत्रैव प्रकटीभवेत् ॥ १०१ ॥

रागेऽस्मिन्गायकैः प्रायो ललितांगं प्रदर्शयेत् ।

यतः स्यात्सुलभं तेन रागस्यास्य प्रभेदनम् ॥ १०२ ॥

ग्रंथेषु वर्णितो दृष्टो मेले मालवगौडके ।

रात्रिगेयो यतो लक्ष्ये तीव्रमे न विसंगतिः ॥ १०३ ॥

• कुत्रचित्पंचमत्यक्तो मद्भ्रंस्तीव्रधान्वितः ।

लक्ष्येऽयं दृश्यते गीतो बुधः कुर्याद्यथोचितम् ॥ १०४ ॥

प्रचारो यादृशो यत्र तादृशं तं समाचरेत् ।

इति संगीतविज्ञोक्तं तत्त्वं नित्यं स्मरेद्बुधः ॥ १०५ ॥

वसंते पंचमोऽल्पः स्यादारोहे लक्ष्यविन्मते ।

रिनिधपमगमगस्वरै रूपं भवेत्स्फुटम् ॥ १०६ ॥

निदौर्बल्यं वसंते तत्प्राचुर्यं परजाह्वये ।

सरिनिसनिधनिभिः परजः प्रस्फुटो भवेत् ॥ १०७ ॥

मारवामेले ।

मारवा ।

मारवामेलनोत्पन्ना मारवा लक्ष्यविश्रुता ।

आरोहे चावरोहेऽपि पहीना षाड्वा मता ॥ १ ॥

ऋषभोऽत्र मतो वादी कैश्चिद्भैवत ईरितः ।

गानं सुनिश्चितं चास्या दिनान्ते बहुरक्तिदम् ॥ २ ॥

सायंगेये स्वरूपेऽस्मिन् धांशत्वं न सुसंगतम् ।

प्राचीनैर्मरवा प्रोक्ता सांशा गांशाथवा ध्रुवम् ॥ ३ ॥

उत्तरांगे पहीनत्वान्द्विदोलांगं प्रदर्शयेत् ।

हिंकोले रिपहीनत्वं रागभेदस्ततः स्फुटः ॥ ४ ॥

व्यवहारे रिवक्रत्वं मारवायां सुखप्रदम् ।  
 प्रच्छादनं निषादस्य ह्यनुलोमे भवेत्प्रियम् ॥ ५ ॥  
 ग्रंथेषु केषुचित्प्रोक्ता मारविका धकोमला ।  
 लक्ष्येऽत्र तीव्रधैवासौ दृश्यते गुणिसंमता ॥ ६ ॥  
 वसंतभैरवीमेले सोमनाथेन भाषिता ।  
 तथैव पुंडरीकेण वर्णितासौ स्वनिर्मितौ ॥ ७ ॥  
 रागलक्षणके ग्रंथे मारुवः समुदीरितः ।  
 आरोहे तु रिधत्यक्तो मेले मालवगौडके ॥ ८ ॥  
 मारवा पूरिया चेति द्वे सायं पोज्झिते यथा ।  
 ललिता सोहनी चैव द्वे यामेऽन्त्ये तथा निशि ॥ ९ ॥

पूरिया ।

मारवामेलसंजाता पूरिया लोकसंमता ।  
 षाडवा पंचमत्यक्ता प्रारोहे चावरोहणे ॥ १० ॥  
 गांधारः संमतो वादी निषादः सहचारकः ।  
 गानमभिमतं तस्याः सायंकाले मनोहरम् ॥ ११ ॥  
 मंद्रमध्यस्वरैर्गीताऽवश्यं स्याद्बहुरक्तिदा ।  
 गांधारः संमतश्चात्र मंद्रावधिस्तु तद्विदाम् ॥ १२ ॥  
 निर्योश्च निमयोश्चापि संगतिर्गुणिसंमता ।  
 सनिधनिमगमधसस्वरैः स्यादियं स्फुटा ॥ १३ ॥  
 सायंगेया यतः पूर्या पूर्वांगबला स्वयम् ।  
 सत्युत्तरांगप्राधान्ये सोहन्यंगं भवेत् स्फुटम् ॥ १४ ॥  
 मंद्रस्थनिस्वराभ्यासान्मारवाः दूरतां व्रजेत् ।  
 रिधौ तत्र निगावत्र भवेतां मार्गदर्शकौ ॥ १५ ॥  
 ईषत्कोमलधो लक्ष्ये प्रयुक्तो गायकैः क्वचित् ।  
 एकश्रुतिच्युतत्वं तु मते तेषां न बाधकम् ॥ १६ ॥

अनूपसंगीतरत्नाकरे पूरियाभेदाः ।

“ पूर्विकाललितायुक्ता हिंदोलान्ता तदा भवेत् ।  
 ललिताभैरवाभ्यां तु भैरवान्ता प्रकीर्तिता ॥ १७ ॥  
 ललिताविहंगडाभ्यां स्यात् पूरियाविहंगडा ।  
 युता पूर्याधनाश्रीः सा हिंदोलेन धनाश्रिका ॥ १८ ॥  
 ललिते मनसंयुक्ता तदा पूर्येमनी स्मृता ।  
 सप्तमी शुद्धपूर्या स्यादेवं सप्तविधा स्मृता ॥ १९ ॥ ”

वराटी ।

वराटी पूर्वसूर्युक्ता बरारी लक्ष्यविश्रुता ।  
 पूर्णारोहावरोहाच्च मारवाभेलनाश्रिता ॥ २० ॥  
 गांधारोऽंगीकृतो वादी धैवतोऽमात्यसंनिभः ।  
 गानमस्याः समीचीनं दिनान्तेऽतिमनोहरम् ॥ २१ ॥  
 प्राचुर्यान्मारवांगस्य क्वचित्छंक्रं भवेत् ।  
 मारवा पंचमत्यक्ता रागभेदस्ततः स्फुटः ॥ २२ ॥  
 संगतिः सपयोश्चात्र तथैव गपयोः क्वचित् ।  
 स्यान्मध्यमस्य दौर्बल्याद्विशेषेण सुखप्रदा ॥ २३ ॥  
 देशिकारस्तथा तोडी त्रिवेण्यपि यथायथाम् ।  
 मिलन्त्यत्रेति संप्रोक्तं गानशास्त्रविशारदैः ॥ २४ ॥  
 ग्रंथेषु बहवो भेदा वराट्याः समुदीरिताः ।  
 लक्ष्ये प्रसिद्धिवैधुर्यान्न तेऽत्र समुदाहृताः ॥ २५ ॥

अनूपसंगीतरत्नाकरे वराटीभेदाः ।

“ आद्या शुद्धवराटी स्याद्वितीया कौंतली मता ।  
 तृतीया द्राविडी प्रोक्ता चतुर्थी सैधवी मता ॥ २६ ॥

अपस्वरा पंचमी स्यात् षष्ठी हतस्वरा पुनः ।  
 प्रतापाद्या सप्तमी स्यादष्टमी तोडिकादिका ॥ २७ ॥  
 नागवराटी नवमी पुन्नागा दशमी स्मृता ।  
 एकादशी तु शोकाद्या कल्याणा द्वादशी मता ।  
 एवं द्वादशधा प्रोक्ता वराटी पूर्वसूरिभिः ॥ २८ ॥ ”

जैत्रः ।

मारवामेलनोत्पन्नो जैत्ररागः प्रकीर्तितः ।  
 आरोहे चावरोहेऽपि मनित्यक्तो मतो बुधैः ॥ २९ ॥  
 पंचमोऽत्र भवेद्वादी संवादी षड्ज ईरितः ।  
 गानं तस्य समादिष्टं दिनान्त्ययामके प्रियम् ॥ ३० ॥  
 ऋषभद्वंद्वमत्राहुस्तथैव धैवतद्वयम् ।  
 सगयोः संगतिः प्रोक्ता तथैव सपयोः क्वचित् ॥ ३१ ॥  
 तीव्रमस्य प्रयोगोऽत्रानुमतो वर्षणान्वितः ।  
 अवरोहे मनाक् तज्जैर्गानसौकर्यहेतवे ॥ ३२ ॥  
 कल्याणमेलसंजातो जयत्कल्याणकाभिधः ।  
 पूर्वमेव मयाख्यातः स चास्मान्नेदमर्हयेत् ॥ ३३ ॥

मालीगौरा ।

मारवामेलने जाता मालीगौरा मता बुधैः ।  
 आरोहे चावरोहेऽपि संपूर्णा लक्ष्यविन्मते ॥ ३४ ॥  
 ऋषभः संमतो वादी पंचमोऽमात्यतुल्यकः ।  
 गानं सुनिश्चितं सायं दिनान्त्ययामके बुधैः ॥ ३५ ॥  
 पूरियायां प्रविष्टश्चेत्स्वरः पंचमको यदा ।  
 तदा समुद्भवेन्मालीगौरारूपं मते सताम् ॥ ३६ ॥  
 श्रीरागपूरियायोगाद्वौरा स्यात्सुपरिस्फुटा ।  
 मंद्रमध्यस्वरैर्गीता भूयादतिमनोहरा ॥ ३७ ॥

( १३५ )

प्रायशो धैवतद्वंद्वं प्रयुक्तमत्र गायकैः ।  
सपयोः संगतिः स्पष्टं श्रीरागांगं प्रदर्शयेत् ॥ ३८ ॥  
धनिसरिनिधपमगमधसस्वरैर्भवेत् ।  
स्वरूपं प्रस्फुटं चास्या इत्याहुर्लक्ष्यवेदिनः ॥ ३९ ॥

साजगिरी ।

मारवामेलनोत्पन्ना साजगिरी जनप्रिया ।  
आधुनिका मता तज्ज्ञैः संपूर्णा गांशिका तथा ॥ ४० ॥  
धैवतद्वंद्वसंयुक्ता निमसंगतिशोभना ।  
गानमस्याः समादिष्टं सायंकाले मनोहरम् ॥ ४१ ॥  
मक्तमध्यमसंस्पर्शो भवेदत्रातिरक्तिदः ।  
पूर्यायाः पूर्विकायाश्च तेनैव स्यात् स्फुटा भिदा ॥ ४२ ॥  
भूषिता पूरियांगेन यतो गीतात्र प्रायशः ।  
मंद्रमध्यस्वरैर्गानमवश्यं स्यात्सुखावहम् ॥ ४३ ॥  
पूरिया पूर्विका चापि मिलतोऽत्र यथायथम् ।  
इति समर्थितं लक्ष्ये गानशास्त्रविशारदैः ॥ ४४ ॥

सोहनी ।

मारवामेलसंजाता सोहनी बुधसंमता ।  
आरोहे चावरोहेऽपि परित्ता गीयते सदा ॥ ४५ ॥  
धैवतः संमतो वादी गांधारो मंत्रिसंनिभः ।  
गानमस्याः समीचीनं रात्रावन्तिमयामके ॥ ४६ ॥  
प्रयोगो दृश्यते शुद्धमध्यमस्य कृतः क्वचित् ।  
संगतिर्धगयोर्नित्यं रागरूपं समादिशेत् ॥ ४७ ॥  
अन्त्ययामप्रगेयत्वात्तारषड्जविचित्रता ।  
शोभते तत्र संगीतकेंद्रस्थानं क्रमागतम् ॥ ४८ ॥



मंद्रमध्यस्वरैः पूर्या सोहनी तूत्तरैः स्वरैः ।  
 इति संगीतवैचित्र्यमद्भुतं हृदयंगमम् ॥ ४९ ॥  
 सुप्रसिद्धेषु ग्रंथेषु रागिणीयं न लक्षिता ।  
 तस्मादाधुनिका प्रोक्ता लक्ष्यलक्षणकोविदैः ॥ ५० ॥  
 वदन्ति धैवतं केचित्कोमलमत्र रूपके ।  
 न मे भाति सुयुक्तं तद्बुधः कुर्यात्स्वनिर्णयम् ॥ ५१ ॥

विभासः ।

मारवामेलकोत्पन्नो विभासः श्रूयते जने ।  
 संपूर्णो गीयते प्रातरन्तिमांगप्रधानकः ॥ ५२ ॥  
 धैवतस्यैव वादित्वं संवादित्वं तु गस्य तत् ।  
 गपयोर्मध्योश्चापि संगती रक्तिकारणम् ॥ ५३ ॥  
 न्यसनं पंचमे नित्यं गांभीर्यं दर्शयेन्महत् ।  
 विलंबितलये गीतो रागोऽयं बहुराक्तिदः ॥ ५४ ॥  
 देशिकारस्तथा गौरी मिलतोऽत्र यथायथम् ।  
 इति कैश्चित्समादिष्टं गानशास्त्रविशारदैः ॥ ५५ ॥

ललिता ।

मारवामेलनोत्पन्ना रागिणी ललिता मता ।  
 आरोहे चावरोहेऽपि पंचमेन विवर्जिता ॥ ५६ ॥  
 शुद्धमध्यमवादित्वं सर्वेषामेव संमतम् ।  
 अमात्यत्वं भवेत् षड्जे शास्त्रोक्तनियमागतम् ॥ ५७ ॥  
 उत्तरांगप्रधानत्वे तारषड्जविचित्रता ।  
 संगतिर्धमयोर्नित्यमपूर्वा रक्तिमावहेत् ॥ ५८ ॥  
 मध्यमस्य प्रमुक्तत्वं कस्य न द्रावयेन्मनः ।  
 तत्स्वरेणैव लक्ष्ये स्याल्ललितांगं स्वतंत्रकम् ॥ ५९ ॥

ग्रंथे रागविबोधाख्ये ललिता समुदीरिता ।  
 शुद्धरामक्रियामेले धांशाऽपाथ धकोमला ॥ ६० ॥  
 गौरीमेलसमुत्पन्ना ललिता पंचमोज्झिता ।  
 बिदुषाहोबलेनोक्ता स्वग्रंथे पारिजातके ॥ ६१ ॥

पंचमः ।

मारवामेलसंजातः पंचमो लोकविश्रुतः ।  
 • संपूर्णः शुद्धमांशोऽपि नक्तं यामेन्तिमे स्मृतः ॥ ६२ ॥  
 उत्तरांगप्रधानोऽयं द्विमध्यमविभूषितः ।  
 परजानन्तरं गीतो ह्यवश्यं रंजयेन्मनः ॥ ६३ ॥  
 मुक्तत्वान्मध्यमस्यात्र ललितांगं भवेत्स्फुटम् ।  
 ललिते पंचमस्त्यक्त इति भेदः परिस्फुटः ॥ ६४ ॥  
 मध्यमद्वयसंयुक्तः पंचमेन विवर्जितः ।  
 प्रकारः श्रूयते लक्ष्ये गायकानुमतोऽपरः ॥ ६५ ॥  
 हिंदोलंगयुतोऽपश्च प्रतिलोमे रिदुर्बलः ।  
 गीयतेऽसौ कचिलक्ष्ये गानशास्त्रविशारदैः ॥ ६६ ॥  
 ऋषभोनस्तथा पांशः पंचमः समुदीरितः ।  
 धीमता सोमनाथेन मेले मालवगौळके ॥ ६७ ॥  
 गौरीमेलसमुद्भूतः पहीनश्चानुलोमके ।  
 मध्यमांशस्तथा पूर्णो लोचनेन प्रकीर्तितः ॥ ६८ ॥  
 पंचमांशो रिरिक्तोऽपि प्राप्तः पंचम ईरितः ।  
 रागचंद्रोदये ग्रंथे मालवगौडमेलजः ॥ ६९ ॥

भट्टिहारः ।

मारवामेलनोत्पन्नो भट्टिहारः प्रकीर्तितः ।  
 आरोहे चावरोहेऽपि संपूर्णो लक्ष्यविन्मते ॥ ७० ॥

( १३८ )

मध्यमोऽत्र मतो वादी संवादी षड्ज ईरितः ।  
गानं सुसंमतं तस्य रात्र्यामन्तिमयामके ॥ ७१ ॥  
शुद्धमोऽत्र भवेन्मुक्तस्तत्रैव न्यसनं शुभम् ।  
प्रयोगस्तीप्रमस्यास्मिन् रात्रिगेयत्वसूचकः ॥ ७२ ॥  
पगयोर्धमयोश्चापि संगतिः स्यान्मनोहरा ।  
अनुलोमे निदौर्बल्यं विलोमे वक्रता प्रिया ॥ ७३ ॥  
खंमाजमेलसंजातो भटियारः श्रुतः क्वचित् ।  
लक्ष्यमार्गमनुसृत्य कुर्याद्बुधः स्वनिर्णयम् ॥ ७४ ॥  
रागतरंगिणीग्रंथे भटियालः प्रकीर्तितः ।  
गौरीमेलसमुत्पन्नः पंचमेन विवर्जितः ॥ ७५ ॥

भंखारः ।

मारवामेलसंजातो भंखारो गीयते जने ।  
आधुनिकं वदंतीमं केचिल्लक्ष्यविचक्षणाः ॥ ७६ ॥  
संपूर्णः पंचमांशः स्यादुत्तरांगप्रधानकः ।  
यामे तुरीयके रात्र्यां गानमस्य सुखप्रदम् ॥ ७७ ॥  
मध्यमद्वयसंयोगाद्विभासो भिन्नतां व्रजेत् ।  
मुक्तमस्य तिरोभावे भट्टिहारो न संभवेत् ॥ ७८ ॥  
पगयोर्मध्योश्चेह संगतिः स्यान्मनोहरा ।  
अप्रसिद्धस्वरूपत्वाद्गानमस्य सुदुर्लभम् ॥ ७९ ॥

टिप्पणी ।

एवं च मारवामेले रागा द्वादश लक्षिताः ।  
सायंगेया भवेयुः षट् प्रातर्गेयाः षडीरिताः ॥ ८० ॥  
पूरिया मारवा जैत्रो गौरा साजगिरी तथा ।  
वसुंटी सहिता एते सायंगेया मता बुधैः ॥ ८१ ॥

ललितः पंचमश्चैव भट्टिहारो विभासकः ।  
 भंखारः सोहनी चेति प्रातर्गेयाः समीरिताः ॥ ८२ ॥  
 गौर्यंगाः पूरियांगाश्च सायंगेया व्यवस्थिताः ।  
 ललितांगास्तथा प्रोक्ताः सोहन्यंगाः प्रभातगाः ॥ ८३ ॥  
 सायंगेयेषु पूर्वांगं प्रबलं गुणिसंमतम् ।  
 प्राबल्यमुत्तरांगे स्यात् प्रातर्गेयेषु निश्चितम् ॥ ८४ ॥  
 स्थूलदृष्टिकृता एते नियमा मार्गदर्शकाः ।  
 विशेषास्तु तत्रतत्र द्रष्टव्या मर्मवेदिभिः ॥ ८५ ॥

काफीमिले ।

काफी ।

हरप्रियाख्यमेलोऽसौ लक्ष्येऽत्र काफिसंज्ञितः ।  
 काफीरागस्तदुत्थः स्यादिति लक्ष्यविदां मतम् ॥ १ ॥  
 पंचमः संमतो वादी संवादी षड्जनामकः ।  
 केचिद्वांधारमाहुस्ते वादिनं गानकोविदाः ॥ २ ॥  
 मध्यरात्रोचितो मेलो यथायं गनिकोमलः ।  
 मध्याह्मार्हस्तथैवासौ को न जानाति मर्मविद् ॥ ३ ॥  
 दरबार्यादिकान् रागान्नक्तं गीत्वा धकोमलान् ।  
 तीव्रधैवतसंपन्नान् गायन्ति गायकाः क्रमात् ॥ ४ ॥  
 आसावर्यादिकान् गीत्वा दिवा धैवतकोमलान् ।  
 सारंगाख्यादिकान् लोके गायन्ति शुद्धधैवतान् ॥ ५ ॥  
 संभवेयुरवश्यं तेऽपवादा लक्ष्यवर्त्मनि ।  
 साधारणो मया प्रोक्तो नियमस्तत्त्वदर्शिनाम् ॥ ६ ॥  
 यतः संपूर्णसगोऽयमारोहे चावरोहणे ।  
 लोक आश्रयरागत्वं काफीरागस्य संमतम् ॥ ७ ॥

काफीत्याधुनिकं नाम पारसीकं परिस्फुटम् ।  
 स्वीकृतं यत्पुराणैस्तन्नैवास्माभिरुपेक्षितम् ॥ ८ ॥  
 दाक्षिणात्यमते काफीरागः श्रीरागमेलजः ।  
 श्रीरागः कीर्तितस्तत्र गनिकोमलमंडितः ॥ ९ ॥  
 हिंदुस्थानीयपद्धत्यां श्रीरागः पूर्वमेलजः ।  
 इति मया समाख्यातं पूर्वमेव सविस्तरम् ॥ १० ॥  
 न्यासः पंचमके काफ्यां सुस्पष्टं रागवाचकः ।  
 श्रोतारोऽपि सुखं तेन कुर्वन्ति रागनिर्णयम् ॥ ११ ॥  
 अनुलोमगतः क्षम्यः प्रयोगस्तीव्रनेर्म्नाक् ।  
 काफीमेलोत्थरागेषु गानसौकर्यहेतवे ॥ १२ ॥  
 क्षुद्रगीतार्हता काफ्यां लोके सर्वत्र संमता ।  
 शृंगाररसभूयिष्ठां काफीं शंसन्ति पंडिताः ॥ १३ ॥

टिप्पणी ।

हिंदुस्थानीयपद्धत्यां रागाः काफ्याह्वमेलजाः ।  
 पंचांगेषु विभक्ताः स्युर्लक्ष्यमार्गानुसारतः ॥ १४ ॥  
 काफ्यंगं प्रथमं प्रोक्तं धनाश्रयंगं द्वितीयकम् ।  
 सारंगंगं तृतीयं स्याच्चतुर्थं कानडाह्वयम् ॥ १५ ॥  
 स्यात्पंचमं मलाराख्यं भूरिरक्तिप्रदायकम् ॥  
 अथो वक्ष्ये क्रमाद्वागांस्तान् पंचांगानसारतः ॥ १६ ॥  
 काफी सिंदूरकः पीलू रागाः काफ्यंगमंडिताः ।  
 धनाश्रीर्धानिका भीमपलाशी हंसकंकणी ॥ १७ ॥  
 प्रदीपकी मता एता धनाश्रयंगपरिष्कृताः ।  
 वागीश्वरी बहारश्च सुहा सुघ्राइका तथा ॥ १८ ॥  
 नायकी साहना तद्वदेशाख्यः कौशिकाह्वयः ।  
 रागाः प्रकीर्तितास्तज्ज्ञैः कानडांगसुशोभनाः ॥ १९ ॥

( १४१ )

शुद्धसारंगसारंगतो मध्यमादिस्तथैवच ।  
वृंदावनी वृद्धहंसो मीयांसारंगनामकः ॥ २० ॥  
लंकाद्यदहनः पटमंजरी काफिमेलजा ।  
रागा एते मता अष्टौ सारंगंगविभूषिताः २१ ॥  
मल्लारः शुद्धपूर्वोऽथ मीयांमल्लारकाभिधः ॥  
गौडमल्लारको मेघः सूरमल्लारसंज्ञितः ॥ २२ ॥  
रामदासी तथा चर्जूचंचलाख्यौ च धूलिया ॥  
मीरामल्लारकः प्रोक्ता मल्लारांगप्रदर्शिनः ॥ २३ ॥

सैंधवी ।

काफीमेलसमुत्पन्ना सैंधवी कथ्यते जने ।  
आरोहणे गनित्यक्ता संपूर्णा चावरोहणे ॥ २४ ॥  
सपयोरेव संवादः कैश्चित्स रिधयोर्मतः ।  
गानमस्याः समादिष्टं प्रायशः सार्वकालिकम् ॥ २५ ॥  
वैमत्यं दृश्यते लोके निषादपरिवर्जने ॥  
प्रयोगस्तत्स्वरस्येह क्षम्यते रोहणे मनाक् ॥ २६ ॥  
लक्ष्ये तु गायनाः प्रायः काफीमिश्रितरूपकम् ।  
प्रदर्शयन्ति सैंधव्या लोकरंजनवांछिनः ॥ २७ ॥  
सिंधोडानामिका सैव सैंधवीति परिस्फुटम् ।  
रागपूर्वविबोधे स्यात्सोमनाथेन कीर्तितम् ॥ २८ ॥  
अगनिः सैंधवी प्रोक्ता स्वग्रंथे तेन सूरिणा ।  
प्रतिलोमे तु संपूर्णा पारिजाते समीरिता ॥ २९ ॥  
काफीमेलसमुत्पन्नाः सैंधवो धैवतादिकः ।  
प्रारोहे गनिवज्योऽपि हृदयेशेन कीर्तितः ॥ ३० ॥

( १४९ )

पीलु ।

काफीमेलसमुत्पन्नः पीलुरागो गुणिप्रियः ।  
आधुनिकस्तथैवासौ शरसीकोऽपि संमतः ॥ ३१ ॥  
गांधारः संमतो वादी संवादी सप्तमो भवेत् ।  
गानं चास्य समादिष्टं तृतीयप्रहरे दिने ॥ ३२ ॥  
मते केषांचिदप्येष भिन्नषड्जसुमेलजः ।  
प्रारोहे ऋषभत्यक्तो गनिसंवादमंडितः ॥ ३३ ॥  
यथायोगं मिलंत्यत्र स्वरास्तीव्राश्च कोमलाः ।  
संकीर्णं रूपकं त्वेतन्नित्यं स्याज्जनमोहनम् ॥ ३४ ॥  
काफी गौरी तथा भीमपलासी भैरवी क्वचित् ।  
रागेऽस्मिन् संमिलन्त्याहुर्लक्ष्यलक्षणकोविदाः ॥ ३५ ॥  
प्रायस्तीव्रस्वराणां स्यात्प्रारोहे सुप्रयोजनम् ।  
विलोमे कोमलानां सन्नियमो भाति मे स्फुटः ॥ ३६ ॥  
क्षुद्रगीतार्हता पीलूरागस्य संमता जने ।  
मिश्ररूपेण रागोऽयं नित्यं सहजसुंदरः ॥ ३७ ॥

भीमपलासी ।

काफीमेलसुसंजाता प्रोक्ता भीमपलासिका ।  
आरोहे रिधहीनं स्यादवरोहे समग्रकम् ॥ ३८ ॥  
मध्यमांशग्रहन्त्यासा मुक्तमध्यममंडिता ।  
मानमस्याः समीचीनमपराह्णे सुसंमतम् ॥ ३९ ॥  
वादित्वान्मध्यमस्यात्र धनाश्रीर्नैव संभवेत् ।  
पूर्णत्वं प्रतिलोमे यद्द्वानीशंका कुतो भवेत् ॥ ४० ॥  
मते केषांचिदप्येषा रिधकोमलमंडिता ।  
केचिद्विवर्जनं प्राहुरन्ये धैवतवर्जनम् ॥ ४१ ॥

( १४३ )

एकैकश्रुत्यपकृतौ कचिद्विधौ समीरितौ ।  
लक्ष्यमार्गमनुसृत्य बुधः कुर्याद्यथोचितम् ॥ ४२ ॥  
संमतं श्रुतिभिन्नत्वे रक्तिभिन्नत्वमंजसा ।  
मते मे वादिभिन्नत्वं पर्याप्तं लक्ष्यभेदकम् ॥ ४३ ॥  
ग्रंथेषु रागभेदास्तु श्रुत्यायत्ता न लक्षिताः ।  
तद्विधानं न चावश्यं रागभेदोपलब्धये ॥ ४४ ॥

धनाश्रीः ।

काफीमेलसमुद्भूता धन्याश्रीः कथिता जने ।  
प्रारोहे रिधहीनाऽसौ संपूर्णा प्रतिलोमके ॥ ४५ ॥  
पंचमः संमतो वादी मंत्री षड्जः समीरितः ।  
लक्ष्ये सुसंमतं गानं तृतीयप्रहरे दिने ॥ ४६ ॥  
ग्रहः प्रायो निषादः स्यान्त्रयासः स्यात् पंचमाह्वयः ।  
संगतिः पगयोश्चित्रा विलोमे तद्विदां मते ॥ ४७ ॥  
वादित्वे मध्यमस्यात्र लसेन्द्रीमपलाशिका ।  
प्रारोहे रिधसंत्यक्ता मध्यमांशसमन्विता ॥ ४८ ॥  
तृतीययामगेयेषु रागेषु परिदृश्यते ।  
दौर्बल्यं रिधयोः प्रायोऽनुलोमे लक्ष्यविन्मते ॥ ४९ ॥  
दुर्बलत्वात्तयोस्तत्र प्राबल्यं समपेषु तत् ।  
पवादित्वे धनाश्रीः स्यान्मांशत्वे स्यात्पलाशिका ॥ ५० ॥  
शुद्धमेलसमुत्पन्ना प्रारोहे रिधवर्जिता ।  
धनाश्रीः कीर्तिता तत्र संगीतपारिजातके ॥ ५१ ॥  
ग्रंथेषु केषुचित्प्रोक्ता धनाश्री रिधवर्जिता ।  
प्रातर्भया तथा षड्ग्रजहांशा काफिमेलजा ॥ ५२ ॥



नित्यं पमुद्विता प्रोक्ता रिधोना सांशिका तथा ।  
धनाश्रीर्धवलाद्यासौ विबोधे रागपूर्वके ॥ ५३ ॥

धानी ।

हरप्रियाख्यमेलाच्च धानीति संज्ञिता जने ।  
रागिणी स्यात्समुत्पन्ना सुरसा सार्वकालिका ॥ ५४ ॥  
आरोहे चावरोहेऽपि वर्जितर्षभधैवता ।  
गांधारोऽत्र मतो वादी निषादोऽमात्यसंनिभः ॥ ५५ ॥  
औडुवषाडवा चापि विलोमे ऋषभान्विता ।  
क्वचित्समीक्षिता लक्ष्ये इति प्रज्ञा वदन्ति ते ॥ ५६ ॥  
रिहीना रिधहीना वा साहोबलेन कीर्तिता ।  
तथैव तत्त्वबोधेऽसौ श्रीनिवासविनिर्मिते ॥ ५७ ॥  
रागलक्षणके ग्रंथे शुद्धधन्नासिकेरिता ।  
हरप्रियावह्ये मेले ऋषभधैवतोज्झिता ॥ ५८ ॥  
कदाचित्सैव लक्ष्येऽत्र धानिसंज्ञा समीरिता ।  
इत्याहुः पंडिताः केचिल्लक्ष्यलक्षणकोविदाः ॥ ५९ ॥  
वाद्मूले तथाप्यत्र विषये तत्त्वदर्शिभिः ।  
लक्ष्यगतमनुलुंघ्य कार्यं नित्यं स्ववर्तनम् ॥ ६० ॥  
समपानां तु दौर्बल्ये ह्यभावे रिधयोस्तथा ।  
कुतो गांभीर्यसंप्राप्तिर्भवेन्नैव सतां मते ॥ ६१ ॥

हंसकंकणी ।

काफीमेलसमुत्पन्ना रागिणी हंसकंकणी ।  
लक्ष्याध्वनि बुधैर्गीता तृतीयप्रहरे दिने ॥ ६२ ॥  
प्रारोहे रिधहीना स्यात्संपूर्णा प्रतिलोमके ।  
धनाश्रंगप्रगीतासौ भूरिरक्तिप्रदायिका ॥ ६३ ॥

गांधारद्वययोगोऽत्र कौशल्येन प्रदर्शितः ।  
 रोहणे तीव्रगो युक्तो विलोमे कोमलाह्वयः ॥ ६४ ॥  
 पंचमः संमतो वादी संवादी षड्ज ईरितः ।  
 धनाश्रयंगप्रधानत्वं रागेऽस्मिन् सर्वसंमतम् ॥ ६५ ॥  
 विचित्रमप्रसिद्धं च रूपमेतदसंशयम् ।  
 गीयते लक्ष्यमार्गेऽत्र केवलं गायनोत्तमैः ॥ ६६ ॥  
 प्रदीपकी ।

स्यात्काफीमेलसंजाता प्रदीपकी सुसंमता ।  
 प्रारोहे रिधहीनं स्यादवरोहे समग्रकम् ॥ ६७ ॥  
 मंजरीं रागिणीं गीत्वा यदैषारभ्यते पुनः ।  
 किंचिद्वर्णनीयं तद्वैचित्र्यमनुभूयते ॥ ६८ ॥  
 मंद्रमध्यस्वरैः सैव पलाशिकां प्रसूचयेत् ।  
 पलाशी मांशिका नित्यं सांशिकेयं मता जने ॥ ६९ ॥  
 मते केषांचिदप्येषा मध्यमस्वरवादिनी ।  
 प्रतिलोमगतो रिः स्यादसत्प्रायोऽतिदुर्बलः ॥ ७० ॥  
 ईषन्मृदू समादिष्टौ कैश्चिदत्र रिधैवतौ ।  
 एतन्मर्मपरिज्ञानं केवलं विदुषां भवेत् ॥ ७१ ॥  
 तीव्रगांधारयोगोऽत्र कौशल्येन सुसाधितः ।  
 विश्लिष्टो मध्यमोऽपि स्यात् कंकणीभेददर्शकः ॥ ७२ ॥  
 वागीश्वरी ।

हरिप्रियाह्वये भेले वागीश्वरी मता बुधैः ।  
 प्रारोहणे पवर्ज्यं स्यात्प्रतिलोमे समग्रकम् ॥ ७३ ॥  
 मध्यमः कीर्तितो वादी संवादी षड्ज ईरितः ।  
 गानं सुसंमतं तस्या रात्र्यां तृतीययामके ॥ ७४ ॥

लघनं पंचमस्य स्यात्समूलं लक्ष्यके क्वचित् ।  
 अल्पत्वं पंचमे युक्तं प्रतिलोमे सतां मते ॥ ७५ ॥  
 धनाश्रीकान्डायुक्ता वागीश्वरी प्रकीर्तिता ।  
 रागतरंगिणीग्रंथे लोचनेन मनीषिणा ॥ ७६ ॥  
 त्यक्ते पंचमके सद्यो ग्रंथोक्ता रागिणी भवेत् ।  
 पवर्जिता तथा मांशा श्रीरंजनीतिनामिका ॥ ७७ ॥  
 दाक्षिणात्यमते त्वेषा रीतिगौडाख्यरागिणी ।  
 ग्रंथेषु केषुचित्तत्र वागीश्वरी द्विगा मता ॥ ७८ ॥

बहारः ।

हरप्रियाह्वयान्मेलज्जातो रागो गुणिप्रियः ।  
 आधुनिको बहाराख्यश्चंचलप्रकृतिः सदा ॥ ७९ ॥  
 मध्यमः संमतो वादी संवादी षड्जनामकः ।  
 गानं नित्यं समादिष्टं वसंतर्तौ सुरक्तिदम् ॥ ८० ॥  
 मधयोः संगतिश्चित्रा रिहीनत्वं तु रोहणे ।  
 प्रतिलोमे धहीनत्वमिति मर्मविदां मतम् ॥ ८१ ॥  
 प्रारोहे मधसंगत्या वागीश्वर्यगमावहेत् ।  
 अवरोहे धलुप्तत्वात्तदंगं परिमार्जयेत् ॥ ८२ ॥  
 संयोगः स्याद्बहारस्य नानारागेषु लक्षितः ।  
 यथासंज्ञं बुधः कुर्यात्तत्र स्वरप्रयोजनम् ॥ ८३ ॥

सूहारागः ।

काफिमेलसमुत्पन्नः सुहवो लोकविश्रुतः ।  
 आरोहे चावरोहेऽपि धैवतो वर्जितस्वरः ॥ ८४ ॥  
 मध्यमः संमतो वादी संवादी षड्जनामकः ।  
 गानं समीरितं लोके द्वितीये प्रहरे दिने ॥ ८५ ॥

यद्यप्युत्तरभागेऽत्र रूपं सारंगसंनिभम् ।  
 पूर्वांगे व्यक्तगांधारः कुर्यात्तस्य निवारणम् ॥ ८६ ॥  
 मुक्तत्वं मध्यमस्येह नूनं स्यादतिरक्तिदम् ।  
 निपयोः संगतिन्यासः समीचीनो हि मध्यमे ॥ ८७ ॥  
 मेघदर्बार्योर्योगाद्रागोऽयं स्यात्समुत्थितः ।  
 वदन्ति पंडिताः केचिल्लक्ष्यलक्षणकोविदाः ॥ ८८ ॥  
 सारंगस्य प्रकारेषु नित्यं गांधारवर्जनम् ।  
 न तत्कर्णाटभेदेषु ततस्तद्धित् परिस्फुटा ॥ ८९ ॥

सुधरायी ।

हरप्रियाख्यमेलाच्च सुधरायी समुत्थिता ।  
 आरोहे धैवतोनासौ द्वितीयप्रहरोचिता ॥ ९० ॥  
 पंचमः संमतो वादी संवादी षड्जनामकः ।  
 कर्णाटस्यैव भेदोऽयं सारंगगंगविभूषितः ॥ ९१ ॥  
 अडाना कानडा चैव वृंदावनी तथैव च ।  
 मिलन्त्यत्र यथान्यायमिति केचिद्वदन्ति ते ॥ ९२ ॥  
 सहाना रात्रिगेयोक्ता गेयैषा नित्यशो दिवा ।  
 नायकी कानडा रात्रौ दिनगेया तथा सुहा ॥ ९३ ॥  
 सुहा धैवतहीना स्यादत्र धो नानुलोमके ।  
 वृंदावन्यधगा नित्यं निषादद्वयमंडिता ॥ ९४ ॥

देशाखः ।

हरप्रियाह्वये मेले जातो रागः सुनामकः ।  
 देशाख इति विख्यातो लक्ष्येऽखिलगुणिप्रियः ॥ ९५ ॥  
 पंचमः संमतो वादी संवादी षड्जनामकः ।  
 कैश्चित्संवादिनौ प्रोक्तौ तत्र षड्जकमध्यमौ ॥ ९६ ॥

आरोहे चावरोहेऽपि धैवतो वर्जितस्वरः ।  
 दौर्बल्यं धगयोरत्र वर्णयन्ति पुनः क्वचित् ॥ ९७ ॥  
 गांधारांदोलनं न्यासो मध्यमे रुचिरो भवेत् ।  
 गणयोः संगती रम्या रागरूपं समादिशेत् ॥ ९८ ॥  
 देवसाग इति ख्यातो रागोऽयं लक्ष्यवर्त्मनि ।  
 गानं तस्य समादिष्टं द्वितीयप्रहरे दिने ॥ ९९ ॥  
 गद्वयो निद्वयश्चापि रिहीनः परिकीर्तितः ।  
 केषुचिच्छास्त्रग्रंथेषु न तल्लक्ष्येऽत्र लभ्यते ॥ १०० ॥

### नायकीकानडा ।

काफीमेलसमुत्पन्नः कर्णाटो नायकी मतः ।  
 आरोहे चावरोहेऽपि धैवतो वर्जितस्वरः ॥ १ ॥  
 मध्यमो निश्चितो वादी संवादी षड्ज ईरितः ।  
 गानं तस्य समीचीनं रात्र्यां तृतीययामके ॥ २ ॥  
 पूर्वांगे स्यात्सुहायोगः सारंगस्योत्तरांगके ।  
 रिपयोः संगतिश्चित्रा रागभेदं प्रदर्शयेत् ॥ ३ ॥  
 देशाख्यो नायकी सूहा तथा सुग्राहसंज्ञिता ।  
 सारंगांगा मता लक्ष्ये धगाल्पा गीतवेदिभिः ४ ॥  
 धकोमलं सुसंपूर्णं वक्ररूपं तथैव च ।  
 वर्णयन्ति पुनः केचिदेनं लक्ष्येऽत्र नैव तत् ॥ ५ ॥  
 मल्लारकानडायोगाद्रूपमेतद्विनिर्मितम् ।  
 इत्यनूपविलासाख्ये ग्रंथे भावेन कीर्तितम् ॥ ६ ॥  
 कानडा कौशिकश्चापि वागीश्वरी तथैव च ।  
 मिलन्त्यत्रेति केचिद्वै संगिरन्ति मनीषिणः ॥ ७ ॥

## सहाना ।

हरप्रियाह्वये मेले सहानाजनुरीरिता ।  
 रूपमाधुनिकं चैतत्संपूर्णं गुणिसंमतम् ॥ ८ ॥  
 पंचमः संमतो वादी षड्जः स्यान्मंत्रितुल्यकः ।  
 गानमभिमतं चास्या रात्र्यां तृतीययामके ॥ ९ ॥  
 प्रयोगात्तीव्रधस्यात्र ह्यडाणाभित्परिस्फुटा ।  
 धगसंयोगतोऽप्यत्र नैव सारंगसंभवः ॥ १० ॥  
 गपसंगत्यभावे स्याद्वैवसागनिवारणम् ।  
 प्रतिरूपं दिवा चास्याः सुधरायी मता जने ॥ ११ ॥  
 कानडायाः प्रभेदोऽयमंगीकृतो यतो बुधैः ।  
 प्रयोगो धगयोस्त्र भवेद्रक्तिप्रवर्धकः ॥ १२ ॥  
 निधनिपधमपैः स्याद्रागरूपप्रदशनम् ।  
 धैवतस्य परित्यागात्सुहा स्यात्सुपरिस्फुटा ॥ १३ ॥  
 कानडाऽथ फिरोदस्तो मिलतोऽत्र यथायथम् ।  
 इत्यनूपविलासाख्ये ग्रंथे भावेन कीर्तितम् ॥ १४ ॥  
 मल्लारकानडायोगादडाणायोगतोऽपि च ।  
 रागिणीयं समुद्भूतेत्याहुः केचिद्विशारदाः ॥ १५ ॥

## मध्यमादिः ।

काफीमेलसमुत्पन्ना मध्यमादिः प्रकीर्तिता ।  
 आरोहे चावरोहे च गांधारधैवतोऽज्झिता ॥ १६ ॥  
 ऋषभः संमतो वादी संवादी पंचमो भवेत् ।  
 गानं चाभिमतं तस्या मध्याह्ने भूरिरक्तिदम् ॥ १७ ॥  
 स्वीकृतो ह्युपभेदोऽयं सारंगस्याऽत्र लक्ष्यके ।  
 अभावो धगयोश्चाथ संमतो लक्ष्यवेदिनाम् ॥ १८ ॥

पूर्वांगे परिसंगत्या निपयोरुत्तरांगके ।  
 रागोऽयं निश्चितः प्रायो भवेदिति सतां मतम् ॥ १९ ॥  
 प्रकारा बहवो लक्ष्ये सारंगस्य समीरिताः ।  
 तेषु ये सुप्रसिद्धाः स्युस्ते मयाऽत्र प्रकीर्तिताः ॥ २० ॥

टिप्पणी ।

मध्याह्ने मध्यरात्रे च सारंगांगं सुविश्रुतम् ।  
 तत्कालगेयरागेषु महद्वैचित्र्यकारणम् ॥ २१ ॥  
 सुहासुघाडकाद्यास्ते रागा दिने तदंगजाः ।  
 नायक्यडाणकाद्यास्ते रात्रिगेयास्तथैव च ॥ २२ ॥  
 वृंदावनी मध्यमादिः सारंगः शुद्धपूर्वकः ।  
 सामंतो बडहंसश्च मीयांसारंगनामकः ॥  
 लंकादहनसारंग एते भेदा बहुश्रुताः ॥ २३ ॥

वृंदावनीसारंगः

काफीमेलसमुत्पन्ना वृंदावनी मता जने ।  
 आरोहे चावरोहेऽपि धगोना बहुसंमता ॥ २४ ॥  
 ऋषभः कीर्तितो वादी पंचमो मंत्रितुल्यकः ।  
 गानं तस्याः समादिष्टं मध्याह्ने लक्ष्यवर्त्मनि ॥ २५ ॥  
 निषादौ द्वौ मतावत्र रागनामप्रसूचकौ ।  
 मध्यमादिः सदा प्रोक्ता निकोमलपरिष्कृता ॥ २६ ॥  
 आदिशन्ति पुनः केचिदीषत्स्पर्शं विलोमके ।  
 धैवतस्य यतस्तेन मध्यमाद्याः स्फुटा भिदा ॥ २७ ॥  
 केचिद्वृंदावनीरागे निषादं तीव्रसंज्ञकम् ।  
 प्राहुर्येन भवेदस्य मध्यमादिभिदा स्फुटा ॥ २८ ॥  
 मृदुनिमंढिता प्रोक्ता हृदयेशेन धीमता ।  
 वृंदावनी धगत्यक्तौडुवा विज्ञमुखावहा ॥ २९ ॥

( १५१ )

रिमयोः संगतिश्चित्रा रागेऽस्मिन् भूरिरक्तिदा ।  
सैव स्याद्विषयोस्तत्र मध्यमाद्यां विदां मते ॥ ३० ॥  
धगयोर्गोपनं लक्ष्ये मुख्यं सारंगलक्षणम् ।  
यथायोग्यप्रमाणेन प्रायः सर्वत्र लक्षितम् ॥ ३१ ॥

शुद्धसारंगः ।

हरप्रियाह्वये मेले शुद्धसारंगनामकः ।  
आरोहे चावरोहेऽपि गांधारो वर्जितस्वरः ॥ ३२ ॥  
ऋषभोऽत्र मतो वादी संवादी पंचमो भवेत् ।  
द्वितीयप्रहरे गानं सर्वरक्तिप्रदं दिने ॥ ३३ ॥  
धैवतस्य प्रयोगोऽत्र व्यक्तो यत्परिदृश्यते ।  
मध्यमादेः प्रभिन्नत्वमवश्यं प्रस्फुटं भवेत् ॥ ३४ ॥  
मध्यमौ द्वौ निषादौ द्वौ विलोमे धैवतो मनाक् ।  
एभिः स्याच्छुद्धसारंगः स्वतंत्रो लक्ष्यवर्त्मनि ॥ ३५ ॥  
तीव्रमध्यमहीनत्वं वृंदावन्यां सुसंमतम् ॥  
शुद्धमध्यमरिक्तत्वं नूरसारंगलक्षणम् ॥ ३६ ॥  
केचित्समादिशन्त्यत्र धैवतस्यैव लंघनम् ।  
लक्ष्ये न तत्तथाप्यत्र बुधः कुर्याद्यथोचितम् ॥ ३७ ॥  
हृदयकौतुके ग्रंथे तथैव हृत्प्रकाशके ।  
द्विमध्यमो धगोनश्च सारंगः परिकीर्तितः ॥ ३८ ॥  
संगीतपारिजाताख्ये ग्रंथेऽहोबलसूरिणः ।  
सारंगो वर्णितः स्पष्टं निमद्वंद्वो धगोज्झितः ॥ ३९ ॥

मीयांसारंगः ।

हरप्रियाह्वये मेले मीयांसारंग ईरितः ।  
आरोहे चावरोहेऽपि गांधारो वर्जितस्वरः ॥ ४० ॥



ऋषभः संमतो वादी संवादी पंचमो मतः ।  
 गानं चास्य समीचीनं द्वितीयप्रहरे दिने ॥ ४१ ॥  
 यतः सारंगभेदोऽयं न्यंशत्वं युक्तमेव तत् ।  
 मंद्रमध्यस्वरैर्गीतो भूरिरक्तिप्रदो भवेत् ॥ ४२ ॥  
 रिपयो रिमयोश्चाथ संगत्या नित्यशो जने ॥  
 सारंगांगं भवेत्स्पष्टमित्याहुर्लक्ष्यवेदिनः ॥ ४३ ॥  
 संगतिर्निधयोरत्र रागभेदं प्रदर्शयेत् ।  
 मीयामल्लारिकाच्छाया तत्रैव प्रकटीभवेत् ॥ ४४ ॥  
 सनिधनिधसैः प्रायो रागस्य मंडनं भवेत् ।  
 गांधाराभावतो नित्यं मल्लारांगं निवारयेत् ॥ ४५ ॥  
 मृदुनिषादसंयुक्ता मध्यमादिर्भजेद्भिदाम् ॥  
 वृंदावनी धगोनाऽसौ निषादद्वयसंयुता ॥ ४६ ॥  
 द्विमध्यमप्रभिन्नः स्यात्सारंगः शुद्धपूर्वकः ।  
 एकेन तीव्रमेन स्यान्नूरसारंगसंज्ञितः ॥ ४७ ॥

### सामंतसारंगः ।

काफीमेलसमुत्पन्नः सामंतो गुणिसंमतः ।  
 आरोहे चावरोहेऽपि गांधारो वर्जितस्वरः ॥ ४८ ॥  
 सारंगस्य प्रभेदोऽयं रिपसंवादमंडितः ।  
 गानं तस्य समीचीनं द्वितीयप्रहरे दिने ॥ ४९ ॥  
 धैवतस्यात्र संस्पर्शो विलोमेऽनुमतो मनाक् ।  
 देससारंगयोगेन रूपमेतत्समुद्भवेत् ॥ ५० ॥  
 आरोहे चावरोहेऽपि धगहीनः प्रकीर्तितः ।  
 हृत्पकाशाह्वये ग्रंथे हृदयेशेन धीमता ॥ ५१ ॥

गांधारद्वयसंयुक्तो न्यासोद्गाहांशषड्जकः ।  
 सामंतः कीर्तितो ग्रंथे संगीतपारिजातके ॥ ५२ ॥  
 कर्णाटाख्यसुमेले च सामंतः परिकीर्तितः ।  
 मंजर्यां पुंडरीकेण काकल्यंतरभूषितः ॥ ५३ ॥

बडहंससारंगः ।

काफीमेलसमुत्पन्नो बडहंसो बुधैर्मतः ।  
 कैश्चिदन्यैर्वर्णितोऽसौ शंकराभरणस्वरैः ॥ ५४ ॥  
 ऋषभः संमतो वादी संवादी पंचमो मतः ।  
 गानमस्य समीचीनं द्वितीयप्रहरे दिने ॥ ५५ ॥  
 सारंगस्य प्रभेदोऽयं संमतः सर्वतोऽधुना ।  
 ततो गांधारलोपोऽत्र समादृतो विचक्षणैः ॥ ५६ ॥  
 बडहंसे मतं प्रायो धगस्वरप्रलोपनम् ।  
 मुक्तत्वं मध्यमेऽभीष्टमपन्यासस्तु निस्वरे ॥ ५७ ॥  
 सारंगनामके मेले रागोऽयं कीर्तितः स्फुटम् ।  
 लोचनेन तथैवाऽपि हृदयेशेन धीमता ॥ ५८ ॥  
 तीव्रमध्यमयोगोऽत्र वर्णितो हृत्प्रकाशके ।  
 यतो लक्ष्यविरोध्येतन्नतत्संमानमर्हयेत् ॥ ५९ ॥  
 प्रयोगस्तीव्रधस्याऽत्र विलोमे दृश्यते क्वचित् ।  
 लक्ष्यमार्गमनुलंघ्य कुर्यात्तत्र प्रवर्तनम् ॥ ६० ॥

पटमंजरी ।

हरप्रियाह्वये मेले मंजरी पटपूर्विका ।  
 रागिणी श्रूयते लक्ष्ये संपूर्णा बहुसंमता ॥ ६१ ॥  
 आरोहे घगदौर्बल्यात्सारंगांगं प्रसूचयेत् ।  
 सारंगे लंघनं प्रोक्तं समूलं स्वरयोस्तयोः ॥ ६२ ॥

वादित्वं षड्जके निष्ठं संवादित्वं तु पंचमे ।  
 सारंगानन्तरं गानं भवेदस्याः सुरक्तिदम् ॥ ६३ ॥  
 सरिपस्वरैर्व्यक्तं सारंगांगं प्रदर्शयेत् ।  
 धगद्योः सुप्रयोगात्तद्गायनः परिमार्जयेत् ॥ ६४ ॥  
 संगतिर्धंगयोरत्र भवेद्रक्तिप्रवर्धनी ।  
 रिगमगस्वरैश्चेह देसीरूपं मिदां भजेत् ॥ ६५ ॥  
 दुर्लभं रूपमेतद्यदवश्यं संभवेत्ततः ।  
 लक्ष्याध्वनि मतानैक्यं बुधः कुर्यात्स्वानिर्णयम् ॥ ६६ ॥  
 मते केषांचिदप्यत्र द्विगांधारप्रयोजनम् ।  
 पंचमस्यापि वादित्वं न तन्मे भाति संगतम् ॥ ६७ ॥  
 मेले शुद्धस्वराणां तां केचिदन्ये विदो विदुः ।  
 न तद्विसंगतं भाति मतं लक्ष्यानुसारतः ॥ ६८ ॥  
 शुद्धस्वरयुतं रूपं रात्रिगेयं भवेत्प्रियम् ।  
 मया प्रपंचितं त्वत्र तृतीयप्रहरे दिने ॥ ६९ ॥

### शुद्धमल्लारः ।

काफीमेलसमुत्पन्नः शुद्धमल्लारनामकः ।  
 आरोहेऽप्यवरोहे च गनिहीनौडुवो मतः ॥ ७० ॥  
 मध्यमः संमतो वादी संवादी षड्ज ईरितः ।  
 गानमस्य समीचीनं वर्षाकाले मतं बुधैः ॥ ७१ ॥  
 मुक्तत्वान्मध्यमस्यात्र तथैव पधसैः स्वरैः ।  
 रागोऽयं लक्ष्यते स्पष्टमिति सर्वत्र संमतम् ॥ ७२ ॥  
 रागविबोधके ग्रंथे सोमनाथेन धीमता ।  
 मल्लारिमलने प्रोक्तो रागोऽयं गनिवर्जितः ॥ ७३ ॥

मेघरागस्य संस्थाने प्रोक्तो हृदयकौतुके ।  
 निद्वंद्वतीव्रगोपेतो न तलक्ष्येऽत्र दृश्यते ॥ ७४ ॥  
 संगत्या धमयोस्तत्र दुर्गा स्यात्सुपरिस्फुटा ।  
 जलधारो भवेद्भिन्नः केदारांगेन प्रस्फुटम् ॥ ७५ ॥

गौडमल्लारः ।

हरप्रियाह्वये मेले गौडमल्लार ईरितः ।  
 मतान्तरे पुनश्चासौ शंकराभरणे स्मृतः ॥ ७६ ॥  
 संपूर्णो मध्यमांशोऽपि गीयते लक्ष्यवर्त्मनि ।  
 गानं तस्य समीचीनं वर्षाकाले सुनिश्चितम् ॥ ७७ ॥  
 रिगरिमगरिसैः स्याद्गौडमल्लारं लोकविश्रुतम् ।  
 मपधसैस्तथैव स्यान्मल्लारांगं परिस्फुटम् ॥ ७८ ॥  
 परित्यागे तु निगयोः शुद्धमल्लारको भवेत् ।  
 मध्यमादृषमे पातो विशिष्टां रक्तिमावहेत् ॥ ७९ ॥  
 रिपयोः संगतिः प्रायो रागेऽस्मिन् गुणिसंमता ।  
 प्रारोहे दुर्बलो निः स्यादिति मर्मज्ञसंमतम् ॥ ८० ॥  
 यदा गृह्णाति गांधारं कोमलं निमृदुं तथा ।  
 सधनिपमपगमारिसैर्भवेत्सुमंडनम् ॥ ८१ ॥

मीयामल्लारः ।

हरप्रियाभिधे मेले जायते विबुधप्रियः ।  
 मीयामल्लाररागोऽसौ वर्षासु सुखदायकः ॥ ८२ ॥  
 संवादिनौ सपौ प्रोक्तौ गांधारे दोलनं भवेत् ।  
 निधयो रिपयोश्चैव संगती रागवाचिके ॥ ८३ ॥  
 मंत्रस्थानगतं गानं नित्यं स्याद् हृदयंगमम् ।  
 विलम्बितलयालापः कस्य नो हर्षयेन्मनः ॥ ८४ ॥

निषादद्वयसंयोगो दृश्यते लक्ष्यके क्वचित् ।  
 प्रच्छन्नधैवतः कुर्याद्विहारपरिमार्जनम् ॥ ८५ ॥  
 गांधारान्दोलने स्पष्टं कानडांगं परिस्फुटम् ॥  
 मध्यमादृषभे पातो मल्लारंगं सुनिर्णयेत् ॥ ८६ ॥  
 मल्लारकानडायोगाद्रागोऽयं परिकल्पितः ।  
 तानसेनकृतिश्चैयमिति लोके सुसंमतम् ॥ ८७ ॥  
 मपनिधनिसैरस्य विशिष्टांगं भवेत्स्फुटम् ।  
 मपधसधपैर्लोके गौडांगं विशदं भवेत् ॥ ८८ ॥

### सूरमल्लारः ।

काफीमेलसमुत्पन्नः सूरमल्लार ईरितः ।  
 निर्मितः सूरदासेनेत्याहुर्लक्ष्ये विचक्षणाः ॥ ८९ ॥  
 आरोहे चावरोहेऽपि धगयोर्लोपनं मतम् ।  
 समयोरेव संवादो व्यस्तत्वं मध्यमे शुभम् ॥ ९० ॥  
 दौर्बल्याद्भगयोरत्र सारंगांगस्य संभवः ।  
 अतो मनाङ्मतः स्पर्शो धैवतस्य न बाधकः ॥ ९१ ॥  
 मध्यमादृषभे पातः सौरटीं दर्शयेद्यदि ।  
 निपयो रिपयोश्चात्र संगत्या तां निवारयेत् ॥ ९२ ॥  
 निमपनिधपैश्चापि रागांगं विशदीभवेत् ।  
 मध्यमान्तस्वरस्थायो मल्लारंगं प्रसूचयेत् ॥ ९३ ॥  
 केचिद्गांधारकं प्राहुः कोमलमत्ररागके ।  
 न तद्ग्राह्यमित्यूचुर्लक्ष्यलक्षणकोविदाः ॥ ९४ ॥  
 मल्लारो मध्यमादिश्च रागेऽस्मिन्मिलतो भृशम् ।  
 इति लक्ष्यविदां तावन्मतं भाति सुसंगतम् ॥ ९५ ॥

शुद्धपूर्वकमल्लारे गनिवर्ज्यं समीरितम् ।  
 धगग्राही पुनगाडो नित्यं लक्ष्ये भिदां भजेत् ॥ ९६ ॥  
 कानडागौंडसंयोगान्मियांमल्लारको भवेत् ।  
 मध्यमादिस्तथा गौंडो मिलतः सूरनामके ॥ ९७ ॥  
 गंभीरप्रकृतिर्मेघो विलंबितलयोद्धृतः ।  
 उत्तालस्वरसंगीतो वर्षासु जनयेत्सुखम् ॥ ९८ ॥

रामदासीमल्लारः ।

हरप्रियाह्वये मेले जातो रागः सुनामकः ।  
 रामदासीति विख्यातः संपूर्णो लोकविश्रुतः ॥ ९९ ॥  
 मध्यमः संमतो वादी संवादी षड्ज ईरितः ।  
 गानं तस्य समीचीनं वर्षाकाले सुनिश्चितम् ॥ १०० ॥  
 गांधारस्तीव्र आरोहेऽवरोहे कोमलाभिधः ।  
 अप्रसिद्धमिदं रूपं नूनं रक्तिप्रदायकम् ॥ १ ॥  
 द्विगांधारप्रयोगात्स्यादन्यमल्लाराभितस्फुटा ।  
 रिमयोर्निपयोश्चापि संगतिभूरिरक्तिदा ॥ २ ॥  
 सहानागौंडसंयोगाद्रूपमेतद्विनिर्मितम् ।  
 धीमता रामदासेनेत्याहुः केचिद्विपश्चितः ॥ ३ ॥  
 मतान्तरे तु मृदुग एक एवाऽत्र संमतः ।  
 लक्ष्यमार्गमनुलंघ्य कुर्यात्तत्र स्वनिर्णयम् ॥ ४ ॥

नटमल्लारः ।

काफीमेलसमुत्पन्नो नटमल्लार ईरितः ।  
 आरोहे चावरोहेऽपि संपूर्णस्तद्विदां मते ॥ ५ ॥  
 मध्यमः कीर्तितो वादी संवादी षड्ज ईरितः ।  
 गानं चास्य समीचीनं वर्षाकाले सुनिश्चितम् ॥ ६ ॥

नटमल्लारसंयोगाद्वागोऽयं निर्मितो बुधैः ।

बुधैः स्यान्नटच्छाया मल्लारस्योत्तरांगके ॥ ७ ॥

रिमयो रिपयोश्चात्र संगतिः सुखदायिनी ।

ईषद्विकोमलस्पर्शः प्रतिलोमेऽत्र क्षम्यते ॥ ८ ॥

मतान्तरे द्विगांधारो गीयते लक्ष्यवर्त्मनि ।

निर्यं लक्ष्यमनुलंघ्य कुर्यात्तत्र स्ववर्तनम् ॥ ९ ॥

### टिप्पणी

काफी रागः सदा पूर्णः पीलुद्वादशसुस्वरा ।

प्रारोहे गनिहीनासौ सिंदूरा शास्त्रसंमता ॥ १० ॥

धन्यासी रिधरिक्तोक्ता रोहणे पंचमांशिका ।

तथैव संमता भीमपलासी मध्यमांशिका ॥ ११ ॥

आरोहे चावरोहेऽपि धानी स्याद्विधवर्जिता ।

पंचमांशा द्विगांधारा विचित्रा हंसकंकणी ॥ १२ ॥

गद्वया मध्यमांशाच्च लोके प्रदीपकी स्मृता ।

प्रारोहेऽर्बिहाराख्योऽड्डाणांगेन परिष्कृतः ॥ १३ ॥

वागीश्वरी त्वपारोहे संपूर्णा कैश्चिदीरिता ।

धवर्जिता मता सृष्टा मध्यमांशाच्च मुक्तमा ॥ १४ ॥

प्रतिलोमे धसंस्पर्शा पांशा सुघ्राइका जने ।

नायकी धैवतोना स्याद्विपसंगतिशोभना ॥ १५ ॥

सहाना तु सुसंपूर्णा निपसंगमनोहरा ।

गांधारांदोलिता कौंसी वागीश्वर्यगमंडिता ॥ १६ ॥

धरिक्तो देवशाखः स्याद्गुपसंगविचित्रकः ।

मद्वंक्षः शुद्धसारंगो मध्यमादिर्धगोज्झितः ॥ १७ ॥

प्रतिलोमे धसंस्पर्शा वृन्दावनी मता जने ।

कुक्कुटो बडहंसः स्याद्द्वस्पर्शो गीयते कश्चित् ॥ १८ ॥

गवर्जितो मतो लक्ष्ये सामंतो देसकांगकः ।  
 मल्लारंगो भवेन्मीयांसारंगो निधशोभनः ॥ १९ ॥  
 मृदुगः श्रूयते लोके लंकादहननामकः ।  
 ईषन्मृदुगसंस्पर्शा संपूर्णा पटमंजरी ॥ २० ॥  
 शुद्धमल्लारकः प्रोक्तोऽगनिर्गानविशारदैः ।  
 तीव्रगंधारसंयुक्तो गौडमल्लारको जने ॥ २१ ॥  
 मंडितः कानडांगेन मीयांमल्लारसंज्ञितः ।  
 धगोनः सूरमल्लारो धेषत्स्पर्शोऽथवा क्वचित् ॥ २२ ॥  
 मेघमल्लारनामासौ नित्यं लक्ष्ये धगोज्झितः ।  
 गद्वंद्वं संमतं तत्र रामदासिमल्लारके ॥ २३ ॥  
 गद्वयं भद्वयं चापि मीरामल्लारनामके ।  
 छायांनट्टाश्रयः प्रोक्तो नटमल्लारसंज्ञितः ॥ २४ ॥  
 चंचलाद्यससाख्योऽपि चज्वाह्वयोऽथ धूलिया ।  
 अप्रसिद्धा मता एते नित्यं स्युर्वादमूलकाः ॥ २५ ॥  
 आसावरीमेले ।

आसावरी ।

ग्रंथेषु भैरवीमेलो यः पुराणैः प्रकीर्तितः ।  
 स एवासावरीसंज्ञो लक्ष्ये विद्भिः समाहृतः ॥ २६ ॥  
 भेलादस्मात्समुत्पन्न आसावरीति नामकः ।  
 रागो गुणिप्रियश्चाथ प्रारोहे गनिवर्जितः ॥ २७ ॥  
 धैवतोऽत्र मतो वादी संवादी गस्वरो भवेत् ।  
 गानं चास्य समादिष्टं द्वितीयप्रहरे दिने ॥ २८ ॥  
 मध्यमेन ग्रहोऽभीष्टः पंचमे न्यसनं शुभम् ।  
 उत्तरींनप्रधानत्वात्प्रतिलोमे परिस्फुटः ॥ २९ ॥  
 संगतिः पण्योश्चिन्नाऽवरोहे चाल्पपंचमः ।  
 रिचयमिधस्वै रागोऽयं स्पष्टतां व्रजेत् ॥ ३० ॥



रागतरंगिणीग्रंथ आसावरी प्रकीर्तिता ।  
लोचनाख्येन विदुषा गौरीमेलसमाश्रिता ॥ ३१ ॥  
तथैव कौतुकाख्येऽसौ हृदयेशेन लक्षिता ।  
मायामालवके मेले सोमनाथेन भाषिता ॥ ३२ ॥  
गौरीमेलसमुत्पन्ना पुंडरीकेण वर्णिता ।  
रागलक्षणके ग्रंथे तोडीमेले निरूपिता ॥ ३३ ॥  
जौनपुरी ।

आसावरीसुमेलोत्था जौनपुरी गुणिप्रिया ।  
सुलतानहुसेनेन निर्मितेयमिति प्रथा ॥ ३४ ॥  
धैवतः संमतो वादी कैश्चित्पंचम ईरितः ।  
गानमस्याः समीचीनं द्वितीयप्रहरे दिने ॥ ३५ ॥  
प्रारोहे स्याद्भवर्ज्यत्वमवरोहे समग्रकम् ।  
गरिमपस्वरैर्नित्यं स्वस्वरूपं प्रकाशयेत् ॥ ३६ ॥  
आसावरीसमीपत्वात्तदंगं प्रस्फुटं क्वचित् ।  
रोहणे गनिवर्ज्यत्वादासावरी भिदां भजेत् ॥ ३७ ॥  
आधुनिकमिदं रूपं यवनैः संप्रसाधितम् ।  
इति सुसंमतं लक्ष्ये नूनं रक्तिप्रदायकम् ॥ ३८ ॥  
तौरुष्कतोडिका ख्याता प्राचीनोक्ताऽत्र लक्ष्यके ।  
जौनपुरी कदाचित्स्यादिति कुत्रापि संमतम् ॥ ३९ ॥  
आसावरीमध्यमादियोगोऽत्र सूचितः क्वचित् ।  
गांधान्यासावरीयोगः कैश्चिदन्यैः प्रसूचितः ॥ ४० ॥  
गांधारी ।

आसावरीसुमेले च गांधारी कीर्तिता बुधैः ।  
आरोहणे गरिक्तासौ संपूर्णा चावरोहणे ॥ ४१ ॥  
धैवतोऽत्र मतो वादी गांधारो मंत्रितुल्यकः ।  
गानं तस्याः समादिष्टं द्वितीयप्रहरे दिने ॥ ४२ ॥

ऋषभद्वयसंपन्ना चासावर्यगधारिणी ।  
 गरिमपस्वरैर्नित्यं स्वातंत्र्यं दर्शयेज्जने ॥ ४३ ॥  
 रितीव्रा जौनपुर्याख्या निगोनासावरीरिता ।  
 प्रारोहे देवगांधारो द्विगो रिधोज्झितोऽथवा ॥ ४४ ॥  
 हृदयकौतुके ग्रंथे हृदयेऽथ सूरिणा ।  
 देवगांधारकः प्रोक्तो गौरीमेले निगोज्झितः ॥ ४५ ॥  
 तथैव सोमनाथेन वर्णितोऽसौ स्वनिर्मितौ ।  
 सांशो भैरवमेलोत्थोऽप्यहोबलेन वर्णितः ॥ ४६ ॥  
 रागचंद्रोदये ग्रंथे पुंडरीकेण धीमता ।  
 देवगांधारकः प्रोक्तो मेले मालवगौळके ॥ ४७ ॥  
 तेनैव रागमालाख्यग्रंथेऽसौ परिकीर्तितः ।  
 शंकराभरणे मेले इति सर्वत्र विश्रुतम् ॥ ४८ ॥  
 चतुर्दंडिप्रकाशिकाग्रंथे वेंकटसूरिणा ।  
 देवगांधाररागोऽयं प्रोक्तः काफ्याह्वमेलजः ॥ ४९ ॥  
 रागलक्षणके ग्रंथे देवगांधार ईरितः ।  
 नटभैरविमेलोत्थः प्रारोहे रिधवर्जितः ॥ ५० ॥

### देशी ।

नटभैरविकामेले प्रोक्ता देशी गुणिप्रिया ।  
 प्रारोहे धगवर्ज्यत्वं प्रतिलोमे समग्रकम् ॥ ५१ ॥  
 पंचमः कीर्तितो वादी मंत्रितुल्यस्तु रिस्वरः ।  
 गानं चास्याः समाख्यातं द्वितीयप्रहरे दिने ॥ ५२ ॥  
 योजयन्ति पुनः केचिदत्र तीव्राख्यधैवतम् ।  
 अन्येऽपि धैवतद्वंद्वं बुधः कुर्याद्यथोचितम् ॥ ५३ ॥  
 पूर्वांगे विलसेदत्र सारंगांगं विशेषतः ।  
 उत्तरांगे लसेदासावर्यगं लक्ष्यविन्मते ॥ ५४ ॥

देशीतोडी मता मेले गौन्याख्ये लोचनेन वै ।  
 तथैव कौतुके प्रोक्तं हृदयेशेन सूरिणा ॥ ५५ ॥  
 शुद्धरामक्रियामेले सोमनाथेन वर्णिता ।  
 हरप्रियाह्वये मेले प्रोक्ता व्यंकटधीमता ॥ ५६ ॥  
 रागलक्षणके ग्रंथे नटभैरविमेलने ।  
 प्रारोहे गस्वरत्यक्ता कीर्तिता चांध्रसंमता ॥ ५७ ॥

खटरागः ।

आसावरीसुमेलाच्च खटरागः समुत्थितः ।  
 आरोहे चावरोहेऽपि संपूर्णस्तद्विदां मते ॥ ५८ ॥  
 धैवतः संमतो वादी गांधारो मंत्रिसंनिभः ।  
 गानमस्य समीचीनं द्वितीयप्रहरेऽहनि ॥ ५९ ॥  
 वर्णयन्ति पुनः केचिदेनं पंचमवादिनम् ।  
 गग्रहं पंचमन्यासं बुधः कुर्यात्स्वनिर्णयम् ॥ ६० ॥  
 प्रकृतिचपलश्चित्रो बहुभिर्गमकैर्युतः ।  
 उत्तरांगप्रधानोऽयं संगवे भूरिरक्तिदः ॥ ६१ ॥  
 एके भैरवमेलेऽमुं वर्णयन्ति विपश्चितः ।  
 मिश्रमेलसमुत्पन्नं कथयन्ति पुनः परे ॥ ६२ ॥  
 गद्वयो रिद्वयश्चाथ धैवतद्वयसंयुतः ।  
 खटरागः श्रुतो लोके धगान्दोलनभूषितः ॥ ६३ ॥  
 रागतारंगिणीग्रंथे तथा हृदयकौतुके ।  
 कीर्तिताः खटरागोऽयं गौरीमेलसमाश्रयः ॥ ६४ ॥  
 वरारी गुर्जरी गौरी श्यामा चासावरीति च ।  
 गांधारीसंयुता एताः स्युः षड्राग इतीरितम् ॥ ६५ ॥  
 दरबारीकानडा ।

आसावरीसुमेलाच्च जातो रागः सुनामकः ।  
 कर्णाटाह्वयको लक्ष्ये प्रौढालापार्ह उत्तमः ॥ ६६ ॥

ऋषभः संमतो वादी संवादी पंचमो मतः ।  
 गानं सुनिश्चितं चास्य तृतीयप्रहरे निशि ॥ ६७ ॥  
 अपभ्रंशस्तु कर्णाटशद्वस्य कानडा जने ।  
 दरबारीति यवनैर्गीतत्वाद्राजसंसदिः ॥ ६८ ॥  
 सदान्दोलितगांधारो विलंबितलयान्वितः ।  
 मन्द्रमध्यप्रचारोऽयं निपसंगमनोहरः ॥ ६९ ॥  
 कर्णाटस्य प्रकारास्ते बहवो लोकविश्रुताः ।  
 प्रारोहे दुर्बलो गः स्यादवरोहे न धैवतः ॥ ७० ॥  
 सरिमपधनिसैः स्याद्रोहणमतिरक्तिदम् ।  
 सधनिपमपगरिसैरवरोहणं मतम् ॥ ७१ ॥

अडाणा ।

आसावरीसुमेलाच्च जातोऽडाणो गुणिप्रियः ।  
 प्रारोहे हीनगांधारो धगवक्रो विलोमके ॥ ७२ ॥  
 षड्जवादी पसंवादी गीयते प्रायशो जने ।  
 गानं चास्य समीचीनं तृतीयप्रहरे निशि ॥ ७३ ॥  
 दौर्बल्याद्भ्रगयोः किञ्चित्सारंगांगं भवेत्स्फुटम् ।  
 विलोमे पगसंगत्या भवेत्तदपवारणम् ॥ ७४ ॥  
 कर्णाटके यथा प्रोक्ता मन्द्रमध्यविचित्रता ।  
 तारमध्यगता चात्र प्रोच्यतेऽसौ विचक्षणैः ॥ ७५ ॥  
 कर्णाटमेलने प्रोक्तो रागोऽयं लोचनादिकैः ।  
 तीव्रधैवतगांधारो न तल्लक्ष्येऽद्य संमतम् ॥ ७६ ॥  
 मग्रहः तारषड्भांशः प्रतिलोममनोहरः ।  
 तृतीययामके रात्र्यां नूनं स्यादतिरक्तिदः ॥ ७७ ॥

कौशिकः ।

आसावरीसुमेलोत्था कौशिकीकानडा मता ।  
 प्रारोहे रिपहीनाऽसौ संपूर्णा चावरोहणे ॥ ७८ ॥

मध्यमः संमतो वादी साहचर्ये तु षड्जकः ।  
 गानं समीरितं तस्या निशीथे भूरिरक्तिदम् ॥ ७९ ॥  
 कानडा मालकोशश्च मिलतोऽत्र यथायथम् ।  
 काफीमेलगता कौंसी पूर्वमेव मयोदिता ॥ ८० ॥  
 मधनिसनिधमैः स्यान्मालकोशांगदर्शनम् ।  
 पगमगरिसैः कुर्याद् बुधस्तदंगवारणम् ॥ ८१ ॥  
 अप्रसिद्धमिदं रूपं गायनोत्तमनिर्मितम् ।  
 समुद्भूतं यथान्यायमवश्यं रक्तिदं भवेत् ॥ ८२ ॥

### सिंधुभैरवी ।

आसावरीसुमेलाच्च भैरवी सिंधुपूर्विका ।  
 आरोहे चावरोहेऽपि संपूर्णा धैवतांशिका ॥ ८३ ॥  
 वर्णयन्ति पुनः केचिदेनां मध्यमवादिनीम् ।  
 गानं सुनिश्चितमस्या द्वितीयप्रहरे दिने ॥ ८४ ॥  
 ऋषभद्वययोगोऽत्र दृश्यते लक्ष्यके क्वचित् ।  
 परिवर्त्य पुनः षड्जं गायन्ति गायनाः क्वचित् ॥ ८५ ॥  
 आधुनिकं स्वरूपं स्यादेतत्प्राहुर्विचक्षणाः ।  
 मंद्रमध्यप्रचारेण वैचित्र्यं तनुते ध्रुवम् ॥ ८६ ॥

### झीलफः ।

आसावरीमेलजन्यो झीलफः श्रूयते जने ।  
 राग आधुनिको ह्येष संपूर्णो धैवतांशकः ॥ ८७ ॥  
 जौनपुर्यपि खड्गागो द्वावत्रावयवौ मतौ ।  
 प्रातःकालप्रगेयत्वादुत्तरांगं परिस्फुटम् ॥ ८८ ॥  
 भैरवमेलनेऽप्याहुः केचिदेनं विचक्षणाः ।  
 धवादिनं रिनित्यक्तं बुधः कुर्याद्यथोचितम् ॥ ८९ ॥

( १६५ )

### टिप्पणी

आसावयाँ गनी न स्तः प्रारोह ऋषभद्वया ।  
गांधारी कीर्तिताऽऽरोहे जौनपुरीगवर्जिता ॥ ९० ॥  
झीलफे धैवतद्वंद्वं षड्रागेऽपि तथैवच ।  
प्रारोहे न धगौ देश्यां पूर्णा सिंध्याख्यभैरवी ॥ ९१ ॥  
मंद्रमध्यसुसंचारा दरबारी मता जने ।  
मध्यतारसुसंचारोऽड्डाणः सर्वत्र विश्रुतः ॥ ९२ ॥  
कौंसी सुसंमता लक्ष्ये मालकंसांगधारिणी ।  
एवमासावरीमेलजाता रागा दशेरिताः ॥ ९३ ॥

भैरवीमेले ।

भैरवी ।

ग्रंथोक्ततोडिकामेलो लक्ष्येऽत्र भैरवीरितः ।  
अस्मान्मेलोत्समुत्पन्ना भैरवी लोकविश्रुता ॥ ९४ ॥  
धैवतः संमतो वादी कैश्चिन्मध्यम ईरितः ।  
आरोहे चावरोहेऽपि संपूर्णा सरला मता ॥ ९५ ॥  
उत्तरांगप्रधानत्वात्प्रातर्गेयत्वमीक्षितम् ।  
सरिगमगरिसैः स्यात्स्वरूपं सुपरिस्फुटम् ॥ ९६ ॥  
काफीमेलसमुत्पन्ना लोचनेन प्रकीर्तिता ।  
तथैव हृदयेशेन वर्णितेयं स्वनिर्मितौ ॥ ९७ ॥  
श्रीरागमेलने ख्याता पुंडरीकेण धीमता ।  
तन्मेलजैव संप्रोक्ता विबोधे रागपूर्वके ॥ ९८ ॥  
रागलक्षणकारेण भैरवी कीर्तिता स्फुटम् ।  
नटभैरविमेलोत्था पुरावृत्तमितीरितम् ॥ ९९ ॥

## बिलासखानीतोडी ।

भैरवीमेलसंजाता तोडी बिलासखानिका ।  
 निर्मिता तानसेनस्य बिलासाख्येन सूनुना ॥ १०० ॥  
 धगसंवादसंपन्ना नित्यं संपूर्णरूपिणी ।  
 गानं चास्याः समीचीनं द्वितीयप्रहरेऽहनि ॥ १ ॥  
 सरिनिसरिगरिगमगरिसस्वरैर्भृशम् ।  
 स्वरूपं स्यादभिव्यक्तं प्रायः प्रज्ञा वदन्ति ते ॥ २ ॥  
 आसावरी तथा तोडी मिलतोऽत्र यथायथम् ।  
 प्रारोहे मनिदौर्बल्यं वैचित्र्यं चावरोहणे ॥ ३ ॥  
 यथान्यायं सुगीतौ चेन्मनिषादौ स्वराविह ।  
 अवश्यं भैरवीभिन्नं रूपं तत्र समुद्भवेत् ॥ ४ ॥

## मालकोशः ।

भैरवीमेलसंजातो रागो लोके गुणिप्रियः ।  
 मालकोश इति ख्यातो रिपवर्जित औद्भुवः ॥ ५ ॥  
 मध्यमः संमतो वादी संवादी षड्ज ईरितः ।  
 गानं तस्य समीचीनं तृतीयप्रहरे निशि ॥ ६ ॥  
 आलापनार्हता चास्य संमता गानवेदिनाम् ।  
 शुद्धमध्यमवादित्वं भवेद्ग्रांभीर्यवाचकम् ॥ ७ ॥  
 मुक्तत्वं मे स्वरं नित्यं रागस्वातंत्र्यमादिशेत् ।  
 गमधनिसनिधमस्वरै रूपं भवेत् स्फुटम् ॥ ८ ॥  
 विदग्धा गायनाश्चात्र कुर्वन्ति बुद्धिपूर्वकम् ।  
 क्वचिद्विप्रयोगं ते विलोमे रक्तिवृद्धये ॥ ९ ॥  
 तरंगिण्याह्वये ग्रंथे रागोऽयं स्यात्प्रकीर्तितः ।  
 कर्णाटमेलने स्पष्टं तीव्रधगस्वरान्वितः ॥ १० ॥  
 स एव रागमंजर्यां पुंडरीकविपश्चिता ।  
 अधगः सत्रिकः प्रोक्तः काफीरागाख्यमेलने ॥ ११ ॥

केषुचिच्छास्त्रग्रंथेषु रागो मंगलकौशिकः ।

गौरीमेलसुसंजातः स चास्मान्द्वादमर्हयेत् ॥ १२ ॥

प्राचीनग्रंथकारैर्यो हिंदोलः संप्रकीर्तितः ।

मालकोशः स एवात्र लक्ष्य इति विदां मतम् ॥ १३ ॥

टिप्पणी

भैरवी स्यात् सदा पूर्णा मालकोशोऽरिपो मतः ।

तोडी विलासखान्याद्या तोड्यंगभैरवी स्वयम् ॥ १४ ॥

तोडीमेलं ।

तोडी ।

वराटीतोडिकामेलो यो ग्रंथेषु निरूपितः ।

समाहतः स एवात्र तोडीति लक्ष्यवेदिभिः ॥ १५ ॥

अस्मान्मेलात्समुत्पन्ना रागिणी तोडिकाह्वया ।

आरोहे चावरोहे च संपूर्णा लोकविश्रुता ॥ १६ ॥

धैवतः संमतो वादी गांधारो मंत्रितुल्यकः ।

गानमस्याः समीचीनं द्वितीयप्रहरेऽहनि ॥ १७ ॥

संगतिर्धगयोरत्र भवेद्रक्तिप्रदायिनी ।

आरोहे स्याद्रिपालपत्वं वैचित्र्यमवरोहणे ॥ १८ ॥

प्रातःकालोचितं नैव तीव्रमस्य प्रयोजनम् ।

लोके प्रतीयमानत्वात् स्वीकृतमपवादकम् ॥ १९ ॥

ग्रंथोक्ततोडिमेलोऽसौ लक्ष्ये भैरविनामकः ।

इति मया पुरैवोक्तं पुनरुक्तिर्निरर्थिका ॥ २० ॥

दरबारी तथा लक्ष्मी लाचारी च बहादुरी ।

हुसेनीनामिका तोडी तोडी विलासखानिका ॥ २१ ॥

एवं बहुविधास्तोड्यो रागांतरविमिश्रिताः ।

प्रसिद्धिं च समानीता लोके यवनगायकैः ॥ २२ ॥



## गुर्जरीतोडी ।

तोडीमेलसमुत्पन्ना गुर्जरी कीर्त्यते बुधैः ।  
 आरोहे चावरोहेऽपि नित्यं स्यात्पविर्वर्जिता ॥ २३ ॥  
 धैवतः संमतो वादी रिगो वा मंत्रिसंनिभः ।  
 गानं सुनिश्चितं तस्या द्वितीयप्रहरेऽहनि ॥ २४ ॥  
 मध्यतारविचित्राऽसौ मन्यते गायनैः क्वचित् ।  
 मते तेषां पुनस्तोडी मंद्रमध्यप्रचारिणी ॥ २५ ॥  
 ग्रंथेषु गुर्जरी प्रोक्ता स्पष्टं भैरवमेलने ।  
 रित्रिका पेन हीना साऽथवा पूर्णा प्रभातगा ॥ २६ ॥  
 अद्यापि गीयते चासौ संपूर्णा कुत्रचिज्जने ।  
 तोडीमेलसमुत्पन्ना न तल्लक्ष्येऽत्र संमतम् ॥ २७ ॥

## मुलतानी ।

तोडीमेलसमुत्पन्ना मूलतानी निरूपिता ।  
 आरोहे रिधहीनाऽसौ पंचमांशा जनप्रिया ॥ २८ ॥  
 मगयोः संगतिश्चित्रा तयोरेव सुदोलनम् ।  
 भवेद्रक्तिप्रदं नित्यं तृतीयप्रहरोत्तरम् ॥ २९ ॥  
 आरोहे रिधहीनत्वमपराहृत्यसूचकम् ।  
 प्रसिद्धो नियमो ह्येष सूरिणां पूर्ववर्तिनाम् ॥ ३० ॥  
 मध्याह्नार्हान् धगाल्पांस्तान् रागान् गीत्वा यथेचितम् ।  
 प्रवर्तते रिधत्यक्तान् गातुं गातुर्मनः स्वयम् ॥ ३१ ॥  
 मुलतानीगते गे तु तीव्रत्वरोपणे पुनः ।  
 झटित्युत्पत्स्यते तत्र पूर्वीरागस्य मेलनम् ॥ ३२ ॥  
 शेषयामे दिने प्रायः समपाः प्रबलाः स्मृताः ।  
 निरवद्यं रहस्यं तत्को न वेत्तीह मर्मवित् ॥ ३३ ॥  
 धन्याः खलु पंडितास्ते यैरिदं कौतुकं महत् ।  
 निर्मितं बुद्धिसामर्थ्यात् संततं विश्वमोहनम् ॥ ३४ ॥

निसमगपमधपमगपमगरीससाः ।

स्वरैरैतैः स्वरूपं स्यान्मूलतान्याः परिस्फुटम् ॥ ३५ ॥

भावभट्टमते ।

प्रथमा शुद्धतोडी स्याद्देशीतोडी द्वितीयिका ।

बहादुरी तृतीया स्याद्गुर्जरी च चतुर्थिका ॥ ३६ ॥

छायातोडी पंचमी स्यात् पष्ठी तोडी वराटिका ।

हुसेनी सप्तमी प्रोक्ता जौनपूरी तथाष्टमी ॥

आसातोडी च नवमी नवधा कीर्तिता बुधैः ॥ ३७ ॥

टिप्पणी

तोडी लोके सदा पूर्णा गुर्जरी पंचमोज्झिता ।

मूलतान्यां रिधौनस्तः प्रारोहे गीतविन्मते ॥ ३८ ॥

वाग्गेयकारलक्षणम् ।

रत्नाकरे ।

वाङ्मातुरुच्यते गेयं धातुरित्यभिधीयते ।

वाचं गेयं च कुरुते यः स वाग्गेयकारकः ॥ ३९ ॥

शब्दानुशासनज्ञानमभिधानप्रवीणता ।

छन्दःप्रभेदवेदित्वमलंकारेषु कौशलम् ॥ ४० ॥

रसभावपरिज्ञानं देशस्थितिषु चातुरी ।

अशेषभाषाविज्ञानं कलाशास्त्रेषु कौशलम् ॥ ४१ ॥

तुर्यत्रितयचातुर्यं हृद्यशारीरशालिता ।

लयतालकलाज्ञानं विवेकोऽनेककाकुषु ॥ ४२ ॥

प्रभूतप्रतिभोद्धेदभाक्त्वं सुभगगेयता ।

देशीरागेष्वभिज्ञत्वं वाक्पटुत्वं सभाजये ॥ ४३ ॥

रागद्वेषपरित्यागः सार्द्रत्वमुचितज्ञता ।

अनुच्छिद्योक्तिनिर्बधो नूतनधातुविनिर्मितिः ॥ ४४ ॥

परचित्तपरिज्ञानं प्रबंधेषु प्रगल्भता ।  
 कुतगीतविनिर्माणं पदान्तरविदग्धता ॥ ४५ ॥  
 त्रिस्थानगमकप्रौढिविविधालसिनैपुणम् ।  
 अवधानं गुणैरेभिर्वरो वाग्गेयकारकः ॥ ४६ ॥  
 विदधानोऽधिकं धातुं मातुमन्दस्तु मध्यमः ।  
 धातुमातुविदप्रौढः प्रबंधेष्वपि मध्यमः ॥ ४७ ॥  
 रम्यमातुविनिर्माताऽप्यधमो मंदधातुकृत् ।  
 वरो वस्तुकविर्वर्णकविर्मध्यम उच्यते ।  
 कुट्टिकारोऽन्यधातौ तु मातुकारः प्रकीर्तितः ॥ ४८ ॥

उत्तमगायनलक्षणम् ।

हृद्यशब्दः सुशारीरो ग्रहमोक्षविचक्षणः ।  
 रागरागांगभाषांगक्रियांगोपांगकोविदः ॥ ४९ ॥  
 प्रबंधगाननिष्णातो विविधालसितत्ववित् ।  
 सर्वस्थानोज्ज्वलगमकेष्वनायासलसद्गतिः ॥ ५० ॥  
 आयत्तकंठस्तालज्ञः सावधानो जितश्रमः ।  
 शुद्धच्छायालग्नाभिज्ञः सर्वकाकुविशेषवित् ॥ ५१ ॥  
 अपारस्थायसंचारः सर्वदोषविवर्जितः ।  
 क्रियापरो व्यक्तलयः सुघटो धारणान्वितः ॥ ५२ ॥  
 स्फूर्जन्निर्जवनो हारिरहः कृद्भजनोद्धुरः ।  
 सुसंप्रदायो गीतज्ञैर्गीयते गायनाग्रणीः ॥ ५३ ॥  
 गुणैः कतिपयैर्हीनो निर्दोषो मध्यमो मतः ।  
 महामाहेश्वरेणोक्तः सदोषो गायनोऽधमः ॥ ५४ ॥  
 शिक्षाकारोऽनुकारश्च रसिको रंजकस्तथा ।  
 भावुकश्चेति गीतज्ञाः पंचधा गायनं जगुः ॥ ५५ ॥  
 अन्यूनशिक्षणे दक्षः शिक्षाकारो मतः सताम् ।  
 अनुकार इति प्रोक्तः परमंग्यनुकारकः ॥ ५६ ॥

रसाविष्टस्तुरसिको रंजकः श्रोतुरंजकः ।  
 गीतस्यातिशयाधानाद्भावुकः परिकीर्तितः ॥ ५७ ॥  
 एकलो यमलो वृंदगायनश्चेति ते त्रिधा ।  
 एक एव तु यो गायेदसावेकलगायनः ॥ ५८ ॥  
 सद्भितीयो यमलकः सवृंदो वृंदगायनः ।  
 रूपयौवनशालिन्यो गायन्यो गातृविन्मताः ।  
 माधुर्यधुर्यध्वनयश्चतुराश्चतुरप्रियाः ॥ ५९ ॥

सदोषगायनलक्षणम् ।

संदृष्टोद्धृष्टसूत्कारिभीतशंकितकम्पिताः ।  
 कराली विकलः काकी वितालकरभोद्वडाः ॥ ६० ॥  
 झोम्बकस्तुम्बकी वक्री प्रसारी विनिमीलकः ।  
 विरसापस्वराव्यक्तस्थानभ्रष्टाव्यवस्थिताः ॥ ६१ ॥  
 मिश्रकोऽनवधानश्च तथान्यः सानुनासिकः ।  
 पंचविंशतिरित्येते गायना निन्दिता मताः ॥ ६२ ॥

सुशारीरलक्षणम् ।

रागाभिव्यक्तिशक्तत्वमनभ्यासेऽपि यद्भुजे ।  
 तच्छारीरमितिप्रोक्तं शरीरेण सहोद्भवात् ॥ ६३ ॥  
 तारानुध्वनिमाधुर्यरक्तिगांभीर्यमादवैः ।  
 घनतास्निग्धताकांतिप्राचुर्यादिगुणैर्युतम् ॥ ६४ ॥  
 तत्सुशारीरमित्युक्तं लक्ष्यलक्षणकोविदैः ।  
 अनुध्वानविहीनत्वं रुक्षत्वं त्यक्तरकिता ॥ ६५ ॥  
 निःसारता विस्वरता काकित्वं स्थानविच्युतिः ।  
 काश्यं कार्कश्यमित्याद्यैः कुशारीरं कुदूषणैः ॥ ६६ ॥

प्रस्तुतसंगीतस्थितिः ।

अस्मत्संगीतं स्वायत्तीकृतमशिक्षितैर्जनैः ।  
 अतोऽत्र दोषबाहुल्यं स्वभावादुपलभ्यते ॥ ६७ ॥  
 संगीतस्य सुशिक्षितशिक्षकाभावतोऽधुना ।  
 तारतम्यपरिज्ञानसाधनं नैव विद्यते ॥ ६८ ॥  
 साम्यक्तयाऽन्यथा वैतदत एवाभिमन्यते ।  
 संगीतं मोहिनीरूपमित्याहुः सत्यमेव तत् ॥ ६९ ॥  
 योग्यरसभावभाषारागप्रभृति साधनैः ।  
 गायकः श्रोतृमनसि नियतं जनयेत् फलम् ॥ ७० ॥  
 अस्मदीयेष्वाधुनिकगायकेषु समंततः ।  
 यथोक्तनियमान् ज्ञात्वा गायन्तो विरला जनाः ॥ ७१ ॥  
 भाषाऽव्यक्ता हावभावाः प्रतीयन्ते विसंगताः ।  
 व्यस्ताश्चेष्टास्तथाऽऽक्रोशाः केवलं कर्कशा मताः ॥ ७२ ॥  
 एतावृग्गायनान्न स्यात् परिणामो ह्यभीप्सितः ।  
 ततो हास्यरसस्यैव केवलं स्यात् समुद्भवः ॥ ७३ ॥  
 अर्थहीना हावभावा वीररसस्य ये सदा ।  
 दृश्यन्ते गायने तेभ्यः कथं स्यादुत्तमं फलम् ॥ ७४ ॥  
 अनुसृत्यैव शब्दार्थं ध्वनेः संक्रमणं भवेत् ।  
 गायकास्तादृशा दृष्टाः स्वपद्यार्थं न ये विदुः ॥ ७५ ॥  
 कथमेते विजानीयू रसभावरहस्यकम् ।  
 तथैव ते कथं विद्युः संगीतस्वरसंक्रमम् ॥ ७६ ॥  
 भिद्यतेऽनेकधा देशीसंगीतमिति विश्रुतम् ।  
 ययोः कयोरपि भवेद्व्रंथयोर्नैकवाक्यता ॥ ७७ ॥  
 अत एवातिकठिनं तादृग्रन्थस्य लेखनम् ।  
 यः सर्वत्रोपयुज्येत समभावेन केवलम् ॥ ७८ ॥

नैव द्रव्यार्जनोद्देशः शङ्कनीयोऽत्र कश्चन ।  
 संगीतेष्टाध्वशिक्षार्थं यत्नस्त्वेष मया कृतः ॥ ७९ ॥  
 नूनं पन्द्रत्यनुगुणशिक्षणाभ्यासतः सताम् ।  
 आवश्यकतया तादृग्ग्रन्थापेक्षाऽपि विद्यते ॥ ८० ॥  
 कीदृग्ग्रन्था इष्टा इति प्रतीयेत सतां यदा ।  
 तदापि स्यान्मदायाससाफल्यमिति मे मतिः ॥ ८१ ॥  
 नूतनशिष्याऽपेक्षयादौ स्युरिष्टा योग्यशिक्षकाः ।  
 अध्यापयिष्यन्ति तेऽमुं विषयं सम्यगेव हि ॥ ८२ ॥  
 ग्रन्थस्योद्देश आदौ स्यादस्य शिक्षकनिर्मितिः ।  
 शिष्यानध्यापयिष्यन्ति तादृशाः शिक्षकास्ततः ॥ ८३ ॥  
 इति श्रीलक्ष्यसंगीतद्वितीयाध्याय ईरितः ।  
 चतुराख्येनभरतपूर्वखण्डनिवासिना ॥ ८४ ॥  
 एवं श्रीमल्लक्ष्यसंगीतनामा  
 यत्नैर्नूलो निर्मितोऽयं प्रबंधः ।  
 प्राचीनार्वाचीनसंगीतभक्त-  
 प्रीत्यै यातः पूर्णतामत्र सद्यः ॥ ८५ ॥  
 शाके शशाङ्कुगुणनागमहीमिताब्द ।  
 मासे मधौ सितदले प्रथमेऽह्नि सोमे ।  
 लक्ष्याद्यकारि चतुराह्वयपण्डितेन  
 संगीतकं भरतखण्डनिवासिनेदम् ॥ ८६ ॥



# । परिशिष्टम् ।

प्रसिद्धप्राचीनग्रंथोक्तरागवर्गीकरणानि

रत्नाकरे,

शुद्धादिपंचगीतिसमाश्रितत्रिंशद्भामरागनामानि,

## शुद्धायाम् ७

१ षड्जग्रामः	२ मध्यमग्रामः	३ शुद्धकैशिकः
४ शुद्धपंचमः	५ शुद्धकैशिकमध्यमः	६ शुद्धसाधारितः
	७ शुद्धषाडवः	

## भिन्नायाम् ५

१ भिन्नषड्जः	२ भिन्नपंचमः	३ भिन्नकैशिकः
४ भिन्नतानः	५ भिन्नकैशिकमध्यमः	

## गौडायाम् ३

१ गौडकैशिकः	२ गौडपंचमः	३ गौडकैशिकमध्यमः
-------------	------------	------------------

## वैसरायाम् ८

१ सौवीरः	२ टक्कः	३ बोट्टः
४ मालवकैशिकः	५ टक्ककैशिकः	६ हिंदोलः
७ मालवपंचमः	८ वैसर्षाडवः	

## साधारण्याम् ७

१ रूपसाधारः	२ शकः	३ भंमाणपंचमः
४ नर्तः	५ गांधारपंचमः	६ षड्जकैशिकः
७ कुकुभः		

उपर्युक्तेषु ग्रामरागेषु ये भाषाविभाषांतरभाषाजनकाः,

१ सौवीरः	२ ककुभः	३ टक्कः	४ पंचमः	५ भिन्नपंचमः
६ टक्ककैशिकः	७ हिंदोलः	८ बोट्टः	९ मालवकैशिकः	१० गांधारपंचमः
११ भिन्नषड्जः	१२ वैसर्षाडवः	१३ मालवपंचमः	१४ तानः	१५ पंचमषाडवः

## ग्रामरागजनितभाषादिकनामानि,

१ सौवीरे, भाषा: ४

१ सौवीरी २ वेगमध्यमा ३ साधारिता ४ गांधारी

२ ककुभे, भाषा: ६

१ भिन्नपंचमी २ कांबोजी ३ मध्यमग्रामा ४ रगंती ५ मधुरी ६ शकमिश्रा

विभाषा: ३

१ भोगवर्द्धनी २ आभीरिका ३ मधकरी

अंतरभाषा १

१ शालवाहनिका

३ टक्के, भाषा: २१

१ त्रवणा	२ त्रवणाद्भवा	३ वैरंजी
४ मध्यमग्रामदेहा	५ मालवकंसरी	६ छेवाट्टी
७ सैधवी	८ कोलाहला	९ पंचमलक्षिता
१० सौराष्ट्री	११ पंचमी	१२ वेगरंजी
१३ गांधारपंचमी	१४ मालवी	१५ तानवलिता
१६ ललिता	१७ रविचंद्रिका	१८ ताना
१९ बाहेरिका	२० दाह्या	२१ वेसरी

विभाषा: ४

१ देवारवर्द्धनी २ आंध्री ३ गुर्जरी ४ भावनी

४ पंचमे, भाषा: १०

१ कैशिकी	२ त्रावणी	३ तानोद्भवा	४ आभीरी	५ गुर्जरी
६ सैधवी	७ दाक्षिणात्या	८ आंध्री	९ मांगली	१० भावनी

विभाषे २

१ भम्माणी

२ आंधालिका

५ भिन्नपंचमे, भाषा: ४

१ धैवतभूषिता २ शुद्धभिजा ३ वराटी ४ विशाला



विभाषा १

१ कौशली

६ टक्ककैशिके, भाषे २

१ मालवा

|

२ भिन्नवलिता

विभाषा १

१ द्राविडी

७ हिंदोले, भाषा: ९

१ वेसरी

२ चूतमंजरी

३ षड्जमध्यमा

४ मधुरी

५ भिन्नपौराली

६ गौडी

७ मालववेसरी

८ छेवाटी

९ पिंजरी

८ बोटे, भाषा: १

१ मांगली

९ मालवकैशिके, भाषा: १३

१ बंगाली

२ खंजिनी

३ मांगली

४ हर्षपुरी

५ मालववेसरी

६ गुर्जरी

७ गौडी

८ पौराली

९ अर्धवेसरी

१० शुद्धा

११ मालवरूपा

१२ सैंधवी

१३ आभीरी

विभाषे २

१ कांबोजी

२ देवारवर्धनी

१० गांधारपंचमे, भाषा १

१ गांधारी

११ भिन्नषड्जे, भाषा: १७

१ गांधारवल्ली

२ कच्छेली

३ स्वरवल्ली

४ निषादिनी

५ त्रवणा

६ मध्यमा

७ शुद्धा

८ दाक्षिणात्या

९ पुल्लिंदिका

१० तुंबुरा

११ षड्जभाषा

१२ कालिंदी

१३ ललिता

१४ श्रीकंठी

१५ बंगाली

१६ गांधारी

१७ सैंधवी

## विभाषाः ४

१ पौराली      २ मालवा      ३ कालिंदी      ४ देवारवर्धनी

१२ वेसरषाडवे, भाषे २

१ बाह्या

२ बाह्यषाडवा

विभाषे २

१ पार्वती

२ श्रीकंठी

१३ मालवपंचमे, भाषाः ३

१ वेदवती

२ भाविनी

३ विभाविनी

१४ ताने, भाषा १

१ तानोद्भवा

१५ पंचमषाडवे, भाषा १

१ पोता

मतांतरं, रेवगुप्ते भाषा १

१ शक्ता

अनुक्तजनका विभाषा १

१ पल्लवी

अंतरभाषाः ३

१ भासवल्लिता

२ किरणावली

३ शकवल्लिता

रत्नाकरोक्तोपरागाः ८

१ शकतिलकः

२ टक्कसैधवः

३ कोकिलापंचमः

४ रेवगुप्तः

५ पंचमषाडवः

६ भावनापंचमः

७ नागगांधारः

८ नागपंचमः

रागाः २०

१ श्रीरागः

२ नट्टः

३ वंगालः

४ द्वितीयबंगालः

५ भासः

६ मध्यमषाडवः

७ रक्तहंसः

८ कोल्हहासः

९ प्रसवः

१० ध्वनिः

११ भैरवः

१२ मेघरागः

१३ सोमः

१४ कामोदः

१५ द्वितीयकामोदः

१६ आभ्रपंचमः

१७ कंदर्पः

१८ देशारुयः

१९ कैशिककुकुभः

२० नट्टनारायणः

## रागांगभाषांगक्रियांगोपांगनामानि,

### पूर्वप्रसिद्धानि रागांगानि ८

१ शंकराभरणः	२ घंटागवः	३ आहंसः	४ दीपकः
५ रीतिः	६ पूर्णाटिका	७ लाटी	८ पद्मवी

### भाषांगानि ११

१ गांभीरी	२ वौहाटी	३ स्वशिका	४ उत्पली
५ गोल्ली	६ नादांतरी	७ नीलोत्पली	८ छाया
९ तरंगिणी	१० गांधारगतिः	११ गेरंजी	

### क्रियांगानि १२

१ भावक्री	२ स्वभावक्री	३ शिवक्री	४ मरुकक्री
५ त्रिनेत्रक्री	६ कुमुदक्री	७ दनुक्री	८ ओजक्री
९ इंद्रक्री	१० नागकृतिः	११ धन्यकृतिः	१२ विपायक्री

### उपांगानि ३

१ पूर्णाटः	२ देवालः	३ गुरुजिका
------------	----------	------------

## अधुनाप्रसिद्धरागांगादिकानां नामानि

### रागांगानि १३

१ मध्यमादिः	२ मालवश्रीः	३ तोही	४ बंगालः
५ भैरवः	६ वराटी	७ गुर्जरी	८ गौडः
९ कोलाहलः	१० वसंतः	११ धनाश्रीः	१२ देशी
१३ देशारुया			

### भाषांगानि ९

१ होंबक्री	२ प्रथममंजरी	३ शुद्धवराटिका
४ आसावरी	५ आदिकांमोदी	६ नागध्वनिः
७ बेलावली	८ नट्टा	९ कर्णाटबंगालः

## उपांगानि २७

१ कुंतलवराटी	१० सौराष्ट्रगुर्जरी	१९ छायावला
२ द्राविडीवराटी	११ दक्षिणागुर्जरी	२० रामकृतिः
३ सैधवीवराटी	१२ द्राविडीगुर्जरी	२१ वल्लभिका
४ स्थानवराटी	१३ भुच्छिका	२२ महलागी
५ हस्तस्वरवराटी	१४ स्तंभतीर्थिका	२३ महलारः
६ प्रतापवराटी	१५ छायावेलावली	२४ कर्णाटगौडः
७ छायातोडी	१६ प्रतापवेलावली	२५ देशवालगौडः
८ तुरुष्कतोडी	१७ भैरवी	२६ तुरुष्कगौडः
९ महाराष्ट्रगुर्जरी	१८ सिंधलीकामोदा	२७ द्रविडगौडः

“ सर्वेषामिति रागाणां मिलितानां शतद्वयम् ।

चतुःषष्ट्यधिकं ब्रूते शार्ङ्गो श्रीकरणाग्रणीः ॥ ”

## रागसंख्यानिर्णयः

ग्रामरागाः	३०	भाषारागाः	९६
उपररागाः	८	विभाषारागाः	२०
रागाः	२०	अंतर्भाषारागाः	४
पूर्वप्रसिद्धरागांगानि	८	शार्ङ्गदेवसमयप्रसिद्धरागांगानि	१३
भाषांगानि	११	भाषांगानि	९
क्रियांगानि	१२	क्रियांगानि	३
उपांगानि	३	उपांगानि	२७

मिलिताः २६४ रागाः

## टिप्पणी

उपरिनिर्दिष्टशार्ङ्गदेवसमयप्रसिद्धरागा दक्षिणात्यपद्धत्याम-  
द्यापि तत्तन्नामभिरुपलब्धा इति विचारणीयम्

संगीतदर्पणे,

शिवमते, रागाः ६

१ श्रीरागः	२ वसंतः	३ पंचमः
४ मेघः	५ भैरवः	६ बृहन्नाटः

१ श्रीरागभार्याः ६

१ मालवी	२ त्रिवर्णी	३ गौरी
४ केदारी	५ मधुमाधवी	६ पाहाडिका

२ वसंतभार्याः ६

१ देशी	२ देवगिरी	३ वराटा
४ तोडी	५ ललिता	६ हिंदोली

३ भैरवभार्याः ६

१ भैरवी	२ गुर्जरी	३ रामकिरी
४ गुणकिरी	५ बंगाली	६ सैधवी

४ पंचमभार्याः ६

१ विभाषा	२ भूपाली	३ कर्णाटी
४ बढहंसिका	५ मालवी	६ पटमंजरी

५ मेघभार्याः ६

१ मल्लारी	२ सोरटी	३ सावेरी
४ कौशिकी	५ गांधारी	६ हरश्रृंगारा

६ नट्टनारायणभार्याः ६

१ कामोदी	२ आभीरी	३ नाटिका
४ कल्याणी	५ सारंगी	६ नट्टहंबीरा

रागार्णवमते

षड्भागाः

१ भैरवः	३ नाटः	५ गौडमालवः
२ पंचमः	४ मल्लारः	६ देशाख्यः

## भैरवाश्रितरागाः ५

१ बंगाली २ गुणकिरी ३ मध्यमादिः ४ वसंतः ५ घनाश्रीः

## पंचमाश्रितरागाः ५

१ ललिता २ गुर्जरी ३ देशी ४ वराढी ५ रामकृतिः

## नाटसंश्रिता रागाः ५

१ नट्टनारायणः २ गांधारः ३ सालगः ४ केदारः ५ कर्णाटकः

## मल्लारसंश्रया रागाः ५

१ मेघः २ मल्लारी ३ मालकौशिकः ४ पटमंजरी ५ आसावरी

## गौडमालवाश्रितरागाः ५

१ हिंदोलः २ त्रिवणा ३ आंधाली ४ गौरी ५ पटहंसिका

## देशाख्याश्रिता रागाः ५

१ भूपाली २ कुडायी ३ कामोदी ४ नाटिका ५ वेलावली

## हनूमन्मते

## षड्भागाः

१ भैरवः	३ हिंदोलः	५ श्रीरागः
२ कौशिकः	४ दीपकः	६ मेघः

## भैरवांगनाः ५

१ मध्यमादिः २ भैरवी ३ बंगाली ४ वराटी ५ संधवी

## कौशिकांगनाः ५

१ तोडी २ संभावती ३ गौरी ४ गुणक्री ५ कुकुभा

## हिंदोलवरांगनाः ५

१ वेलावली २ रामकिरी ३ देशाख्या ४ पटमंजरी ५ ललिता

## दीपकभार्याः ५

१ केदारी २ कानडा ३ देशी ४ कामोदी ५ नाटिका

## श्रीरागभार्याः ५

१ वासंती २ मालवी ३ मालश्रीः ४ धनासिका ५ आसावरी

## मेघयोषितः ५

१ मल्लारी २ देशकारी ३ भूपाली ४ गुर्जरी ५ टंकी

रागविबोधे,

जनकमेलः २३

१ मुखारी  
२ रेवगुप्तिः  
३ सामवरालिः  
४ तोडी  
५ नादरामक्री  
६ भैरवः  
७ वसंतः  
८ वसंतभैरवी

९ मालवगौडः  
१० रीतिगौडः  
११ आभीरनाटः  
१२ हंमीरः  
१३ शुद्धवराटी  
१४ शुचिरामक्री  
१५ श्रीरागः  
१६ कल्याणः

१७ कांबोदी  
१८ मल्लारी  
१९ सामंतः  
२० कर्णाटगौडः  
२१ देशाक्षी  
२२ शुद्धनाटः  
२३ सारंगः

जन्यरागः ७६

मेलनाम

१ मुखारी  
२ रेवगुप्तिः  
३ सामवरालिः  
४ तोडी  
५ नादरामक्री  
६ भैरवः  
७ वसंतः  
८ वसंतभैरवी  
९ मालवगौडः

जन्यरागाः

१ मुखारी २ तुरुष्कतोडी ( हुसेनी )  
१ रेवगुप्ति  
१ सामवराली २ वसंतवराली  
१ तोडी  
१ नादरामक्री  
१ भैरवः, २ पौरविका  
१ वसंतः, २ टक्कः, ३ हिजेजः, ४ हिंदोलः  
१ वसंतभैरवी, २ मारविका  
१ मालवगौडः २ चैतीगौडी ३ पूर्वी ४ पाडी ५ देव-  
गांधारः ६ गोडक्रिया ७ कुरंजी ८ बहुली ९ रामक्री  
१० पावकः ११ आसावरी १२ पंचमः १३ बंगालः  
१४ शुद्धललिता १५ भुर्जरी १६ परजः १७ शुद्धगौडः  
१ रीतिगौडः  
१ आभीरी  
१ हंमीरः, २ विहंगडः, ३ केदारः  
१ शुद्धवराटी  
१ देशकारः २ ललितः ३ जेताश्रीः, ४ त्रिवेणी ५ देशी  
१ श्रीरागः २ मालाश्रीः, ३ धन्याशिका, ४ भैरवीः,  
५ ध्रुवला, ६ सैधवी

१० रीतिगौडः  
११ आभीरः  
१२ हंमीरः  
१३ शुद्धवराटी  
१४ शुद्धरामक्री  
१५ श्रीरागः

१६ कल्याणः	१ कल्याणः,
१७ कांबोदी	१ कांबोदी, २ देवक्रीः
१८ मल्लारी	१ मल्लारिः, २ नटमल्लारिः, ३ पूर्वगौडः, ४ भूपाली, ५ गौडः, ६ शंकराभरणः, ७ नटनारायणः, ८ नारा- यणगौडः, ९ द्वितीयकेदारः, १० सालंकनाटः, ११ वे- लावली, १२ मध्यमादिः, १३ सावेरी, १४ सौराष्ट्री.
१९ सामंतः	१ सामंतः
२० कर्णाटः	१ कर्णाटः, २ अट्टाणः, ३ नागध्वनिः, ४ शुद्धबंगालः, ५ वर्णनाटः, ६ तुरुष्कतोडी ( ईरात इति भाषायाम् )
२१ देशाक्षी	१ देशाक्षी
२२ शुद्धनाटः	१ शुद्धनाटः
२३ सारंगः	१ सारंगः

## स्वरमेलकलानिधौ,

## जनकमेलरागाः २०

१ मुखारी*	६ शुद्धरामक्रिया	११ नादरामक्री	१६ हेजुजिः†
२ मालवगौडः	७ दशाक्षी	१२ शुद्धवराटी	१७ सामवराती
३ श्रीरागः	८ कनडगौडः	१३ रीतिगौडः	१८ रेवगुप्तिः ‡
४ सारंगनाटः	९ शुद्धनाटः	१४ वसंतभैरवी	१९ सामंतः
५ हिंदोलः	१० अहीरी	१५ केदारगौडः	२० कांबोजी

\* “ अस्मिन्मेले मुखारी च ग्रामरागाश्च केचन ।

संमतः शुद्ध इत्येष शार्ङ्गदेवविपश्चितः ॥

† “ शुद्धौ च षड्जरिषभौ शुद्धाश्च मपधास्तथा ।

गांधारोऽतरसंज्ञश्च काकल्याख्यनिषादकः ॥

एतावत्स्वरसंयुक्तो हेजुज्जीमेलको भवेत् ।

हेजुज्याद्या भवंत्यत्र ग्रामरागाश्च केचन ॥

इत्येष शार्ङ्गदेवस्य संमतो मार्गवेदिनः ॥

‡ “ शुद्धाः सरिमपाः शुद्धौ धनी गांधारकोतरः ।

एतैः सप्तस्वरै रेवगुप्ति मेल उदाहृतः ॥

तस्मिन् रागो रेवगुप्तिः शुद्धरागाश्च केचन ।

रत्नाकरस्य मेलानां शार्ङ्गदेवेन लाक्षितम् ॥



अथ जन्यरागवर्गीकरणम्

मेलनाम	
१ मुखारी	१ मुखारी
२ मालवगौडः	१ मालवगौडः, २ ललिता, ३ बहुली, ४ सौराष्ट्रः, ५ गुर्जरी, ६ मेचबौली, ७ फलमंजरी, ८ गुंडक्री, ९ सिंधु- गमक्री, १० छायागौळः, ११ कुरंजी, ११ कंनडबं- गालः, १३ मंगलकैशिकः, १४ मलहरी.
३ श्रीरागः	१ श्रीरागः, २ भैरवी, ३ गौळी, ४ धन्यासी, ५ शुद्धभै- रवी, ६ वेलावली, ७ मालवश्रीः, ८ शंकराभरणः, ९ आंधाली, १० देवगांधारः, ११ मध्यमादिः
४ सारंगनाटः	१ सारंगनाटः, २ सांवरी, ३ सालगभैरवी, ४ नटनारायणी, ५ शुद्धवसंतः, ६ पूर्वगौडः, ७ कुंतलवराडी, ८ भिन्न- पद्मः, ९ नारायणी.
५ हिंदोलः	१ हिंदोलः, २ मार्गहिंदोलः, ३ भूपालः.
६ शुद्धरामक्रिया	१ शुद्धरामक्रिया, २ बौळी, ३ आर्द्रदेशी, ४ दीपकः.
७ देशाक्षी	१ देशाक्षी.
८ कंनडगौळः	१ कंनडगौळः, २ घंटाखंडः, ३ शुद्धबंगालः, ४ छायानाटः, ५ तुरुष्कतोडी, ६ नागध्वनिः, ७ देवक्रिया.
९ शुद्धनाटः	१ शुद्धनाटः.
१० अहीरी	१ अहीरी.
११ नादरामक्रिया	१ नादरामक्रिया.
१२ शुद्धवराळी	१ शुद्धवराळी.
१३ गौळः	१ रीतिगौळः.
१४ वसंतभैरवी	१ वसंतभैरवी, २ सोमरागः.
१५ केदारगौळः	१ केदारगौळः, २ नारायणगौडः.
१६ हेजुज्जी	१ हेजुज्जी.
१७ सामवराळी	१ सामवराळी.
१८ रेवगुप्तिः	१ रेवगुप्तिः.
१९ सामतः	१ सामतः.
२० कांबोजी	१ कांबोजी.

## चतुर्दशीप्रकाशिकायां जनकमेलरागाः ७२

## शुद्धमध्यमयुक्ताः ३६

१ कनकांबरी	१० नटाभरणः	१९ झंकारभ्रमरी	२८ केदारगौळः
२ फेनद्युतिः	११ कोकिलरवः	२० रीतिगौळः	२९ शंकराभरणः
३ सामवराळी	१२ रूपावती	२१ किरणावली	३० नागाभरणः
४ भानुमती	१३ हेजुज्जी	२२ श्रीरागः	३१ कलावती
५ मनोरंजनी	१४ वसंतभैरवी	२३ गौरीविलावली	३२ चूडामणिः
६ तनुकीर्तिः	१५ मालवगौडः	२४ वीरवसंतः	३३ गंगातरंगिणी
७ सेनाग्रणीः	१६ वेगवाहिनी	२५ शरावती	३४ छायानाटः
८ तोडी	१७ छायावती	२६ तरंगिणी	३५ देशाक्षी
९ भिन्नषड्जः	१८ शुद्धमालवी	२७ सोरसेना	३६ चलनाटः

## तीव्रमध्यमयुक्ताः ३६

३७ सौगंधिनी	४६ स्तवराजः	५५ शामला	६४ भूषावती
३८ जगन्मोहन	४७ सौवीरा	५६ चामरा	६५ शांतकल्याणः
३९ वराळिका	४८ जीवंतिका	५७ सोमद्युतिः	६६ चतुरंगिणी
४० नभोमणिः	४९ धवलांगः	५८ सिंहरवः	६७ संतानमंजरी
४१ कुंभिनी	५० नामदेशी	५९ धामवती	६८ ज्योतिः
४२ रविक्रिया	५१ रामक्रिया	६० नैषधः	६९ धौतपंचमः
४३ गीर्वाणि	५२ रमामनोहरी	६१ कुंतलः	७० नासामणिः
४४ भवानी	५३ गमकक्रिया	६२ रतिप्रियः	७१ कुसुमाकरः
४५ शैवपंतुवराळी	५४ वंशवती	६३ गीतप्रियः	७२ रसमंजरीः

## एतेष्वपि लोकप्रसिद्धा मेलः १९

१ मुखारी	६ अहीरी	११ शंकराभरणः	१६ पंतुवराळी
२ सामवराळी	७ भैरवी	१२ सामंतः	१७ शुद्धरामक्री
३ भूपालः	८ श्रीः	१३ देशाक्षी	१८ सिंहरवः
४ वसंतभैरवी	९ हेजुज्जी	१४ नाटः	१९ कल्याणी
५ गौळः	१० कांभोजी	१५ शुद्धवराळी	

जन्यरागाः

मेलनाम	लोकप्रियजन्यरागनामानि
१ मुखारी	१ मुखारी.
२ सामवराळी	१ सामवराळी.
३ भूपालः	१ भूपालः; २ भिन्नषड्जः.
४ वसंतभैरवी	१ वसंतभैरवी.
५ गौळः	१ गौळः; २ गुंडक्रिया, ३ सालंगनाटः; ४ नादरामक्रिया, ५ ललिता, ६ पार्डी, ७ गुर्जरी, ८ बहली, ९ मल्लहरी १० सावेरी, ११ छायागौळः, १२ पूर्वगौळः, १३ कर्णा- टवंगालः, १५ सोराष्ट्रः
६ आहरी	१ आभेरी, २ हिंदोलवसंतः.
७ भैरवी	१ भैरवी, २ हिंदोलः; ३ आहीरी, ४ घंटाखः, ५ रीतिगौळः.
८ श्रीरागः	१ श्रीः, २ सालगभैरवी, ३ धन्यासी, ४ मालवश्रीः, ५ देव- गांधारः, ६ आंधाली, ७ वेलावली, ८ कनडगौळः.
९ हेजुज्जी	१ हेजुज्जी, २ रेवगाप्तः.
१० कांभोजी	१ कांभोजी, २ केदारगौळः, ३ नारायणगौळः.
११ शंकराभरणः	१ शंकराभरणः, २ आरभी. ३ नागध्वनिः, ४ सामः, ५ शुद्धवसंतः, ६ नारायणदेशाक्षी, ७ नारायणी.
१२ सामंतः	१ सामंतः
१३ देशाक्षी	१ देशाक्षी.
१४ नाटः	१ नाटः
१५ शुद्धवराळी	१ वराळी.
१६ पंतुवराळी	१ पंतुवराळी.
१७ शुद्धरामक्रिया	१ शुद्धरामक्रिया.
१८ सिंहखः	१ सिंहखः
१९ कल्याणी	१ कल्याणः

## संगीतसारामृते,

( चतुर्दण्डिप्रकाशिकोक्तद्विसप्ततिमेलरचनातत्त्वमत्रापि संमतम् )

लोकप्रियमेलः १९

१ श्रीरागः	८ कांभोजी	१५ वसंतभैरवी
२ शुद्धनाटः	९ भैरवी	१६ भिन्नषड्जः
३ मालवगौडः	१० मुखारी*	१७ देशाक्षी
४ वेलावली	११ वेगवाहिनी	१८ छायानाटः
५ वराळी	१२ सिंधुरामक्रिया	१९ सारंगः
६ शुद्धरामकीः	१३ हेजुज्जी	
७ शंकराभरणः	१४ सामवराळी	

\* “ सर्वेषु रागमेलेषु मुखारीमेल आदिमः  
 शुद्धैः सप्तस्वरैर्युक्तो मुखारी मेल ईरितः ॥  
 अस्मिन्मेले मुखारी च ग्रामरागाश्च केचन ।  
 लोकप्रसिद्धनामाऽयं शास्त्रसिद्धाभिधस्त्वसौ ।  
 शुद्धसाधारित इति तुलजेंद्रेण निश्चितः ”

## जन्यरागाः

मेलनाम	जन्यरागाः
१ श्रीरागः	१ श्रीरागः २ कंनडगौळः, ३ देवगांधारः ४ सालगभैरवी, ५ शुद्धदेशी, ६ माधवमनोहरी, ७ मध्यमग्रामः, ८ सैं- धर्वा, ९ हुसेनी, १० काफी. इति संपूर्णाः १ श्रीरंजनी, २ मालवश्रीः, ३ देवमनोहरी, ४ जयंतसेनः ५ मणिरंगः. इति षाड्वाः १ मध्यमादिः, २ शुद्धधन्यासी. इत्यौडवौ १ शुद्धनाटः, उदयरविचंद्रिका ( तत्त्वभाषा )
२ शुद्धनाटः	

मेलनाम  
३ मालवगौडः

जन्यरागाः

१ मालवगौडः, २ सालंगनाटः, ३ आर्द्रदेशी, ४ छायागौळः,  
५ टकः, ६ गुर्जरी, ७ गुंडकिया, ८ फलमंजरी,  
९ नादरामक्रीः, १० सौराष्ट्री, ११ मंगलकेशिकः, १२ मे-  
चवोळी, १३ मागधी, १४ गोरीमनोहरी, १५ मारुवः,  
१६ गौळीपंतुः, १७ मावरी, १८ पूर्वी, १९ विभासः

इति संपूर्णाः

१ गौळः, २ पाढी, ३ ललिता, ४ कंनडबंगालः, ५ मह-  
हरी, ६ पूर्णपंचमः, ७ बहुली.

इति पाडवाः

१ शुद्धसांवरी, २ मेघरंजनी, ३ रेवगुप्ती, ४ मालवी.

इत्यौडवाः

४ वेलावली

१ वेलावली ( भाषांगम् )

५ वराळी

१ वराळी ( भिन्नपंचमग्रामरागभाषा )

६ शुद्धरामक्रिया

१ शुद्धरामक्रिया, २ द्वाकः.

७ शंकराभरणः

१ शंकराभरणः, २ आभी, ३ शुद्धवसंतः, ४ सरस्वती-  
मनोहरी, ५ पृथ्वीगौळः, ६ नारायणी, ७ नारायण-  
देशाक्षी, ८ सामंतः, ९ कुरंजी, १० पूर्ण-  
चंद्रिका, ११ मुरनिधुः, १२ गौडमल्लारः, १३ केदारः,  
१४ विलहरी.

८ कांभोजी

१ कांभोजी, २ नारायणगौडः, ३ केदारगौडः, ४ बडहंसः,  
५ नागध्वनिः, ६ छायातरंगिणी, ७ ईशमनोहरी,  
८ यदुकुलकांभोजी, ९ नाटकुरंजी, १० कंनडः.

इति संपूर्णाः

१ नटनारायणी, २ आंधाली, ३ सामः, ४ मोहनः,

इति पाडवाः

१ देवक्रीः, २ मोहनकल्याणः.

इत्यौडवौ

९ भैरवी

१ भैरवी, २ आहीरी, ३ घंटाखः, ४ इंदुघंटाखः, ५ री-  
तिगौळः, ६ आनंदभैरवी, ७ हिंदोलवसंतः, ८ आभीरी,  
९ धन्यासी, १० नागमांधारी.

१० मुखारी	१ मुखारी.
११ वगवाहिनी	१ वगवाहिनी.
१२ सिंधुरामक्री:	१ सिंधुरामक्रीया, २ पंतुवराळी.
१३ हेजर्जा	१ डिजजी.
१४ सामवराळी	१ सामवराळी, २ गांधारपंचमः, ३ भिन्नपंचमः.
१५ वसंतभैरवी	१ वसंतभैरवी, २ ललितपंचमः.
१६ भिन्नपट्टजः	१ भिन्नपट्टजः, २ भूपालः.
१७ देशाक्षी	१ देशाक्षी.
१८ छायानाटः	१ छायानाटः.
१९ सारंगः	१ सारंगः.

### चत्वारिंशच्छतरागनिरूपणे पुराणाः १०

१ श्रीरागः	५ कौशिकः	९ दीपकः
२ वसंतः	६ मघः	१० हंसकः
३ पंचमः	७ नटुनागयणः	
४ भैरवः	८ हिंदोलः	

### भार्यापुत्रादिप्रपंचः

#### १ श्रीरागपरिवारः

५ स्त्रियः	१ गौडी, २ कोलाहली, ३ आंधाली, ४ द्राविडी, ५ मालवकौशिकी.
४ कुमारः	१ सुन्दगोडः, २ कनाटः, ३ मालवः, ४ पूर्विकः
४ स्नुषाः	१ वराटी, २ बाळी, ३ मध्यमादिः ४ आरभी.

#### २ वसंतपरिवारः

५ स्त्रियः	१ नीलांबरी, २ धनाश्रीः, ३ रामक्रीः, ४ पटमंजरी, ५ गोडक्रीः
४ कुमारः	१ सामः, २ सोमः, ३ रीतिगोळः, ४ शंकराभरणः,
५ स्नुषाः	१ कल्याणी, २ दुःखवराटी, ३ सावेरी, ४ तरंगिणी.

#### ३ पंचमपरिवारः

५ स्त्रियः	१ त्रिवली, २ वल्लकी, ३ खंवावनी, ४ ककुभा, ५ आहरी.
४ कुमारः	१ वलहंसः, २ गांधारः, ३ द्वहिंदोलः, ४ पावकः.
४ स्नुषाः	१ नारायणी, २ भूपाली, ३ मारू, ४ नवरोचिका.

### ४ भैरवपरिवारः

- ५ स्त्रियः १ बेलावली, २ भैरवी, ३ गुर्जरी, ४ ललिता, ५ कर्माष्टी.  
 ४ कुमाराः १ पञ्चवक्त्रः, २ कन्दरः, ३ ललिता, ४ चन्द्रशेखरः.  
 ४ स्नुषाः १ कुरंगमाली, २ वीचिका, ३ मंगलकौशिकी, ४ माहुली.

### ५ कौशिकपरिवारः

- ५ स्त्रियः १ तोडी, २ देवगांधारी, ३ देशारुथा, ४ गुणक्रिया,  
 ५ शुद्धसावरी.  
 ४ कुमाराः १ विद्युन्मालः, २ कामोदः, ३ सारंगः, ४ मोदकः.  
 ४ स्नुषाः १ नट्टा, २ तरंगिणी, ३ पूर्णचंद्रिका, ४ पालिका.

### ६ मेघपरिवारः

- ५ स्त्रियः १ घाटकी, २ मोटकी, ३ वहजटा, ४ अपरा, ५ अर्चनटा.  
 ४ कुमाराः १ घंटकंठः, २ कनकः, ३ घंटारवः, ४ राहकः.  
 ४ स्नुषाः १ सुधामयी, २ डोवकी, ३ मृतसंजीवनी, ४ मेघरंजी.

### ७ नटनारायणपरिवारः

- ५ स्त्रियः १ बंगाली, २ शुद्धसावरी, ३ कामोजी, ४ मधुमाधवी,  
 ५ देवक्रीः.  
 ४ कुमाराः १ शुद्धबंगालः, २ नटा, ३ गारुडः, ४ मोहनः.  
 ४ स्नुषाः १ त्रैलंगी, २ लांगली, ३ सोरटी, ४ हंवीरी.

### ८ हिंदोलपरिवारः

- ५ स्त्रियः १ देशी, २ शिवक्री, ३ ललिता, ४ मल्लारी, ५ सुहंसिका.  
 ४ कुमाराः १ रमणीयः, २ मुखारिः, ३ उदयपंचमः, ४ शुद्धवसंतः.  
 ४ स्नुषाः १ सिंधुरामक्रिया, २ वेगवाहिनी, ३ धरा, ४ छायातरंगिणी.

### ९ दीपकपरिवारः

- ५ स्त्रियः १ आसावरी, २ नाटिका, ३ देहली, ४ कानडा, ५ केदारी.  
 ४ कुमाराः १ केदारगोलः, २ बैरंजी, ३ होलिः, ४ सौराष्ट्रः.  
 ४ स्नुषाः १ कुरंजमंजरी, २ नागवराली, ३ देवरंजनी, ४ सुरसिंधुः.

## १० हंसकपरिवारः

५ स्त्रियः	१ श्रीरंजनी, २ मालश्रीः, ३ सरस्वतीमनोहरी, ४ गौरी, ५ ईशमनोहरी.
४ कुमाराः	१ नागध्वनिः, २ सामंतः, ३ भिन्नपंचमः, ४ टक्कः.
४ स्नुषाः	१ मालवी, २ इषामकल्याणी, ३ देशाक्षी, ४ बिलहरी.

## रागतरंगिण्याम्

## जनकसंस्थितयः, १२

१ भैरवी	७ सारंगः
२ तोड़ी	८ मेघः
३ गौरी	९ धनाश्रीः
४ कर्णाटः	१० पूर्वी
५ केदारः	११ मुखारी
६ इमनः	१२ दीपकः

## जन्यरागव्यवस्था

मेलनाम	जन्यरागाः
१ भैरवी	१ भैरवी, २ नीलांबरी.
२ तोड़ी	२ तोड़ी.
३ गौरी	१ मालवः, २ श्रीगौरी, ३ चैतीगौरी, ४ पहाडीगौरी, ५ देशीतोड़ी, ६ देशिकारः, ७ गौरः, ८ त्रिवणः, ९ मूलतानी, १० धनाश्रीः, ११ वसंतः, १२ राम- करी, १३ गुर्जरी, १४ बहली, १५ रेवा, १६ भट्टि- यारः, १७ पट्ट, १८ पंचमः, १९ जयंतश्रीः, २० आसावरी, २१ देवगांधारः, २२ सैधव्यासावरी, २३ गुणकरी.
४ कर्णाटः	१ कानरः, २ वागीश्वरीकानरः, ३ खंवावती, ४ सोरटः, ५ परजः, ६ मारुः, ७ जैजयंती, ८ ककुभा, ९ कामोदः, १० कामोदी, ११ गौरः, १२ मालकौशिकः, १३ हिं- दालः, १४ सुग्राही, १५ अडाणः, १६ गौरकानरः, १७ श्रीरागः.



५ केदारः	१ केदारनाटः, २ आभीरनाटः, ३ संवावती, ४ शंकरा- भरणः, ५ बिहागरा, ६ हंवीरः, ७ इयामः, ८ छाया- नाटः, ९ भुपाटी, १० भीमपदासिका, ११ कौशिकः, १२ मारुः.
६ इमनः	१ इमनः, २ शुद्धकल्याणः, ३ पुनिया, ४ जयत्कल्याणः.
७ सारंगः	१ सारंगः, २ पटमंजरी, ३ हुंदावनी, ४ सामंतः, ५ बडहंसकः.
८ मेघः	१ मेघमल्लारः, २ गौडसारंगः, ३ नाटः, ४ बेलवली, ५ अलैया, ६ सुहः, ७ देशीसुहः, ८ देशाख्यः, ९ शुद्धनाटः.
९ धनाश्रीः	१ धनाश्रीः, २ ललितः.
१० पूर्वी	१ पूर्वी.
११ मुखारी	१ मुखारी.
१२ दीपकः	१ दीपकः.

### पुंडरीकचिह्नलक्षणसद्भागचंद्रोदय ।

जनकमेवम् । १४ ।

१ मुखारी,	८ हिंदोलः,	१५ देवक्रिया,
२ मालवगौडः,	९ ललितः,	१६ सारंगः,
३ श्रीरागः,	१० कर्णाटः,	१७ कल्याणः,
४ शुद्धनटः,	११ नाटः,	१८ हिंदोलः,
५ देशाक्षिका,	१२ आभीरः,	१९ नादरामक्रीः,
६ कर्णाटगौडः,	१३ शुद्धनटः,	
७ केदारकः,	१४ शुद्धरामक्रीः,	

#### भेलनाम

- १ मुखारी  
२ मालवगौडः

#### जन्यरागाः । जन्यरागाः

- १ मुखारी.  
१ मालवः, २ गौडकृतिः, ३ गुर्जरी, ४ टकः,  
५ पाडी, ६ कर्जरी, ७ बहली, ८ पूर्वी, ९ रामक्रीः,  
१० द्वाविडगौडः, ११ गौडी, १२ बंगालः, १३  
आसावरी, १४ पंचमः, १५ रेवगुतिः, १६ प्रथम-  
मंजरी, १७ कणादबंगालः, १८ शुद्धगौडः, १९ शुद्ध-  
ललितः, २० देवगांधारः, २१ मारविका.

- ३ श्रीरागः

- १ श्रीरागः, २ मालवश्रीः, ३ धन्नासी, ४ भैरवी,  
५ संधवी.

४ शुद्धनट्टः	१ शुद्धनट्टः.
५ देशाक्षी	१ देशाक्षी.
६ कर्णाटगौडः	१ कर्णाटः, २ तुरुष्कतोडी, ३ शुद्धबंगालः, ४ छायानटः, ५ सामंतः
७ केदारः	१ केदारः, २ नागयणगौडः, ३ वेलावली, ४ शंकराभरणः, ५ नट्टनारायणः, ६ मध्यमादिः, ७ मट्टारः, ८ गौडः, ९ सालंगनट्टः, १० भूपाली, ११ सावरी, १२ सौराष्ट्री, १३ कांबोजी.
८ हिजेजः	१ हिजेजः, २ भैरवः
९ हमीरनट्टः	१ हमीरनट्टः.
१० कामोदः	१ कामोदः.
११ तोडी	१ तोडी.
१२ आभीरी	१ आभीरी.
१३ शुद्धवराटी	१ शुद्धवराटी, २ सामवराटी.
१४ शुद्धरामक्रीः	१ शुद्धरामक्रीः, २ त्रिवर्णा, ३ देशी, ४ ललित.
१५ देवक्रीः	१ देवक्रीः
१६ सारंगः	१ सारंगः
१७ कल्याणः	१ कल्याणः
१८ हिंदोलः	१ हिंदोलः, २ वसंतः
१९ नादरामक्रीः	१ नादरामक्रीः

### पुंडरीकविठलविरचितरागमालायाम् ।

पङ्कगगाः ।

१ शुद्धभैरवः	४ शुद्धनाटः
२ हिंदोलः	५ श्रीरागः
३ देशिकारः	६ नट्टनारायणः

तेषां वनिताः । पुत्राश्च ।

रागनाम  
१ शुद्धभैरव

वनिताः ।

१ धन्नासी २ भैरवी ३ सैधवी ४ मारवी ५  
आसावरी.

पुत्राः ।

१ भैरवः २ शुद्धललितः ३ पंचमः ४ पगजः ५  
बंगालः.

२ हिंदोलः

वनिताः ।

१ भूपाली २ वगटी ३ तोडी ४ प्रथममंजरी ५  
तुरुष्कताडी.

पुत्राः ।

१ वसंतः २ शुद्धबंगालः ३ श्यामः ४ सामंतः  
५ कामोदः.

३ देशिकारः

वनिताः ।

१ रामक्रीः २ बहुली ३ देशी ४ जयतश्रीः ५  
गुर्जरी.

पुत्राः ।

१ ललितः २ विभासः ३ सारंगः ४ त्रिवणः ५  
कल्याणः.

४ श्रीरागः

वनिताः ।

१ गौडी २ पाडी ३ गुणकरी ४ नादरामक्रीः ५  
गुंडक्रीः

पुत्राः ।

१ टक्कः २ देवगांधारः ३ मालवः ४ शुद्धगौडः  
५ कर्णाटबंगालः.

५ शुद्धनाटः

वनिताः ।

१ मालवश्रीः २ देशाक्षी ३ देवक्रीः ४ मधुमाधवी  
५ आहरी.

पुत्राः ।

१ जिजावंतः २ सालगनाटः ३ कर्णाटः ४ छाया-  
नाटः ५ हमीरनाटः.

वनिताः ।

६ नट्टनारायणः

१ वेलावली २ कांबोजा ३ सावेरी ४ सुहवी  
५ सौराष्ट्री.

पुत्राः ।

१ मल्हारः २ गौडः ३ केदारः ४ शंकराभरणः  
५ विहागटः

## पुंडरीकविठ्ठलतुतरागसंजयाम् ।

त्रावणीमलाः ।

१ मुखारी	८ दशाक्षी	१५ नादरामक्रीः
२ सोमरागः	९ देशिकारः	१६ हिंदोलः
३ टोढी	१० सावरी	१७ कर्णाटः
४ गौडी	११ आहरी	१८ हमीरः
५ वराटी	१२ कल्याणः	१९ मालवकैशिकः
६ केदारः	१३ कामोदः	२० श्रीरागः
७ शुद्धनाटः	१४ हिजेजः	

जन्यरागाः ।

मेलरागनाम

जन्यरागः

१ मुखारी	१ मुखारी
२ सोमरागः	२ सोमरागः
३ टोढी	१ टोढी, २ शुद्धभैरवः
४ गौडी	१ गौडी, २ कर्णाटवंगालः ३ गुर्जरी ४ बहुली ५ आसावरी ६ तामकली ७ मारुः ८ गुणकरी ९ टकः १० बाहल्ललितः ११ पंचमः १२ पटमंजरी १३ मालवगौडः १४ पूर्वा १५ भैरवी १६ पाडी.
५ वराटी	१ मयानवराटी २ शुद्धवराटी
६ केदारः	१ केदारः २ गौडः ३ महारः ४ नटनारायणः ५ वेलावली ६ भूपाली ७ कांचोजी ८ मधुमाधवी ९ अंकुरारुणः १० सावेरी ११ सुहवी १२ नारायणी १३ केदारनाटः
७ शुद्धनाटः	१ शुद्धनाटः
८ दशाक्षी	१ दशाक्षी
९ देशिकारः	१ देशिकारः २ त्रावणी ३ देशी ४ ललितः ५ दीपकः ६ विभासः
१० सारंगः	१ सारंगः
११ आहरी	१ आहरी
१२ कल्याणः	२ कल्याणः
१३ कामोदः	१ कामोदः
१४ हिजेजः	१ हिजेजः २ भैरवः

१५ नादरामक्रीः

१६ हिंदोलः

१७ कर्णाटः

१८ हमीरः

१९ मालवकैशिकः

२० श्रीरागमेलः

१ नादरामक्रीः

१ हिंदोलः २ वसंतः

१ कर्णाटः २ सामंतः ३ सौराष्ट्री ४ छायाण्टः ५ शुद्धबंगालः ६ तुरुष्कतोडी

१ हमीरः

१ मालवकैशिकः २ मालवश्रीः ३ धन्नासी ४ सैधवी ५ देवगांधारः

१ श्रीरागः

# सूची

( ग्रंथगतरागाणाम् ).

रागनाम.	पृ.	रागनाम	पृ.
अ		गौड सारंगः	१५
अडाणा	१६३	गौड मल्लारः	१५५
अलैय्या	१६	गौरी	१२०, १२३
अर्हार भैरवः	११६	च	
आ		चन्द्रकान्तः	८९
आनंद भैरवः	११५	छ	
आसावरी	१५९	छायानटः	९३
इ		ज	
इमनः	८१	जयजयवन्ती	११२
इमनी	९८	जयत कल्याणः	८८
क		जेताश्रीः	१२८
ककुभा	९९	जैत्रः	१३४
कलिंगः	११९	जोगिया	११९
काफी	१३९	जौनपुरी	१६०
कामोदः	९३	झ	
केदारः	९२	झिझूटी	१०७
कौशिकः	१६३	शीलफः	१६४
ख		ट	
खटः	१६२	टंकी	१२६
खंबावन्ती	१०९	त	
खंमाजः	१०८	तिलक कामोदः	११२
ग		तिलिंगिका	१०८
गांधारी	१६०	तोडी	१६७
गारा	१०९	त्रिवेणी	१२६
गुणकरी	११८	द	
गुणकली	१०६	दरबारी कानडा	१६२
गुर्जरी तोडी	१६८	दीपकः	१२७
		दुर्गा	१८४, ११०

रागनाम	पृ.	रागनाम	पृ.
देवगिरी	९७	भंसारः	१३८
देशासः	१४७	भिमपलासी	१४२
देशिकारः	१०५	भूपाळी	८५
देशी	१६१	भैरवः	११४
देसः	१११	भैरवी	१६५
ध		म	
धनाश्रीः	१४३	मध्यमादिः	१४९
धानी	१४४	मल्लहाकेदारः	१०४
न		मागवा	१३१
नटः	१०३	मालकोशः	१६६
नट मल्लारः	१५७	मालवी	१२५
नट वेलावली	१००	मालश्रीः	९०
नायकी कानडा	१४८	मालीगौरा	१३४
प		मांडः	१०१
पटमंजरी	१५३	मीयांमल्लारः	१५५
परजः	१३०	मीयांसारंगः	१५१
पहाडी	१०७	मूलतानी	१६८
पंचमः	१३७	मेघरंजनी	१२०
पीलू	१४२	र	
पूरिया	१३२	रागेश्वरी	११०
पूरियाकल्याणः	८९	गमकली	११७
पूरियाधनाश्रीः	१२९	रामदासीमल्लारः	१५७
पूर्वी	१२२	रेवा	१२९
प्रदीपकी	१४५	ल	
प्रभातभैरवः	११६	लच्छासासः	९९
व		ललितपंचमः	१२१
बडहंससारंगः	१५३	ललिता	१३६
बहारः	१४६	च	
बिलाससानीतोडी	१६६	वराटी	१३३
बिहागः	१०१	वसंतः	१३०
बंगालभैरवः	११४	वागीश्वरी	१४५
भ		विभासः	११९, १३६
भट्टिहारः	१३७		

( ३ )

रागनाम	पृ.	रागनाम	पृ.
वृंदावनीसारंगः	१५८	सामंत सारंगः	१५२
वेलावली	९५	सिंधु भैरवी	१६४
		सुधरायी	१४७
शंकरः	१०२	सूर मल्लारः	१५६
शिवभैरवः	११५	सुहा	१४६
शुक्लवेलावली	९६	सोधवी	१४१
शुद्धकल्याणः	८४	सोरटी	१११
शुद्धमल्लारः	१५४	सोहनी	१३५
शुद्धसारंगः	१५१	सौंगरभैरवः	११७
श्यामकल्याणः	९४		
श्रीः	१२३	ह	
		हंमीरः	९१
स		हंसकंकणी	१४४
सर्पदा	९८	हिंदोलः	९०
सहाना	१४९	हेमकल्याणः	१०५
साजगिरी	१३५		

---



## शुद्धिपत्र

पृष्ठ	पंक्ति	अशुद्ध	शुद्ध
८	२२	धमार्थ	धर्मार्थ
१७	१५	मध्यग्राम	मध्यमग्राम
१९	३	तै	तैः
२१	७	सप्तैवेत्नेवं	सप्तैवेत्येवं
२१	१७	निरूप्यते	निरूप्यते
२२	६	काकर्त्ता	काकलि
२५	१९	न्सतैव	न्सप्तैव
२६	४	यदि मे	यदिमे
२६	१४	पट्श्रुतेर्गो	पट्श्रुतिर्गो
३०	७	काकल्यैव	काकल्येतु
३३	१४	द्यथा	तद्यथा
३५	१५	काकलानिः	काकलीनिः
४५	७	लक्ष्येस्वराः	लक्ष्येस्वराः
५७	५	भेदैः	भेदैः
५९	१	निदर्शन	निदर्शनम्
५९	१४	( नः )	( नुः )
७१	३	तदभ्यासो	तथाभ्यासो
७८	२१	धः	धा
८६	१०	प्रवृत्त	प्रवृत्त
८६	१०	प्रवृत्तं	प्रवृत्तं
९२	७	केदारः	केदारः
९९	२४	अवरोहेन	अवरोहेण
१०३	६	अवरोह	अवरोहे
१०९	१६	भ्देवत्	भ्दवेत्
११०	५	कौशल्येन	कौशल्येन

पृष्ठ	पंक्ति	अशुद्ध	शुद्ध
११०	८	हरिणी	हारिणी
११३	२३	वर्णयितुं	वर्णयितुं
१३३	१७	यथायथाम्	यथायथम्
१३५	१०	मुक्तमध्यम	मुक्तमध्यम
१३७	२०	प्रातः	प्रातः
१३८	४	प्रयोगस्तीप्र	प्रयोगस्तीव्र
१४०	१५	पंचागनसारकः	पंचांगानुसारना
१४२	३	सै	सौ
१४९	१२	प्रदर्शनम्	प्रदर्शनम्
१५०	२३	मध्यमादि	मध्यमादि
१५३	९	मानमस्य	गानमस्य
१५४	५	प्रवर्धनी	प्रवर्धिनी
१५४	२३	मल्लदिमलने	मल्लरिमेलने
१७४	२१	शुद्धनदः	शुद्धनदः
"	"	शुद्धनदः	शुद्धनदः





Saw

784.0954

चतुर

अवाप्ति सं. ~~16673~~

ACC. No.....

वर्ग सं.

पुस्तक सं.

Class No..... Book No.....

लेखक

Author... चतुर पंडित

Saw

784.0954

LIBRARY

~~16673~~

चतुर

LAL BAHADUR SHASTRI

National Academy of Administration

MUSSOORIE

Accession No. 125536

1. Books are issued for 15 days only but may have to be recalled earlier if urgently required.
2. An over-due charge of 25 Paise per day per volume will be charged.
3. Books may be renewed on request, at the discretion of the Librarian.
4. Periodicals, Rare and Reference books may not be issued and may be consulted only in the Library.
5. Books lost, defaced or injured in any way shall have to be replaced or its double price shall be paid by the borrower.

Help to keep this book fresh, clean & moving